
ಸಂಸ್ಕೃತ ನಾಟಿಕ ಕಥ ತ್ಸ 
ಸಂಕಲ್ಪವು ಶ್ರೀಮಾನ್‌ ಸೋಸಲೆ ಗ 


ದಿಂದ ಈಡೇರಿದುದಕ್ನ್ಕಾಗಿ ಸ 


೦ 
40 ರ 
ಮೊದಲನೆಯ ಕರ್ತವ್ಯ. ಅವರ ಸಹಾಯದಿಂದಲೇ ಬೆಳಕುಕಂಡಿರುವ 
ಈ ಮೊದಲನೆಯ ಭಾಗವನ್ನು ಅವರಿಗೆ ಕೃತಜ್ಞ ತೆಯ ಗುರುತಾಗಿ ಕಾಣಿಕೆ 


ಸಂಸ್ಕೃತ ಸಾಹಿತ್ಯವು ಪುರಾತನವಾದುದು. ಭರತಖಂಡದ ವಿವಿಧ 


೫) 0 
ಭಾವಗಳಿಗೆ ಸಂಸ್ಥೃತವು ಮಾತ್ನನಾ ನದಲ್ಲಿರುವುದೇ ಅದೆ, ಅದರ 
3) ೧ ಓಂ ೧೧ 
ಸಂಸ್ದತಿಯ ಸಂಕೇತವೂ ಆಗಿದೆ. ಭಾರತೀಯ ಭಾವಗಳಲಿ ಈಜಿಗೆ 


ಸ್ರ 0 ಈ [a 
ಜಂಬಾಗಿರುವ ನಾನಾ ಮುಖವಾದ ಬೆಳೆವಣಿಗೆಗೆ ಅದರಲ್ಲಿಯೂ 


ಪ್ರಮುಖವಾಗಿ ಅವುಗಳ್ದಯ ನಾಟಕಗಳ ಏಳಿಗೆಗೆ. ಮುಖ್ಯವಾಗಿ 
ಸಂಸ್ಕೃತದಿಂದ ಸ್ಫೂರ್ತಿಯ ಭ್ರೀರಣೆಯೂ ಖೊರಕಿವೆ. ಆದುದರಿಂದ 
ಸಂಸ್ಕೃತ ನಾಟಕ ಸಾಧಿತ್ಯದ ತುಚ್ಚಾ ದ ಪರಿಚಯವು ನಮ್ಮ ಜನಕ್ಕೆ. 
ಅದರಲ್ಲಿಯೂ ವಪ್ಯಾರ್ಥಿಗಳಗೆ, ಆಗಬೇಕೆಂಬ ಉದ್ದೇಶದಿಂದ 
ಈ ಪುಸ್ತಕವನ್ನು ಬರೆದಿದೆ 


ಪಿ 

puss ಕ ಹ್‌ KS 
ನಾಗಾನಂದ? ಮತ್ತು ಭಟ್ಟ ನಾ ಇಯಣ ಮಹಾಕವಿಯ *"ವೇಣೀ 
ಸಂಹಾರ. ಉಳದವನ್ನು ಮುಂದೆ ಐದು ಭಾಗಗಳ ಪ್ರಕಟಸಬೇಕೆಂದು 

ಬಯಸಿದೆ ನೆ. 
ಟು 

ಈ ಕ ನಿಗಳನ್ನು ಬರೆಯುವ ಮುಂಚ ಕನ್ನಡದಲ್ಲಿಯೂ ಇಂಗ್ಲಿಷಿ 
ನಲ್ಲಿಯೂ ಸಂಸ್ಕೃತದಲ್ಲಿಯೂ ಈವರೆಗೆ ಪ್ರಕಟವಾಗಿರುವ ಕೆಲವು ನಾಟಕ 


vi 


ಕಥಾನುವ್ಲಾದಗಳನ್ನೂೂ_ಅವಕ್ಳೆ ಸಂಬಂಧಿಸಿದ ಸಾಹಿತ್ಯವನ್ನೂ ಓದಿ 
ಉಪಕ. ೈತನಾಗಿರುವೆನೆಂಬ ಸಂಗತಿಯನ್ನಿಲ್ಲಿ ಹೇಳುವುದು ಅನುಚಿತವಾಗ 
ರು, ಸಾಧ್ಯ ವಾದಮಟ್ಟಿ ಗೆ ಮೂಲ ನಾಟಕಗಳ ಸಂವಿಧಾನವು 
ಕೆಡದಂತೆಯ್ಕೂ ಕಥೆಗಳು ಅತಿ ಯಾಃ ಬೆಳೆಯದಂತೆಯೂ ಎಚ್ಚರ 
ತೆಗೆದುಕೊಂಡಿದೆ ನೆ. ಆದರೂ ಇವುಗಳಲ್ಲಿರಬಹುದಾದ ಕುಂದುಕೊರತೆ 
ಗಳನ್ನು ಮುಂದಿನ ಆವೃತ್ತಿಯಲ್ಲಿ ಸರಿಪಡಿಸಿಕೊಳು ವೆನೆಂದು ವಿನಯ 
ದಿಂದ ವಿಜ್ಞಾಿಸಿಕೊಳ್ಳು My ಕೆ. 

ಸಂಸ್ಕೃತ ನಾಟಕಗಳ ಮತ್ತು ಕವಿಗಳ ವಿಚಾರವನ್ನು ವಿವರವಾಗಿ 
ತಿಳಿಯಲು... ಬಯಸುವವರು ಕನ್ನಡದಲ್ಲಿ ಅಮೂಲ್ಯ ನಿಮರ್ಶನ 
ಸಂಶೋಧನ ಗ್ರಂಥಗಳಾಗಿರುವ ಶ್ರೀಮಾನ್‌ ಎ. ಆರ್‌. ಕೃಷ್ಣಶಾಸ್ತ್ರೀ, 
ಎಂ.ಎ. ಅವರ "ಸಂಸ್ಕೃತ ನಾಟಕ' ಮತ್ತು, " ಭಾಸಕನಿ', ಶ್ರೀಮಾನ್‌ 
ಸಿ, ಕೆ. ವೆಂಕಟರಾಮಯ್ಯ, ಎಂ.ಎ, ಎಲ್‌ಎಲ್‌.ಬಿ. ಅವರ "ಭಾಸ 
ಮಹಾಕವಿ? ಮತ್ತು ಶ್ರೀಮಾನ್‌ ಎಂ. ಎನ್‌. ಶ್ರೀನಿವಾಸ ಅಯ್ಯಂಗಾರ್‌ 
ಅವರ " ಸಂಸ್ಕೃತ ಕವಿಚರತೆ' ಎಂಬ ಗ್ರಂಥಗಳನ್ನು ಓದಬೇಕೆಂದು 
ಬಿನ್ನಹ. 

ಕಡೆಯದಾಗಿ, ಈ ಪುಸ್ತಕದ ಸ್ರಕಟನೆಯಲ್ಲಿ ನನಗೆ ನೆರವಾದ 
ಆಪ್ತ ಮಿತ್ರರಿಗೂ, ಇದನ್ನು ಅತ್ಯಲ್ಪ ಚ ಅಂದವಾಗಿ ಅಚ್ಚುಮಾಡಿ 
ಕೊಟ್ಟ ಜಿಗಳೂರುತೆ ಸ್ರೈಸ್ಸಿನ ಪಿರ ಕಾರಗಳಿಗವ ನನ್ನ ವಂದನೆಗಳು. 

ಪ್ರತಿಮಾ 





ದೇವಾಸುರ ಸಂಗ್ರಾಮಗಳಲ್ಲಿ ಅಪ್ರತಿಹತರಥನಾಗಿ, ಮಹೋನ್ನತ 
ನಾದ ಕೀರ್ತಿಯನ್ನು ಗಳಿಸಿದ ಸಾಕೇತ ಸಾಮ್ರಾಜ್ಯದ ಒಡೆಯನಾದ 
ದಶರಥ ಮಹಾರಾಜನು ಬಹುಕಾಲ ರಾಜ್ಯಾಡಳಿತದ ಹೊರೆಯನ್ನು 
ಹೊತ್ತು, ತನಗೆ ಮುಪ್ಪು ಬಂದುದನ್ನು ಮನಸ್ಸಿಗೆ ತಂದುಕೊಂಡು, 
ಹರಿಯ ಮಗನಾದ ರಾಮಚಂದ್ರನಿಗೆ ಪಟ್ಟಿಕಟ್ಟ ವಾನಸ್ರಸ್ಥಾಶ್ರಮಿ 
ಯಾಗಲು ಬಯಸಿದನು. ಅವನು ಸಭೆ ಕೂಡಿಸಿ, ಉಪಾಧ್ಯಾಯರು, 
ಅಮಾತ್ಯರು, ಪಟ್ಟಣದ ಮುಖಂಡರು, ಸಾಮಂತರಾಜರು ಮೊದಲಾಗಿ 
ಎಲ್ಲರಿಗೂ ತನ್ನ ಉದ್ದೇಶವನ್ನು ತಿಳಿಸಿ, ಅವರೆಲ್ಲರೂ ಆನಂದಭರಿತರಾಗಿ 
ಏಕಕಂಠದಿಂದ ಸಮ್ಮತಿಯನ್ಸೀಯಲು ಜನಲೋಚನ ಚಂದ್ರನಾದ 
ರಾಮಚಂದ್ರನ ಪಟ್ಟಾಭಿಷೇಕ ಮಹೋತ್ಸವಕ್ಕೆ ಸಂಭಾರಗಳೆಲ್ಲವನ್ನೂ 
ಸಜ್ಜುಗೊಳಿಸಬೇಕೆಂದು ಮಂತ್ರಿಜನರಿಗೆ ಆಜ್ಞೆಯಿತ್ತನು. 

ಶರತ್ಕಾಲವು ಸಮಾಸಿಸುತ್ತಲೆ ಅಯೋಧ್ಯೆಯಲ್ಲಿ ಅಭಿಷೇಕದ 
ಸಿದ್ಧತೆಗಳೆಲ್ಲವೂ ಸಡಗರದಿಂದ ನಡೆಯತೊಡಗಿದುವು. ಅರಮನೆಯೆಲ್ಲ 
ಸಿಂಗರವಾಯಿತು. ಶ್ವೇತಚ್ಛತ್ರ ಚಾಮರಗಳು, ಭದ್ರಾಸನ, 
ತೀರ್ಥೋದಕದ ಸ್ವರ್ಣಕಲಶಗಳು, ಮೆರವಣಿಗೆಯ ಪುಸ್ಯರಥ 
ಮೊದಲಾದ ಪಟ್ಟಾಭಿಷೇಕದ ಎಲ್ಲ ಸಲಕರಣಗಳೂ ಅಣಿಯಾದುವು. 
ಮಂತ್ರಿಸಹಿತರಾದ ಪೌರ ಜಾನಸದರು ಅಭಿಷೇಕ ದಿದೃಕ್ಸುಗಳಾಗಿ 
ಅರಮನೆಯಲ್ಲಿ ನೆರೆದರು. ದಶರಥ ಭೂಪಾಲನು ರಾಮಾಭಿಧಾನನಾದ 
ಶಶಾಂಕನನ್ನು ಮೇದಿನೀಪತಿಯನ್ನಾಗಿ ಅಭಿಷೇಚಿಸಿ ಸಾಕೇತ 
ಸಾಮ್ರಾಜ್ಯದ ಪ್ರಜೆಗಳೆಲ್ಲರನ್ನೂ ಕೃತಕೃತ್ಯರನ್ನಾಗಿ ಮಾಡುವನೆಂದು 
ಹುಡುಗರು, ಹೆಂಗಸರು, ಹರೆಯರು, ಮುದುಕರು ಎಲ್ಲರೂ ಅತಿಶಯ 
ಸಂತೋಷದಿಂದ ನಿರೀಕ್ಷಿಸುತ್ತಿದ್ದರು. 


೨ ಸಂಸ್ಕೃತ ನಾಟಕ ಕಥೆಗಳು 


ದಶರಥನು ಮಗನನ್ನು ಕರೆಯಿಸಿಕೊಂಡು ಮಧುರವಾಗಿ ಮಾತ 
ನಾಡಿಸಿ, ರಾಜ್ಯವನ್ನು ಸ್ವೀಕರಿಸೆಂದು ನುಡಿದನು. ರಾಮನು ತಂದೆಯ 
ಅಡಿಗಳಿಗೆರಗಿ ಆನಂದಬಾಪ್ಪಗಳನ್ನು ಸುರಿಸಲು, ದಶರಥನಿಗೂ ಆನಂದ 
ನಾಯಿತು. ಇಬ್ಬರೂ ಅನಿರ್ವಚನೀಯವಾದ ಆನಂದವನ್ನನುಭವಿಸಿದರು. 

ತರುವಾಯ ಸಭಾಂಗಣದಲ್ಲಿ ಶತ್ರುಘ್ನ ಲಕ್ಷ್ಮಣರು ತೀರ್ಥೋದಕ 
ಕಲಶಗಳನ್ನು ಹಿಡಿದು ಅಭಿಷೇಕ ಸಂಭ್ರಮದಲ್ಲಿರಲು, ದಶರಥನು 
ತಾನೇ ಶ್ವೇತಚ್ಛತ್ರವನ್ನು ಹಿಡಿದು ಆನಂದಬಾಷ್ಪಗಳನ್ನು ಸುರಿಸುತ್ತಿರಲು 
ಆ ಅಂತರದಲ್ಲಿಯೇ ಮಂಥರೆಯು ಸಂಭ್ರಾಂತಳಾಗಿ ಬಂದು ರಾಜನ 
ಕಿವಿಯಲ್ಲಿ ಏನನ್ನೋ ಉಸುರಿದಳು. ರಾಜನು ಸ್ತಂಭಿತನಾಗಿ ಅಭಿಷೇಕ 
ಪ್ರಯತ್ನವನ್ನು ಅಲ್ಲಿಗೇ ನಿಲ್ಲಿಸಿ, ರಾಮನನ್ನು ವಿಶ್ರಮಿಸಿಕೊಳ್ಳೆಂದು 
ಹೇಳಿ ಕಳುಹಿಸಿಬಿಟ್ಟನು. 

ಪಟಹ ಧ್ವನಿಯು ಎಲ್ಲೆ ಲ್ಲಿಯೂ ಭೋರ್ಗರೆಯುತ್ತಿರಲು ರಾಮನು 
ಭದ್ರಾಸನವನ್ನಲಂಕರಿಸಿ ಅಭಿಷೇಕ ಸಮಾರಂಭವು ನಡೆಯುವಷ್ಟ 
ರಲ್ಲಿಯೇ ನಿಫ್ಲಬಂದುದನ್ನು ಕಂಡು ಸಭೆಗೆ ಸಭೆಯೇ ಬೆರಗಾಗಿ 
ಹೋಯಿತು. ಆದರೆ, ರಾಮನಿಗೆ ಮಾತ್ರ ತಂದೆಯು ಅಭಿಷೇಕವನ್ನು 
ನಡೆಯಿಸದೆ ಇದ್ದುದಕ್ಕೆ ಅಮಿತಾನಂದವಾಯಿತು. ಮಹಾರಾಜನು 
ಮಹಾರಾಜನಾಗಿಯೇ ಉಳಿದು ತಾನು ಎಂದಿನ ರಾಮನೇ ಆದೆನೆಂದು 
ಅವನ ತಣಿವಿಗೆ ಪಾರವೇ ಇಲ್ಲವಾಯಿತು. ಅವನು ತನ್ನ ಆನಂದವನ್ನು 
ಸಹಧರ್ಮಿಣಿಯಾದ ಮೈಥಿಲಿಗೆ ತಿಳಿಸುವ ಕುತೂಹಲದಿಂದ 
ಅಂತಃಪುರಕ್ಕೆ ಹೋದನು. 

ಇತ್ತ ಅಂತಃಪುರದಲ್ಲಿ ಸೀತೆಯು ಅಭಿಷೇಕದ ಸುದ್ದಿಯನ್ನು ತಂದು 
ಹೇಳಿದ ಚೇಟಗೆ ತಾನು ತೊಟ್ಟಿದ್ದ ಒಡವೆಗಳನ್ನೆಲ್ಲ ಮೆಚ್ಚುಕೊಟ್ಟು 
ಆನಂದಪರವಶೆಯಾಗಿದ್ದಳು. ಆ ಸಮಯದಲ್ಲಿಯೇ ಅವದಾತಿಕೆಯೆಂಬ 
ಮತ್ತೊಬ್ಬ ಜೇಟಯು ನಾಟ್ಯಶಾಲೆಯಿಂದ ನಾರುಡೆಯೊಂದನ್ನು 
ಸರಿಹಾಸಕ್ಕಾಗಿ ಕದ್ದು ತಂದು, ಆ ಮೂಲಕ ದೇವಿಯನ್ನು” ವಿನೋದ 
ಗೊಳಿಸಬಯಸಿದಳು. ಜಾನಕಿಯು, ಪರಿಹಾಸಕ್ಕಾದರೂ ಕದಿಯುವುದು 
ಬಹಳ ತಪ್ಪೆಂದು ಅವಳಿಗೆ ಬುದ್ಧಿ ಹೇಳಿ, ಅದನ್ನು ಹಿಂತಿರುಗಿಸಬೇಕೆಂದು 


ಪ್ರತಿಮಾ ೩4 


ಅಪ್ಪಣೆ ಮಾಡಿದಳು. ಆದರೂ ನಾರುಡೆಯ ಮೇಲಿನ ಮಮತೆಯಿಂದ 
ಅವಳು ಅದನ್ನು ಅವದಾತಿಕೆಯಿಂದ ತೆಗೆದು ಉಟ್ಟುಕೊಂಡು 
ಕನ್ನಡಿಯಲ್ಲಿ ತನ್ನ ಅಲಂಕಾರವನ್ನು ನೋಡಿ ಆನಂದಿಸುತ್ತಿದ್ದಳು. 
ಒಳ್ಳೆಯ ರೂಪುಳ್ಳವರಿಗೆ ಎಲ್ಲವೂ ಶೋಭಿಸುತ್ತದೆಯಲ್ಲವೆ? ಆನಾರುಡೆ 
ಯಿಂದಲೇ ಅವಳು ಮತ್ತಷ್ಟು ಚೆಲುವಾಗಿ ತೋರುತ್ತಿದ್ದುದನ್ನು ಕಂಡು 
ಸಖಿಯರು ನಲಿಯುತ್ತಿದ್ದರು. 

ಆ ಸಮಯದಲ್ಲಿಯೇ ರಾಮನು ಅಲ್ಲಿಗೆ ಬಂದು, ನಾರುಡೆಯುಟ್ಟು 
ಶೋಭಿಸುತ್ತಿರುವ ತನ್ನ ಪ್ರಿಯೆಯನ್ನು ಕಂಡು ವಿಸ್ಮಿತನಾದನು. 
ಅವಳು ತನ್ನ ಆಭರಣಗಳೆನ್ಲವನ್ನೂ ಸ್ವಲ್ಪ ಹೊತ್ತಿನ ಹಿಂದೆ ತೆಗೆದುಹಾಕಿ 
ದುದು, ಅದರ ಸರಿಣಾಮವಾಗಿ ಅವುಗಳಿದ್ದ ಎಡೆಗಳಲ್ಲೆಲ್ಲ ಗುರುತುಗಳು 
ಅಚ್ಚೊತ್ತಿದಂತೆ ಕಂಗೊಳಿಸುತ್ತಿದ್ದುದು ಅವನಿಗೆ ಗೊತ್ತಾಯಿತು. 
ಮಂಗಳ ಸಂರಂಭದಲ್ಲಿ ಹಾಗೆ ನಿರಾಭರಣ ಸುಂದರಿಯಾಗಿ ನಾರುಡೆ 
ಯುಟ್ಟರುವುದೇಕೆಂದು ರಾಮನು ಅವಳನ್ನು ಪ್ರಶ್ನಿಸಿದನು. ಆನಾರುಡೆ 
ತನಗೆ ಒಪ್ಪುವುದೇ ಇಲ್ಲವೇ ಎಂಬುದನ್ನು ತಿಳಿಯುವ ಕುತೂಹಲದಿಂದ 
ಸೀತೆಯು ಅದನ್ನುಟ್ಟಳೆಂದು ಅವದಾತಿಕೆಯು ಅರಿಕೆ ಮಾಡಿದಳು. 

ಇಕ್ಸ್ಟ್ವಾಕುಗಳಿಗೆ ಮುಖ್ಪಿಸಲ್ಲಿ ಅಲಂಕಾರದ ಉಡುಗೆಯಾದ 
ಆ ನಾರುಡೆಯನ್ನು ಕಂಡು ರಾಮನಿಗೂ ಅದರಲ್ಲಿ ಆದರ ಹುಟ್ಟತು. 
ತಾನೂ ಉಟ್ಟು ಸಂತೋಷಸಸಡಬೇಕೆಂದು ಅವನಿಗೆ ಆಸೆಯಾಯಿತು. 
ಅಂತೆಯೆ, ನಾರುಡೆಯನ್ನು ತರಿಸಿಕೊಳ್ಳಬಯಸಿ ಹೇಳಿಕಳುಹಿಸಿದನು. 
ಆರ್ಯಪುತ್ರನು ಅಮಂಗಳವನ್ನು ನುಡಿಯಕೂಡದೆಂದೂ ನಾರುಡೆ 
ಯನ್ನುಡಕೂಡದೆಂದೂ ಸೀತೆಯು ತಡೆದಳು. ಅಭಿಷೇಕವನ್ನು ಬಿಟ್ಟು 
ಬಂದಿರುವ ಪತಿಯ ಮಾತು ಅವಳಿಗೆ ಅಮಂಗಳವಾಗಿ ತೋರಿತು. ತನ್ನ 
ಅರ್ಧಾಂಗಿಯು ಅದನ್ನುಟ್ಟಾಗಲೇ ತಾನೂ ಉಟ್ಟಂತಾಯಿತೆಂದೂ 
ಅದರಲ್ಲಿ ಯಾವ ದೋಷವೂ ಇಲ್ಲವೆಂದೂ ರಾಮನು ಅವಳನ್ನು 
ಸಮಾಧಾನಗೊಳಿಸಿದನು. 

ಅಷ್ಟರಲ್ಲಿಯೇ ಅಂತಃಪುರದ ನಾರಿಯರು ಮಹಾರಾಜನನ್ನು 
ಕುರಿತು ನಿರ್ಮರ್ಯಾದೆಯಾಗಿ ಪ್ರಲಪಿಸಿದ ಧ್ವನಿಯು ಕೇಳಬಂದಿತು. 


೪ ಸಂಸ್ಕೃತ ನಾಟಕ ಕಥೆಗಳು 


ಕಾಂಚುಕೀಯನು ರಾಮನ ಸನ್ನಿಧಿಗೆ ಬಂದು, ಮೆಹಾರಾಜನೆ 
ಮೂರ್ಛೆಯ ವಿಚಾರವನ್ನು ಮನವಿ ಮಾಡಿಕೊಂಡನು. ಸ್ವಜನರಿಂದ, 
ಅದರಲ್ಲಿಯೂ ತನ್ನ ಚಿಕ್ಕ ತಾಯಿಯಾದ ಕೈಕೆಯ ಜಿಸೆಯಿಂದ್ಕ 
ಮಹಾರಾಜನ ಸ್ಥಿತಿಯು ಹಾಗಾಯಿತೆಂದು ತಿಳಿದಮೇಲೆ ರಾಮನು 
ಅದರಲ್ಲೇನೋ ಮುಂದಕ್ಕೆ ಶುಭಫಲಸೂಚಕವಾದ್ದ ಗುಣವಿರಬೇಕೆಂದು 
ಭಾವಿಸಿದನು. ಶಕ್ರಸಮನಾದ ಭರ್ತನುಳ್ಳವಳಾಗಿ, ತನ್ನಿಂದ ಪುತ್ರವತಿ 
ಯಾಗಿ, ಇತರ ಯಾವ ಪ್ರಯೋಜನದಲ್ಲಿಯೂ ಸ್ಪೃಹೆಯಿಲ್ಲದಿರುವ 
ಆಕೆಯು ಎಂದೂ ಅಕಾರ್ಯವನ್ನು ಮಾಡಳೆಂದು ಅಭಿಪ್ರಾಯಸಟ್ಟನು. 
ಕಾಂಚುಕೀಯನಿಗೆ ರಾಮನ ಮಾತು ಸಹ್ಯವಾಗಲಿಲ್ಲ. ಕೈಕೆಯ ವಚನ 
ದಿಂದಲೇ ಅಭಿಷೇಕವು ನಿಂತುದು ಅವನಿಗೆ ಚೆನ್ನಾಗಿ ಗೊತ್ತಿದ್ದಿತು. 
ಅಪರಾಧಿನಿಯಾದ ಅವಳನ್ನು ರಾಮನು ಆ ರೀತಿ ಪ್ರರಂಸಿಸಕೂಡದೆಂದು 
ಅನನು ನೊಂದು ನುಡಿದನು. ತನ್ನ ಅಭಿಷೇಕವು ನಿಂತುದರಲ್ಲಿ ಅನೇಕ 
ಉತ್ತಮ ಗುಣಗಳಿರುವುವೆಂದು ರಾಮನು ಸಿರೂಪಿಸಿದನು. ಪಾರ್ಥಿವನಾದ 
ದಶರಥನು ವಾನಪ್ರಸ್ಥಾಶ್ರಮಿಯಾಗಿ ವನಕ್ಕೆ ಹೋಗುವುದು ತಪ್ಪಿದುದು, 
ತಾನು ತಂದೆಯ ಅಧೀನದಲ್ಲಿದ್ದು, ಎಂದಿನ ಬಾಲಭಾವದಿಂದಲೇ 
ಇರುವಂತಾದುದು, ಪ್ರಜೆಗಳಿಗೆ ಹೊಸ ದೊರೆಯ ವಿಷಯ ಹೇಗೊ 
ಎಂಬ ಶಂಕೆ ಪರಿಹಾರವಾದುದು, ತನ್ಮುಂದಿರೂ ಸ್ವತಂತ್ರವಾಗಿ ಭೋಗ 
ಭಾಗ್ಯಗಳನ್ನು ಅನುಭವಿಸುವಂತೆ ಆದುದು-- ಈ ಎಲ್ಲ ಗುಣಗಳೂ 
ಅಭಿಸೇಕವು ನಿಂತುದರಿಂದ ಉಂಟಾದುವೆಂದು ರಾಮನು ಸವರ್ಥಿ 
ಸಿದನು. ಇಷ್ಟೇ ಅಲ್ಲದೆ ದೊರೆಯು ಮದುವೆಯ ಕಾಲದಲ್ಲಿ ಶುಲ್ಕವಾಗಿ 
ಕೊಟ್ಟಿದ್ದ ರಾಜ್ಯವನ್ನು ತನ್ನ ಮಗನಿಗಾಗಿ ಆತಿಸಿದ್ದರಲ್ಲಿ ಕೈಕೆಗೆ 
ಯಾವ ದೋಷವೂ ತಟ್ಟುವುದಿಲ್ಲವೆಂದು ಅವನು ಕಾಂಚುಕೀಯನನ್ನು 
ಸಮಾಧಾನಗೊಳಿಸಿದನು. 

ಆ ಹೊತ್ತಿಗೆ ಸರಿಯಾಗಿ ಕೈಕೆಯ ವರಪ್ರಾರ್ಥನೆಯಿಂದ ಮಹಾ 
ರಾಜನು ಮೂರ್ಛಿತನಾಗಿರುವನೆಂಬ ಸುದ್ದಿಯನ್ನು ತಿಳಿದು ಲಕ್ಷ್ಮಣನು 
ಬಹಳವಾಗಿ ಮುನಿದು ಧನುರ್ಬಾಣಗಳನ್ನು ಹಿಡಿದು ಜಗತ್ತನ್ನೇ ಯುವತಿ 
ರಹಿತವನ್ನಾಗಿ ಮಾಡುವುದಾಗಿ ಆರ್ಭಟಸುತ್ತ ರಾಮನ ಬಳಿಗೈದಿದನು. 


ಪ್ರತಿಮಾ ೫ 


ದುಃಖಿಸಬೇಕಾದ ಸನ್ಫಿವೇಶದಲ್ಲಿ ಧನುರ್ಬಾಣಗಳನ್ನು ತೊಟ್ಟು, ವೀರವನ್ನು 
ಮೆರೆಯುತ್ತಿರುವ ಲಕ್ಷ್ಮಣನನ್ನು ಕಂಡು ಸೀತಾ ರಾಮರಿಬ್ಬರಿಗೂ 
ವ್ಯಸನವಾಯಿತು. ಕ್ರಮಪ್ಪಾಪ್ತವಾದ ರಾಜ್ಯವು ಅಸಹೃತವಾಗಿ, 
ಮಹಾರಾಜನೂ ಶೋಚನೀಯಾವಸ್ಥೆಯಲ್ಲಿರುವಾಗ ಕ್ಲಮೆವಹಿಸು 
ವುದು ಸೂಕ್ತವಲ್ಲವೆಂದು ಲಕ್ಷ್ಮಣನು ವಾದಿಸಿದನು. ಅವನಿಗೆ ರೋಷ 
ನನ್ನು ತಡೆಯಲಾಗಲಿಲ್ಲ. ತಾನಾಡಿದ ಮಾತುಗಳನ್ನು ಯಥಾರ್ಥವಾಗಿ 
ನಡೆಯಿಸಲುಜ್ಜುಗಿಸಿ ತೆರಳುವುದರಲ್ಲಿದ್ದನು. ಅಷ್ಟರಲ್ಲಿ ರಾಮನು ಅವನನ್ನು 
ನಿಲ್ಲಿಸಿ, “ ಸತ್ಯವಚನನಾದ ತಂದೆಯಲ್ಲಿ, ಸ್ವಧನವನ್ನು ಸಂಪಾದಿಸಿ 
ಕೊಂಡಿರುವ ತಾಯಿಯಲ್ಲಿ, ಹೊರನಾಡಿನಲ್ಲಿರುವ ಭರತನಕ್ಲಿ, ಶರವನ್ನು 
ಪ್ರಯೋಗಿಸಿ ಪಾತಕವನ್ನು ಕಟ್ಟಿಕೊಳ್ಳುವುದು ತರವಲ್ಲ?” ಎಂದೂ, 
ಅತುಲ ಸರಾಕ್ರಮನನ್ನೆಲ್ಲ ದೊರೆಯಾಗುವ ಭರತನನ್ನು ಓಲೈಸುವುದರಲ್ಲಿ 
ವಿನಿಯೋಗಿಸಬೇಕೆಂದೂ ಹೇಳಿ ಅವನನ್ನು ಸಮಾಧಾನಗೊಳಿಸಿದನು. 

ಹದಿನಾಲ್ಕು ವರ್ಷಗಳ ವನವಾಸವನ್ನು ತಾನು ಅನುಭವಿಸಬೇಕೆಂಬ 
ಕೈಕೆಯ ವರಾಭಿಲಾಷೆಯು ಲಕ್ಷ್ಮಣನಿಂದ ರಾಮನಿಗೆ ತಿಳಿಯಿತು. 
ಅದರಂತೆ ನಡೆಯಲು ಅವನು ಸಿದ್ಧನಾದನು. ಮೈಥಿಲಿಯು ಅರ್ಧಾಂಗಿ 
ಯಾದ ತಾನೂ ಸಹಧರ್ಮಚಾರಿಣಿಯಾಗುವುದಾಗಿ ಮೊರೆಯಿಟ್ಟಳು. 
ವನವಾಸದ ಕಷ್ಟಗಳನ್ನು ಕೇಳಿಯೂ-ತನ್ನೊಡನೆ ಬರುವುದಾಗಿ ಒತ್ತಾಯ 
ಮಾಡಿದ ಅವಳನ್ನು ಕರೆದುಕೊಂಡುಹೋಗಲು ಅವನು ಸಮ್ಮತಿಸಿದನು. 
"ರಾಹುದೋಷದಲ್ಲಿಯೂ ತಾರೆಯು ಶಶಾಂಕನನ್ನೇ ಅನುಸರಿಸುವುದು; 
ವನವೃಕೃವು ನೆಲಕ್ಕೆ ಬಿದ್ದೊಡನೆ ಲತೆಯೂ ಅದರೊಡನೆಯೇ ಬೀಳುವುದು; 
ಗಜೇಂದ್ರನು ಕೆಸರಿನಲ್ಲಿ ಸಿಲುಕಿದರೂ ಅದನ್ನು ಹೆಣ್ಣಾನೆ ತೊರೆಯದು; 
ಇಂತಿರಲು ಸೀತೆ ತನ್ನ ಧರ್ಮವನ್ನು ತಾನು ಪಾಲಿಸುವುದೇ ತಕ್ಕುದು? 
ಎಂದು ಲಕ್ಷ್ಮಣನು ಹೇಳಿದ ಮಾತು ರಾಮನಿಗೆ ರುಚಿಸಿತು. ರಾಮನು 
ತನ್ನೊಡನೆ ಅವಳನ್ನು ಕರೆದುಕೊಂಡುಹೋಗಲು ಒಡಂಬಟ್ಟನು. 

ಆ ಸಮಯಕ್ಕೆ ಸರಿಯಾಗಿ ಚೇಟಿಯೊಬ್ಬಳು, ಅವದಾತಿಕೆಯು 
ನಾಟ್ಯಶಾಲೆಯಿಂದ ಬಳಸಿದ ನಾರುಡೆಯನ್ನು ಕೊಂಡುಬಂದುದಾಗಿಯೂ 
ಅದನ್ನು ಬಳಸಕೂಡದೆಂದೂ, ನೇನಥ್ಯಪಾಲಿನಿಯು ಹೊಸನಾರುಡೆಯನ್ನು 


ಹಿ ಸಂಸ್ಕೃತ ನಾಟಿಕ ಕಥೆಗಳು 


ಕೊಟ್ಟು ಕಳುಹಿಸಿರುವಳೆಂದೂ ಅರಿಕೆಮಾಡಿದಳು. ವನಗಮನಕ್ಕೆ 
ಸಿದ್ಧವಾಗಿದ್ದ ತನಗೆ ಆ ಉಡೆ ಆವಶ್ಯಕವೆಂದು ರಾಮನು ಅದನ್ನು ಅವಳಿಂದ. 
ತೆಗೆದುಕೊಂಡು ಉಟ್ಟುಕೊಂಡನು. ಆಗ ಲಕ್ಷ್ಮಣನು, ಸಮಸ್ತ 
ಸುಖಗಳಲ್ಲಿಯೂ ಸಮ ಸಮವಾಗಿ ಅರ್ಧ ಭಾಗವನ್ನು ಅನುಭವಿಸು 
ತ್ತಿರುವ ತನಗೂ ನಾರುಡೆ ಕೊಡಬೇಕೆಂದು ರಾಮನನ್ನು ಪ್ರಾರ್ಥಿಸಿದನು. 
ಬೇಡವೆಂದು ಸಮಾಧಾನಗೊಳಿಸಿದರೂ ಒಪ್ಪದೆ, ಭ್ರಾತೃ ಸೇವೆಯಲ್ಲಿ 
ಉತ್ಸಾಹಪೂರಿತನಾಗಿದ್ದ ಅವನಿಗೆ ರಾಮನು ನಾರುಡೆಯನ್ನು ಕೊಡಲೇ 
ಬೇಕಾಯಿತು; ""ಲಕ್ಷ್ಮಣಾ! ನಾರುಡೆ ತಸಸ್ಸಂಗ್ರಾಮಕ್ಕೆ ಕವಚ, 
ನಿಯಮನೆಂಬ ಮದಿಸಿದ ಆನೆಯನ್ನು ತಡೆಗಟ್ಟುವ ಅಂಕುಶ, 
ಇಂದ್ರಿಯಾಶ್ವಗಳ ಸಿಯಮನಕ್ಕೆ ಕಡಿವಾಣ, ಧರ್ಮರಥಕ್ಕೆ ಸಾರಥಿ” 
ಎಂದು ಹೇಳಿ, ಅದನ್ನು ಲಕ್ಷ್ಮಣನಿಗೆ ತರಿಸಿಕೊಟ್ಟನು. ಧನ್ಯನಾದೆನೆಂದು 
ಲಕ್ಷ್ಮಣನು ಅದನ್ನು ಪರಮಸಂತೋಷದಿಂದ ಉಟ್ಟುಕೊಂಡನು. 

ತರುವಾಯ, ಸೀತಾರಾಮ ಲಕ್ಷ್ಮಣರು ಮೂವರೂ ವನಗಮನಕ್ಕೆ 
ಸಿದ್ಧವಾದರು. ಲಕ್ಷ್ಮಣನು ದಾರಿಬಿಡಿಸುತ್ತ ಮುಂದೆ ಹೊರಟನು. 
ಜನಗಳೆಲ್ಲರೂ ನೋಡುವ ಕುತೂಹಲದಿಂದ ನುಗ್ಗಿಬರುತ್ತಿರಲು, ರಾಮನು 
ಮೊಗದೆರೆಯನ್ನು ತೆಗೆದುಹಾಕೆಂದು ಸೀತೆಗೆ ಹೇಳಿ, ಕಂಬನಿದುಂಬಿರುವ 
ಪಟ್ಟಣಿಗರಿಗೆ ತಮ್ಮೆಲ್ಲರ ದರ್ಶನಭಾಗ್ಯವನ್ನಿತ್ತು ವಿಪಿನಾಭಿಮುಖವಾಗಿ 
ತೆರಳಿದನು. 

ಪಟ್ಟಣಕ್ಕೆ ಪಟ್ಟಣವೇ ಶೋಕ ಮಹಾಸಾಗರದಲ್ಲಿ ಮುಳುಗಿ 
ಹೋಯಿತು. ಆನೆಗಳು ಮೇವುಳಿದು ಕಾಂತಿಗುಂದಿ ಕಂಬನಿಗರೆದುವು. 
ಕುದುರೆಗಳು ಕೆನೆಯುವುದನ್ನು ನಿಲ್ಲಿಸಿ ಶೂನ್ಯಮುಖಗಳಾಗಿ ನಿಂತುವು. 
ಬಾಲ ವೃದ್ಧ ವನಿತೆಯರು ಮೊದಲಾಗಿ ಎಲ್ಲ ಪೌರರೂ ಆಹಾರವನ್ನು 
ತೊರೆದು ದೀನವದನರಾಗಿ ಸೀತಾರಾಮ ಲಕ್ಷ್ಮಣರು ಹೋದ ದಿಕ್ಕನ್ನೇ 
ನೋಡುತ್ತ ಗಟ್ಟಿಯಾಗಿ “ ಅಯ್ಯೋ, ರಾಮನು ಹೊರಟುಹೋದನು'' 
ಎಂದು ಕೂಗಿಕೊಳ್ಳುತ್ತಿದ್ದರು. 

ಇತ್ತ ದಶರಥನು ಪುತ್ರನಿರಹ ಶೋಕಾಗ್ನಿಯಿಂದ ದಗ್ಗಹೃದಯ 
ನಾಗಿ, ಉನ್ಮತ್ತನಂತೆ ಬಹುವಾಗಿ ಪ್ರಲಸಿಸಿದನು. ಆಗ ಅವನ 

ಸ್ಥಿತಿಯು ಪ್ರಲಯ ಕಾಲ ಸನ್ನಿಹಿತವಾದ ಸಮಯದಲ್ಲಿ ಚಲಿಸಿಹೋದ 
ಮೇರುಗಿರಿಯಂತ್ಕೆ  ಶೋಷಿಸಿಹೋದ ಅಪಾರವಾದ ಮಹಾಸಾಗರ 
ದಂತೆ, ಮಂಡಲಮಾತ್ರ ಲಕ್ಕ ಶ್ಸ್ಟೊನಾಗಿ ಬೀಳುತ್ತಿರುವ ಸೂರ್ಯನಂತೆ 
ಬಹು ಶೋಚನೀಯನಾಗಿದ್ದಿತು. ಶೋಕದಿಂದ ಶಿಥಿಲವಾದ ದೇಹವೂ 
ಬುದ್ಧಿ ಯೂ ಉಳ್ಳ ಅವನು ಬಹಳ ಮಟ್ಟಿಗೆ ದುರ್ಬಲನಾಗಿಹೋದನು. 

” ಕಾಸಲ್ಯಾ "ಸುಮಿತ್ರೆ ಯರು ತ ಆಸ್ಥಿತಿಯಲ್ಲಿಯೇ ಇದ್ದರೂ 
ಪತಿದೇವನನ್ನು ಸಂತಯಿಸುತ್ತಿದ್ದರು. ಆದರೂ ಪುತ್ರವಿರಹ ಕೋಶವು 
ಉಕ್ಕಿ ಅವನು ಅಡಿಗಡಿಗೂ ಮೂರ್ಛೆಹೋಗುತ್ತ, ಮೂರ್ಛೆ ತಿಳಿದಾಗಲೆಲ್ಲ 
ರಾಮ ಲಕ್ಷ್ಮಣ ಸೀತೆಯರ ಹೆಸರುಗಳನ್ನು ಉಚ್ಚರಿಸುತ್ತ ಸಂತತವಾಗಿ 
ಕಣ್ಣೀರಿಟ್ಟು ರೋದಿಸುತ್ತಿದ್ದನು. "" ಸತ್ಯಸಂಧ, ಜಿತಕ್ರೋಧ, 
ನಿಮತ್ಸರ, ಜಗತ್ತಿ ಯ, ಗುರುಶುಶ್ರೂ ಷಣರತ! ನನಗೆ ಪ್ರತಿವಚನ 
ವನ್ನು ತಃ "ಅಯ್ಯೋ, ಸೆ ಸರ್ವಜನ ಹೃದಯ ನಯನಾಭಿರಾಮನಾದ 
ನನ್ನ ರಾಮನೆಲ್ಲಿ ಹೋದನು? ಸಿತೃಭತ್ತನಾದ ಅವನನ್ನು ಕಾಣದೆ 
ಹೋದೆನೆ??' ಎಂದು ಪ್ರಲಪಿಸಿದನು. ಅಸ್ತಪರ್ವತವನ್ನು ಸೇರಿದ 
ಸೂರ್ಯನಂತೆ ರಾಮನು ಹೊರಟುಹೋಗಲು ಅವನೊಡನೆಯೇ 
ಲಕ್ಷ್ಮಣನು ಹಗಲಿನಂತೆಯೂ ಸೀತೆಯು ನೆರಳಿನಂತೆಯೂ ಕಾಣದೆ 
ಹೋದರೆಂದೂ ಅವನು ಸಂತಪಿಸಿದನು. ರಾಮನು ತನ್ನ ಮಗನಾಗಿ 
ಹುಟ್ಟದಿದ್ದಿದ್ದರೆ ಚೆನ್ನಾಗಿರುತ್ತಿದ್ದಿತೆಂದು ಹಲುಬಿದನು. 

ಆಗ ಕೈಕೆಯ ಸ್ಮರಣೆ ಬಂದು ದಶರಥನಿಗೆ ಅವಳಲ್ಲಿ ಕೋಪ 
ಕೋಷಗಳು ಉಕ್ಕೇರಿದುವು. ಕೌಸಲ್ಯೆಯಲ್ಲಿ ಚನ್ನ ಚವಾರ ಪ್ರೇಮ 
ಮೈತ್ರಿಗಳು ನೆಲಸಿದವು. ರಾಮ ಜನನಿಯಾದ ಆಕೆಯ ಸ್ಪರ್ಶವೇ ತನಗೆ 
ಆ ಸಮಯದಲ್ಲಿ ನಿವೃ ೯ತಿಯೆಂದು ತಿಳಿದನು. ಅಂತು, ತ ಲಕ್ಷ್ಮಣ: 
ಸೀತೆಯರನ್ನಗಲಿದ ಅಪ ಸ್ಥಿತಿಯು ಅವರ್ಣನೀಯವಾಯಿತು. 

ಹೀಗೆ ದಶರಥ ಮಹಾರಾಜನು ದುರ್ಭರವಾದ ಶೋಕಸಾಗರದಲ್ಲಿ 
ಮುಳುಗಿ ಮೈಮರೆತಿರುವ ಸಮಯದಲ್ಲಿ ಸುಮಂತ್ರನು ವನದಿಂದ 
ಹಿಂತಿರುಗಿದನೆಂಬ ಸುದ್ದಿಯು ದೌವಾರಿಕಥಿಂದ ಅವನಿಗೆ ತಿಳಿಯಿತು. 
ಸುಮಂತ್ರನ" ಶೂನ್ಯರಥಸಹಿತನಾಗಿ ಬಂದನೆಂದು ತಿಳಿಯುತ್ತಲೇ 

ಮಹಾರಾಜನು ತನ್ನ ಮನೋರಥವೂ ಭಗ್ಗವಾಯಿತೆಂದು ನಿರ್ಧರಿಸಿ 
ಬಿಟ್ಟನು. ಆ ಸಮಯದಲ್ಲಿ ಸುಮಂತ್ರನು ಆತನನ್ನು ಸಂದರ್ಶಿಸಿದನು. 
«ಪ್ರಭುವೇ, ರಾಮ ಲಕ್ಷ್ಮಣ ಸೀತೆಯರು ಶೃಂಗಿಬೇರಪುರವನ್ನು ಸೇರಿ, 
ಅಲ್ಲಿಯೇ ನಿಂತು ನಿನ್ನನ್ನು ಅಭಿವಂದಿಸಿ, ಅಯೋಧ್ಯಾಭಿಮುಖರಾಗಿ 
ನಿಂತು ವಿನನ್ನೊ ಹೇಳಲು ಯತ್ನಿಸಿದರು. ಆದರೆ ಕಂಬನಿದುಂಬಿ ಕಂಠವು 
ಗದ್ಗದವಾಗಲು ಏನೂ ಹೇಳದೆಯೇ ಮುಂದಕ್ಕೆ ಹೊರಟುಹೋದರು? 
ಎಂದು ಅರಿಕೆಮಾಡಿದನು. ದಶರಥನಿಗೆ ಸಿಡಿಲು ಬಡಿದಂತಾಯಿತು. 
ಕೈಕೆಯಿಂದ ಅಂತಹ ದಾರುಣ ಸನ್ನಿವೇಶವು ಪ್ರಾಪ್ತವಾದುದನ್ನು ನೆನೆದು 
ಅವನ ಹೃದಯವೇ ದುಃಖದಿಂದ ಕಲಕಿಹೋಯಿತು; "ಸುಮಂತ್ರ. 
ಕೈಕೆಗೆ ತಿಳಿಸು: "ರಾಮನು ಹೊರಟುಹೋದನು. ನಿನ್ನ ಇಷ್ಟಾರ್ಥ 
ಗಳೆಲ್ಲವೂ ಈಡೇರಲಿ. ನಾನೂ ಜೀವಿತವನ್ನುಳಿದು ಹೊರಟುಹೋಗು 
ವೆನು. ನಿನ್ನ ಮಗನನ್ನು ಬೇಗನೆ ಕರೆಯಿಸಿಕೊ. ನೀನೆಸಗಿದ ಪಾಪಕೃತ್ಯ 
ಗಳೆಲ್ಲವೂ ಸಫಲವಾಗಲಿ? ಎಂದು'' ಎಂದನು. 

ಬಹುಕಾಲದಿಂದಲೂ ಹಿರಿಮಗನಾದ ರಾಮನಿಗೆ ರಾಜ್ಯಭಾರವನ್ನು 
ವಹಿಸಿಕೊಟ್ಟು, ಸಮರ್ಥನಾದ ನರಸತಿಯ ಲಾಭದಿಂದ ಪ್ರಜೆಗಳೆಲ್ಲರನ್ನೂ 
ಕೃತಕೃತ್ಯರನ್ನಾಗಿಸಿ ಆನಂದಪಡಬೇಕೆಂದಿದ್ದ ಅವನ ಮನೋರಥಗಳೆಲ್ಲವೂ 
ಕುಸಿದು ಬಿದ್ದುಹೋದುವು. ಒಮ್ಮೆಲೇ ತಡೆಯಲಾರದಷ್ಟು ದುಃಖ 
ವಾಗಿ, ಹೃದಯವೇ ಒಡೆದುಹೋಗುವಂತಾಯಿತು. ಆ ಹೊತ್ತಿಗೆ 
ಸರಿಯಾಗಿ ಪಿತೃಗಳಾದ ದಿಲೀಪಾದಿಗಳು ಅವನ ಕಣ್ಣಿಗೆ ಕಾಣಿಸಿ 
ದಂತಾಗಿ, ತನಗೂ ಅವರೊಡನಿರುವ ಸಮಯವು ಸನ್ನಿಹಿತವಾಯಿತೆಂದು 
ತೋರಿತು. ಪುತ್ರವಿರಹ ಶೋಕವು ತಾನೇತಾನಾಗಿ ಆವರಿಸಿ ನಿಲ್ಲಲು, 
ಮತ್ತೊಮ್ಮೆ ರಾಮ ಲಕ್ಷ್ಮಣ ಸೀತೆಯರನ್ನು ಸ್ಮರಿಸುತ್ತ ಅವನು ದೀರ್ಫ್ಥ 
ಮೂರ್ಛೆಗೆ ಸಂದನು. 

ಮಹಾರಾಜ ದಶರಥನು ಗತಿಸಿದಮೇಲೆ ಅವನ ಅಪ್ಪಣೆಯ 
ಮೇರೆಗೆ ಭರತನನ್ನು ಕರೆತರಲು, ಸುಮಂತ್ರನ ಪ್ರೇರಣೆಯಂತೆ ದೂತರು 
ಕೇಕಯ ರಾಜಧಾನಿಗೆ ಹೋದರು. ಭರತನು ಬಹಳಕಾಲದಿಂದಲೂ 
ಮಾತುಲನ ಮನೆಯಲ್ಲಿಯೇ ಇದ್ದುದರಿಂದ ಅಯೋಧ್ಯೆಯ ಯಾವ 

ಸಮಾಚಾರವೂ ಅವನಿಗೆ ತಿಳಿದಿರಲಿಲ್ಲ... ಸಮಾಚಾರವನ್ನು ತಂದು 
ಹೇಳಿದ ದೂತರೂ ಸಹ, ಮಹಾರಾಜನು ವ್ಯಾಧಿಸೀಡಿತನಾಗಿ ಸಂತಪಿಸು 
ತ್ತಿರುವನೆಂದು ಮಾತ್ರ ತಿಳಿಸಿ, ಕೂಡಲೆ ಬಿಜಮಾಡಬೇಕೆಂದು ಅರಿಕೆ 
ಮಾಡಿದರು. ನಿತೃವತ್ಸಲನಾದ ಭರತನು ಆ ಸುದ್ದಿಯನ್ನು ಕೇಳಿದೊಡ 
ನೆಯೇ ಮಾತುಲನ ಅನುಜ್ಞೆಯನ್ನು ಪಡೆದು ಅಯೋಧ್ಯೆಗೆ ಹೊರಟನು. 

ಬರುತ್ತ ದಾರಿಯಲ್ಲಿ ಭರತನು ತನ್ನ ತಂದೆಯ ವಿಚಾರವನ್ನೇ 
ಯೋಚಿಸುತ್ತಿದ್ದನು. ಅಷ್ಟು ಬೇಗನೆ ತನ್ನನ್ನು ಕರೆಯಿಸಿಕೊಳ್ಳ ಬೇಕಾದರೆ, 
ಆತನ: ವ್ಯಾಧಿಯು ಎಂತಹದೆಂಬುದು ಅವನಿಗೆ ಸಂದೇಹಕ್ಕಿಟ್ಟು 
ಕೊಂಡಿತು. ಸೂತನನ್ನು ಕೇಳಲು, ಆ ವ್ಯಾಧಿಯು ಅಪರಿಮಿತವಾದ 
ಹೃದಯಪರಿತಾಪವೆಂದ್ಕೂ ನಿರಾಹಾರನಾಗಿ ನೆಲಹಿಡಿದು ಮಲಗಿರುವ 
ನೆಂದೂ, ದೈವವೇ ಕಾಪಾಡಬೇಕೆಂದೂ ಹೇಳಿಬಿಟ್ಟನು. ಭರತನ 
ಹೃದಯವು ತಲ್ಲಣಿಸಿಹೋಯಿತು. ರಥವನ್ನು ಮತ್ತಷ್ಟು ವೇಗವಾಗಿ 
ತರುಬೆಂದು ಸೂತನಿಗೆ ಆಜ್ಞೆ ಮಾಡಿದನು. ರಥವು ವೇಗವೇಗವಾಗಿ 
ಚಲಿಸಿದಂತೆಲ್ಲ, ಅಯೋಧ್ಯೆಯನ್ನು ಸೇರಿ ಬಂಧುಜನರನ್ನು ಕಾಣಬೇಕೆಂಬ 
ಕುತೂಹಲದಿಂದ ಭರತನ ಮನಸ್ಸು ಮತ್ತಷ್ಟು ವೇಗವಾಗಿ ಅತ್ತಕಡೆ 
ಚಲಿಸಿತು. ತಾನು ಅಯೋಧ್ಯೆಯನ್ನು ಸೇರಿ ತಂದೆಯ ಅಡಿಗೆರಗುವುದು, 
ತಂದೆ ತನ್ನನ್ನು ಪ್ರೀತಿಯಿಂದ ಅಪ್ಪಿಕೊಳ್ಳುವುದು, ಅಣ್ಣ ತಮ್ಮಂದಿ 
ಕೆಲ್ಲರೂ ತನ್ನನ್ನು ಕಾಣುವ ಸಂಭ್ರಮದಿಂದ ತ್ವರಿತವಾಗಿ ಬರುವುದು, 
ತಾಯಂದಿರು ಆನಂದಬಾಷ್ಟ ಗಳನ್ನು ಸುರಿಸುತ್ತ ತನ್ನನ್ನು ಎದುರುಗೊಳ್ಳು 
ವುದು--ಮೊದಲಾದ ಸವಿಗನಸುಗಳನ್ನು ಕಾಣುತ್ತ ಅವನ ಮನಸ್ಸು 
ಉತ್ಸಾಹಪೂರಿತವಾಯಿತು. 

ಭರತನ ಉತ್ಸಾಹವನ್ನು ನೋಡಿ ಸೂತನು, ಮಹಾರಾಜನ ವಿನಾಶ 
ವನ್ನರಿಯದ ಅವನು ಮುಂಡೆ ದುಃಖಕಾರಣಗಳಾಗುವ ಬಯಕೆಗಳನ್ನು 
ಬಯಸುತ್ತ ಅಯೋಧ್ಯೆಯನ್ನು ಪ್ರವೇಶಿಸುತ್ತಿರುವನೆಂದು ತನ್ನಲ್ಲಿಯೇ 
ದುಃಖಿಸಿದನು. ಮಹಾರಾಜನ ವಿಚಾರವನ್ನಾದರೂ ಅವನಿಗೆ ಅಂಕೆ 
ಮಾಡೋಣವೆಂದರೆ ಅದು ಅವನಿಂದ ಸಾಧ್ಯವಾಗಲಿಲ್ಲ. ತಂದೆಯ 
ಪ್ರಾಣಪರಿತ್ಯಾಗ, ತಾಯಿಯ ಐಶ್ವರ್ಯ ಲೋಭ, ಜೈೇಷ್ಠಭ್ರಾತೃವಿನ 

ವಿಪ್ರವಾಸ--ಈ ಮೂರು ದೋಷಗಳನ್ನು ಯಾವನು ತಾನೇ ಹೇಳಲು 
ಸಾಧ್ಯವಾದೀತೆಂದು ಸೂತನು ಸುಮ್ಮನಾಗಿಬಿಟ್ಟನು. 

ಅಯೋಧ್ಯೆಯು ಸಮಾಸಪಿಸಿತು. ಭರತನು ಪಟ್ಟಣವನ್ನು ಪ್ರವೇಶಿಸು 
ವುದರಲ್ಲಿರಲು ಭಟನೊಬ್ಬನು ಬಂದು, ಅವನನ್ನು ಸಂದರ್ಶಿಸಿದನು. 
ಶತ್ರುಘ್ನನು ತನ್ನನ್ನು ಎದುರುಗೊಳ್ಳಲು ಬರುತ್ತಿರುವ ಸುದ್ದಿಯನ್ನು 
ಹೇಳಲು ಆ ಭಟನು ಬಂದಿರುವುದಾಗಿ ಭರತನು ಭಾವಿಸಿದನು. ಆದರೆ 
ಅನನು ವಸಿಷ್ಠರ ಆಜ್ಞೆಯನ್ನು ತಿಳಿಸಲು ಬಂದಿದ್ದನು. ಕೃತ್ತಿಕಾ 
ನಕ್ಬತ್ರವು ಸ್ವಲ್ಪ ಉಳಿದಿರುವುದೆಂದೂ, ರೋಹಿಣೀ ನಕ್ಚತ್ರವು ಬಂದ 
ಮೇಲೆ ಭರತನು ಅಯೋಧ್ಯೆಯನ್ನು ಪ್ರವೇಶಿಸಬೇಕೆಂದೂ ವಸಿಷ್ಠರ 
ಸಂದೇಶವಾಗಿದ್ದಿತು. 

ಗುರುವಚನವನ್ನು ಪುರಸ್ಕರಿಸಿ ಭರತನು ಅಲ್ಲಿಯೇ ವಿಶ್ರಮಿಸಿಕೊಳ್ಳ 
ಬಯಸಿದನು. ಸುತ್ತಲೂ ನೋಡಿ, ತೋಪಿನ ನಡುವೆ ದೇವಕುಲವೊಂದು 
ಕಾಣಿಸಲು ಅಲ್ಲಿ ವಿಶ್ರಮಿಸಿಕೊಳ್ಳೋಣವೆಂದು ಹೋದನು. ದೈವತ 
ಪೂಜೆ, ವಿಶ್ರಾಂತಿ ಎರಡೂ ಲಭಿಸುತ್ತವೆಯೆಂದೂ ಪುರಪ್ರವೇಶ ಮಾಡುವ 
ಮೊದಲು ಸ್ವಲ್ಪ ಕುಳಿತು ಆಮೇಲೆ ಪ್ರವೇಶಿಸಬಹುದೆಂದೂ ಅವನು 
ಆ ದೇವಕುಲದ ಬಳಿ ಸಾರಿದನು. ಇಕ್ಸ್ಟ್ವಾಳಕು ವಂಶದಲ್ಲಿ ಜನಿಸಿ ಕೇರ್ತಿ 
ಶರೀರಿಗಳಾದ ರಾಯರ .ಪ್ರತಿಮೆಗಳನ್ನು ಸ್ಥಾಪಿಸಿ ಪೂಜಿಸುತ್ತಿದ್ದ 
ಜೀವಕುಲನೇ ಅದು. ಅವೊತ್ತು ಕೌಸಲ್ಯೆಯೇ ಮೊದಲಾದ ಅಂತಃಪುರದ 
ಜನರು ಅಲ್ಲಿ ನೂತನವಾಗಿ ಪ್ರತಿಷ್ಠಿಸಿರುವ ದಶರಥನ ಪ್ರತಿಮೆಯನ್ನು 
ಸಂದರ್ಶಿಸಲೋಸುಗ ಅಲ್ಲಿಗೆ ಬರುವವರಾಗಿದ್ದರು. 

ದೇವಕುಲವನ್ನು ನೋಡುತ್ತಲೆ ಭರಿತನಿಗೆ ಆಶ್ಚರ್ಯವಾಯಿತು. 
ಅದು ಯಾವ ದೇವತೆಯದೆಂದು ಅವನಿಗೆ ಸಂದೇಹವಾಯಿತು. ಇಂತಹ 
ದೇವತೆಯದೆಂದು ಗುರುತು ಕಾಣುವಂತೆ ಆಯುಧವಾಗಲಿ ಧ್ವಜವಾಗಲಿ 
ಹೊರಗೆ ಕಾಣಿಸಲಿಲ್ಲ... ಇದರ ಮೇಲಾಗಿ, ಪಾರ್ವಣಗಳನ್ನು ಬೇರೆ 
ಅಲ್ಲಿಟ್ಟಿದ್ದರು. ಅನನು ಒಳಗೆ ಹೋಗಿ, ಮಾನವರನ್ನು ಹೋಲುತ್ತಿರುವ 
ಶಿಲಾಸ್ರತಿಮೆಗಳನ್ನು ಕಂಡು ಮತ್ತಷ್ಟು ವಿಸ್ಮಿತನಾದನು. ಅದರಲ್ಲಿಯೂ 
ಅಲ್ಲಿದ್ದ ನಾಲ್ಕು ಪ್ರತಿಮೆಗಳನ್ನು ಕಂಡು ಅವು ಇಂಥವರವೆಂದು ಗುರುತು 


ಪ್ರತಿಮಾ ೧೧ 


ತಿಳಿಯದಿದ್ದರೂ ಅನನ್ನು ನೋಡಿದುದರಿಂದ ತನ್ನಲ್ಲಿ ಹರ್ಷವು ಮೂಡಲ್ಕು 
ಅನ್ನಕ್ಕೆ ಮಣಿಯುವುದರಲ್ಲಿದ್ದನು. 

ಬೆಳಷ್ಟರಲ್ಲಿ ದೇವಕುಲಿಕನು ಪ್ರವೇಶಿಸಿ, ಅಲ್ಲಿರುವ ಪ್ರತಿಮೆಗಳು 
ಕ್ಚತ್ರಿ] 'ುಕವೆಂದೂ ದ್ವಿಜರು ಅನಕ್ಕೆ ST ವ್ಯ ತಡೆದನು. 
ಕ್ಚತ್ರಿಯರಪ್ಪ ್ರತಿಮೆಗಳೆಂದು ಗೊತ್ತಾದಮೇಲೆ ಭರತನಿಗೆ ಯಾರವೆಂದು 
ತಿಳಿದುಕೊಳ್ಳುವ ಕುತೂಹಲವಾಯಿತು, ಕೇಳಿದನು. ದೇವಕುಲಿಕನು, 
ಆಳಿದ ಇಕ್ಸ್ಟಾ 4ಕುರಾಯರ ಸ ರ್ರತಿಮೆಗಳು ಅನೆಂದು ಹೇಳಿದನು. 

ಭಕನ "ಆನಂದಕ್ಕೆ ಹಾರವ ವಾಯಿತು. ಅಲ್ಲಿ ಸ್ಥಾಪಿತವಾಗಿದ್ದ 

. ಶಿಲಾಸ್ರ 'ತಿಮೆಯೂ ಅಯೋಧ್ಯೆಯನ್ನಾಳಿದ ಒಬ್ಬೊಬ್ಬ 

ರಸನದು; ಪ ಪ್ರತಿಯೊಬ್ಬ ಅರಸನೂ ಅಸುರಪುರವಥೆಯಲ್ಲಿ ದೇವತೆಗಳಿಗೆ 
ತ ತಳ ಕ ಸ್ವಸುಕೃ ತದಿಂದ ಜನಪದಸಹಿತವಾಗಿ 
ಶಕ್ರಲೋಕನನ್ನು ಹೊಂದಿದವನು; ಸ್ವಭುಜಬಲದಿಂದ ಗೆದ್ದ ಅಖಂಡ 
ವಸುಮತಿಯನ್ನು ನಿರಾತಂಕವಾಗಿ ಆಳಿದವನು. ಇಂತಹ ಪ್ರತಿಯೊಬ್ಬರೂ 
ಸ್ವರ್ಗಲೋಕವನ್ನು ಸೇರಿ ಇಲ್ಲಿ ಪ್ರತಿಮಾರೂಪವಾಗಿ ಬೆಳಗುತ್ತಿದ್ದಾರೆ. 

ಭರತನಿಗೆ ಆ ಪ್ರತಿಮೆಗಳು ಯಾರಯಾರನೆಂದು ತಿಳಿಯಲು 
ಕುತೂಹಲ; ಮತ್ತೆ ಪ್ರಶ್ನಿಸಿದನು. ದಿಲೀಷ್ಕ ರಘು, ಅಜರ ಸ್ರತಿಮೆ 
ಗಳನ್ನು ದೇವಕುಲಿಕನು ಭರತನಿಗೆ ಸರಿಚಯಮಾಡಿಕೊಟ್ಟನು. ಭರತನು 
ಭಕ್ತಿಯಿಂದ ಆ ಪ್ರತಿಮೆಗಳಿಗೆ ನಮಸ್ಕರಿಸಿ ನಾಲ್ಕ ನೆಯ ಪ್ರತಿಮೆಯನ್ನು 
ಕಂಡು ಸ್ತಂಭಿತನಾದನು. ಅದು ತಂಜಿಯಾದ ದಶರಥನೆದಾಗಿದ್ದಿತು. 
ಭರತನಿಗೆ ಆವರೆಗೂ ದಶರಥನು ಮೃತಿಹೊಂದಿದ ವಾರ್ತೆಯು ತಿಳಿದಿರಲಿಲ್ಲ. 
ಈಗ ಆತನ ಪ್ರತಿಮೆಯು ಅಲ್ಲಿ ಸ್ಥಾಸನಿತವಾಗಿದ್ದುದನ್ನು ಕಂಡು ಸಂಶಯ 
ವಾಯಿತು. ಬದುಕಿರುವವರ ಪ್ರತಿಮೆಗಳನ್ನೂ ಇಲ್ಲಿ ಸ್ಥಾಪಿಸುತ್ತಾರೆಯೇ 
ಎಂದು ದೇವಕುಲಿಕನನ್ನು ಪ್ರಶ್ನಿಸಿದನು. ದೇವಕುಲಿಕನು, ಅತಿಕ್ರಾಂತ 
ರಾದವರ ಪ್ರತಿಮೆಗಳನ್ನು ಮಾತ್ರ ಇಲ್ಲಿ ಸ್ಥಾಪಿಸುವರು ಎಂದು ಹೇಳಿದ 
ಮೇಲೆ ಅವನಿಗೆ ನಿಷಯವು ಮನವರಿಕೆಯಾಗಿ ದುಃಖವು ಉಕ್ಕಿಬಂದಿತು. 
ದೇವಕುಲಿಕನು ಸ್ತ್ರೀ ಶುಲ್ಕಾರ್ಥವಾಗಿ ಪ್ರಾಣವನ್ನೂ ರಾಜ್ಯವನ್ನೂ 
ಕೊರೆದ ದಶರಥನ ಪ್ರತಿಮೆಯ ವಿಚಾರವಾಗಿ ಪ್ರಶ್ಲಿಸಲಿಲ್ಲನೇಕೆಂದು 

ಕೇಳಿದನೇಲಂತೂ ಭರತನು ದುಃಖಭರವನ್ನು ತಾಳಲಾರದೆ ಮೂರ್ಛಿತ 
ನಾದನು. ಸ್ರೀ ಶುಲ್ಕವೆಂಬ ಶಬ್ದವು ಅವನ ಕಿವಿಗೆ ಬೀಳುತ್ತಲೆ ತನ್ನ 
ತಾಯಿಯಿಂದಲೇ ಇಷ್ಟು ಅನಾಹುತವೂ ಸಂಭನಿಸಿರಬೇಕೆಂದು ಅವನಿಗೆ 
ಅರಿವಾಯಿತು. ದೇವಕುಲಿಕನು ಅವನ ಧ್ವನಿಯಿಂದಲೂ, ಆಕಾರ 
ದಿಂದಲೂ, ಮಾತಿನ ರೀತಿಯಿಂದಲೂ ಅವನು ಭರತನೆಂದೇ ನಿರ್ಧರಿಸಿ, 
ನಡೆದ ವೃತ್ತಾಂತವೆಲ್ಲವನ್ನೂ ಅವನಿಗೆ ತಿಳಿಸಿದನು. ರಾಮನು ಸೀತಾ 
ಲಕ್ಮಣ ಸಹಿತನಾಗಿ ಅಡವಿಗೆ ಹೋದನೆಂಬ ಸುದ್ದಿಯನ್ನು ಕೇಳಿ ಭರತನ 
ಹೃದಯವೇ ಕಲಕಿಹೋಯಿತು. ಆ ದುಃಖಭರದಿಂದ ಮತ್ತೆ ಮೂರ್ಛೆ 
ಹೊಂದಿದನು. 

ಆ ಸಮಯಕ್ಕೆ ಸರಿಯಾಗಿ ಕೌಸಲ್ಯಾ ಸುಮಿತ್ರೆಯರೂ ಕೈಕೆಯೂ 
ಸುಮಂತ್ರನನ್ನು ಮುಂದಿಟ್ಟುಕೊಂಡು ಡೇವಕುಲಕ್ಕೆ ಬಂದರು. 
ಸುಮಂತ್ರನು, ಯುವಕನಾಗಿದ್ದಾಗ ದಶರಥ ಮಹಾರಾಜನನ್ನು ಹೋಲು 
ತ್ತಿದ್ದ ಯಾವನೋ ಒಬ್ಬನು ದೇವಕುಲದಲ್ಲಿ ಬಿದ್ದಿರುವುದನ್ನು ಕಂಡು 
ವಿಸ್ಮಿತನಾದನು. ಆಗ ದೇವಕುಲಿಕನು, ಅವನು ಮತ್ತಾರೂ ಅಲ್ಲ 
ವೆಂದೂ ಭರತನೆಂದೂ ಅರಿಕೆಮಾಡಿದನು. ರಾಣಿಯಕೆಲ್ಲರೂ ಕೂಡಲೆ 
ಬಳಿಸಾರಿ, ಅವನನ್ನು ಸಂತಯಿಸಬಯಸಿದರು. ಅಷ್ಟರಲ್ಲಿಯೇ ಭರತ 
ನಿಗೂ ಎಚ್ಚರವಾಗಿ, ಸುಮಂತ್ರನನ್ನೂ ತನ್ನ ತಾಯಿಯರನ್ನೂ ಕಂಡನು ; 
ಅವರ ಅವಸ್ಸೆ ಹಾಗಾಗಿದ್ದುದನ್ನು ನೋಡಿ ಅವನು ಮತ್ತೆ ದುಃಖಾ 
ಕ್ರಾಂತನಾದನು. ಸುಮಂತ್ರನು ಕೌಸಲ್ಯಾ ಸುಮಿತ್ರೆಯರ ಪರಿಚಯ 
ಮಾಡಿಕೊಡಲು, ಭರತನು ಭಕ್ತಿಯಿಂದ ಅವರಿಗೆ ನಮಸ್ಕಾರ ಮಾಡಿ 
ದನು ; ತನ್ನ ತಾಯಿಯನ್ನು ನೋಡಿ, ಪಾಪಿಷ್ಠೆಯಾದ ಅವಳು ಗಂಗಾ 
ಯಮುನಾ ನದಿಗಳ ನಡುವೆ ಪ್ರವೇಶಿಸಿದ ಕುನದಿಯಂತೆ ತಾಯಿಯರಾದ 
ಕೌಸಲ್ಯಾ ಸುಮಿತ್ರೆಯರ ನಡುವೆ ಶೋಭಿಸುವುದಿಲ್ಲವೆಂದು ಹೀಯಾಳಿಸಿ 
ದನು. « ತನ್ನನ್ನು ಹಾಗೆ ಹೀಯಾಳಿಸಲು ತಾನು ಮಾಡಿದ ಅಪರಾಧ 
ವೇನೆಂದು ಕೈಕೆ ಕೇಳಿದಳು. ಅದಕ್ಕೆ ಉತ್ತರವಾಗಿ ಭರತನು ತನ್ನನ್ನು 
ಅಪಕೀರ್ತಿಗೆ ಗುರಿಮಾಡಿದುದು, ತನ್ನ ಅಣ್ಣನಾದ ರಾಮನಿಗೆ ನಾರುಡೆ 
ಯುಡಿಸಿದುದು, ಮಹಾರಾಜನನ್ನು ಗೃಹಮೃತ್ಯುವಿಗೆ ತುತ್ತಾಗಿಸಿದುದು, 


ಪ್ರತಿಮಾ ೧ತ್ಲಿ 


ಅಯೋಧ್ಯಾ ಜನರೆಲ್ಲರನ್ನೂ ದುಃಖಕ್ಕೀಡುಮಾಡಿದುದು, ಲಕ್ಷ್ಮಣನನ್ನು 
ಮೃಗಗಳೊಡಗೂಡಿಸಿದುದು, ಪುತ್ರವತ್ಸಲೆಯರಾದ ಕೌಸಲ್ಯಾ ಸುಮಿತ್ರೆ 
ಯರನ್ನು ಶೋಕಭಾಗಿನಿಯರನ್ನಾಗಿಸಿದುದು, ಸೊಸೆಯಾದ ಸೀತೆಯನ್ನು 
ಕಾಡುದಾರಿ ನಡೆನ ಪರಿಶ್ರಮದ ಪೀಡೆಗೆ ಒಳಗಾಗಿಸಿದುದು, ಇಷ್ಟರ 
ಜೊತೆಗೆ ತನ್ನನ್ನು ಲೋಕನೆಲ್ಲವೂ ಧಿಕ್ಕರಿಸುವಂತೆ ಮಾಡಿಕೊಂಡುದು-— 
ಮೊದಲಾದ ಈ ಎಲ್ಲ ಅಪರಾಧಗಳನ್ನು ವಿವರಿಸಿ ಹೇಳಿ, ಮತ್ತೆಮತ್ತೆ 
ಬಹಳ ಕ್ರೂರವಾಗಿ ಅವಹೇಳನಮಾಡಿದನು. ಆಗ ಕೌಸಲ್ಯ ಮಗೂ, 
ಮರ್ಯಾದೆಯನ್ನು ತಿಳಿದ ನೀನು ತಾಯಿಗೆ ನಮಸ್ಕರಿಸುವುದಿಲ್ಲನೇಕೆ??? 
ಎನ್ನಲು, ""ಅನ್ಮು, ನೀನೇ ನನ್ನ ತಾಯಿ. ಇದೋ ಮತ್ತೊಮ್ಮೆ 
ನಮಸ್ಕರಿಸುತ್ತೇನೆ” ಎಂದನು. ಕೈಕೆ ಮುನ್ನ ತನ್ನ ತಾಯಿಯಾಗಿದ್ದ 
ಳೆಂದೂ, ಈಗ ಅಲ್ಲವೆಂದೂ ಹೇಳಿ. ಲೋಕದಲ್ಲಿ ಯಾವ ಹೆಂಗಸು 
ಭರ್ತ,ದ್ರೋಹಮಾಡುವಳೋ ಅವಳು ತಾಯಿಯಾಗಿದ್ದರೂ ತಾಯಿ 
ಅಲ್ಲದೆಹೋಗಲೆಂದು ಅವಳನ್ನು ಮತ್ತೆ ಹಳಿದನು. 

ಕೈಕೆ ಬಹಳ ದುಃಖಿತೆಯಾಗಿ, ತಾನು ಮಹಾರಾಜ ಸತ್ಯವಚನ 
ನನ್ನು ಕಾಪಾಡಲೋಸುಗ ಆರೀತಿ ಮಾಡಬೇಕಾಯಿತೆಂದು ಸಮಾಧಾನ 
ಹೇಳಿದಳು. ರಾಮನೂ ತಾನೂ ಇಬ್ಬರೂ ಮಕ್ಕಳಾಗಿರುವಲ್ಲಿ ಜ್ಯೇಷ್ಠಾನು 
ಕ್ರಮದಿಂದ ಅಭಿಷೇಕವನ್ನು ಹೊಂದಬೇಕಾಗಿದ್ದ ರಾಮನನ್ನು ಕಾಡಿಗೆ 
ಅಟ್ಟದುದು ತೀರಾ ಅನುಚಿತವೆಂದೂ ಪ್ರಜೆಗಳಿಗೆ ಅತ್ಯಂತ ಹಿತಕರ 
ವಾದ ಆ ಕಾರ್ಯಕ್ಕೆ ನಿಫ್ನೆವನ್ನು ತಂದೊಡ್ಡಿದುದು ಮಹಾಪರಾಧ 
ವೆಂದೂ ಭರತನು ಮೂದಲಿಸಿದನು. ಕೈಕೆ ಆ ವಿಷಯದಲ್ಲಿ ತನ್ನ 
ಅಪರಾಧವೇನೂ ಇಲ್ಲವೆಂದೂ ತನ್ನನ್ನು ಶುಲ್ಕಲುಬ್ಬೆಯನ್ನಾಗಿಸಿದ ತನ್ನ 
ಅಣ್ಣನನ್ನು ನಿಂದಿಸಬೇಕೆಂದೂ ಹೇಳಿದಳು. " ಶುಲ್ಕಲುಬ್ಬೆ ಯಾದರೂ 
ಅದರಲ್ಲಿ ರಾಮನ ವನವಾಸವೂ ಸೇರಿದ್ದಿತೆ? ಒಂದುವೇಳೆ ರಾಜ್ಯ 
ಲುಬ್ಬೆಯಾಗಿದ್ದರೂ ನನ್ನ ಹೆಸರನ್ನು ಹೇಳಿ ನನಗೂ ಅಪಕೀರ್ತಿಯನ್ನು 
ತರಬೇಕೆ?'' ಎಂದು ಭರತನು ಮತ್ತೆ ಮತ್ತೆ ಚುಚ್ಚಿ ಮಾತನಾಡಿದನು. 
ಕೈಕೆ ಎಲ್ಲ ವಿಚಾರಗಳನ್ನೂ ಸಮಯಬಂದಾಗ ತಿಳಿಸುವುದಾಗಿ ಹೇಳಿ 
ಸುಮ್ಮನಾದಳು. 


೧೪ ಸಂಸ್ಕೃತ ನಾಟಕ ಕಥೆಗಳು 


ಆ ಹೊತ್ತಿಗೆ ಸರಯಾಗಿ ಸುಮಂತ್ರನು, ಅಭಿಷೇಕವನ್ನು ಪುರಸ್ಕರಿಸಿ 
ವಸಿಷ್ಮ ವಾಮದೇವರು ಕಾಣಲು ಬಂದಿರುವುದಾಗಿ ಭರತನಿಗೆ ತಿಳಿಸಿ 
ದನು. ಗೋವಳನ ಕಾಪಿಲ್ಲದ ಗೋವುಗಳು ಅಳಿಯುವಂತೆ ದೊಕೆಯಿಲ್ಲದ 
ಪ್ರಜೆಗಳೆಲ್ಲರೂ ಅಳಿಯುವಂತಾಗುವುದೆಂದು ಹೇಳಿಕಳುಹಿಸಿದ್ದ ಅವರ 
ಸಂದೇಶವನ್ನು ಸುಮಂತ್ರನು ಅರಿಕೆಮಾಡಿದನು. ಭ್ರಾತೃವತ್ಸಲನಾದ 
ಭರತನು ಆ ಮಾತನ್ನು ಕಿನಿಗೆ ಹಾಕಿಕೊಳ್ಳದೆ, ಜನಗಳೆಲ್ಲರೂ ತನ್ನೊಡನೆ 
ಬರಬೇಕೆಂದು ಪ್ರಾರ್ಥಿಸಿದನು. ಸುಮಂತ್ರನು ಅಭಿಷೇಕವನ್ನು 
ತೊರೆದು ಎಲ್ಲಿಗೆ ಹೋಗುವೆ ಎನ್ನಲು, ""ಅಭಿಷೇಕವೆ? ಅದನ್ನು ಈಕೆಗೆ 
ಕೊಡುವುದಾಗಲಿ?' ಎಂದು ಹೇಳಿ, ಲಕ್ಷ್ಮಣಪ್ರಿಯನಾದ ರಾಮನಿರು 
ನೆಡೆಗೆ ತಾನು ಹೋಗುವುದಾಗಿಯೂ, ಅವನಿರುವೆಜಿಯೇ ಅಯೋಧ್ಯೆ 
ಯೆಂದೂ, ಅವನನ್ನುಳಿದುದು ಅಯೋಧ್ಯೆಯನ್ಲವೆಂದೂ ಹೇಳಿ ಹೊರಟನು. 
ಎಲ್ಲರೂ ಅವನನ್ನು ಹಿಂಬಾಲಿಸಿದರು. 

ಹೀಗೆ ಭರತನು ಅಭಿಷೇಕವನ್ನು ತೊರೆದು ಪ್ರಕೃತಿಗಳೆಲ್ಲರೂ 
ತನ್ನನ್ನು ಅನುಸರಿಸಿ ಬರುತ್ತಿರಲು ರಾಮಚಂದ್ರನ ಸಂದರ್ಶನಾರ್ಥಿಯಾಗಿ 
ವನವನ್ನು ಪ್ರವೇಶಿಸಿದನು. ರಾಮನು ತನಗೆ ಪೂಜ್ಯನು. ಮಹಾರಾಜ 
ದಶರಥನ ಪ್ರತಿನಿಧಿ. ಧೀರರಿಗೆ ಉತ್ತಮವಾದ ನಿದರ್ಶನ. ಅಂತಹ 
ಉದಾತ್ತ, ವೀರನು ರಾಜ್ಯಲುಬೈಯಾದ ಕೈಕೆಯಿಂದ ತಿರಸ್ಕೃತನಾಗಿದ್ದಾನೆ. 
ಯಶೋಭಾಗಿಯಾಗಿ, ನರಪತಿ ಪುತ್ರನಾಗಿ, ಸತ್ಯವನ್ನನುಸರಿಸಿ ತನ್ನ 
ತಾಯಿಗೆ ಮೆಚ್ಚನ್ನುಂಟುಮಾಡಲು ರಾಜ್ಯಲಕ್ಸ್ಮ್ಮಿಯನ್ನು ವಿಸರ್ಜಿಸಿ 
ಪ್ರವಾಸಮಾಡಿದ ಅವನು ತನಗೆ ಪರದೈವ. ಅಂತಹವನನ್ನು ಕಾಣುವ 
ಅಪೇಕ್ಸೆ ಭರತನಲ್ಲಿ ತಾನೇತಾನಾಗಿ ಮೂಡಿದ್ದಿತು. 

ಹಾಗೆಯೇ ಮುಂದುವರಿಯುತ್ತ ಆಶ್ರಮನೊಂದು ಗೋಚರ 
ವಾಗಲು ಅಲ್ಲಿಯೇ ಸೀತಾರಾಮರೂ ಮಹಾಯಶಸ್ವಿಯಾದ ಲಕ್ಷ್ಮಣನೂ 
ಆಕಾರ ಪಡೆದ ಸತ್ಯ ಶೀಲ ಭಕ್ತಿಗಳಂತೆ ನೆಲಸಿರುವರೆಂಬುದಾಗಿ 
ಸುಮಂತ್ರನು ಭರತನಿಗೆ ಅರಿಕೆಮಾಡಿದನು. ಅದನ್ನು ಕೇಳಿದೊಡನೆಯೆ 
ಭರತನು ರಥದಿಂದಿಳಿದು, ರಾಜ್ಯಲುಜ್ಛೆ ಯಾದ ಕೈಕೆಯ ಮಗ ಭರತನು 
ಬಂದಿರುವನೆಂದು ರಾಮನಿಗೆ ಅರಿಕೆಮಾಡೆಂದು ಸುಮಂತ್ರನಿಗೆ ಹೇಳಿದನು. 

ಸುಮಂತ್ರನು ಗುರುಜನರಿಗೆ ಅಸವಾದ ತರುವ ಅಂತಹ ಮಾತುಗಳನ್ನು 
ಅರಿಕೆಮಾಡುವುದು ಸರಿಯಲ್ಲವೆನ್ನಲು, ಇಕ್ಸ್ಸಾ ಕುಕುಲಕಳಂಕಪ್ರಾಯ 
ನಾದ ಭರತನು ಸಂದರ್ಶನಾರ್ಥಿಯಾಗಿ ಬಂದಿರುವನೆಂದಾದರೂ ಅರಿಕೆ 
ಮಾಡೆಂದು ಪ್ರಾರ್ಥಿಸಿದನು. ಸುಮಂತ್ರನಿಗೆ ಬಹಳ ದುಃಖವಾಯಿತು. 
ಹಾಗೆ ಅರಿಕೆಮಾಡಲು ಅವನ ಮನಸ್ಸು ಹಿಂಜರಿಯಿತು,—ಕುಲಭೂಷಣ 
ನಾದ ಅವನನ್ನು ಕುಲಕಳಂಕನೆಂದು ಹೇಗೆತಾನೆ ಹೇಳುವುದು? ಭರತನು 
ಬಂದಿರುವನೆಂದು ಮಾತ್ರ ಅರಿಕೆಮಾಡುವುದಾಗಿ ಅವನು ಹೇಳಿದನು. 
ಆದರೆ ಅಷ್ಟುಮಾತ್ರದಿಂದ ಭರತನಿಗೆ ತೃಪ್ತಿಯಾಗಲಿಲ್ಲ. ತಾನೊಂದು 
ಮಹಾಪರಾಧ ಮಾಡಿರುವುದಾಗಿಯೂ, ಅದಕ್ಕೆ ತಕ್ಕ ಪ್ರಾಯಶ್ಚಿತ್ತ 
ವನ್ನು ತಾನು ಮಾಡಿಕೊಳ್ಳಲೇಬೇಕೆಂಬುದಾಗಿಯೂ, 'ತಾನು ಮಾಡಿರುವ 
ಮಹಾಸರಾಧವು ಬ್ರಹ್ಮಹತ್ಯೆಗೆ ಸಮಾನವಾದುದೆಂದೂ ಭಾವಿಸಿದ 
ಭರತನು ತನ್ನನ್ನು ತಾನೇ ರಾಮನಡಿಗಳಿಗೆ ನಿವೇದಿಸಿಕೊಳ್ಳುವುದಾಗಿ 
ನಿಶ್ಚಯಿಸಿ, ನಿತೃವಚನಸರಾಯಣನಾದ ರಾಮನಿಗೆ ನಿನೇದಿಸಬೇಕೆಂದು, 
iy ನಿರ್ಫಣನು, ಕೃತಘ್ನನು, ಪ್ರಾಕೃತನು, ಪ್ರಿಯಸಾಹಸನು, 
ಭಕ್ತಿಮಂತನೂ ಆದಂತಹ ಯಾನನೋ ಒಬ್ಬನು ಬಂದಿರುವನು. 
ಇರುವುದೇ? ತೆರಳುವುದೇ?'' ಎಂದು ಗಟ್ಟಿಯಾಗಿ ಕೂಗಿದನು. 
ಆಶ್ರಮದಲ್ಲಿದ್ದ ರಾಮನಿಗೆ ಆ ಕೂಗು ಕೇಳಿಸಿತು. ಗಾಂಭೀರ್ಯ 
ದಿಂದ ಮೇಘನಾದವನ್ನು ಮಿಸಾರಿಸಿ, ತನ್ನ ತಂದೆಯ ಕಂಠಸ್ವರವನ್ನು 
ಹೋಲುವ ಆ ಕೂಗು ಅವನ ಹೃದಯದಲ್ಲಿ ಬಂಧುಶಂಕೆಯನ್ನು 
ಮೂಡಿಸಿತು. ಅದು ಯಾರ ಧ್ವನಿಯೆಂದು ತಿಳಿದುಬರುವಂತೆ ಅವನು 
ಲಕ್ಷ್ಮಣನಿಗೆ ಅಪ್ಪಣೆ ಮಾಡಿದನು. ಲಕ್ಷ್ಮಣನು ಹೊರಬಂದು, ಭರತನನ್ನು 
ನೋಡಿ ಹರ್ಷಸರವಶನಾದನು. ಭರತನೂ, ವಾವೆಯಲ್ಲಿ ಹಿರಿಯನಾದ 
ಆ ಲಕ್ಷ್ಮಣನನ್ನು ನೋಡುತ್ತಲೇ ಭಕ್ತಿನಮ್ರನಾಗಿ ನಮಸ್ಕರಿಸಿದನು. 
ಲಕ್ಷ್ಮಣನು ಭರತನನ್ನು ಆಶೀರ್ವದಿಸಿದ ತರುವಾಯ, ಅವನು 
ಬಂದಿರುವ ಸುದ್ದಿಯನ್ನು ರಾಮನಿಗೆ ತಿಳಿಸಿದನು. ರಾಮನು ಭರತನ 
ಆಗಮನವನ್ನು ತಿಳಿಯುತ್ತಲೆ ತಂದೆ ದಶರಥನು ಮೃತಿಹೊಂದಿರುವ 
ನೆಂದೂ ಭ್ರಾತೃ ಸ್ನೇಹದಿಂದ ಭರತನು ತನ್ನಲ್ಲಿಗೆ ಬಂದಿರುವನೆಂದೂ 

ಊಹಿಸಿದನು. ಸತ್ಕರಿಸಿ ಕರೆತಾರೆಂದು ಲಕ್ಷ್ಮಣನಿಗೆ ಆಜ್ಞಾಪಿಸಿ, 
ಅವನು ಹೋಗುತ್ತಿರಲು, "" ಲಕ್ಮಣ, ತಡೆ. ಜಾನಕಿಯು ಮಾತೃ 
ವಾತ್ಸಲ್ಯವನ್ನು ತೋರಿ, ತುಷಾರಪೂರ್ಣವಾದ ಉತ್ಸ ಲನೇತ್ರ ಗಳನ 
ಆನಂದಬಾಷ್ಪ ಗಳನ್ನು ಸುರಿಸಿ ಭರತನನ್ನು ಟೂ ಕರೆತರಲಿ?? 
ಎಂದನು. ಸ ಆತನ ಅಪ್ಪ ಣೆಯಂತೆ ಭರತನನ್ನು ಕರೆತರಲು 
ಹೊರಕ್ಕೆ ಬಂದಳು. 

ಜಾನಕಿಯನ್ನು ನೋಡುತ್ತಲೆ ಭರತನು ಪೂಜ್ಯೆಯಾದ ಆಕೆಯ 
ಚರಣಗಳಿಗೆರಗಿದನು. ಆಕೆಯು ಹೃ ತ್ಪೂರ್ವಕವಾಗಿ ಅವನನ್ನು ಹರಸಿ 
ಭರ್ತನ ಬಳಿಗ್ನೆ ಕರೆದೊಯ್ದ ಳು. ಭರತನನ್ನು ನೋಡಿದೊಡನೆಯೆ 
ರಾಮನು ಅವನನ್ನು ಗಾಢವಾಗಿ ೬ ಆಲಿಂಗಿಸಿ ಅವನ ನಮಸ್ಕಾರವನ್ನು 
ಕೈಕೊಂಡು ಚೀರ್ಪಕಿದರು. ಸಮಯದಲ್ಲಿಯೇ ಸುಮಂತ್ರನೂ 
ಅಲ್ಲಿಗೆ ಬಂದು ಸೇರಿದನು. ಸು ಕಂಡೊಡನೆ ರಾಮನಿಗೆ ದುಃಖ 
ವೊತ್ತಿಬಂದಿತು. ದಶರಥನ ನಿಧನವನ್ನು ಕುರಿತು ಅವನು ಬಹುವಾಗಿ 
ಪ್ರಲಪಿಸಿದನು. ಸುಮಂತ್ರನು ರಾಮಪ್ರವಾಸವನ್ನೂ, ನರಪತಿ ನಿಧನ 
ವನ್ನೂ, ಭರತನ ವಿಷಾದವನ್ನೂ, ಇಕ್ಸ್ಟ್ವಾಕುಕುಲದ ಅನಾಥಾವಸ್ಥೆ 
ಯನ್ನೂ ಕಂಡೂ ಅನುಭವಿಸಿಯೂ ಇರುವ ತನ್ನ ಆಯುಸ್ಸು ಅಪರಾದ್ಧ 
ವಾದುದೆಂದು ಹಲುಬಿದನು. 

ತರುವಾಯ ರಾಮನು ಮೃ ತಿಯೊಂದಿದ ತಂದೆಗೆ ಭರತನು 
ತಂದ ಜಲದಿಂದ ತರ್ಪಣಕ್ರಿ ಯೆಯನ್ನು ಮಾಡಿ ಮುಗಿಸಿದಮೇಲೆ 
ಸಹೇತುಕನಾಗಿ ಮೈಥಿಲಿಯನ್ನು. ಕುರಿತ್ತ, ""ಲಕ್ಟ ಟೌನ ಸೇವೆಯು 
ವಿಚ್ಛೇದಗೊಂಡಿತಲ್ಲವೆ?' ಎಂದನು. ಆಗ ಚನಿಯ « ಭರತನೂ 
ನಿನ್ನ ಸೇವೆ ಮಾಡಬೇಕಾದವನೇ ಅಲ್ಲವೇ?” ಎಂದಳು. ಭರತನಿಗೆ 
ರಾಮನಾಡಿದ ಆ ಮಾತಿನ ಅರ್ಥವು ಮನವರಿಕೆಯಾಯಿತು. ತಾನು 
ಜಲವನ್ನು ತಂದುಕೊಟ್ಟುದಕ್ಕೆ ರಾಮನು ಹಾಗೆ ನುಡಿದನೆಂದು ಅವನಿಗೆ 
ತಿಳಿಯಿತು. “ ಆರ್ಯನು ಪ್ರಸನ್ನನಾಗಬೇಕು. ನಾನು ಇಲ್ಲಿ ದೇಹದಿಂದ 
ನಿಂತು ನಿನ್ನ ಸೇವೆಯನ್ನು ಮಾಡುವೆನು. ಅಲ್ಲಿ ಅಯೋಧ್ಯೆಯಲ್ಲಿ 
ಕಾರ್ಯತಃ ನಿಲ್ಲುವೆನು. ನಿನ್ನ ರಾಜ್ಯವೆಂಬುದರಿಂದಲೇ ಅದು ಸುರಕ್ಸಿತ 

ವಾಗಿರುತ್ತದೆ?” ಎಂದು ಹೇಳಿದನು. ಆಗ ರಾಮನು, "ವತ್ಸ, ಹಾಗೆ 
ಹೇಳಬಾರದು. ನಾನು ದರ್ಷದಿಂದಾಗಲಿ, ಭಯದಿಂದಾಗಲಿ, ಮತಿ 
ವಿಭ್ರಮದಿಂದಾಗಲಿ ವನಕ್ಕೆ ಬಂದಿಲ್ಲ... ತಂದೆಯ ಆಣತಿಯಂತೆ 
ಬಂದಿರುವೆನು. ಮಗು, ನಮ್ಮ ಕುಲವು ಸತ್ಯಧನವಾದದ್ದು. ಇದನ್ನು 
ನಿನಗೆ ಒತ್ತಿಹೇಳುತ್ತೇನೆ. ಅಂಥ ಕುಲದಲ್ಲಿ ಹುಟ್ಟಿದ ನೀನು ನೀಚವಾದ 
ಮಾರ್ಗದಲ್ಲಿ ಪ್ರವರ್ತಿಸಬಾರದು'' ಎಂದು ಭರತನನ್ನು ಸಮಾಧಾನ 
ಗೊಳಿಸಲು ಯತ್ನಿಸಿದನು. ಧರ್ಮಯುಕ್ತವಾದ ರಾಮನ ಮಾತುಗಳನ್ನು 
ಕೇಳಿದ ಕೂಡಲೆ ಸುಮಂತ್ರನು, "ಪ್ರಭು, ಅಭಿಷೇಕವು ಯಾರಿಗಾಗ 
ಬೇಕು?” ಎಂದು ಕೇಳಿದನು. ""ತಾಯಿ ಕೈಕೆಯು ಯಾರಿಗೆ ಅಭಿಷೇಕ 
ವಾಗಬೇಕೆಂದು ಬಯಸಿದಳೋ ಅವರಿಗೇ ಆಗತಕ್ಕುದು?'' ಎಂದು 
ರಾಮನು ನುಡಿದನು. ಆ ಮಾತು ಭರತನಿಗೆ ಸಹ್ಯವಾಗಲಿಲ್ಲ. ರಾಮನು 
ನೊಂದಿರುವ ತನ್ನನ್ನು ನೋಯಿಸುತ್ತಿರುವನೆಂದು ಅವನಿಗೆ ಭಾಸ 
ವಾಯಿತು. ಆರ್ಯನು ಪ್ರಸನ್ನನಾಗಬೇಕು. ಹುಣ್ಣಿನಮೇಲೆ 
ಹೊಡೆಯುವುದು ಯುಕ್ತವಲ್ಲ. ಗುಣಾಢ್ಯನಾದ ನೀನು ಯಾವ ಕುಲದಲ್ಲಿ 
ಜನ್ಮಿಸಿರುವೆಯೋ ಅದೇ ಕುಲದಲ್ಲಿಯೇ ನಾನೂ ಜನ್ಮಿಸಿರುವೆನು. ಮಹಾ 
ಬುದ್ಧಿ ಶಾಲಿಯಾದ ಯಾವಾತನು ನಿನಗೆ ತಂದೆಯೋ ಆತನೇ ನನಗೂ 
ತಂದೆ. ಎಲೈ ಸತ್ಪುರುಷನೇ, ತಾಯಿ ಮಾಡಿದ ಅಪರಾಧವು ಪುರುಷರಿಗೆ 
ಅಸರಾಧವೆನಿಸಬಾರದು. ಅದು ಅಸರಾಧವೂ ಅಲ್ಲ. ಎಲೈ ವರದನೆ, 
ಇದೊ ಭರತನು ಆರ್ತನಾಗಿ ನಿನ್ನನ್ನಾಶ್ರಯಿಸಿ ಬಂದಿರುವನು. ಅವನನ್ನು 
ಯಾನ ರೀತಿ ಕಾಣಬೇಕೋ ಆರೀತಿ ಕಂಡು ಅನುಗ್ರಹಿಸು? ಎಂದು 
ಪ್ರಾರ್ಥಿಸಿದನು. 

ಅದನ್ನು ಕೇಳಿ ಸೀತೆಯ ಮನಸ್ಸು ಕರಗಿತು. ""ಆರ್ಯಪುತ್ರ, 
ಭರತನು ಬಹು ದೈನ್ಯದಿಂದ ಕೇಳಿಕೊಳ್ಳುತ್ತಿದ್ದಾನೆ. ನಿನ್ನ ಯೋಚನೆ 
ಯೇನು??? ಎಂದಳು. ರಾಮನು, « ಮೈಥಿಲಿ, ನಾನು ಏನನ್ನೂ 
ಯೋಚಿಸುತ್ತಿಲ್ಲ... ನಾನು ಯೋಚಿಸುತ್ತಿರುವುದೆಲ್ಲ ದಿವಂಗತನಾದ 
ಮಹಾರಾಜ ದಶರಥನ ವಿಷಯವೇ. ತನ್ನ ಮಕ್ಕಳಲ್ಲಿ ಇಂತಹ ಶ್ರೇಷ್ಠ 
ಗುಣಗಳಿಂದ ಕೂಡಿರುವ ಮಗನನ್ನು ಆತನು ನೋಡಲಿಲ್ಲವಲ್ಲ ಎಂಬುದೇ 

ನನ್ನ ಯೋಚನೆ, ಹೀಗಾದುದು ವಿಧಿಬಲದಿಂದಲೇ ಹೊರತು ಮತ್ತೆ 
ಬೇರೆಯಲ್ಲ. ಭರತ ಸದೃಶನಾದ ಗುಣನಿಧಿಪುತ್ರನನ್ನು ಹೊಂದಿರುವ 
ಪುರುಷಶ್ರೇಷ್ಠರಲ್ಲಿಯೂ ವಿಧಿಯು ತನ್ನ ಸರಾಕ್ರಮನವನ್ನು ಮೆರೆಯುತ್ತದೆ 
ಯಲ್ಲವೆ??' ಎಂದು ಹೇಳಿ ಬಿಸುಸುಯ್ದನು. ಭರತನನ್ನು ಕುರಿತು, 
"" ವತ್ಸ, ನಿಷ್ಕಲ್ಮಸಹೃದಯನಾದ ನಿನ್ನ ಮಾತುಗಳಿಂದ ನನಗೆ 
ಸಂತೋಷವಾಗಿದೆ. ನಿನ್ನ ಮಾತುಗಳಿಗೆ ನಾನು ವಶನಾಗಿದ್ದೇನೆ. ನಿನ್ನ 
ಗುಣಗಳಿಗೆ ಸೋತಿದ್ದೇನೆ. ಆದರೆ ತಂದೆಯಾದ ಮಹಾರಾಜನ 
ವಚನವನ್ನು ನೀನು ಅನೃತವಾಗಿಸುವುದು ಯುಕ್ತವನ್ಲ. ನಿನ್ನಂತಹ 
ಉತ್ತಮ ಪುತ್ರನನ್ನು ಸಡೆದ ಆತಂದೆ ಅಸತ್ಯವಂತನೆಂದು ತೆಗಳಿಕೆಗೆ 
ತುತ್ತಾಗಬೇಕೆ?'' ಎಂದನು. 

ಎಷ್ಟು ಸಂತಯಿಸಿದರೂ ಭರತನು ತನ್ನನ್ನೇ ಅನುವರ್ತಿಸುವುದಾಗಿ 
ವಾದಿಸುತ್ತಿರುವುದನ್ನು ನೋಡಿ ರಾಮನು, "ನೀನು ಸ್ವರಾಜ್ಯವನ್ನು 
ರಕ್ಸಿಸಲೇಬೇಕು. ಇದು ನನ್ನ ಆಜ್ಞೆ” ಎಂದುಬಿಟ್ಟಿನು. ಭರತನಿಗೆ 
ಮುಂದೆ ಏನು ಹೇಳುವುದಕ್ಕೂ ತೋರಲಿಲ್ಲ. ಒಂದು ಸಮಯದಮೇಲೆ 
ರಾಜ್ಯವನ್ನು ಪರಿಪಾಲಿಸುವುದಾಗಿಯೂ ತನಗೆ ವಹಿಸಿದ ರಾಜ್ಯವನ್ನು 
ಹದಿನಾಲ್ಕು ವರ್ಷಗಳಾದಮೇಲೆ ರಾಮನು ಪುನಃ ಅದನ್ನು ಸ್ವೀಕರಿಸು 
ವುಜೀ ಆ ಸಮಯವೆಂದೂ ಹೇಳಿದನು. ರಾಮನು ಅದಕ್ಕೊಪ್ಪಿದನು. 
ಭರತನಿಗೆ ಸಂತೋಷವಾಯಿತು. ಮತ್ತೊಂದು ವರವನ್ನು ದಯಸಾಲಿಸ 
ಬೇಕೆಂದು ಬೇಡಿದನು. ರಾಮನು ಅದನ್ನೂ ಕೊಡಲು ಸಮ್ಮತಿಸಿದ 
ಮೇಲೆ ಭರತನು ಪಾದೋಪಭುಕ್ತವಾದ ಆತನ ಪಾದುಕೆಗಳನ್ನು 
ದಯಪಾಲಿಸಬೇಕೆಂದು ಪ್ರಾರ್ಥಿಸಿ, ಆತನು ಹಿಂತಿರುಗುವವರೆಗೂ ತಾನು 
ಅವಕ್ಕೆ ನಿಧೇಯನಾಗಿದ್ದುಕೊಂಡು ರಾಜ್ಯವನ್ನು ಸರಿಪಾಲಿಸುವುದಾಗಿ 
ನಿನೇದಿಸಿಕೊಂಡನು. 

ಆ ಮಾತನ್ನು ಕೇಳಿದೊಡನೆಯೆ ರಾಮನಿಗೆ ಸಂತೋಷಾಶ್ಚರ್ಯ 
ಗಳು ಏಕಕಾಲದಲ್ಲಿಯೆ ಸಮನಿಸಿದುವು. ಬಹುಕಾಲದಿಂದಲೂ ತಾನು 
ಆರ್ಜಿಸಿದ್ದ ಯಶಸ್ಸನ್ನು ಭರತನು ಅತ್ಯಲ್ಪ ಕಾಲದಲ್ಲಿಯೇ ಆರ್ಜಿಸಿದ 
ನೆಂದು ಅವನಿಗೆ ಹೆಮ್ಮೆಯಾಯಿತು. ಆನಂದಬಾಷ್ಟಗಳು ತಾನೇ ತಾವಾಗಿ 

ಉಕ್ಕಿ ಹರಿದುವು. ಅನುಗ್ರಹ ಬುದ್ಧಿಯಿಂದ ತನ್ನ ಪಾದುಕೆಗಳನ್ನು 
'ಭರತನಿಗಾಗಿ ಬಿಟ್ಟು ಕೊಟ್ಟನು. ಮಹಾಪ್ರಸಾದವೆಂದು ಭರತನು ಅವನ್ನು 
ಸ್ವೀಕರಿಸಿ, ಅವಕ್ಕೆ ಅಭಿಸೇಕೋದಕನನ್ನು ಸಮರ್ಪಿಸಬಯಸಿದನು. 
ರಾಮನು ಅವನ ಮಾತುಗಳಿಗೆ ಮನಸೋತು ಅವನ ಇಷ್ಟದಂತೆ ಎಲ್ಲ 
ಕಾರ್ಯಗಳನ್ನೂ ನಡೆಯಿಸುವುದೆಂದು ಸುಮುಂತ್ರನಿಗೆ ಆಜ್ಞಾಪಿಸಿದನು. 
ಭರತನ ಆನಂದಕ್ಕೆ ಪಾರನಿಲ್ಲವಾಯಿತು. ಅಂದಿಗೆ ತಾನು, ಸ್ವರ್ಗಸ್ಥ 
ನಾದ ದಶರಥ ನರಾಧಿಸನಿಗೆ ದಯಿತನೂ ಶೀಲನಂತನೂ ಆದ ಮಗನಾದೆ 
ನೆಂದುಕೊಂಡನು. ರಾಜ್ಯವೆಂಬುದು ಒಂದು ಮುಹೂರ್ತವಾದರೂ 
ಉಪೇಶಕ್ಸಿಸತಕ್ಕುದಲ್ಲವೆಂದು ರಾಮನು ತ್ವರೆಗೊಳಿಸಲು ಭರತನು 
ರಾಮನನ್ನು ಕಾಣುವ ಆಶೆಯಿಂದ ಕಾದಿರುವ ಅಯೋಧ್ಯಾ ಜನರಿಗೆ 
ಆತನ ಪ್ರಸಾದರೂಪವಾದ ಪಾದುಕೆಗಳ ದರ್ಶನವನ್ನು ದೊರೆಯಿಸಿ 
ಸಂತೋಷಗೊಳಿಸುವುದಾಗಿ ಹೇಳಿ ಸುಮಂತ್ರನೊಡನೆ ತೆರಳಿದನು. 
ಅತ್ತ ಭರತನು ಅಯೋಧ್ಯೆಗೆ ತೆರಳಿ ಕೆಲಕಾಲವಾದಮೇಲೆ ಇತ್ತ 
ಪರ್ಣಶಾಲೆಯಲ್ಲಿ ಒಂದು ದಿನ ಸೀತೆಯು ಆಶ್ರಮದ ಕೆಲಸವನ್ನು ಮಾಡಿ 
ಮುಗಿಸಿ, ಆಶ್ರಮೋಹವನದ ಬಾಲ ವೃಕ್ಸಗಳಿಗೆ ನೀರೆರೆಯುತ್ತಿದ್ದಳು. 
ರಾಮನು ಆ ವೇಳೆಗೆ ಸರಿಯಾಗಿ ಆಶ್ರಮಕ್ಕೆ ಬಂದನು. ಅವನ 
ಮನಸ್ಸಿನಲ್ಲಿ ಭರತನ ಸ್ಮರಣೆಯೇ ತುಂಬಿಹೋಗಿದ್ದಿತು. ತಂದೆ 
ಯಿಂದಲೂ ತನ್ನಿಂದಲೂ ವಿರಹಿತವಾದ ಅಯೋಧ್ಯಾ ರಾಜಧಾನಿಯನ್ನು 
ಸೇರಿ ಒಬ್ಬಂಟಿಗನಾಗಿ ನಿಂತು ಮಹತ್ತರನಾದ ರಾಜ್ಯಭಾರವನ್ನು 
ನಿರ್ವಹಿಸುತ್ತಿರುವ ಅವನ ಕಷ್ಟವನ್ನು ನೆನೆದು ರಾಮನಿಗೆ ಬಹಳ 
ಅನುಕಂಪವುಂಟಾಯಿತು. ಅಂತಹ ದುಃಖಕಾಲಗಳಲ್ಲಿ ಸೀತಾಸಾಹ 
ಚರ್ಯವು ಅವನಿಗೆ ಪ್ರಮೋದ ಹೇತುನಾಗಿದ್ದಿತು. ಅವಳು ಆಶ್ರಮದಲ್ಲಿ 
ಇಲ್ಲದಿದ್ದುದರಿಂದ ಅವಳನ್ನು ಹುಡುಕಿಕೊಂಡು ಉಪವನಕ್ಕೆ ಬಂದನು. 
ಉಪವನದಲ್ಲಿ ಸೀತೆ ಆಗತಾನೆ ಗಿಡಗಳಿಗೆ ನೀರೆರೆದುದು ಮುಗಿದಿ 
ದ್ದಿತು. ಪಾತಿಗಳಲ್ಲಿ ಹೊಸತಾಗಿ ನೀರೆಕೆದಿದ್ದುದರಿಂದ ನೊರೆ ಕಟ್ಟ 
ಸುತ್ತುತ್ತಿದ್ದಿತು. ಆ ನೀರು ಕದಡಿದ್ದರೂ ಹಕ್ಕಿಗಳು ಬಾಯಾರಿದ್ದುದರಿಂದ 
ಎರಗಿ ಕುಡಿಯುತ್ತಿದ್ದುವು. ಪಾತಿಯಲ್ಲಿದ್ದ ಸಣ್ಣ ಸಣ್ಣ ಹುಳುಗೂಡುಗಳು 


೨೦ ಸಂಸ್ಕೃತ ನಾಟಕ ಕಥೆಗಳು 


ನೀರು ತುಂಬಿದ್ದುದರಿಂದ ಹುಳುಗಳು ತೊಯ್ದು ಮೇಲೆ ಬರುತ್ತಿದ್ದುವು. 
ಗಿಡಗಳ ಬುಡಗಳು ನೀರ ಗುರುತಿನಿಂದ ಬಳೆ ತೊಡಿಸಿದಂತೆ ಕಂಗೊಳಿಸು 
ತ್ತಿದ್ದುವು. ರಾಮನು ಸೊಂಪಾದ ಆ ನೋಟವನ್ನು ನೋಡುತ್ತ 
ಮುಂದುವರಿದು, ಜಲಸೇಚನದಲ್ಲಿ ತೊಡಗಿದ್ದ ಜಾನಕಿಯನ್ನು ಕಂಡನು. 
ಸುಕುಮಾರಿಯಾದ ಅವಳು ಕಷ್ಟಪಡುತ್ತಿದ್ದುದು ಅವನಿಗೆ ಮರುಕ 
ವನ್ನುಂಟುಮಾಡಿತು. ಯಾವಳ ಕರವು ಕನ್ನಡಿಯನ್ನು ಹಿಡಿಯುವುದ 
ರಿಂದಲೇ ಸೋತುಹೋಗುತ್ತಿದ್ದಿತೋ ಅದೇ ಈಗ ತುಂಬಿದ ಕೊಡವನ್ನು 
ಹಿಡಿದರೂ ಸೋಲುತ್ತಿಲ್ಲ. ವನವಾಸವು ಸ್ತ್ರೀಜನಸೌಕುಮಾರ್ಯವನ್ನು 
ಲತೆಗಳೊಡನೆ ಸಮಸಮವಾಗಿ ಕಠಿನವಾಗಿಸುತ್ತದೆಯಲ್ಲವೆ ಎಂದು ಅವನ 
ಮನಸ್ಸು ತವಕಗೊಂಡಿತು. ಬಳಿಸಾರಿ, " ಮೈಧಿಲಿ, ತಪಸ್ಸು ಇನ್ನೂ 
ವರ್ಧಿಸುತ್ತಿರುವುದೆ?'' ಎಂದು ಕೇಳಿದನು. ಸೀತೆ ವಿಸ್ಮಿಕೆಯಾಗಿ ಹಿಂತಿರುಗಿ 
ನೋಡಿದಳು. ಧರ್ಮವಿಫ್ನವಾಗದಿದ್ದರೆ ಸ್ವಲ್ಪ ಕುಳಿತುಕೊಳ್ಳಬೇಕೆಂದು 
ರಾಮನು ನುಡಿಯಲು ಅವಳು ಹಾಗೆ ಮಾಡಿದಳು. ಇಬ್ಬರೂ ಕುಳಿತು 
ಕೊಂಡಮೇಲೆ, ಸೀತೆಯು ಪ್ರಿಯನ ಮುಖದಲ್ಲಿ ಯಾವುದೋ ಚಿಂತೆ 
ಯಿದ್ದುದನ್ನು ಕಂಡು, ಅದೇನೆಂದು ಕೇಳಿದಳು. ರಾಮನು ಮಾರನೆಯ 
ದಿನ ತಾನು ಮಾಡಬೇಕಾಗಿದ್ದ ತಂದೆಯ ಸಾಂವತ್ಸರಿಕ ಶ್ರಾದ್ಧದ ವಿಚಾರ 
ವನ್ನು ತಿಳಿಸಿ, ವನವಾಸದಲ್ಲಿರುವನನು ಆದನ್ನು ನಡೆಯಿಸುವುದು ಹೇಗೆ 
ಎಂಬ ಯೋಚನೆಯನ್ನು ಹೇಳಿದನು. ತಾತ ದಶರಥನಿಗೂ ತನಗೂ 
ಅನುರೂಪವಾಗಿರುವಂತೆ ಅದನ್ನು ನಿರ್ವಹಿಸಬೇಕೆಂದು ಅವನ ಮನಸ್ಸು. 
ಭರತನು ಅಯೋಧ್ಯೆಯಲ್ಲಿ ಶ್ರಾದ್ಧವನ್ನು ಮಹಾರ್ಥವಾಗಿ ನಡೆಯಿಸುವನು. 
ಇಲ್ಲಿ ನಾವದನ್ನು ವನವಾಸಾನುರೂಪವಾಗಿ ಫಲೋದಕಗಳಿಂದ ನಡೆಯಿಸ 
ಬಹುದೆಂದು--ಸೀತೆ ಸೂಚಿಸಿದಳು. ತಾತ ದಶರಥನಿಗೆ ಅದೇ ಅತ್ಯಂತ 
ಬಹುಮತವಾಗುವುದೆಂದೂ ಅವಳು ನುಡಿದಳು. ಆಮಾತನ್ನು ಕೇಳಿ 
ರಾಮನಿಗೆ ತಡೆಯಲಾರದಷ್ಟು ದುಃಖವಾಯಿತು. ಮೈಥಿಲಿ, ದರ್ಭೆಗಳಲ್ಲಿ 
ನಾನು ಕೈಯಾರ ಸಮರ್ಪಿಸಿದ ಫಲಗಳನ್ನು ಕಂಡು ತಾತ ದಶರಥನು 
ಅಲ್ಲಿದ್ದೇ ನಮ್ಮ ವನವಾಸವನ್ನು ನೆನೆದು ವಿಲಪಿಸುವನಲವೆ?'' ಎಂದು 
ಕಂಬರಿದುಂಬಿದನು. 


ಪ್ರತಿಮಾ ೨೧ 


ಸೀತಾರಾಮರು ಹೀಗೆ ಸಲ್ಲಪಿಸುತ್ತಿರುವಾಗ, ಖರವಧೆಯಿಂದಲೂ 
ಶೂರ್ಸನಖಿಯ ಮುಖವಿರೂಪಣದಿಂದಲೂ ಮತ್ಸರಗೊಂಡು ರಾಮ 
ಭಾರ್ಯೆಯನ್ನಹಹರಿಸಿ ಪ್ರತೀಕಾರ ಮಾಡುವ ಸಂಕಲ್ಪದಿಂದ ಕಸಟ 
ಸಂನ್ಯಾಸಿ ನೇಷನನ್ನು ತಾಳಿ ರಾನಣನು ಅಲ್ಲಿಗೆ ಬಂದನು. ರಾಮಾಶ್ರಮ 
ವನ್ರು ಬಳಿಸಾರಿ, ತಾನು ಅತಿಥಿಯಾಗಿ ಬಂದಿರುವುದಾಗಿ ಘೋಷಿಸಿದನು. 
ರಾಮನು ಅವನಿಗೆ ಸತ್ಕಾರವನ್ನು ಸಮರ್ಪಿಸಿ, ಆಸನವನ್ನು ಕೊಟ್ಟು 
ಕುಳ್ಳಿರಿಸಿದನು. ರಾವಣನು ರಾಮನ ಗಂಭೀರಾಕೃತಿಯನ್ನು ನೋಡಿ, 
ಸತ್ವಯುಕ್ತವಾದ ಅವನ ಸ್ವರವನ್ನು ಕೇಳಿ, ಬೆಚ್ಚಿದರೂ ಅದನ್ನು 
ಹೊರಕ್ಕೆ ತೋರ್ಪಡಿಸದೆ ಸತ್ಕಾರವನ್ನು ಶಾಂತವಾಗಿ ಪರಿಗ್ರಹಿಸಿದನು. 
ರಾಮನ ಅಪ್ಪಣೆಯಂತೆ ಸೀತೆಯು ಅವನ ಶುಶ್ರೂಷೆಮಾಡುವುದರಲ್ಲಿರಲು 
ವ್ಯಾಜಾಂತರದಿಂದ ಅವನು ಬೇಡವೆಂದು ನಿಷೇಧಿಸಿದನು. ಮಾನುಷಿಯ 
ರಲ್ಲ ಅವಳು ಅರುಂಧತಿಯೆಂದೂ, ಅಂತಹವಳು ತನ್ನನ್ನು ಶುಶ್ರೂಷಿಸ 
ಕೂಡದೆಂದೂ ಅವನು ರಾಮನನ್ನು ಸಮಾಧಾನಮಾಡಿದನು. 

ಆಮೇಲೆ ರಾವಣನ ಆಜ್ಞೆಯಂತೆ ಸೀತಾರಾಮರು ಕುಳಿತು 
ಕೊಂಡರು. ಆಗ ಆ ಕಪಟ ಸಂನ್ಯಾಸಿ ರಾವಣನು ಬ್ರಾಹ್ಮಣ 
ಸಂಪ್ರದಾಯವನ್ನು ಅನುಸರಿಸಿ, " ಅಯ್ಯಾ ನಾನು ಕಾಶ್ಯಸಗೋತ್ರ 
ದವನು, ಸಾಂಗೋಪಾಂಗವಾಗಿ ವೇದವನ್ನು ಬಲ್ಲವನು, ಮನುಧರ್ಮ 
ಶಾಸ್ತ್ರ, ಮಾಹೇಶ್ವರ ಯೋಗಶಾಸ್ತ್ರ, ಬೃಹಸ್ಪತಿಪ್ರಣೀತವಾದ ಅರ್ಥ 
ಶಾಸ್ತ್ರ, ಮೇಧಾತಿಥಿಯ ನ್ಯಾಯಶಾಸ್ತ್ರ, ಪ್ರಾಜೇತಸವಾದ ಶ್ರಾದ್ಧಕಲ್ಪ 
— ಈ ಎಲ್ಲವನ್ನೂ ಚೆನ್ನಾಗಿ ಬಲ್ಲೆ?” ಎಂದನು. ಈ ಮಾತುಗಳನ್ನು 
ಕೇಳಿದೊಡನೆಯೆ ರಾಮನಿಗೆ ಕುತೂಹಲವುಂಟಾಯಿತು. ತಾನು 
ಮಾಡಬೇಕೆಂದಿರುವ ಪಿತೃ ಶ್ರಾದ್ಧವನ್ನು ಆಗಿನ ಸ್ಥಿತಿಯಲ್ಲಿ ಹೇಗೆ 
ಮಾಡಬೇಕೆಂಬುದನ್ನು ಅವನಿಂದ ತಿಳಿಯಲು ಬಯಸಿದನು. ರಾವಣನು 
ಎಲ್ಲವನ್ನೂ ತಿಳಿಸಿ, " ಪರಾಕ್ರಮದಿಂದ ಸಂಪಾದಿಸಬೇಕಾದ ಪ್ರವ್ಯವೂ 
ಉಂಟು'' ಎನ್ನಲು ರಾಮನು ಉತ್ಸುಕನಾಗಿ ಅದಾವುದೆಂದು ಕೇಳಿದನು. 
ಆಗ ರಾವಣನು, ""ಹಿಮವತ್ಪರ್ವತದ ಸಪ್ತಮಶೃಂಗದಲ್ಲಿ ಸ್ಥಾಣು 
ತಿರಸ್ಸಿನಿಂದ ಪ್ರತ್ಯಕ್ಸನಾಗಿ ಜಾರಿದ ಗಂಗಾಜಲವನ್ನು ಪಾನಮಾಡಿ, 


೨೨ ಸಂಸ್ಕೃತ ನಾಟಿಕ ಕಥೆಗಳು 


ವೈಡೂರ್ಯದಂತೆ ಶ್ಯಾಮಲಪೃಷ್ಟಗಳುಳ್ಳವಾಗಿ, ಪವನಸಮ ಜವಗಳಾ 
ಗಿರುವ ಕಾಂಚನಪಾರ್ಶ್ವಗಳೆಂಬ ಮೃಗಗಳುಂಟು. ವೈಖಾನಸ 
ವಾಲಖಲ್ಯ ನೈಮಿಶೀಯಾದಿ ಮುನಿಗಳು ಸಂಕಲ್ಪಿಸಿಡಮಾತ್ರದಿಂದಲೇ 
ಬಂದು ಮೃತಿಯೊಂದುವ ಆ ಮೃಗಗಳಿಂದ ಶ್ರಾದ್ಧಮಾಡುತ್ತಾರೆ. 
ಅವುಗಳಿಂದ ಪಿತೃಗಳನ್ನು ತೃಪ್ತಿಗೊಳಿಸಿದರೆ ಸುತಫಲವನ್ನು ಹೊಂದಿ, 
ಜರೆಯನ್ನುಳಿದು, ಪ್ರಜ್ವಲಿಸುವ ಶರೀರಗಳಿಂದ ಅವರೆಲ್ಲರೂ ಉತ್ತಮ 
ಲೋಕವನ್ನು ಸೇರುತ್ತಾರೆ; ಸುರರೊಡನೆ ಸಮಸಮವಾಗಿ ವಿಮಾನ 
ವಾಸವನ್ನನುಭವಿಸಿ, ಭ್ರಮೆಯನ್ನುಂಟುಮಾಡುವ ವಿಷಯಾದಿಗಳಿಂದ 
ದೂರವಾಗುತ್ತಾರೆ” ಎಂದನು. 

ಈ ಮಾತುಗಳನ್ನು ಕೇಳಿದೊಡನೆಯೇ ರಾಮನಿಗೆ ಆ ಮೃಗವನ್ನು 
ಹಿಡಿದು ತರುವ ಆಸೆಯಾಯಿತು. ಆದರೆ ರಾವಣನು ಅವು ಮನುಷ್ಯರಿಗೆ 
ಕಾಣಿಸುವುದಿಲ್ಲವನೆಂದೂ ಆ ಸಂಕಲ್ಪವನ್ನು ಬಿಡಬೇಕೆಂದೂ ಹೇಳಿದನು. 
ಹಿಮವಂತನು ತನಗೆ ಆ ಮೃಗಗಳನ್ನು ತೋರದಿದ್ದರೆ ತನ್ನ ಬಾಣಗಳಿಂದ 
ಭೇದಿಸಿ ತರುವುದಾಗಿ ರಾಮನು ಪ್ರತಿಜ್ಞೆ ಮಾಡಿದನು. ಅಷ್ಟರಲ್ಲಿಯೇ 
ಸುವರ್ಣಮೃಗವೊಂದು ಸಮಾಸದಲ್ಲಿ ಕಾಣಿಸಿಕೊಂಡಿತು. ಹಿಮವಂತನೇ 
ಅದನ್ನು ಅನುಗ್ರಹಿಸಿದನೆಂದು ರಾವಣನು ಪ್ರ್ರೋತ್ಸಾಹಿಸುತ್ತಿರಲು, 
ರಾಮನು ಭಗವತ್ವ್ರಸಾದದಿಂದಲೇ ಅದು ಹಾಗೆ ದೊರೆಯಿತೆಂದು 
ಸಂತೋಷಪಟ್ಟು ಅರ್ಫುವನ್ನು ತೆಗೆದುಕೊಂಡು ಅದನ್ನು ಎದುರು 
ಗೊಳ್ಳಲು ಹೋದನು; ಸೀತೆಯು ತಾನು ಮಾಡಬೇಕಾದ ಕಾರ್ಯ 
ವೇನೆಂದು ರಾಮನನ್ನು ಕೇಳಲು ಅತಿಥಿ ಶುಶ್ರೂಷೆ ಮಾಡೆಂದು ಆಜ್ಞಾಪಿಸಿ 
ಹೊರಟುಹೋದನು. 

ರಾವಣನಿಗೆ ರಾಮನು ಹೊರಟುಹೋದುದು ಬಹಳ ಸಂತೋಷ 
ವಾಯಿತು. ಲಕ್ಷ್ಮಣನು ತೀರ್ಥಯಾತ್ರೆಯಿಂದ ಹಿಂತಿರುಗಿದ್ದ 
ಆ ತಪೋವನದ ಕುಲಪತಿಗಳನ್ನು ಸಂದರ್ಶಿಸುವುದಕ್ಕಾಗಿ ಮೊದಲೇ 
ಹೊರಟುಹೋಗಿದ್ದುದರಿಂದ ಅವನೂ ಅಲ್ಲಿರಲಿಲ್ಲ. ಆಶ್ರಮದಲ್ಲಿ ಸೀತೆ 
ಒಬ್ಬೊಂಟಗಳಾಗಿರುವುದು, ಅವನು ಸಂಕಲ್ಪಿಸಿದ್ದ ನೀಚಕಾರ್ಯಕ್ಕೆ 
ಅನುವು ದೊರೆಯಿತು. ರಾವಣನು ಕೂಡಲೆ ತನ್ನ ಕಸಟವೇಸವನ್ನು 


ಪ್ರತಿಮಾ ಪತ್ನಿ 


ತೆಗೆದುಹಾಕಿ, ಭಯಂಕರಾಕಾರವನ್ನು ತೋರಿ ಸೀತೆಯನ್ನಸಹರಿಸಿ 
ಹೊರಟುಹೊ (ಗುತ್ತ, ಜನಸ್ಥಾನದ ನಿವಾಸಿಗಳೆಲ್ಲರನ್ನೂ ಕುರಿತು, 
“ ದಶಗ್ರೀವನು ಸೀತೆಯನ್ನು ಕೊಂಡೊಯ್ಯುತ್ತಿರುವನು. ರಾಮನು 
ಕ್ಲಾತ್ರಧರ್ಮದಲ್ಲಿ ಮಮತೆಯುಳ್ಳವನಾಗಿದ್ದರಿ ಪರಾಕ್ರಮವನ್ನು 
ಪ್ರದರ್ಶಿಸಲಿ'' ಎಂದು ಕೂಗಿ ಹೇಳಿದನು. ಸೀತೆಯು ಭಯದಿಂದ 
ತತ್ತಳಿಸುತ್ತ ರಾಮನನ್ನೂ ತನ್ನ ಮೈದುನನಾದ ಲಕ್ಷ್ಮಣನನ್ನೂ 
ಕಾಪಿಗಾಗಿ ಕೂಗಿಕೊಂಡಳು. ಅವಳ ದೀನಾಲಾಪಗಳನ್ನೂ, ರಾವಣನ 
ಔದ್ದತ್ಯ ಭಾಷಿತವನ್ನೂ ಆ ತಪೋವನದಲ್ಲಿದ್ದ ಜಟಾಯುವೆಂಬ ಗೃಧ್ವ 
ರಾಜನು ಕೇಳಿ, ರಾವಣನೊಡನೆ ಯುದ್ಧಕ್ಕೆ ನಿಂತನು. ಆದರೆ ಚಂಡ 
ಪರಾಕ್ರಮಿಯಾದ ರಾವಣನ ಪ್ರಹಾರಗಳನ್ನು ಸಹಿಸಲಾರದೆ ಜಟಾಯುವು 
ಕಡೆಗೆ ಅವನ ಖಡ್ಗದಿಂದ ಫೆಟ್ಟುತಿಂದು ನೆಲಕ್ಕುರುಳಿದನು. ರಾನಣನು 
ಸಾವಕಾಶವಾಗಿ ಸೀತೆಯಷ್ಟು ಕದ್ದೊಯ್ದನು. 

ಇತ್ತ ಅಯೋಧ್ಯಾ ಪಟ್ಟಣದಲ್ಲಿ ಭರತಕುಮಾರನು ಸೀತಾರಾಮ 
ಲಕ್ಷ್ಮಣರ ಕುಶಲವಾರ್ತೆಯನ್ನು ತಿಳಿದುಬರಲು ಸುಮಂತ್ರನನ್ನು 
ದಂಡಕಾರಣ್ಯಕ್ಕೆ ಕಳುಹಿಸಿದ್ದನು. ಸುಮಂತ್ರನು ಅರಣ್ಯಕ್ಕೆ ಹೋಗಿ 
ರಾಮಾಶ್ರಮವು ಬರಿದಾಗಿದ್ದುದನ್ನೂ, ರಾವಣನು ಸೀತೆಯನ್ನು ಅಸಹರಿ 
ಸಿದುದನ್ನೂ, ರಾಮಲಕ್ಷ್ಮಣರು ಅವಳನ್ನು ಹುಡುಕಲು ಹೊರಟುಹೋಗಿ 
ಮ್ಹದನ್ನೂ ಅಲ್ಲಿಯ ತಾಪಸರಿಂದ ತಿಳಿದು, ಅಯೋಧ್ಯೆಗೆ ಹಿಂತಿರುಗಿ 
ಭರತಕುಮಾರನಿಗೆ ಆ ವೃತ್ತಾಂತವೆಲ್ಲವನ್ನೂ ಅರಿಕೆಮಾಡಿದನು. 

ರಾಮನು, ಜ್ಯೇಷ್ಠಭ್ರಾತೃವಾದ ವಾಲಿಯಿಂದ ನಿರ್ವಾಸಿತನಾದ 
ಸುಗ್ರೀನನೊಡನೆ ಮೈತ್ರಿಯನ್ನು ಬೆಳೆಸಿ, ತನ್ನಂತೆಯೇ ಪ್ರಿಯಾವಿರಹೆ 
ದುಃಖದಿಂದ ಪೀಡಿತನಾದ ಅವನಿಗಾಗಿ ವಾಲಿಯನ್ನು ಕೊಂದು 
ಶಿಷ್ಠಿಂಧೆಯಲ್ಲಿ ಅವನನ್ನು ಸ್ರತಿಷ್ಠಿಸಿದುದೂ ಭರತನಿಗೆ ಸುಮಂತ್ರನಿಂದ 
ತಿಳಿಯಿತು. ಭ್ರಾತ್ಸವತ್ಸುಲನಾದ ಭರತನಿಗೆ ಆ ವಾರ್ತೆಯನ್ನು ಕೇಳಿದೊಡ 
ನೆಯೆ ಮಹತ್ತರವಾದ ದುಃಖಬಂದು ಮೂರ್ಛೆಹೋದನು. ಸುಮಂತ್ರನಿಗೆ 
ಏನು ಮಾಡುವುದಕ್ಕೂ ತೋರಲಿಲ್ಲ. ತಂಜೆಯಿಂದಲೂ ಬಂಧುಜನ 
ರಿಂದಲೂ ಅಗಲಿ, ವನಸ್ರದೇಶದಲ್ಲಿ ಮಹತ್ತರವಾದ ಕಷ್ಟಗಳನ್ನ ನುಭವಿಸಿ 


೨೪ ಸಂಸ್ಕೃತ ನಾಟಕ ಕಥೆಗಳು 


ಭಾರ್ಯಾವಿರಹದುಃಖವನ್ನೂ ಹೊಂದಿ ಕಾಂತಿಹೀನನಾದ ಜೀಮೂತ 
ಚಂದ್ರನಂತೆ ಕಷ್ಟಕ್ಕೀಡಾದ ರಾಮಚಂದ್ರನನ್ನು ನೆನೆದು ಭರತನು ಬಹಳ 
ವಾಗಿ ಸಂತಪಿಸಿದನು. ಇಷ್ಟು ಅನರ್ಥಗಳೂ ತನ್ನ ತಾಯಿಯಾದ 
ಕೈಕೆಯಿಂದಲೇ ಉಂಟಬಾದುವೆಂದು ಅವನ ಸಂತಾಪ ಮಿತಿಮಾರಿ ಅದು 
ಕೋಪವಾಗಿ ಪರಿಣಮಿಸಿತು. ಅವಳನ್ನು ಚೆನ್ನಾಗಿ ಹಳಿದಾದರೂ ಒಂದು 
ವಿಧದಲ್ಲಿ ಸೇಡುತೀರಿಸಿ ಮನಸ್ಸಿಗೆ ಶಾಂತಿಯನ್ನು ತಂದುಕೊಳ್ಳಬೇಕೆಂದು 
ನಿಶ್ಚಯಿಸಿಕೊಂಡು ಅವಳ ಬಳಿಗೈದಿದನು. 

ಪ್ರಿಯಪುತ್ರನಾದ ಭರತನು ಯಾವುದೋ ಪ್ರಿಯವಾರ್ಶೆಯನ್ನು 
ತಂದಿರುವುದಾಗಿ ಕೈಕೆಯು ಭಾವಿಸಿದಳು. ಏಕೆಂದರೆ ಸುಮಂತ್ರನು 
ರಾಮನ ಬಳಿಯಿಂದ ಹಿಂತಿರುಗಿದನೆಂಬ ಸುದ್ದಿಯು ಅವಳಿಗೆ ಗೊತ್ತಿದ್ದಿತು. 
ಆದರೆ ಅವಳು ಅತ್ಯಂತ ಅಪ್ರಿಯವಾದ ಮಾತುಗಳನ್ನು ಕೇಳಬೇಕಾ 
ಯಿತು. "6 ಸ್ವರಾಜ್ಯವನ್ನು ಪರಿತ್ಯಜಿಸಿ, ನಿನ್ನ ಅಪ್ಪಣೆಯಂತೆ ವನವಾಸ 
ದುಃಖವನ್ನನುಭವಿಸುತ್ತಿರುವ ರಾಮಚಂದ್ರನ ಭಾರ್ಯೆಯು ಅಪಹೃತ 
ಳಾದಳು. ಅನ್ಮು, ನಿನ್ನ ಮನೋರಥವೆಲ್ಲ ಇಂದಿಗೆ ಸಂಪೂರ್ಣವಾಗಿ 
ಈಡೇರಿತು,'' ಎಂದು ಭರತನು ಚುಚ್ಚಿ ಮಾತನಾಡಿದನು. ಸಶ್ಚ್ರಾತ್ರ್ಯಾಪ 
` ನೀಡಿತಳಾಗಿದ್ದ ಕೈಕೆಗೆ ಆ, ಮಾತು ಕರ್ಣಕಕೋರವಾಗಿ ಪರಿಣಮಿಸಿತು. 
ಅವಳು ದಿಟಿವಾಗಿಯೂ ರಾಮನನ್ನು ಅತ್ಯಂತವಾಗಿ ಪ್ರೀತಿಸುತ್ತಿದ್ದವಳು. 
ವಧುವಾದ ಸೀತೆಯಲ್ಲಿ ಅವಳಿಗದ್ದ ಪ್ರೇಮವೂ ಅನ್ಯಾದೃಶವಾದುದು. 
ಶುಭಾಶಂಸೆಯಿಂದ ತಾನು ಮಾಡಿದ ಪ್ರಯತ್ನವು ಆರೀತಿ ವಿಫಲವಾದು 
ದಕ್ಕೆ ವಿಧಿಯೇ ಮುಖ್ಯ ಕಾರಣವಾಯಿತೆಂದು ಅವಳು ಸಂತಪಿಸಿದಳು. 
ಸಮಯದಲ್ಲಿ ಎಲ್ಲವನ್ನೂ ತಿಳಿಸುವೆನೆಂದು ಹಿಂದೆ ಅವಳು ಭರತನಿಗೆ 
ಹೇಳಿದುದನ್ನು ನೆನಸಿಗೆ ತಂದುಕೊಂಡು, ಅದೇ ಸಮಯವೆಂದು 
ನಿಶ್ವಯಿಸಿ, “ ವತ್ಸ, ನೀನು ಮಹಾರಾಜನಿಗೆ ಬಂದಿದ್ದ ಶಾಸವೃತ್ತಾಂತ 
ವನ್ನು ಬಲ್ಲೆಯಾ???” ಎಂದು ಕೇಳಿ ಕಂಬನಿದುಂಬಿದಳು. 

ಭರತನಿಗೆ ಆಶ್ಚರ್ಯವಾಯಿತು. ಧರ್ಮಾತ್ಮನಾದ ತನ್ನ ತಂದೆಗೆ 
ಶಾಸವೆಂದರೇನು? ಅವನಿಗೊಂದೂ ತಿಳಿಯಲಿಲ್ಲ. ಸುಮಂತ್ರನು ಕೈಕೆಯ 
ಆಜ್ಞೆಯಂತೆ, ಪೂರ್ವದಲ್ಲಿ ಮಹಾರಾಜ ದಶರಥನು ಬೇಟಿಗೆ ಹೋಗಿದ್ದಾಗ 


ಪ್ರತಿಮಾ ೨೫ 


ಕೊಳದಲ್ಲಿ ನೀರು ತರುತ್ತಿದ್ದ ಖುಹಿಕುಮಾರನನ್ನು ಆನೆಯೆಂದು ಭ್ರಮಿಸಿ , 
ಬಾಣದಿಂದ ಕೊಂದುದು, ಪುತ್ರವಿಯೋಗಸೀಡಿತನಾದ ಮಹರ್ಷಿಯು 
ತನ್ನಂತೆಯೆ ಮಹಾರಾಜನೂ ಮರಣಹೊಂದತಕ್ಕುದೆಂದು ಶಹಿಸಿದುದು 
ಮುಂತಾಗಿ ಎಲ್ಲ ವೃತ್ತಾಂತವನ್ನೂ ಭರತನಿಗೆ ತಿಳಿಸಿದನು. 

ಕೈಕೆಯು ಆ ನಿಮಿತ್ತವಾಗಿ ತಾನು ಅಸರಾಧಿನಿಯಾದರೂ ಚಿಂತೆ 
ಯಿಲ್ಲವೆಂದು ನಿರ್ಧರಿಸಿ, ರಾಮನನ್ನು ವನಕ್ಕೆ ಕಳುಹಿಸಿದುದಾಗಿಯೂ 
ರಾಜ್ಯಲೋಭದಿಂದಲ್ಲವೆಂದೂ ಮಹರ್ಷಿ ಶಾಪವು ಪುತ್ರವಿಸ್ರವಾಸದಿಂದ 
ಹೊರತು ಪರಿಹರಣೀಯವಾಗುವುದಿಲ್ಲನೆಂದಾ ತಾನು ತಿಳಿದುದಾಗಿಯೂ 
ಹೇಳಿದಳು. ಭರತನು ಹಾಗಿದ್ದರೆ ತನ್ನನ್ನೇಕೆ ಅರಣ್ಯಕ್ಕೆ ಕಳುಹಿಸಲಿಲ್ಲ 
ವೆಂದು ಕೇಳಿದನು. ಅವಳು, ಮಾತುಲನ ಮನೆಯಲ್ಲಿದ್ದುದರಿಂದ 
ನಿಪ್ರವಾಸವು ಅವನಿಗೆ ನಿಸರ್ಗವಾಗಿದ್ದಿತೆಂದು ಸಮಾಧಾನಗೊಳಿಸಿದಳು. 
ಭರತನಿಗೆ ಅಲ್ಲಿಗೂ ಸಮಾಧಾನವಾಗಲಿಲ್ಲ. ಹದಿನಾಲ್ಕು ವರ್ಷಗಳ 
ಅವಧಿಯನ್ನು ಯಾವ ಕಾರಣದಿಂದ ವಿಧಿಸಿದುದಾಗಿ ಪ್ರಶ್ನಿಸಿದನು. 
ಕೈಕೆಯು ತಾನು ಹದಿನಾಲ್ಕು ದಿನಗಳೆಂದು ಕೇಳ ಬಯಸಿದುದು 
ಬಾಯಿತಪ್ಪಿ ಹದಿನಾಲ್ಕು ವರ್ಷಗಳೆಂದು ಹೇಳಿದುದು ಮೊದಲಾದ 
ಸಂಗತಿಗಳನ್ನೆಲ್ಲ ಅವನಿಗೆ ತಿಳಿಸಿದಳು. 

ವಸಿಷ್ಠ ವಾಮದೇವರೇ ಮೊದಲಾದ ಎಲ್ಲರಿಗೂ ಆನಿಚಾರವು 
ತಿಳಿದಿದ್ದುದರಿಂದ, ವಿಧಿಬಲದಿಂದಲೇ “ಅಷ್ಟೆಲ್ಲ ನಡೆಯಿತೆಂದು ಭರತನಿಗೆ 
ಮನವರಿಕೆಯಾಯಿತು. ಕೈಕೆಯ ವಿಷಯದಲ್ಲಿ ಅವನಿಗಿದ್ದ 
ದುರ್ಭಾವನೆಗಳೆಲ್ಲ ದೂರವಾಯಿತು. ಸಹಜವಾದ ಮಾತೃಭಕ್ತಿಯಿಂದ 
ಅವನು ಅವಳನ್ನು ನಮಸ್ಕರಿಸಿ ಗೌರವಿಸಿದನು... ಅವಳೂ ತಾಯ 
ಮಮತೆಯಿಂದ, ""ಮಗು, ಯಾವ ತಾಯಿಯು ತಾನೆ ಮಗನ ಅಸರಾಧ 
ವನ್ನು ಮನ್ನಿಸುವುದಿಲ್ಲ ಎಂದು ಹೇಳಿ ಅವನನ್ನು ಸಂತೋಷ 
ಗೊಳಿಸಿದಳು. 

ಇದಾದಮೇಲೆ ಭರತಕುಮಾರನು ಅವಳ ಅಪ್ಪಣೆಯನ್ನು ಪಡೆದು 
ರಾಮನ ಸಹಾಯಾರ್ಥವಾಗಿ ಸಮಸ್ತ ರಾಜಮಂಡಲವೂ ಸಮಸ್ತ 
ಸೇನೆಯೂ ಸಜ್ಜುಗೊಳ್ಳಬೇಕೆಂದು ಬೆಸಸಿದನು. ಲಂಕೇಶ್ವರನಾದ ದುರುಳ 


೨೬ ಸಂಸ್ಕೃತ ನಾಟಕ ಕಥೆಗಳು 


ರಾವಣನ ನಿಗ್ರಹಕ್ಕೆ ನೆರವಾಗುವುದಾಗಿ ಸಂಕಲ್ಪಿಸಿದ ಅವನ ಆಜ್ಞೆಯಂತೆ 
ರಾಜಮಂಡಲವೂ ಸೇನೆಯೂ ಹೊರಟತು. 

ಚತುರಂಗ ಬಲದೊಡನೆ ಭರತನು ದಂಡಕಾರಣ್ಯವನ್ನು ಸೇರಿ, 
ಅಲ್ಲಿಂದ ರಾಮನ ಸಹಾಯಕ್ಕಾಗಿ ಹೊರಡಬೇಕೆಂದಿರುವಷ್ಟರಲ್ಲಿ ಅವನಿಗೆ 
ರಾಮನ ವಿಜಯವಾರ್ಶೆಯು ತಿಳಿಯಿತು. ರಾಮನು ತ್ರಿಲೋಕಕಂಟಕ 
ನಾದ ರಾವಣನನ್ನು ನಾಶಗೊಳಿಸಿ, ರಾಕ್ಸಸಜಾತಿಗೆ ವಿರುದ್ಧವಾದ 
ಸದಾಚಾರಸದ್ಭರ್ಮಗಳುಳ್ಳವನಾಗಿ ಸದ್ಗುಣಭೂಷಣನೆನಿಸಿದ್ದ 
ವಿಭೀಷಣನನ್ನು ಲಂಕಾರಾಜ್ಯದಲ್ಲಿ ನೆಲೆಗೊಳಿಸಿ, ದೇವದೇವರ್ಷಿ ಸಿದ್ಧರ 
ಸಮಕ್ಸದಲ್ಲಿ ವಿಮಲಚರಿತೆಯೆನಿಸಿದ ಸೀತಾದೇವಿಯೊಡನೆ ಖಕ್ಸ 
ರಾಕ್ಸಸ ವಾನರ ಮುಖ್ಯರಿಂದ ಪರಿವೃತನಾಗಿ, ಆಶ್ರಮಕ್ಕೆ ಹಿಂತಿರು 
ಗಿದುದು ಭರತನಿಗೆ ತಿಳಿಯಿತು. ಭರತನು ತಾಯಿಯಕರೊಡನೆಯೂ 
ಪರಿವಾರದೊಡನೆಯೂ ರಾಮಚಂದ್ರನನ್ನು ಆಶ್ರಮದಲ್ಲಿಯೇ ಸಂದರ್ಶಿ 
ಸಲು ಆಗಮಿಸಿದನು. 

ಇತ್ತ ಆಶ್ರಮದಲ್ಲಿ ವಿಜಯಿಯಾದ ರಾಮನು ಪೂರ್ಣಮನೋರಥ 
ನಾಗಿ ತಪೋವನದ ತಾಪಸಿಯರಿಗೆ ನಮಸ್ಕಾರ ಮಾಡಿ ಆಶಿಷಗಳನ್ನು 
ಪಡೆಯಲು ಹೋಗಿದ್ದ ಜಾನಕಿಯ ಬರವನ್ನು ನಿರೀಕ್ಷಿಸುತ್ತಿದ್ದನು. 
ಆಶ್ರಮದ ತಾಪಸಿಯರು ಅವರವರ ವಯಸ್ಸಿಗೆ ತಕ್ಕಂತೆ ಸಖಿ, ಸೀತೆ, 
ಜಾನಕಿ, ಸ್ನುಷೆ ಎಂದು ಅತ್ಯಂತ ಪ್ರೀತಿಯಿಂದ ಅವಳನ್ನು ಸಂಬೋಧಿಸಿ 
ಗೌರನಿಸಿದುದನ್ನು ದೂರದಿಂದಲೇ ಕಂಡು ರಾಮನಿಗೆ ಅತ್ಯಾನಂದ 
ವಾಯಿತು. ಸೀತೆಯೂ ಆಶ್ರಮವಾಸಿನಿಯರೊಡನೆ ಕೆಲಕಾಲ ಮಧುರ 
ವಾಗಿ ಮಾತನಾಡುತ್ತಿದ್ದು ಆ ಬಳಿಕ ರಾಮನಿದ್ದೆಡೆಗೆ ಬಂದಳು. 

ಸೀತಾರಾಮರಿಬ್ಬರೂ ತಪೋವನದ ಸೊಬಗನ್ನು ನೋಡಿ ಸಂತೋಷಿ 
ಸಿದರು. ಎ ಅನರೀರ್ವರೂ ಅಲ್ಲಲ್ಲಿಯ ಸೌಂದರ್ಯನಿಶೇಷಗಳನ್ನೂ, 
ಹಿಂಡೆ ಅಲ್ಲಿ ತಾವು ಅನುಭನಿಸಿದ ಸುಖದುಃಖಗಳನ್ನೂ ನೆನೆದು ಪರಸ್ಪರ 
ಸಲ್ಲಪಿಸುತ್ತಿರುವಂತೆಯೇ ಲಕ್ಷ್ಮಣನು ತ್ವರೆಯಿಂದ ಅಲ್ಲಿಗೆ ಬಂದನು. 
ಭ್ರಾತೃವತ್ಸಲನಾದ ಭರತನು ಮಹತ್ತರವಾದ ಸೈನ್ಯದೊಡನೆಯೂ 
ತಾಯಿಯರೊಡನೆಯೂ ಸಂದರ್ಶನಾರ್ಥಿಯಾಗಿ ಬಂದಿರುವನೆಂದು 


ಪ್ರತಿಮಾ ೨೭ 


ಲಕ್ಷ್ಮಣನು ಅಣ್ಣನಿಗೆ ತಿಳಿಸಿದನು. ರಾಮನು ಪ್ರೀತಿಯಿಂದ ಅವನನ್ನು 
ಬರಮಾಡಿಕೊಂಡನು. ಎಲ್ಲರೂ ಬಂದ ಬಳಿಕ ರಾಮನು ಮೊದಲು 
ತನ್ನ ತಾಯಿಯರೆಬ್ಲರಿಗೂ ನಮಸ್ಕರಿಸಿ ಅವರ ಆತಿಷಗಳನ್ನು ಪಡೆದನು. 
ಸೀತೆಯೂ ಲಕ್ಷ್ಮಣನೂ ನಮಸ್ಕರಿಸಿ ಅವರ ಆಶೀರ್ನಾದಗಳನ್ನು ಪಡೆದ 
ಮೇಲೆ ಭರತನು ರಾಜ್ಯಭಾರವನ್ನು ಕೈಕೊಳ್ಳಬೇಕೆಂದು ರಾಮನನ್ನು 
ಪ್ರಾರ್ಥಿಸಿದನು. ಕೈಕೆಯೂ ಚಿರಾಭಿಲಷಿತನಾದ ಆ ಮನೋರಥವನ್ನು 
ಈಡೇರಿಸಿಕೊಡಬೇಕೆಂದು ರಾಮನನ್ನು ಪ್ರಾರ್ಥಿಸಿದಳು. ಆಹೊತ್ತಿಗೆ 
ಶತ್ರುಘ್ನನೂ ಅಲ್ಲಿಗೆ ಬಂದು ವಸಿಷ್ಠ ನಾಮದೇವರು ಪುರಜನ ಸಹಿತರಾಗಿ 
ಅಭಿಷೇಕವನ್ನು ಪುರಸ್ಕರಿಸಿಕೊಂಡು ರಾಮದರ್ಶನಾಭಿಲಾಹಿಗಳಾಗಿ. 
ಬಂದಿರುವ ವಾರ್ತೆಯನ್ನು ತಿಳಿಸಿದನು. ಕೈಕೆಯು ರಾಮಾಭಿಷೇಕವನ್ನು 
ಅಭಿಲಷಹಿಸುವುದಾಗಿಯೂ ಅವರನ್ನು ಜಾಗ್ರತೆಯಾಗಿ ಬರಮಾಡಬೇಕೆಂಬು 
ದಾಗಿಯೂ ಅಜ್ಞ್ವಾಪಿಸಿದಳು. ಅವಳ ಅಪ್ಪಣೆಯಂತೆ ಶತ್ರುಫ್ನನು 
ಎಲ್ಲರನ್ನೂ ಬರಮಾಡಿದನು. 

ಮಹರ್ಷಿಗಳಾದ ವಸಿಷ್ಠ ನಾಮದೇವರು "ನಿನಗೆ ನಿಜಯವಾಗಲಿ' 
ಎಂದು ರಾಮನನ್ನು ಹರಸಿದರು. ಕಂಚುಕಿಗಳು "ಸ್ವಾಮಿಯು 
ಜಯಿಸಲಿ? ಎಂದರು. ಮಂತ್ರಿಜನರು "ಮಹಾರಾಜನಿಗೆ ವಿಜಯ 
ವಾಗಲಿ? ಎಂದೂ, ಸೇವಕ ಜನರು "ದೇವರು ಜಯಿಸಲಿ? ಎಂದೂ, 
ಸ್ವಜನರು "ಭದ್ರಮುಖನಿಗೆ ವಿಜಯವಾಗಲಿ' ಎಂದೂ, ಅಂತಃಪುರ 
ದವರು. 4ಆರ್ಯನು ಜಯಿಸಲಿ? ಎಂದೂ ಪುರಜನರೆಲ್ಲರೂ 
"ರಾವಣಾಂತಕನು ಜಯಿಸಲಿ' ಎಂದೂ ವಿಜಯಘೋಷವನ್ನು ಮಾಡುತ್ತ 
ರಾಮಚಂದ್ರನನ್ನು ಗೌರವಿಸಿದರು. 

ಅಲ್ಲಿಯೇ ರಾಮನ ಪಟ್ಟಾಭಿಷೇಕ ಸಮಾರಂಭವು ನಡೆಯಿತು. 
ಎಲ್ಲರೂ ಸಂತೋಷ ಸಂಭ್ರಮದಲ್ಲಿರಲು, ರಾವಣನ ವಿಮಾನವಾದ 
ಪುಸ್ಪಕವು ಅಲ್ಲಿಗೆ ಬಂದಿತು. ರಾಮನು ಎಲ್ಲರೊಡನೆಯೂ ಆ ವಿಮಾನ 
ನನ್ನೇರಿ ಅಯೋಧ್ಯೆಗೆ ಬಂದನು. ಹೀಗೆ ತಂದೆಯ ಅನುಮತಿಯಂತೆ 
ಹದಿನಾಲ್ಕು ವರ್ಷಗಳ ವನವಾಸವನ್ನನುಭವಿಸಿ ದುರುಳ ರಾವಣನನ್ನು 
ಸಂಹರಿಸಿ, ಭಾರ್ಯೆಯಾದ ಸೀತೆಯೊಡಗೂಡಿ ವಿಜಯಿಯಾಗಿ 


೨೮ ಸಂಸ್ಕೃತ ನಾಟಕ ಕಥೆಗಳು 


ಹಿಂತಿರುಗಿದ ಅವನನ್ನು ಪುರಜನರೆಲ್ಲರೂ ತಾರೆಗಳೊಡನೆ ಮೂಡುವ 
ಚಂದ್ರನನ್ನು ಎಂತೋ ಅಂತು ಸಂದರ್ಶಿಸಿ ಆನಂದಿಸಿದರು. 


ಯಥಾ ಕಾನುಶ್ಶ ಜಾನಕ್ಕಾ ಬಂಧುಭಿಶ್ಚ ಸಮಾಗತಃ । 


ತಥಾ ಲಕ್ಸ್ಮ್ಮಾ ಸಮಾಯಂಕ್ರೋ ರಾಜಾ ಭೂಮಿಂ ಪ್ರಶಾಸ್ತುನಃ ॥ 


ಅಭಿಜ್ಞಾನ ಶಾಕುಂತಲ 





ಪಾವನವಾದ ಗಂಗಾನದಿಯ ತೀರದಲ್ಲಿ ಹೆಸ್ತಿನಾವತೀ ಸಟ್ಟಣ ; 
ಪುರುವಂಶದ ದುಷ್ಯಂತ ಮಹಾರಾಜನ ರಾಜಧಾನಿ ಅದು. ಅವನ 
ರಾಜ್ಯವು ಚತುಸ್ಸಮುದ್ರಮುದ್ದಿ ತವಾದ ಅಖಂಡಭೂಮಂಡಲವನ್ನೊಳ 
ಗೊಂಡಿದ್ದಿತು. ಒಂದುದಿನ ಅವನು ಉಚಿತ ಪರಿವಾರದೊಡನೆ 
ಬೇಟಿಯಾಡುವುದಕ್ಲಾಗಿ ಅಡವಿಗೆ ಬಂದನು. ರಥವೇರಿ ಬೇಟೆಯಲ್ಲಿ 
ತೊಡಗಿದ್ದ ಅವನ ದೃಷ್ಟಿಗೆ ಜಿಂಕೆಯೊಂದು ಕಾಣಿಸಿಕೊಂಡಿತು. ಅದೇ 
ಬೇಟಿಯ ಗುರಿಯಾಯಿತು. ಸಾರಥಿಯು ರಥವನ್ನು ಆ ಕಡೆಗೆ ಓಡಿಸಿ 
ದನು. ವೇಗವಾಗಿ ಅಟ್ಟಬರುತ್ತಿದ್ದ ರಥವನ್ನು ಕಂಡು ಜಿಂಕೆಯು 
ಪ್ರಾಣಭಯದಿಂದ ತತ್ತಳಿಸುತ್ತ, ಕೊರಲು ಕೊಂಕಿಸಿ, ಬೆದರುಗಂಗಳಿಂದ 
ಅಡಿಗಡಿಗೂ ಹಿಂದಿರುಗಿ ನೋಡುತ್ತ, ಬಾಣ ಬಿದ್ದೀತೆಂದು ಬೆದರಿ, 
ಮೆಯ್ಯ ಹಂಭಾಗವನ್ನೆಲ್ಲ ಮುಂದಡಗಿಸಿಕೊಂಡು ದೊಡ್ಡ ದೊಡ್ಡ ದಾಟು 
ಗಳಿಟ್ಟು, ಬಳಲಿ ಬಾಯಿಬಿಟ್ಟು, ಅರೆಯಗಿದ ದರ್ಭೆಯ ಹುಲ್ಲನ್ನು 
ದಾರಿಯುದ್ದಕ್ಕೂ ಕಾರುತ್ತ ಓಡತೊಡಗಿತು. ಹಳ್ಳತಿಟ್ಟುಗಳಿಲ್ಲದ ಸಮ 
ಭೂಮಿಯಲ್ಲಿ ಸರಿಯಾದ ಅನುವು ದೊರಕಲು ದುಷ್ಕಂತನು ಬಾಣ 
ಪ್ರಯೋಗ ಮಾಡುವಷ್ಟರಲ್ಲಿಯೇ ಬಾಣಕ್ಕೂ ಜಿಂಕೆಗೂ ನಡುವೆ ಮೂವರು 
ತಾಪಸರು ಅಡ್ಡಬಂದರು. ಅವರಲ್ಲಿ ಒಬ್ಬನಾದ ವೈಖಾನಸನು, 
« ಆರಸನೇ, ಇದು ಆಶ್ರಮದ ಜಿಂಕೆ, ಕೊಲ್ಲಬೇಡ. ಅಂಬನ್ನಿಳಿಸು. 
ಪುರುವಂಶದವನಾದ ನಿನ್ನ ಶಸ್ತ್ರವಿರುವುದು ನೊಂದವರನ್ನು ಕಾಯು 
ವುದಕ್ಕಲ್ಲದೆ ಕೊಲ್ಲು ವುದಕ್ಕಲ್ಲ'' ಎಂದನು. ದುಷ್ಯಂತನು ಮರು 
ಮಾತನ್ನಾಡಡೆ ಅಂಬನ್ನು ಇಳುಹಿದನು. ತಾಪಸರಿಗೆ ಸಂತೋಷ 
ವಾಯಿತು; ""ಕುಲೋನ್ನತಿಗೆ ತಕ್ಕಂತೆ ದೊಡ್ಡತನವನ್ನು ಮೆರೆದೆ. 
ನಿನ್ನಂತೆಯೇ ಗುಣಾಢ್ಯನಾಗಿ, ಚಕ್ರವರ್ತಿಯೆನಿಸುವ ಪುತ್ರನನ್ನು ಪಡೆ?” 
ಎಂದು ಅರಸನನ್ನು ಹರಸಿ ತಮ್ಮ ಸಂತೋಷವನ್ನು ವ್ಯಕ್ತಪಡಿಸಿದರು. 


೩೦ ಸಂಸ್ಕೃತ ನಾಟಿಕ ಕಥೆಗಳು 


ವೈಖಾನಸನು, ತಾನು ಮಿತ್ರರೊಂದಿಗೆ ಸಮಿತ್ತು ತರಲು ಹೋಗು 
ತ್ರಿರುವುದಾಗಿಯೂ ಅವಕಾಶವಿದ್ದಲ್ಲಿ ಕುಲಪತಿಗಳಾದ ಕಣ್ವರ ಆಶ್ರಮಕ್ಕೆ 
ಬಿಜಮಾಡಿ, ಆತಿಥ್ಯವನ್ನು ಸ್ವೀಕರಿಸಬೇಕೆಂಬುದಾಗಿಯೂ ದುಷ್ಯಂತನಿಗೆ 
ಅರಿಕೆಮಾಡಿದನು. ಕಣ್ವರು ಸೋಮತೀರ್ಥಕ್ಕೆ ಹೋಗಿರುವುದೂ, 
ಅವರ ಮಗಳಾದ ಶಕುಂತಲೆಯು ಅವರ ಅಪ್ಪಣೆಯಂತೆ ಅತಿಥಿಗಳನ್ನು 
ಆದರಿಸಲು ಆಶ್ರಮದಲ್ಲಿಯೇ ಇರುವುದೂ ಅರಸನಿಗೆ ಗೊತ್ತಾಯಿತು. 
"ಆಕೆಯೇ ನನ್ನ ಭಕ್ತಿಯನ್ನು ಮಹರ್ಷಿಗಳಿಗೆ ಒಪ್ಪಿಸುವಳು'' ಎಂದು 
ಯೋಚಿಸಿ ಅರಸನು ಆಶ್ರಮದ ಕಡೆಗೆ ತೆರಳಿದನು. 

ಮಾಲಿನೀ ನದಿಯ ತೀರದಲ್ಲಿ ಕಣ್ವರ ಆಶ್ರಮ; ಆ ಪುಣ್ಯಾಶ್ರಮ 
ವನ್ನು ನೋಡಿ ಪುನೀತನಾಗಬಯಸಿ ಅರಸನು ರಥದಲ್ಲಿ ಕುಳಿತು ಸ್ವಲ್ಪ 
ದೂರವೇ ಹೋದನು. ಆಶ್ರಮವನ್ನು ಕಾಣುತ್ತಲೆ ರಥದಿಂದಿಳಿದು, 
ವಿನೀತನೇಷದಿಂದ ಹೋಗಬೇಕೆಂದುಕೊಂಡು ಬಿಲ್ಲು ಬಾಣಗಳನ್ನೂ 
ಭೂಷಣಗಳನ್ನೂ ಸಾರಥಿಯ ವಶದಲ್ಲಿ ಬಿಟ್ಟು ತಾನು ಪೂಜ್ಯರನ್ನು 
ಸಂದರ್ಶಿಸಿ ಬರುವಷ್ಟರಲ್ಲಿ ಕುದುರೆಗಳನ್ನು ಸಂತಯಿಸಬೇಕೆಂದು ಅವನಿಗೆ 
ಬೆಸಸಿ ಮುಂದಕ್ಕೆ ಹೊರಟನು. ಆಶ್ರಮ ದ್ವಾರವನ್ನು ಸಮಿಸಾಪಿಸುತ್ತಲೆ 
ಅವನ ಬಲಭುಜವು ಅದುರಿ ಶುಭ ಶಕುನವಾಯಿತು. «ಏನಿದು, 
ಶಾಂತವಾದ ಆಶ್ರಮ ಪ್ರದೇಶ! ಭುಜವದುರಿ ಒಳ್ಳೆಯ ಶಕುನ 
ವಾಗುತ್ತಿದೆ. ಫಲವೇಸನಿದ್ದೀತು? ಅಥವಾ ಫಲವು ದೊರಕುವುದಿದ್ದರೆ 
ಎಲ್ಲೆಡೆಗಳಲ್ಲಿಯೂ ಕಾರಣಗಳು ತಾವಾಗಿಯೇ ಹುಟ್ಟಿಕೊಳ್ಳುತ್ತವೆ” 
ಎಂದುಕೊಂಡು ಅವನು ಆಶ್ಚರ್ಯಪಡುತ್ತಿದ್ದನು. 

ಅಷ್ಟರಲ್ಲಿಯೇ ಆಶ್ರಮದ ಬಲಗಡೆಯ ವೃಕ್ಸವಾಟಕೆಯಿಂದ 
ಮಧುರವಾದ ಧ್ವನಿಗಳು ಕೇಳಬಂದುವು. ಏನಿರಬಹುದೆಂದು ದುಷ್ಯಂತನು 
ಆಲಿಸಿ ಆ ಕಡೆ ನೋಡಿದನು. ತಾಪಸ ಕನ್ಯೆಯರು ಗಡಿಗೆಗಳಲ್ಲಿ ನೀರು 
ಹೊತ್ತು, ಎಳ ಸಸಿಗಳಿಗೆ ನೀರೆಕೆಯುತ್ತಿದ್ದರು. ಅವರ ಸೊಬಗಿನ 
ನೋಟಕ್ಕೆ ಜಿರಗಾದ ಅರಸನು, "ರಾಣಿವಾಸಗಳಲ್ಲಿಯೂ ಇಂತಹ 
ಚೆಲುವೆಯರು ವಿರಳ. ಇವರ ಚೆಲುವನ್ನು ನೋಡಿದರೆ, ವನಲತೆಗಳೇ 
ಉದ್ಯಾನ ಲತೆಗಳನ್ನು ಮಾರಿಸಿರುವಂತೆ ತೋರುತ್ತದೆ?' ಎಂದು ಮತ್ತಷ್ಟು 

ವಿಸ್ಮಿತನಾಗಿ, ಬಳಿಯಲ್ಲಿದ್ದ ಮರದ ನೆಳಲಲ್ಲಿ ಕುಳಿತು, ಅನರ ಬರವನ್ನೇ 
ನಿರೀಕ್ಸಿಸುತ್ತಿದ್ದನು. 

ಆಗ ಶಕುಂತಲೆಯು ಗೆಳತಿಯರಾದ ಅನಸೂಯೆ ಪ್ರಿಯಂವದೆಯ 
ರೊಡನೆ ಸಸಿಗಳಿಗೆ ನೀರೆರೆಯುತ್ತ ಅತ್ತ ಸುಳಿದಳು. ಕಣ್ವರಿಗೆ ಆಶ್ರಮದ 
ಗಿಡಮರಗಳಲ್ಲಿ ಎಣೆಯಿಲ್ಲದಷ್ಟು ವಾತ್ಸಲ್ಯ; ಅದು ಮಗಳಾದ ಶಕುಂತಲೆ 
ಯಲ್ಲಿ ಇದ್ದ ಮಮತೆಗೂ ಹೆಚ್ಚಿನದು. ಆದ್ದರಿಂದಲೇ ಅನರು ಮುದ್ದು 
ಮಗಳಾದ ಶಕುಂತಲೆಯನ್ನು ಆ ಗಿಡಮರಗಳ ಆಕೈಕೆಗೆ ನೇಮಿಸಿದ್ದರು. 
ಆದರೆ ಅವಳು ಮಾತ್ರ ತಂದೆಯ ಅಪ್ಪಣೆ ಪಾಲಿಸುವುದಕ್ಕಿಂತ ಹೆಚ್ಚಾಗಿ 
ಆ ಗಿಡಮರಗಳಲ್ಲಿ ತನಗಿರುವ ಸೋದರ ಸ್ನೇಹದಿಂದ ಹೆಚ್ಚು ಶ್ರದ್ಧೆ ವಹಿಸಿ 
ಅವುಗಳನ್ನು ಬೆಳೆಸುವಳು. ಅಂಥ ರೂಪವತಿಯಾದ ಬಾಲೆಯು ಗಡಿಗೆ 
ಹೊತ್ತು ಗಿಡಗಳಿಗೆ ನೀರೆರೆಯುವುದನ್ನು ಕಂಡು ಅರಸನಿಗೆ ಸಹ್ಯವಾಗಲಿಲ್ಲ. 
ಅಂಥ ಕುಸುಮ ಕೋಮಲೆಯನ್ನು ಕಠಿನವಾದ ಆ ಕೆಲಸಕ್ಕೆ ನಿಯೋಜಿಸಿದ 
ಕಣ್ವರು ಉಚಿತಜ್ಜರಲ್ಲವೆಂದು ಅವನಿಗೆ ತೋರಿತು.  ""ಅವ್ಯಾಜ 
ಮನೋಹರಳಾದ ಈಕೆಯನ್ನು ತಪಸ್ಸಿಗೆ ಯೋಗ್ಯವಾದ ವೃತ್ತಿಯಲ್ಲಿ 
ತೊಡಗಿಸಿರುವುದನ್ನು ನೋಡಿದರೆ ಖಷಿಯು ಕನ್ನೈದಿಲೆಯ ಎಲೆಯಂಚಿ 
ನಿಂದ ಸಮಿಲ್ಲತೆಯನ್ನು ಕುಯ್ಯಲು ಯತ್ನಿಸಿದಂತೆ ತೋರುತ್ತದೆ'' ಎಂದು 
ಅವನು ಆಕ್ಸೇಪಿಸಿದನು. ಆದರೆ ಶಕುಂತಲೆಯು ನಾರುಡೆಯುಟ್ಟರು 
ವುದನ್ನು ಕಂಡು ಯುವತಿಯಾದ ಆಕೆಯ ರೂಪಕ್ಕೆ ಅದೇ ಒಪ್ಪುವ 
ಅಲಂಕಾರ ಎಂದುಕೊಂಡು, ಅವಳ ಸಹಜಸುಂದರ ರೂಪಿನಿಂದ ವಿಸ್ಮಿತ 
ನಾಗಿ ಅದರ ಪರಿಭಾವನೆಯಲ್ಲಿಯೇ ಮೈಮಕೆತಿದ್ದನು. 

ಇಷ್ಟರಲ್ಲಿ ಶಕುಂತಲೆಯು ತಾನೇ ಸಸಿನೆಟ್ಟು ಬೆಳೆಸಿದ ವನಜ್ಯೋತ್ಸ್ನೆ 
ಎಂಬ ಲತೆಯ ಸೊಬಗನ್ನು ಕಂಡು ಆನಂದಿಸುತ್ತಿರಲು, ಸಖಿಯಾದ 
ಪ್ರಿಯಂವದೆಯು ಅಣಕದ ಮಾತುಗಳಿಂದ ಅನಸೂಯೆಯ ಕಡೆ ತಿರುಗಿ, 
«ಶಕುಂತಲೆಯು ಈ ವನಜ್ಯೋತ್ಸೈೆಯನ್ನೇ ಎವೆಯಿಕೃದೆ ನೋಡುತ್ತಿರು 
ವುಜೀಕೆ, ಬಲ್ಲೆಯಾ?” ಎಂದು ಕೇಳಿದಳು ಅರ್ಥವಾಗದವಳಂತೆ 
ಅನಸೂಯೆಯು, "ನನಗೆ ತೋರಲಿಲ್ಲ, ನೀನೇ ಹೇಳು'' ಎನ್ನಲು 
ಅವಳು, "ಈ ಲತೆಯು ತನಗೆ ಸದೃಶವಾದ ವೃಕ್ತುವನ್ನಾಶ್ರಯಿಸಿದಂತೆ, 

ತಾನೂ ಅನುರೂಪನಾದ ವರನನ್ನು ಹೊಂದಿಯೇನೇ ಎಂದು”? ಎಂದಳು. 
ಆ ಮಾತನ್ನು ಕೇಳಿ ಮರೆಯಲ್ಲಿದ್ದ ದುಷ್ಯಂತನು, "" ಕುಲಪತಿಗಳಾದ 
ಕಣ್ವರಿಗೆ ಈಕೆ ಕ್ಪತ್ರಿಯ ಭಾರ್ಯೆಯಲ್ಲಿ ಜನಿಸಿದವಳಾಗಿರಬೇಕು. 
ಇಲ್ಲವಾದರೆ ಸುಸಂಸ್ಕೃತವಾದ ನನ್ನ ಮನಸ್ಸು ಈಕೆಯನ್ನೆಳಸುತ್ತಿರಲಿಲ್ಲ. 
ಸತ್ಪುರುಷರಾದವರಿಗೆ ಸಂದೇಹಕ್ಕೆಡೆಯಾದ ವಸ್ತುಗಳಲ್ಲಿ ಅಂತಃಕರಣ 
ಪ್ರವೃತ್ತಿಯೇ ಪ್ರಮಾಣ?” ಎಂದುಕೊಂಡರೂ, ನಿಜವನ್ನು ತಿಳಿಯಲು 
ಸಮಯವನ್ನು ಶಿರೀಕ್ಷಿಸುತ್ತಿದ್ದನು. 

ಅಷ್ಟರಲ್ಲಿಯೇ, ತುಂಬಿಯೊಂದು ಶಕುಂತಲೆಯ ಮುಖಕ್ಕೆರಗಲು 
ಅವಳು ಚಕಿತಳಾಗಿ, "ಗೆಳತಿಯರೇ, ರಕ್ಷಿಸಿರಿ.. ಈ ಮಧುಕರವು 
ನನ್ನನ್ನು ನೀಡಿಸುತ್ತಿಡೆ? ಎಂದು ಕೂಗಿದಳು. ಗೆಳತಿಯರಿಬ್ಬರೂ 
ಪರಿಹಾಸದಿಂದ, "ಎಲ, ರಕ್ಷಿಸಲು ನಾನಾರು? ಮಷ್ಯಂತನಲ್ಲಿ 
ಮೊರೆಯಿಟ್ಟುಕೊ. ರಾಜನಲ್ಲವೆ ತಪೋವನಗಳನ್ನು ರಕ್ಬಿಸುನಾತನು 32 
ಎಂದರು. ಈ ಮಾತನ್ನು ಕೇಳಿ ದುಷ್ಯಂತನಿಗೆ ಅವಕಾಶ ದೊರಕಿ 
ದಂತಾಗಲ್ಕು ತ್ವರೆಯಿಂದ ಬಳಿಸಾರಿ, “ ಪೌರವನು ಪಸುಮತಿಯನ್ನು 
ಆಳುತ್ತಿರುವಾಗ ತಾಪಸ ಕನ್ನಿಕೆಯರಲ್ಲಿ ಅವಿನಯವನ್ನು ಆಚರಿಸುವವ 
ರಾರು??? ಎಂದನು. ಗಂಭೀರಾಕೃತಿಯವನಾದ ಅರಸನನ್ನು ನೋಡಿ, 
ಎಲ್ಲರಿಗೂ ಆಶ್ಚರ್ಯವಾಯಿತು. ಏನು ಮಾಡುವುದಕ್ಕೂ ತೋರದೆ 
ದಿಗ್ಬ್ರಾಂತರಾಗಿ ನಿಂತರು. ಅವರಲ್ಲಿ ಅನಸೂಯೆ, ಸ್ವಲ್ಪ ಧೈರ್ಯ 
ತಂದುಕೊಂಡು, "ಆರ್ಯ, ಪ್ರಮಾದವನೇನೂ ನಡೆದಿಲ್ಲ. ಈ ನಮ್ಮ 
ಸಖಿಯು ಮಾತ್ರ ತುಂಬಿಯ ಹಾವಳಿಯಿಂದ ಸ್ವಲ್ಪ ಕಾತರೆಯಾದಳು?? 
ಎಂದಳು... "ತಪಸ್ಸು ವರ್ಧಿಸುತ್ತಿರುವುದೇ?'' ಎಂದು ಅರಸನು 
ಶಕುಂತಲೆಯನ್ನು ಕೇಳಿದನು. ಅದಕ್ಕವಳು ಯಾವ ಉತ್ತರವನ್ನೂ 
ಹೇಳದೆ ಸುಮ್ಮನಿರಲು, ಅನಸೂಯೆಯು, "" ಶ್ರೇಷ್ಠನಾದ ಅತಿಥಿಯು 
ದೊರಕಿದುದರಿಂದ ಈಕೆಯ ತಪಸ್ಸು ಇದೀಗ ನರ್ಧಿಸಿತು'' ಎಂದು 
ಹೇಳಿ, "“ ಶಕುಂತಲೆ, ಪರ್ಣಶಾಲೆಗೆ ಹೋಗಿ, ಫಲ ಸಹಿತ ಅರ್ಫುವನ್ನು 
ತೆಗೆದುಕೊಂಡು ಬಾ. ಗಡಿಗೆಯಲ್ಲಿರುವುದೇ ಪಾದೋದಕಕ್ಕೆ ಸಾಕು'' 
ಎಂದಳು. ಅರಸನು ""ಇರಲಿರಲಿ, ನಿಮ್ಮ ಸವಿನುಡಿಗಳಿಂದಲೇ 

ಸತೃೃತನಾಗಿದ್ದೇನೆ?' ಎನ್ನಲು, ಪ್ರಿಯಂವಡೆಯು ತಣ್ಣೆಳಲ ಮರದೆಡೆಯಲ್ಲಿ 
ಕುಳಿತು ವಿಶ್ರಮಿಸಿಕೊಳ್ಳಬೇಕೆಂದು ಅವನನ್ನು ಪ್ರಾರ್ಥಿಸಿದಳು. ಅರಸನು 
“ ನೀವೂ ಗಿಡಗಳಿಗೆ ನೀರೆರೆದು ಆಯಾಸಗೊಂಡಿರುವಿರಿ. ಕುಳಿತುಕೊಳ್ಳಿರಿ” 
ಎಂದು ಹೇಳಿ, ತಾನೂ ಅಲ್ಲಿಯೇ ಅವರೊಡನೆ ಕುಳಿತನು. 

ಈ ವೇಳೆಗಾಗಲೆ, ಸುಂದರಾಕಾರನಾದ ದುಷ್ಯಂತನ ಪ್ರಥಮ 
ಸಂದರ್ಶನಮಾತ್ರದಿಂದ ಶಕುಂತಲೆಯಲ್ಲಿ ಪ್ರೇಮವು ಮೊಳೆತಿದ್ದಿತು. 
ಅವಳು "ಇದೇನು! ಈತನನ್ನು ಕಂಡೊಡನೆ ನನ್ನ ಮನಸ್ಸು ತಪೋವನಕ್ಕೆ 
ವಿರುದ್ಧವಾದ ಕಾಮವಿಕಾರಕ್ಕೊಳಗಾಗಿದೆ?' ಎಂದುಕೊಂಡಳು. ಎಲ್ಲರೂ 
ಕುಳಿತಾದಮೇಲೆ, ಅರಸನ ಪರಿಚಯಮಾಡಿಕೊಳ್ಳುವಂತೆ ಸ್ರಿಯಂವದೆ 
ಪ್ರೇರಿಸಲು, ಅನಸೂಯೆಯು "" ಆರ್ಯ, ತಮ್ಮ ಸನಿನುಡಿಗಳಿಂದ 
ಹುಟ್ಟಿದ ವಿಶ್ವಾಸವು ತಮ್ಮನ್ನು ಒಂದೆರಡು ಮಾತನ್ನು ಕೇಳಬೇಕೆನ್ಸಿಸಿದೆ. 
ಆರ್ಯನು ಯಾವ ರಾಜರ್ಷಿ ವಂಶವನ್ನು ಅಲಂಕರಿಸಿರುವುದು? ಯಾವ 
ನಾಡಿನ ಜನ ತಮ್ಮ ಅಗಲಿಕೆಯಿಂದ ಹೆಂಬಲಿಸುತ್ತಿರುವರು? ಸುಕುಮಾರ 
ರಾದ ತಾವು ಹೀಗೆ ತಪೋವನಕ್ಕೆ ಬಿಜಮಾಡಲು ಫಿಮಿತ್ತವೇನು?'' ಎಂದು 
ಕೇಳಿದಳು. ಅನಸೂಯೆಯು ಹೀಗೆ ಅರಸನನ್ನು ಪ್ರಶ್ನಿಸಲು, ತಾನು 
ಕೋರಿದುದನ್ನೇ ಅವಳು ಕೇಳಿದಳೆಂದು ಶಕುಂತಲೆಗೆ ಬಹಳ ಸಂತೋಷ 
ವಾಯಿತು. 

ದುಷ್ಯಂತನಿಗೆ ತನ್ನ ನಿಷಯವನ್ನು ತಾಪಸ ಕನ್ನಿಕೆಯರಿಗೆ ತಿಳಿಸು 
ವುದು ಹೇಗೆಂದು ಯೋಚನೆಗಿಟ್ಟುಕೊಂಡಿತು. ತನ್ನ ಪರಿಚಯವನ್ನು 
ಮರೆಮಾಚಿಕೊಳ್ಳಲೂ ಅವನಿಗೆ ಮನಸ್ಸು ಬರಲಿಲ್ಲ. ಸ್ವಲ್ಪ ಯೋಚಿಸಿ, 
ಕಡೆಗೆ ಚಮತ್ಕಾರವಾಗಿ, " ಪೂಜ್ಯಳೇ, ಪುರುವಂಶದರಸು ಧರ್ಮಾಧಿ 
ಕಾರದಲ್ಲಿ ನಿಯೋಜಿಸಿರುವನನೇ ನಾನು. ಆಶ್ರಮನಾಸಿಗಳ ತಪಸ್ಸು 
ನಿರ್ವಿಘ್ನವಾಗಿ ನಡೆಯುವುದೇ ಎಂದು ಅರಿಯಲೋಸುಗ ಈ ಧರ್ಮಾ 
ರಣ್ಯಕ್ಕೆ ಬಂದೆನು'' ಎಂದನು. ಅರಸನ ನುಡಿಗಳನ್ನು ಕೇಳಿ ಶಕುಂತಲೆಗೆ 
ಒಳಗೊಳಗೇ ಆನಂದವಾಯಿತು. ಮೊದಲೇ ಅವಳಲ್ಲಿ ಮೂಡಿದ್ದ 
ದುಷ್ಯಂತ ವಿಷಯಕವಾದ ಪ್ರೇಮವು ಮತ್ತಷ್ಟು ಬಲಿಯಿತು. ಸಖಿಯ 
“ರಿಬ್ಬರೂ ಅವಳ ಭಾವನನ್ನರಿತು ಉತ್ಸುಕರಾಗಿ, "" ಶಕುಂತಲೆ, ಈಗ 

ತಂದೆಯವರು ಇಲ್ಲದ್ದಿದ್ದರೆ?” ಎಂದರು. ಶಕುಂತಲೆ, "" ಆಗ ಏನಾಗು 
ತ್ರಿದ್ದಿಕೊ?? ಎಂದಳು. «ಅವರ ಜೀವನ ಸರ್ವಸ್ವವಾದ ನಿನ್ನನ್ನೇ 
ಈ ಅತಿಥಿಗಿತ್ತು ಕೃತಾರ್ಥನನ್ನಾಗಿ ಮಾಡುತ್ತಿದ್ದರು” ಸಖಿಯರ 
ಈ ಮಾತನ್ನು ಕೇಳಿ ಶಕುಂತಲೆ ಹುಸಿ ಮುನಿಸಿನಿಂದ, “ ನೀವು ಹೊರಟು 
ಹೋಗಿ. ಏನೋ ಮನಸ್ಸಿನಲ್ಲಿಟ್ಟುಕೊಂಡು ಮಾತನಾಡುತ್ತಿದ್ದೀರಿ. 
ನಿಮ್ಮ ಮಾತು ನನಗೆ ಬೇಕಿಲ್ಲ? ಎಂದಳು. 

ಬಳಿಕ ದುಷ್ಯಂತನು, ಶಕುಂತಲೆಯು ವಿಶ್ವಾಮಿತ್ರ ಮೇನಕೆಯರ 
ಮಗಳೆಂದ್ಕೂ ಕಣ್ವರು ಅವಳ ಸಾಕುತಂದೆಯೆಂದೂ, ಅನುರೂಪನಾದ 
ವರನಿಗೆ ಅವಳನ್ನು ಕೊಟ್ಟು ಮದುವೆ ಮಾಡಬೇಕೆಂಬುದು ಕಣ್ಣರ 
ಸಂಕಲ್ಪವೆಂದೂ ಅವಳ ಗೆಳತಿಯರಿಂದ ಅರಿತುಕೊಂಡನು. 

ಣೆ ವಿಷಯನನ್ನರಿತ ಕೂಡಲೆ ದುಷ್ಯ ತನ ಸಂತೋಷಕ್ಕೆ ಪಾರನಿಲ್ಲ 
ವಾಯಿತು. ತನ್ನ ಬಯಕ ಕಷ್ಟ ಸಾಧ್ಯವಾದುದಲ್ಲ ವೆಂದು ಅವನಿಗೆ ಆಗ 
ಗೊತ್ತಾಯಿತು. ಸಂದೇಹವು ಫಾ. ಯಾವುದನ್ನು ಅಗ್ನಿಯೆಂದು 
ಶಂಕಿಸಿದ್ದನೋ ಅದೇ ಈಗ ಸ್ವರ್ಶಯೋಗ್ಯವಾದ ರತ್ನವೆಂದು 085% 
ಇತ್ತ ಅರಸನ ಮತ್ತು ತನ್ನ ಸಖಿಯರ ಸಂವಾದವನ್ನು ಕೇಳುತ್ತಿದ್ದ 
ಶಕುಂತಲೆಗೂ ಹರ್ಷವಾಯಿತು. ಆದರೂ ಅವಳು ಕಪಟಿಕೋಸವನ್ನು 
ನಟಸಿ, “ ಅನಸೂಯೆ, ನಾನು ಹೋಗುತ್ತೇನೆ. ಅಸಂಬದ್ಧವಾಗಿ ಹರಟು 
ಕ್ರಿರುವ ಈ ಸ್ರಿಯಂವದೆಯ ವಿಚಾರವನ್ನು ಆರ್ಯೆ ಗೌತನಿಗೆ 
ತಿಳಿಸುತ್ತೇನೆ?” ಎಂದು ಹೊರಡಲು, ಅನಸೂಯೆಯು, ""ಗೆಳತಿ, 
ಅತಿಥಿಗಳನ್ನು ಸತ್ಯ ರಿಸದೆ ಸೆ ಚೈ ಯಾಗಿ ಹೊರಟುಹೋಗುವುದು ಆಶ್ರಮ 
ದವರಿಗೆ ತಕ್ಕು ಚ > ಜು ಶಕುಂತಲೆಯು ಯಾವ ಉತ ತ್ರರನನ್ನೂ 
ಕೊಡದೆ PRR ಆಗ ಪ್ರಿಯಂವದೆಯು ಅವಳನ್ನು ತಡೆದು, 
" ಎಲೌ, ನೀನು ಇನ್ನೂ ಎರಡು ಗ ನೀರೆಕೆಯಬೇಕಾಗಿದೆ. 
ಅದನ್ನು ಮುಗಿಸಿ ಬೇಕಾದರೆ ಹೋಗಬಹುದು?” ಎಂದು ನಿಲ್ಲಿಸಿದಳು. 
ಶಕುಂತಲೆಯು ಮತ್ತೆ ಗಿಡಗಳಿಗೆ ನೀರೆರೆದು ಆಯಾಸಗೊಳ್ಳುವುದು 
ದುಷ್ಯಂತನಿಗೆ ಸಹ್ಯವಾಗಲಿಲ್ಲ. “ಭದ್ರೆ, ನಿಮ್ಮ ಗೆಳತಿಯು ಈಗಾಗಲೇ 
ಬಳಲಿದ್ದಾಳೆ. ಆದುದರಿಂದ ಆಕೆಯ ಸಾಲವನ್ನು ನಾನು ತೀರಿಸುವೆನು?? 

ಎಂದು ಹೇಳಿ, ಗೆಳತಿಯರ ಕಾಟಿದಿಂದ ಶಕುಂತಲೆಯು ಪಾರಾಗಲೆಂಬ 
ಉದ್ದೇಶದಿಂದ ಅರಸನು ತನ್ನ ಬೆರಳ ಉಂಗುರವನ್ನು ತೆಗೆದುಕೊಟ್ಟನು. 
ಸಖಿಯರಿಬ್ಬರೂ ಉಂಗುರದಮೇಲೆ ಕೆತ್ತಿದ್ದ ಅಕ್ಬರಗಳನ್ನು ಓದಿ, ಈತನೇ 
ದುಷ್ಯಂತನೆಂದು ಅರಿತು ಒಬ್ಬರನ್ನೊಬ್ಬರು ನೋಡಿಕೊಂಡರು. ಆಗ 
ಪ್ರಿಯಂವಡೆಯು, "ಶಕುಂತಲೆ, ಆರ್ಯನಿಂದ ಅಥವಾ ಮಹಾರಾಜ 
ನಿಂದ ನೀನು ಬಿಡುಗಡೆಯಾದೆ. ಇನ್ನು ಹೊರಡಬಹುದು? ಎಂದಳು. 
ಶಕುಂತಲೆಯು ಹೊರಡುವುದಕ್ಕೂ ಇಷ್ಟಪಡದೆ, ಇರುವುದಕ್ಕೂ ಆಗದೆ 
“ಹೋಗೆನ್ನುವುದಕ್ಕೂ ಇರೆನ್ನುವುದಕ್ಕೂ ಬಾರೊ? ಎನ್ನುತ್ತ ಅಲ್ಲಿಯೇ 
ನಿಂತಳು. ಅರಸನು ಆಗಿನ ಅವಳ ನಿಲುವು, ನೋಟ, ಹಾವ ಭಾವ 
ವಿಲಾಸಗಳ ವೈಖರಿಯನ್ನು ನೋಡಿ ಮುಗ್ಧನಾಗಿ, ಅವಳು ತನ್ನಲ್ಲಿ 
ಅನುರಾಗವನ್ನು ಸೂಚಿಸುತ್ತಿರುವಳೆಂದು ಯೋಚಿಸುತ್ತಿರುವಂತೆಯೇ 
ಕಾಡಾನೆಯೊಂದು ತಪೋವನಕ್ಕೆ ನುಗ್ಗಿ ಬರುತ್ತಿದ್ದುದರಿಂದ ಸೈನಿಕರ 
ಕೋಲಾಹಲ ಕೇಳಿಸಿತು. ಅವರೆಲ್ಲರೂ ಮೃಗಯಾನಿಹಾರಿಯಾದ 
ದುಷ್ಯಂತ ರಾಜನನ್ನು ಅರಸುತ್ತಿ ದ್ದ ರು. ದುಷ್ಯಂತನು ತನ್ನ ಆನಂದಕ್ಕೆ 
ಎಡರುಬಂದುದಕ್ಕಾಗಿ ಚಿಂತಿಸಿ, ಗತ್ಯಂತರವಿಲ್ಲದೆ, ಉಟ್ಟ ಸೈನಿಕರು ನನ್ನನ್ನು 
ಹುಡುಕುತ್ತಿದ್ದಾರೆ. ನಾನು ಹೋಗಿಬರುವೆನು i ನಿ ಹೇಳಿ ಮುನಿ 
ಕನ್ನಿಕೆಯರಿಂದ ಬೀಳ್ಕೊಂಡು, ಶಕುಂತಲೆಯಲ್ಲಿ ನೆಟ್ಟು ಹೋಗಿದ್ದ ತನ್ನ 
ಮನಸ್ಸ ನ್ನು ಕಷ್ಟ ದಿಂದ 'ಹಂತಿರುಗಿಸಿಕೊಂಡು ಹೊರಟನು. ಆಗ ಅವನ 
ರ ಮುಂದುಮುಂದಕ್ಕೆ ಹೋಗುತ್ತಿ ದ್ದ ರೂ ಅವನ ಮನಸ್ಸುಮಾತ್ರ 
ಪ್ರಿಯತಮೆಯಾದ ಶಕುಂತಲೆಯನ್ನು ಅನುಸ ರಿಸಿ ಹಿಂದುಹಿಂದಕ್ಕೆ 
ಓಡುತ್ತಿದ್ದತು. ಶಕುಂತಲೆಯೂ ಅರಸನನ್ನೇ ನೆಟ್ಟನೆ ನೋಡುತ್ತ 
ಸಖಿಯರೊಡನೆ ಹಿಂತಿರುಗಿದಳು. 
ಇತ್ತ ಬೇಟಿಗೆ ಅರಸನ ಜೊತೆಯಲ್ಲಿ ಬಂದಿದ್ದ ಅವನ ಗೆಳೆಯನಾದ 
ಮಾಡನ್ಯನು ಯಾವಾಗ ಸಟ್ಟಣಕ್ಕೆ ಹಿಂತಿರುಗುವುದೋ ಎಂದು ಚಿಂತಿ 
ಸಿದನು; ಅವನನ್ನು ಕಂಡು ಹೇಗಾದರೂ ಮಾಡಿ ಪಟ್ಟಣಪ್ರಯಾಣಕ್ಕೆ 
ಅವನನ್ನು ಒಡಂಬಡಿಸಬೇಕೆಂದು ಅನನನ್ನೇ ಹುಡುಕುತಿದ್ದನು. ಬಿಸಿಲು 
ಗಾಳಿಗಳೆನ್ನದೆ "ಇದೋ ಹುಲ್ಲೆ ಅದೋ ಹುಲಿ! ಇದೊ ಇದೋ ಹಂದಿ” 

ಎಂದು ಕೂಗಿಟ್ಟು ಕಾಡಿನಲ್ಲೆಲ್ಲ ಅಲೆಯುತ್ತಿದ್ದ ಬೇಡರ ಸಹವಾಸವು 
ಮಾಢವ್ಯಸಿಗೆ ಸಾಕುಸಾಕಾಗಿಹೋಗಿದ್ದಿತು. ತಿನ್ನಬಾರದ್ದನ್ನೆಲ್ಲ ತಿಂದು, 
ಎಲೆಗಳುದುರಿ ಕೊಳೆತು ನಾರುತ್ತಿದ್ದ ನೀರನ್ನು ಕುಡಿದು ಅವನಿಗೆ 
ಅಸಹ್ಯವಾಗಿಹೋಗಿದ್ದಿತು. ಅಲೆದಲೆದು ಕೈಕಾಲು ಸೋತು, ನೋವು 
ಹತ್ತಿ ಅವನಿಗೆ ಇರುಳೆಲ್ಲ ನಿದ್ರೆಯೇ ಬರುತ್ತಿರಲಿಲ್ಲ; ಅಷ್ಟಿಷ್ಟು ನಿದ್ರೆ 
ಬಂದರೂ ಮಂಗಳವಾದ್ಯಗಳಿಗೆ ಪ್ರತಿಯಾಗಿ ಹಕ್ಕಿಬಿಕ್ಕರು ಕೂಗಿ ಬೇಟಿ 
ನಾಯಿಗಳು ಬಗುಳಿ ಅವನಿಗೆ ಎಚ್ಚರವಾಗಿಬಿಡುತ್ತಿದ್ದಿತು. ಅರಸನ 
ಸಹವಾಸವನ್ನು ಏಕಾದರೂ ಮಾಡಿದೆನೋ ಎನ್ನುವವರೆಗೂ ಅವನಿಗೆ 
ಬೇಸರವಾಗಿಹೋಗಿದ್ದಿತು. ಇಷ್ಟಾದರೂ ಅರಸನು ಪಟ್ಟಣಕ್ಕೆ ಹೋಗುವ 
ಸಮಾಚಾರನನ್ನೇ ಎತ್ತಿರಲಿಲ್ಲ. ಇದರಮೇಲಾಗಿ, ತಾಸಸಕನ್ನಿಕೆಯಾದ 
ಶಕುಂತಲೆಯು ಅರಸನ ದೃಷ್ಟಿಪಥಕ್ಕೆ ಬಿದ್ದುದಂತೂ ಅವನಿಗೆ ಕುರುವಿನ 
ಮೇಲೆ ಜೊಕ್ಕೆಯೆದ್ದಂತಾಗಿದ್ದಿತು. ಅಷ್ಟುಹೊತ್ತಿಗೆ ಅರಸನು ಅಲ್ಲಿಗೆ 
ಬಂದು, ತನ್ನ ಗೆಳೆಯನ ಆಸ್ಲಿತಿಗೆ ಕಾರಣವೇನೆಂದು ವಿಚಾರಿಸಿದನು. 
ಮಾಢವ್ಯನು, ಜೊಂಡ್ಕು ಬಾಗಲು ಪ್ರವಾಹವೇ ಕಾರಣವಾದಂತೆ ತನ್ನ 
ಸ್ಥಿತಿ ಹಾಗಾಗಿರುವುದಕ್ಕೆ ಅರಸನೇ ಕಾರಣವೆಂದು ಹೇಳಿ, ಒಂದು 
ಹಗಲಾದರೂ ತನ್ನ ವಿಶ್ರಾಂತಿಗೆ ಭಂಗ ತರಕೂಡದೆಂದು ಪ್ರಾರ್ಥಿಸಿ 
ಕೊಂಡನು. ದುಷ್ಯಂತನು ಗೆಳೆಯನನ್ನು ಸಂತೋಷಸಡಿಸುವುದು ಕರ್ತವ್ಯ 
ವೆಂದು ನಿಶ್ಚಯಿಸಿ, ಬೇಟಿಯ ಪರಿವಾರವನ್ನೆಲ್ಲ ಹಿಂತಿರುಗಿಸಿದನು. 
ಹಿಂದಿನ ದಿನ ತಾಪಸ ಕನ್ನಿಕೆಯರು ವನಮೃಗಗಳ ಕಾಟದಿಂದ 
ಭೀತರಾಗಿದ್ದುದನ್ನು ಸ್ಮರಿಸಿಕೊಂಡು, ಅನನು ತಪೋವನಕ್ಕೆ ಯಾವ 
ತೊಂದರೆಯೂ ಇಲ್ಲದಿರಲೆಂದೇ ಪರಿವಾರದವರನ್ನು ಕಳುಹಿಸಿದುದು. 
ಇಷ್ಟಾದರೂ ಮಾಢವ್ಯನಿಗೆ ನಿಶ್ಚಿಂತೆಯಾಗಿ ಕಾಲ ಕಳೆಯಲಾಗಲಿಲ್ಲ. 
ದುಷ್ಯಂತನು ಆಶ್ರಮ ಲಲಾಮಭೂತಳಾದ ಶಕುಂತಲೆಯ ಅನುಪಮ 
ಸೌಂದರ್ಯವನ್ನು ವರ್ಣಿಸತೊಡಗಿದನು. ಮಾಢವ್ಯನಿಗಂತೂ ಅವನ 
ವರ್ಣನೆಯು ತೀರನಿಚಿತ್ರವಾಗಿ ತೋರಿ, ಖಂಡಖರ್ಜೂರವನ್ನು 
ತಿಂದವನು ಹುಣಿಸೆಹಣ್ಮನ್ನು ಬಯಸುವಂತೆ ಅರಸನ ಅಭಿರುಚಿಯು 
ಮಾರ್ಪಟ್ಟಿತೆಂದು ಹಾಸ್ಯ ಮಾಡಿದನು. ಅದರಿಂದ ದುಷ್ಯಂತನಮೇಲೆ 

ಯಾವ ಪರಿಣಾಮವೂ ಆಗಲಿಲ್ಲ. ಅವನು, « ಮಾಢವ್ಯ, ಸೃಷ್ಟಿ 
ಕರ್ತನಾದ ಬ ನ್ರಿಹ್ಮನು ಜಗತ್ತಿನ ಸುಂದರ ಸಿ ಸ್ತ್ರೀಯರನ್ನೆಲ್ಲ ಮಾರಿರುವ 
ಸ್ತ್ರೀ ರತ್ನವೊಂದನ್ನು ನಿರ್ಮಿಸಬಯಸಿ, ಎಲ್ಲ ಬಗೆಯ ಸುಂದರಪದಾರ್ಥ 
ಗಳಲ್ಲಿಯ ಸೌಂದರ್ಯ ಭಾಗಗಳನ್ನು ಸಂಗ್ರಹಿಸಿ ಚಿತ್ರದಲ್ಲಿ ಚಿತ್ರಿಸಿ, 
ಜೀನಕಳೆಯನ್ನು ತುಂಬಲು ರೂಪಗೊಂಡವಳೇ ಶಕುಂತಲೆ? ಎಂದು 
ಹೇಳಿದನು. ಮಾಢವ್ಯನು ಈ ಮಾತುಗಳನ್ನು ಕೇಳಿ, ತನ್ನ ಗೆಳೆಯನು 
ಶಕುಂತಲೆಗೆ ಸಂಪೂರ್ಣವಾಗಿ ಮನಸೋತಿರುವನೆಂದು ನಿರ್ಧರಿಸಿದನು. 
ದುಷ್ಯಂತನು ಆಕೆಯನ್ನು ನೋಡುವ ಬಯಕೆಯಿಂದ ಮತ್ತೊಮ್ಮೆ 
ಆಶ್ರಮಕ್ಕೆ ಹೋಗಬೇಕೆಂದು ಬಯಸಿದರೂ ಗತ್ಯಂತರನಿಲ್ಲದೆ, ಅಲ್ಲಿಗೆ 
ಹೋಗಲು ಯಾವುದಾದರೂ ನೆವ ಸಿಕ್ಕೀತೇ ಎಂದು ಯೋಚಿಸುತ್ತಿದ್ದನು. 
ಆ ಹೊತ್ತಿಗೆ ಸರಿಯಾಗಿ ದೌವಾರಿಕನು ಕಣಾ ಶ್ರಮದಿಂದ ಮುನಿಗಳು 
ಬಂದಿರುವುದಾಗಿ ಚು ಅರಸನು ಅವರನ್ನು ಗೌರವದಿಂದ 
ಬರಮಾಡಿಕೊಂಡನು. ತಹ ಸ್ವಿಗಳು, ತಮ್ಮ ಕುಲಪತಿಗಳಾದ ಕಣ್ವರು 
ಆಶ್ರಮದಲ್ಲಿ ಇಲ್ಲದ ಸುಳಿವನ್ನ ಡು ರಾಕ್ಸಸ ತ ಯಜ್ಞ ಸಕೈ ಅಡ್ಡಿ ಮಾಡು 
ತ್ರಿಕುನಕೆಂದು ಹೇಳಿ, ಕೆಲವು. ದಿನ ಪರಸರ ಆಶ್ರ ಮದಲ್ಲಿಯೇ ಇದ್ದು 
ಆ ತೊಂದರೆಯನ್ನು ನಿವಾರಿಸಬೇಕೆಂದೂ ಪಾ ಬರ್ಥಿಸಿದರು. ಈ ಆಹ್ವಾನ 
ವನ್ನು ಕೇಳಿ ಅರಸನಿಗೆ ಅತ್ಯಾನಂದವಾಯಿತು. ಶಕುಂತಲೆಯನ್ನು ಮತ್ತೆ 
ಕಾಣುನೆನೆಂಬ ಉತ್ಸಾಹವು ಮೂಡಿತು. ಕೂಡಲೆ ಹೊರಟುಬರುವುದಾಗಿ 
ಮಾತು ಕೊಟ್ಟನು. ತಪಸ್ವಿಗಳು ಅವನನ್ನು ಹರಸಿ ಬೀಳ್ಳೊಂಡರು. 

ಆ ಸಮಯಕ್ಕೆ ಸರಿಯಾಗಿ ರಾಜಧಾನಿಯಿಂದ ಕರಭಕನೆಂಬ 
ಓಲೆಕಾರನು ಬಂದು, ಅರಸನನ್ನು ಕಂಡು, ರಾಜಮಾತೆಯು ಉಪವಾಸ 
ವ್ರತವನ್ನು ಸಾಂಗಗೊಳಿಸಿ, ಪಾರಣೆಮಾಡಲುದ್ದೇಶಿಸಿರುವುದರಿಂದ, 
ಪಟ್ಟಣಕ್ಕೆ ಬಿಜಮಾಡಬೇಕೆಂದು ಆಕೆ ಹೇಳಿಕಳುಹಿಸಿರುವುದಾಗಿ ಅರಿಕೆ 
ಮಾಡಿದನು. ಅರಸನಿಗೆ ಏನು ಮಾಡುವುದಕ್ಕೂ ತೋರಲಿಲ್ಲ. ಒಂದು 
ಕಡೆ ತಪಸ್ವಿಗಳ ಕಾರ್ಯ. ಒಂದು ಕಡೆ ಗುರುಜನರ ಆಜ್ಞೆ. ಯಾವುದನ್ನೂ 
ಮಾರುವಂತಿಲ್ಲ. ಕಡೆಗೆ ಅವನು ಮಾಢವ್ಯನಲ್ಲಿ ತನ್ನ ತಾಯಿಗಿರುವ 
ಪುತ್ರನಾತ್ಸಲ್ಯವನ್ನು ಪುರಸ್ಕರಿಸಿಕೊಂಡು ಉಪಾಯವಾಗಿ ಅವನನ್ನು 


೩ಿಲಿ ಸಂಸ್ಕೃತ ನಾಟಕ ಕಥೆಗಳು 


ರಾಜಧಾನಿಗೆ ಕಳುಹಿಸಬಯಸಿ ಅದಕ್ಕೆ ಅವನನ್ನು ಒಪ್ಪಿಸಿದನು. ಮಾಢವ್ಯ 
ನಿಗೆ ಬೇಕಾಗಿದ್ದುದೂ ಅದೇ. ಸಟ್ಟಣಕ್ಕೆ ಹಿಂತಿರುಗುವೆನಲ್ಲ ಎಂದು 
ಅವನಿಗೆ ಸಂತೋಷವಾಯಿತು. ಅತಿ ಚಸಲನಾದ ಮಾಢವ್ಯನು 
ಶಕುಂತಲಾ ವೃತ್ತಾಂತವನ್ನು ಅಂತಃಪುರದಲ್ಲಿ ತಿಳಿಸಿಯಾನೆಂದು 
ದುಷ್ಯಂತನು ಹೆದರಿ, "" ಮಿತ್ರ, ಶಕುಂತಲೆಯ ವಿಷಯವಾಗಿ ನಾನಾಡಿದ 
ವಿಷಯವನ್ನೆಲ್ಲ ನಿಜವೆಂದು ನೆಚ್ಚಬೇಡ. ಅವು ಕೇವಲ ಪರಿಹಾಸಕ್ಕಾಗಿ 
ಆಡಿದವು? ಎಂದು ಹೇಳಿದನು. ಮಾಢವ್ಯನು “ ಅಷ್ಟಲ್ಲದೆ ಮತ್ತೇನು” 
ಎಂದುಕೊಂಡು ಸಟ್ಟಣಕ್ಕೆ ಹೊರಟುಹೋದನು. 

ಮುನಿಗಳ ಪ್ರಾರ್ಥನೆಯನ್ನು ಮನ್ನಿಸಿ ದುಷ್ಯಂತನು ಕಣ್ಣಾ 
ಶ್ರಮಕ್ಕೆ ಬಂದು ಧನುಷ್ಟಂಕಾರ ಮಾತ್ರದಿಂದಲೇ ನಿಘ್ನಗಳೆಲ್ಲವನ್ನೂ 
ದೂರಮಾಡಿದನು. ಆ ಪಾರ್ಥಿವನ ಮಹಾಪ್ರಭಾವದಿಂದ ಇಷ್ಟಿಯು 
ಸಾಂಗವಾಗಿ ನೆರವೇರಿತು. ಎಲ್ಲವೂ ಮುಗಿದಮೇಲೆ ದುಷ್ಕಂತನು 
ಶಕುಂತಲೆಯಲ್ಲಿ ಸೇರಿಹೋಗಿದ್ದ ತನ್ನ ಮನಸ್ಸನ್ನು ಹಂತಿರುಗಿಸಿಕೊಳ್ಳ. 
ಲಾರಡೆ, ಅವಳ ಅನುಪಮ ಸೌಂದರ್ಯವನ್ನೆ ಕಣ್ಣಿಗೆ ಕಟ್ಟದಂತೆ 
ಕಂಡು, ವಿರಹನೇದನೆಗೆ ಒಳಗಾದನು. ಶಕುಂತಲೆಯನ್ನು ಕಂಡೇ 
ಕಾಣಬೇಕೆಂಬ ಬಯಕೆ ಪ್ರಬಲವಾಗಿ, ಉಪಾಯಾಂತರವನ್ನು ಕಾಣದೆ, 
ಹೇಗಾದರೂ ಅವಳ ಸಂದರ್ಶನಭಾಗ್ಯವು ತನಗೆ ಲಭಿಸೀತೆಂದು ಅವಳು 
ಸಂಚರಿಸುತ್ತಿದ್ದ ಎಡೆಗಳಲ್ಲೆಲ್ಲ ತಿರುಗಾಡಲು ಮೊದಲುಮಾಡಿದನು. 
ಕಡೆಗೆ, ಚಿರಪರಿಚಿತವಾದ ಅವಳ ಹೆಜ್ಜೆ ಗುರುತು ಒಂದೆಡೆ ಕಾಣಿಸಲು, 
ಅದನ್ನೇ ಅನುಸರಿಸಿ ಮುಂದುವರಿದು ಒಂದು ಬಳ್ಳಿ ಮನೆಯ ಬಳಿಗೆ 
ಬಂದನು. ಅಲ್ಲಿನ ನೋಟ ಅವನ ಕಣ್ಣುಗಳಿಗೆ ಹಬ್ಬವಾಯಿತು. ವಿರಹ. 
ಕಾತಕೆಯಾದ ಶಕುಂತಲೆಯ ಹೂ ಹಾಸಿದ ಬಂಡೆಯಮೇಲೆ ಮಲಗಿ, 
ವಿರಹವೇದನೆಯನ್ನು ಸಹಿಸಲಾರದೆ ಬಿಸುಸುಯ್ದು ಬೇಗುದಿಪಡುತ್ತಿದ್ದಳು. 
ಅನಸೂಯೆ ಸ್ಪಿಯಂವನದೆಯರು ತಾವರೆಯೆಲೆಯಿಂದ ಅವಳಿಗೆ ಗಾಳಿ 
ಹಾಕುತ್ತ ಅವಳನ್ನು ಸಂತಯಿಸುತ್ತಿದ್ದರು. 

ಪ್ರಿಯಂವದೆ ಅನಸೂಯೆಯರಿಬ್ಬರೂ ಆಶ್ರಮವಾಸಿಗಳಾಗಿದ್ದುದ 
ರಿಂದ ಮದನಾವಸ್ಥೆಯ ಕುರುಹುಗಳನ್ನು ತಾನು ಕೇಳಿದ್ದಂತೆಯೇ 


ಅಭಿಜ್ಞಾನ ಶಾಕುಂತಲ ರ್ಷೀಿ 


ಶಕುಂತಲೆಯಲ್ಲಿಯೂ ಕಂಡು, ಅದು ಹೌದೇ ಅಲ್ಲವೇ ಎಂಬುದನ್ನು 
ತಿಳಿದುಕೊಳ್ಳಲು " ಶಕುಂತಲೆ, ಹೀಗೇಕೆ ಸಂತಪಿಸಿ ಸವೆಯುತ್ತಿರುವೆ? 
ನಿನ್ನ ಈ ಮನೋವಿಕಾರಕ್ಕೆ ನಿಜವಾದ ಕಾರಣವನ್ನು ತಿಳಿದ ಹೊರತು 
ಏನು ಮಾಡುವುದಕ್ಕೂ ನಮಗೆ ತೋರದಾಗಿದೆ?' ಎಂದು ಅವಳನ್ನು 
ಕೇಳಿದರು. ಶಕುಂತಲೆಯು ನಾಚಿ, ಏನೂ ಹೇಳದೆ ಕೆಲಕಾಲ ಸುಮ್ಮನಿದ್ದು 
ಗೆಳತಿಯರು ಬಹಳವಾಗಿ ಕೇಳಿಕೊಂಡಮೇಲೆ ಬಹು ಸಂಕೋಚದಿಂದ, 
ದೊರೆಯ ಸಂದರ್ಶನ ಮೊದಲುಗೊಂಡು ತನ್ನ ಮನಸ್ಸು ಅವನಲ್ಲಿ ನೆಟ್ಟು 
ಹೋಗಿರುವುದೆಂದು ಹೇಳಿಬಿಟ್ಟಳು ; ಮರೆಯಲ್ಲಿ ನಿಂತಿದ್ದ ದುಷ್ಯಂತನಿಗೆ 
ಈ ಮಾತನ್ನು ಕೇಳಿ ಆನಂದವಾಯಿತು. 

ಶಕುಂತಲೆಯು ಪುರುವಂಶಕ್ಕೆ ರತ್ನಪ್ರಾಯನಾದ ದುಷ್ಯಂತನಿಗೆ 
ತನ್ನ ಮನಸ್ಸನ್ನು ಸೂರೆಗೊಟ್ಟುದು ಗೆಳತಿಯರಿಬ್ಬರಿಗೂ ಆನಂದ 
ವನ್ನುಂಟುಮಾಡಿತು. ಹೀಗಾದುದಕ್ಕೆ ಅವರಿಗೆ ಯಾವ ಆಶ್ಚರ್ಯವೂ 
ಆಗಲಿಲ್ಲ. ಮಹಾನದಿಯು ಕಡಲನ್ನೇ ಸೇರುವುದೂ, ಮಾಧವೀಲತೆಯು 
ಇಮ್ಮಾನಿನ ಮರಕ್ಕೇ ಹಬ್ಬುವುದೂ ಲೋಕದಲ್ಲಿ ಸಹಜವೇ ಎಂದು 
ಅವರು ತೃಪ್ತಿಸಟ್ಟುಕೊಂಡರು. 

ಶಕುಂತಲೆಗೆ ದುಷ್ಯಂತನಲ್ಲಿದ್ದ ಅಪರಿಮಿತವಾದ ಅನುರಾಗವು 
ಸಖಿಯರಿಗೆ ಸಂಪೂರ್ಣವಾಗಿ ಮನವರಿಕೆಯಾಯಿತಾದರೂ, ದುಷ್ಯಂತನಿಗೆ 
ಶಕುಂತಲೆಯಲ್ಲಿ ಅಷ್ಟೇ ಅನುರಾಗವು ಇರುವುದೇ ಇಲ್ಲವೇ ಎಂಬ 
ಸಂಶಯವು ಅವರಿಗೆ ಸ್ವಲ್ಪ ಚಿಂತೆಯನ್ನುಂಟುಮಾಡಿತು. ಅವರು 
ಬಹಳ ಯೋಚಿಸಿ ನೋಡಿ, ಆ ದೊರೆ ಶಕುಂತಲೆಯ ನಿಚಾರವನ್ನು 
ತಿಳಿಯಲು ತೋರಿದ ಆಸಕ್ತಿ, ಅಂದಿನಿಂದ ನಿದ್ದೆಗೆಟ್ಟನನಂತೆ ಸವೆದು 
ಹೋಗಿದ್ದ ಅವನ ಸ್ಥಿತ ಇವೇ ಮೊದಲಾದ ಸಂಗತಿಗಳನ್ನು ಮನಸ್ಸಿಗೆ 
ತಂದುಕೊಂಡು, ದಿಟವಾಗಿ ಅವನೂ ಅವಳಲ್ಲಿ ಅಷ್ಟೇ ಅನುರಕ್ತನಾಗಿರ 
ಬೇಕೆಂದು ನಿಶ್ಚಯಿಸಿಕೊಂಡರು. ಹೀಗೆ ಇತ್ಯರ್ಥಮಾಡಿಕೊಂಡಮೇಲೆ 
ಚತುರೆಯರಾದ ಸಖಿಯರು ಆ ರಾಜರ್ಷಿಗೆ ಒಲನಿನೋಲೆಯೊಂದನ್ನು 
ಶಕುಂತಲೆಯಿಂದ ಬರೆಯಿಸಿದರು. 

ದೂರದಿಂದಲೇ ಈ ವಿದ್ಯಮಾನಗಳನ್ನು ನೋಡುತ್ತಿದ್ದ ದುಷ್ಯಂತನು 


೪೦ ಸಂಸ್ಕೃತ ನಾಟಕ ಕಥೆಗಳು 


ತನ್ನ ಪ್ರೀತಿಗೆ ಸಾರ್ಥಕತೆಯುಂಟಾಯಿತೆಂಬ ಹಿಗ್ಗಿನಿಂದ ಮುಂದೆ 
ಬಂದು, ಶಕುಂತಲೆಗೆ ಕಾಣಿಸಿಕೊಂಡನು. ಗೆಳತಿಯರಿಬ್ಬರೂ ಶಕುಂತಲೆಯ 
ಮನಃಸ್ಥಿತಿಯನ್ನು ಅವನಿಗೆ ತಿಳಿಸಿ ನಿರತಿಶಯವಾದ ಪ್ರೇಮದಿಂದ 
ಅವಳನ್ನು ಕಾಯ್ದುಕೊಳ್ಳಬೇಕೆಂದು ಅವನನ್ನು ಪ್ರಾರ್ಥಿಸಿದರು. 
ದುಷ್ಯಂತನು ತನಗೆ ಲೋಕದಲ್ಲಿ ಅತ್ಯಂತ ಪ್ರಿಯತಮರಾದವರು 
ಸಮದ್ರರಶನೆಯಾದ ಉರ್ವಿ, ಪ್ರಿಯತಮೆಯಾದ ಶಕುಂತಲೆ 
ಇವರಿಬ್ಬರೇ ಎಂದು ಭರವಸೆಕೊಟ್ಟನು. ಧರ್ಮಾತ್ಮನಾದ ದೊರೆಯು 
ಅಷ್ಟುಮಾತ್ರ ಹೇಳಿದುದರಿಂದಲೆ ಗೆಳತಿಯರಿಗೆ ಸಮಾಧಾನವಾಗಿ 
ಅವರು ಶಕುಂತಲೆಯನ್ನು ಅಷನಿಗೊಸ್ಬಿಸಿ ತೆರಳಿದರು. 

ಇಷ್ಟಾದರೂ ಮುಗ್ಧೆ ಯಾದ ಶಕುಂತಲೆಯು ದೊರೆಗೆ ತನ್ನನ್ನು 
ಅರ್ಪಿಸಿಕೊಳ್ಳಲು ಹಿಂದುಮುಂದು ನೋಡುತ್ತಿದ್ದಳು. ಪರವತೆ 
ಯಾದ ತಾನು ಹಿರಿಯರೊಬ್ಬರನ್ನೂ ಕೇಳದೆ ಹೇಗೆ ತಾನೆ ದೊರೆಯನ್ನು 
ಸೇರುವುದು ಎಂದು ಅವಳ ಮನಸ್ಸು ಅಳುಕಿತು. ಆದರೆ ದುಷ್ಯಂತನ, 
ಹಲವು ಮಂದಿ ರಾಜಪುತ್ರಿಯರು ಗಾಂಧರ್ವರೀತಿಯಲ್ಲಿ ಪತಿಗಳನ್ನು 
ವರಿಸಿದ ನಿದರ್ಶನಗಳನ್ನು ಕೊಟ್ಟು ಒಡಂಬಡಿಸಿ, ಅವಳನ್ನು ವರಿಸಿದನು. 
ಆಶ್ರಮದಲ್ಲಿ ಕೆಲವು ದಿನಗಳು ಅವರ ದಾಂಪತ್ಯಜೀವನವು ಸವಿಯಾಗಿ 
ಕಳೆಯಿತು. ಆಮೇಲೆ ದುಷ್ಯಂತನು ರಾಜಧಾನಿಗೆ ಹಿಂತಿರುಗಬೇಕಾಯಿತು. 
ಅವನು ತನ್ನ ಮುದ್ರೆಯುಂಗುರವನ್ನು ಶಕುಂತಲೆಗೆ ಕೊಟ್ಟು, ತನ್ನ 
ಹೆಸರಿನ ಅಕ್ಬರಗಳನ್ನು ದಿನಕ್ಕೆ ಒಂದರಂತೆ ಓದಿಮುಗಿಸುವಷ್ಟರೊಳಗಾಗಿ 
ರಾಜಧಾನಿಗೆ ಅವಳನ್ನು ಕರೆಯಿಸಿಕೊಳ್ಳುವುದಾಗಿ ಮಾತುಕೊಟ್ಟು, 
ಅವಳನ್ನು ಸಂತಯಿಸಿ ಬೀಳ್ಕೊಂಡನು. 

ದುಷ್ಯಂತನು ರಾಜಧಾನಿಗೆ ಹೊರಟುಹೋದುದು ಮೊದಲು 
ಗೊಂಡು ಮುಗ್ದೆ ಯಾದ ಶಕುಂತಲೆಯು ಅವನನ್ನೇ ಸ್ಮರಿಸುತ್ತ, ಎಲೆಮನೆ 
ಯಲ್ಲಿ ಅತ್ತಿತ್ತ ಕದಲದೆ ಪ್ರತಿಮೆಯಂತೆ ಒಂಟಿಯಾಗಿ ಕುಳಿತು ಸವಿ 
ಗನಸುಗಳನ್ನು ಕಾಣುತ್ತ ಕಾಲ ಕಳೆಯುತ್ತಿದ್ದಳು. ಅವಳ ಗೆಳತಿಯ 
ರಿಬ್ಬರಿಗೂ ಒಂದೆರಡು ಕಾರಣಗಳಿಂದ ಮನಸ್ಸು ನೆಮ್ಮದಿಯಾಗಿರಲಿಲ್ಲ. 
ದುಷ್ಯಂತನು ಅ್ಕತಃಪುರವನ್ನು ಸೇರಿ, ಅಲ್ಲಿಯ ಆಕರ್ಷಣೆಗಳಿಗೆ ಒಳಗಾಗಿ 

ತಮ್ಮ ಗೆಳತಿಯನ್ನು ಮರೆತೇಬಿಟ್ಟನೇನೋ ಎಂಬ ಕಳವಳವು ಅವರನ್ನು 
ಇರಿಯುತ್ತಿದ್ದಿತು. ಶಕುಂತಲೆಗೂ ದುಷ್ಯಂತನಿಗೂ ಆದ ಗಾಂಧರ್ವ 
ವಿವಾಹವನ್ನು ಪೂಜ್ಯರಾದ ಕಣ್ವರು ಒಪ್ಪುವರೋ ಇಲ್ಲವೋ ಎಂಬುದು 
ಅವರ ಮನಸ್ಸಿನಲ್ಲಿ ಮೂಡಿದ್ದ ಕಳವಳಕ್ಕೆ ಇನ್ನೊಂದು ಕಾರಣ. 
ಗಂಭೀರಾಕಾರನಾಗಿ, ಅದಕ್ಕೆ ತಕ್ಕಂತೆ ಗುಣಾಢ್ಯನಾಗಿಯೂ ಧರ್ಮಿಷ್ಠ 
ನಾಗಿಯೂ ಇರುವ ದೊರೆಯು ಹಾಗೆಂದಿಗೂ ಮಾಡನೆಂದು ಅವರು 
ಸ್ವಲ್ಪಮಟ್ಟಿಗೆ ಧೈರ್ಯ ತಂದುಕೊಂಡರು. ಅನುರೂಪನಾದ ವರನಿಗೆ 
ಶಕುಂತಲೆಯನ್ನು ಕೊಟ್ಟು ಮದುವೆಮಾಡಬೇಕೆಂದು ಪೂಜ್ಯ ಕಣ್ವರು 
ಸಂಕಲ್ಪಿಸಿದ್ದುದರಿಂದ ಅವರು ಈ ನಿವಾಹಕ್ಕೆ ಅಸಮ್ಮತಿಯನ್ನು 
ಸೂಚಿಸುವುದಿಲ್ಲವೆಂದು ಆ ಧೈರ್ಯವು ಬಲಗೊಂಡಿತು. 
ಗೆಳತಿಯರಿಬ್ಬರೂ ಹೀಗೆ ಯೋಚಿಸುತ್ತ ಪೂಜೆಗೆ ಹೂಬಿಡಿಸಲು 
ತೋಟಕ್ಕೆ ಹೋದರು. ತಾಳ್ಮೆಗೆಟ್ಟು ಮುನಿಸಿನಿಂದ ನುಡಿದ ಮನುಷ್ಯ 
ವಾಣಿಯೊಂದು ಅವರಿಗೆ ಹೊರಗಿನಿಂದ ಕೇಳಿಸಿತು. ಅದು ದುರ್ವಾಸ 
ಮಹರ್ಷಿಗಳ ಧ್ವನಿಯೆಂದು ಅರಿವಾಯಿತು. ದುರ್ವಾಸರು ಆಶ್ರಮಕ್ಕೆ 
ಅತಿಥಿಗಳಾಗಿ ಬಂದು ಶಕುಂತಲೆಯು ಆಶ್ರಮದಲ್ಲಿದ್ದೂ ತಮ್ಮನ್ನು 
ಸತ್ಕರಿಸಲಿಲ್ಲವೆಂದು ರೇಗಿ, ""ನೀನು ಯಾರಿಗಾಗಿ ಚಿಂತಿಸುತ್ತ ಮೈಮಕೆ 
ತಿರುವೆಯೋ ಆ ಪುರುಷನು ನಿನ್ನನ್ನು ಮರೆತುಹೋಗಲಿ'? ಎಂದು ಶಪಿಸಿ 
ಹೊರಟುಹೋಗುವುದರಲ್ಲಿದ್ದರು. ಅಷ್ಟರಲ್ಲಿ ಪ್ರಿಯಂವದೆಯು ಅವರ 
ಬಳಿಗೆ ಓಡಿ, ಕಾಲಿಗೆರಗಿ, ಶಕುಂತಲೆಯು ಆ ವರೆಗೂ ಯಾವ ಅಪರಾಧ 
ವನ್ನೂ ಮಾಡದವಳೆಂದೂ, ಮಗಳೆಂದು ಭಾವಿಸಿ ಅವಳ ಅಂದಿನ ಒಂದು 
ತಪ್ಪನ್ನು ಮನ್ನಿಸಿ ಅನುಗ್ರ ಹಿಸಬೇಕೆಂದೂ ಬೇಡಿದಳು. "" ಕೊಟ್ಟಿ ಶಾಸ 
ವನ್ನು ಹಂತೆಗೆದುಕೊಳ್ಳಲಾಗದು. ಗುರುತಿನ ವಸ್ತುವನ್ನು ದುಷ್ಯಂತನು 
ಕಂಡೊಡನೆ ಶಾಪವು ಕಳೆಯುವುದು?” ಎಂದು ಹೇಳಿ ದುರ್ವಾಸರು 
ಮರಳಿದರು. ಶಿ 
ಗೆಳತಿಯರಿಗೆ ಸಮಾಧಾನವಾಯಿತು. ದುಷ್ಯಂತನು ರಾಜಧಾನಿಗೆ 
ಹಂತಿರುಗುವಂದು ಒಲವಿನ ಕುರುಹಾಗಿ ಶಕುಂತಲೆಗೆ ತನ್ನ ನಾಮಾಕ್ಸರ 
ಗಳು ಕೆತ್ತಿದ್ದ ಉಂಗುರವನ್ನು ಕೊಟ್ಟದ್ದನು. ಗುರುತಿಗಾಗಿ ಅದನ್ನು 

ತೋರಿದರೆ ಸಾಕೆಂದು ಅವರು ಎಣಿಸಿದರು. ಖುಷಿ ಶಾಪದ ಹೆದರಿಕೆ 
ಅವರನ್ನು ಅಷ್ಟಾಗಿ ಯೋಚನೆಗೀಡುಮಾಡಲಿಲ್ಲ. ಈ ಸಂಗತಿಯನ್ನು 
ಅವರು ತಮ್ಮ ಗೆಳತಿಗೆ ತಿಳಿಸುವ ಧೈರ್ಯಮಾಡಲಿಲ್ಲ. ಕುಸುಮ 
ಕೋಮಲೆಯಾದ ಅವಳು ಅದನ್ನು ಕೇಳಿದರೆ ಸಂಕಟಪಡುವಳೆಂದು 
ಅವರಿಗೆ ಗೊತ್ತು. ಎಳಸಾದ ಮಾಧವೀಲತೆಗೆ ಬಿಸಿನೀರೆರೆವುದುಂಟಿ? 

ದಿನಗಳು, ವಾರಗಳು, ತಿಂಗಳುಗಳು ಉರುಳಿಹೋದುವು. 
ದುಷ್ಯಂತನು ತನ್ನ ಮುಡದಿಯನ್ನು ಕರೆಯಿಸಿಕೊಳ್ಳ ಲಿಲ್ಲ. ದುರ್ವಾಸರ 
ಶಾಪವು ಸಂಪೂರ್ಣ ಫಲಕಾರಿಯಾಯಿತು. ದೊರೆಯು ಅವಳನ್ನು 
ದಿಟವಾಗಿಯೂ ಮರೆತೇಹೋದನು. ಅನಸೂಯೆ ಪ್ರಿಯಂವದೆಯರಿಗೆ 
ದಿಕ್ಕುಕಾಣದೆ ಹೋಯಿತು. ಯಾವ ಕೆಲಸಮಾಡಲೂ ಅವರಿಗೆ ಕೈಕಾಲೇ 
ಆಡದಂತಾಯಿತು. ಇದರಮೇಲೆ ಶಕುಂತಲೆಯು ಕೆಲವು ದಿನಗಳಲ್ಲಿ 
ತಾಯಿಯಾಗುವ ಸಂಭವ ಬೇರೆ. ಕಣ್ವರು ಆಗತಾನೆ ಸೋಮತೀರ್ಥ 
ದಿಂದ ಆಶ್ರಮಕ್ಕೆ ಹಿಂತಿರುಗಿ ಬಂದಿದ್ದಾರೆ. ಅವರಿಗೆ ಇನೆಲ್ಲ ತಿಳಿದರೆ 
ಅವಳ ಗತಿಯೇನಾಗುವುದೊ? ಅಂತೂ, ಈ ಬಗೆಯ ಸಂಶಯಗಳಿಂದ 
ಗೆಳತಿಯರಿಬ್ಬರ ನಿರ್ಮಲ ಹೃದಯಗಳೂ ಕಲಕಿಹೋದುವು. 

ಆದರೆ ಈ ಸಂಶಯಗಳಾವುವೂ ಬಹಳ ಹೊತ್ತು ಅವರನ್ನು 
ಕಾಡಲಿಲ್ಲ. ಕುಲಪತಿಗಳಾದ ಕಣ್ವರು ಅಗ್ಲ್ಯಾಗಾರದಲ್ಲಿ "" ಶಕುಂತಲೆಯು 
ದುಷ್ಕಂತನನ್ನು ವರಿಸಿ ಚಕ್ರೇಶ್ವರನಾಗುವ ಪುತ್ರರತ್ನವನ್ನು ಗರ್ಭದಲ್ಲಿ 
ಧರಿಸಿರುವಳು?' ಎಂಬ ಅಶರೀರವಾಕ್ಕನ್ನು ಕೇಳಿದರು. ಅವರ 
ಸಂತೋಷಕ್ಕೆ ಪಾರವಿಲ್ಲವಾಯಿತು. ನಾಚಿ, ತಲೆತಗ್ಗಿಸಿ ನಿಂತಿರುವ 
ಶಕುಂತಲೆಯನ್ನು ಅಪ್ಪಿಕೊಂಡು, ಅನುರೂಪನಾದ ವರನನ್ನು ವರಿಸಿದ್ದ 
ಕ್ಕಾಗಿ ಅವರು ಅವಳನ್ನು ಅಭಿನಂದಿಸಿದರು. ಸಚ್ಛಿಷ್ಯನಿಗೆ ವಿದ್ಯಾದಾನ 
ಮಾಡಿದಷ್ಟು ತೃಪ್ತಿ, ಆನಂದ ಅವರಿಗುಂಟಾದುವು. ಪರಿಣೀತೆಯಾಗಿ 
ರುವ ಅವಳನ್ನು ಅಂದೇ ಪತಿಗೃಹಕ್ಕೆ ಕಳುಹಿಸುವ ಏರ್ಪಾಟನ್ನು 
ಮಾಡಬೇಕೆಂದು ಅವರು ಸಂಕಲ್ಪಿಸಿದರು. ಗೆಳತಿಯರು ಶಕುಂತಲೆಯ 
ಅಗಲಿಕೆಯನ್ನು ಸಹಿಸಲಾರದೆ ಸಂತಸಿಸಿದರೂ ಪತಿವಿರಹತಸ್ತೆಯಾಗಿದ್ದ 
ಅವಳಿಗೆ ಸುಖವನ್ನೇ ಬಯಸಿ, ಅವಳಿಗೆ ಮಂಗಳ ಸ್ನಾನಮಾಡಿಸಿ, ವನ 

ಕುಮಗಳನ್ನು ಮುಡಿಸಿ, ಪ್ರಯಾಣಕ್ಕೆ ಸಿದ್ಧಗೊಳಿಸಿದರು. ಎಲ್ಲ 
ಅಶುಭಗಳನ್ನೂ ಮೂತಮಾಕುನ ಕೇಸರ ಕುಸುಮಗಳನ್ನು ಕಷ ಸೈ ಪಟ್ಟು 
ಬಿಡಿಸಿ ತಂದು, ಮಾಲೆ ಕಟ್ಟ ಅವಳ ತುರುಬನ್ನು ಶೃಂಗರಿಸಿದರು. 
ಗೆಳತಿಯೆರು ಮಾಡುವ ಜ್ರ ಸಕ್ಷ ಮುಂದೆ Mp 
ಅವರನ್ನು ಅಗಲಿಹೋಗಬೇಕೆಂದೂ ಶಕುಂತರೆಗೆ ದುಃಖವುಕ್ಕಿ ಬಂದಿತು. 
ಸಂತೋಷ ಸಮಯದಲ್ಲಿ ಕಣ್ಣೀರಿಡುವುದು ಸರಿಯಲ್ಲವೆಂದು ಗೆಳತಿಯರು. 
ಅವಳನ್ನು ಬಗೆ ಬಗೆಯಾಗಿ ಸಂತಯಿಸಿದರು. ಅಷ್ಟರಲ್ಲಿ ಕಣ್ವರ 
ಸ್ರಭಾವದಿಂದ ವನಡೇವತೆಗಳಿತ್ತ ಆಭರಣಗಳಿಂದ ಅಲಂಕರಿಸಿಕೊಳ್ಳ 
ಬೇಕೆಂದು ಶಿಷ್ಯರು ಅವನ್ನು ತಂದು ಶಕುಂತಲೆಗೆ ಅರ್ಪಿಸಿದರು. ಗೆಳತಿ 
ಯರು ಅವನ್ನು ಶಕುಂತಲೆಗೆ ತೊಡಿಸಿ, ಪತಿಗೃಹದಲ್ಲಿ ""ರಾಜಲಸ್ಸ್ಮ್ಮಿ 
ಯನ್ನು ಸ್ಥಿರವಾಗಿ ಅನುಭವಿಸುವೆ?? ಎಂಬುದಕ್ಕೆ ಇದು ನಿದರ್ಶನ 
ಎಂದು ತನ್ಮು ಸಂತೋಷವನ್ನು ಸೂಚಿಸಿದರು. ಆಶ್ರಮದ ತಾಪಸಿಯ 
ರೆಲ್ಲರೂ ನಿಷ್ಕ ಲ್ಮ ಸ ಹೈ ದಯದಿಂದ ಅವಳನ್ನು ಹರಸಿದರು. 

ಹಲಳದ ಕಣ್ವರು ಸ್ನಾನಾಹ್ಲಿಕಗಳನ್ನು ಮುಗಿಸಿ, ಆಶ್ರಮಕ್ಕೆ 
ಬಂದು, " ಶಕುಂತಲೆಯು ಇಂದು ಪತಿಗೃ ಹಕ್ಕೆ FR ವಳು. 
ಇದರಿಂದ ನನ್ನ ಮನಸ್ಸು ಚಿಂತೆಗೆ ಹಾಗಿ ಯಾವಾಗಲೂ ಅಡವಿ 
ಯಲ್ಲಿ ತಪಸ್ಸು ಮಾಡಿಕೊಂಡು, ಯಾವ ಸಹವಾಸವನ್ನೂ ದೂರ 
ಮಾಡಿರುವ ನನ್ನಂತಹವನಿಗೆ ಸಾಕಿ ಬೆಳಸಿದ ಒಲವು ಇಂತಹ ದುಃಖವನ್ನು 
ಉಂಟುಮಾಡಿದರೆ, ಹೊತ್ತು ಹೆತ್ತು ಸಾಕಿ ಸಲಹಿದ ತಾಯಿತಂಡೆಗಳಿಗೆ 
ಮಗಳ ಅಗಲಿಕೆ ಇನ್ನೆಷ್ಟು ದುಃಖವನ್ನುಂಟುಮಾಡುವುದೊ'' ಎಂದು. 
ಯೋಚಿಸುತ್ತಿದ್ದರು... ಅದೇ ಸಮಯದಲ್ಲಿ ಸರ್ವಾಲಂಕೃತೆಯಾಗಿದ್ದ 
ಶಕುಂತಲೆಯು ಅವರ ಬಳಿಗೈದಿ ನಮಸ್ಕರಿಸಿದಳು. ಕಣ್ವರು “ ಮಗಳೇ, 
ಯಯಾತಿಗೆ ಶರ್ಮಿಷ್ಠೆ ಬಹುಮತಿಯಾಗಿ ಚಕ್ರವರ್ತಿಯಾದ ಪುರುವನ್ನು 
ಪುತ್ರನನ್ನಾಗಿ ಪಡೆದಂತೆ, ನೀನು ನಿನ್ನ ಭರ್ತನಿಗೆ ಅಚ್ಚುಮೆಚ್ಚಾಗಿದ್ದು 
ಚಕ್ರವರ್ತಿಯಾಗುವ ಮಗನನ್ನು ಪಡೆ'' ಎಂದು ಆಶೀರ್ವದಿಸಿದರು. 
ಅವಳಿಗೆ ಅದು ಆಶೀರ್ವಾದಕ್ಕೆಂತಲೂ ವರನೇ ಆಗಿ ಪರಿಣಮಿಸಿತೆಂದು 
ಗೌತಮಿ ಮೊದಲಾಗಿ ಎಲ್ಲರೂ ಆನಂದಷಟ್ಟರು. 

ಶಕುಂತಲೆಯೊಡನೆ ಅಗ್ನಿವೇದಿಗೆ ಪ್ರದಕ್ಸಿಣೆ ಮಾಡಿದ ತರುವಾಯ 
ಕುಲಪತಿಗಳು ಆಶ್ರಮದಿಂದ ಹೊರಬಂದು ಶಕುಂತಲೆಯ ಹೊಯ್ದೀರಿ 
ನಿಂದ ಬೆಳೆದ ತರುಲತೆಗಳನ್ನೂ ಆಶ್ರಮ ವೃಕ್ಸಗಳನ್ನೂ ಕಂಡು, ಅವು 
ಗಳನ್ನು ಕುರಿತು ""ಯಾರು ನಿಮಗೆ ನೀರೆರೆವವರೆಗೂ ಜಲಪಾನ 
ಮಾಡುತ್ತಿರಲಿಲ್ಲವೊ, ಅಲಂಕಾರಪ್ರಿಯೆಯಾದರೂ ನಿಮ್ಮಲ್ಲಿನ ನೇಹ 
ದಿಂದ ಚಿಗುರು ಬಿಡಿಸುತ್ತಿರಲಿಲ್ಲವೊ, ನಿಮ್ಮ ಕುಸುಮಪ್ರಸೂತಿಸಮಯವೇ 
ಯಾರಿಗೆ ಉತ್ಸವವಾಗುತ್ತಿದ್ದಿತೋ ಆ ನಿಮ್ಮ ಶಕುಂತಲೆ ಈಗ ಸತಿ 
ಗೃಹಕ್ಕೆ ಹೋಗುತ್ತಿರುವಳು. ನೀವೆಲ್ಲರೂ ಬೀಳ್ಕೊಡಿರಿ'' ಎಂದು ಹೇಳಿ, 
ಅದಕ್ಕೆ ಪಡಿನುಡಿಯೋ ಎಂಬಂತೆ ಕೋಕಿಲ ಧ್ವನಿ ಕೇಳಬರಲು, 
ಶುಭ ಸೂಚನೆಯಾಯಿತೆಂದು ಸಂತೋಷಸಡುತ್ತಿದ್ದರು. 

«ಪ್ರಯಾಣ ಹೊರಟರುವ ಮಾರ್ಗದಲ್ಲಿ ಕಮಲಸರಸ್ಸುಗಳು 
ಕಣ್ಣಿಂಪಾಗಿ, ಛಾಯಾದ್ರುಮಗಳು ಬಿಸಿಲು ತಾಕದಂತೆ ಶಾಖೆಗಳನ್ನು 
ಹರಡಿ, ಕಮಲಧೂಳಿಯುದುರಿ ಅಡಿಯಿಡಲು ನೆಲವು ಮೆತ್ತಗಿದ್ದು, 
ಮಲಯಮಾರುತ ಬೀಸಿ ಮಂಗಳಕರವಾಗಿರುತ್ತದೆ'' ಎಂದು ಬಾನ್‌ದನಿ 
ಕೇಳಬರಲು, ಬಳಿಯಲ್ಲಿದ್ದ ಗೌತಮಿಯು, "" ಮಗು, ತಪೋವನ ದೇವತೆ 
ಗಳು ನಿನ್ನ ಮೇಲಣ ಪ್ರೇಮದಿಂದ, ಪ್ರಯಾಣಕ್ಕೆ ಅಪ್ಪಣೆಕೊಟ್ಟರುವರು, 
ಅವರಿಗೆ ನಮಸ್ಕರಿಸು'' ಎಂದಳು. ಶಕುಂತಲೆಯು ಭಕ್ತಿಯಿಂದ 
ನಮಸ್ಕರಿಸಿ ನಿಂತಳು. 

ಪತಿದರ್ಶನದಲ್ಲಿ ಉತ್ಸುೃಕಳಾಗಿದ್ದರೂ ಆಶ್ರಮಪದವನ್ನು ತೊರೆದು 
ಹೋಗುವುದು ಶಕುಂತಲೆಗೆ ಬಹು ಕಷ್ಟವಾಯಿತು. ಅವಳ ಮನಸ್ಸು 
ತಪಿಸಿಹೋಗಿದ್ದಿತು. ಅಂತೆಯೇ ತಪೋವನಕ್ಕೆ ತಪೋವನವೇ ಅವಳೊಡನೆ 
ಮರುಗುತ್ತಿದ್ದಿತು. ಆಶ್ರಮದ ಜಿಂಕೆಗಳು ಮೇವುಳಿದು, ನವಿಲುಗಳು 
ಕುಣಿತವುಳಿದು ಚಲಿಸದೆ ನೆಟ್ಟ ಕಂಗಳಿಂದ ಅವಳನ್ನೇ ನೋಡುತ್ತ 
ಫಿಂತುವು. ವೃಕ್ಸಗಳು ಕಂಬನಿಗರೆವಂತೆ ಹಣ್ಣೆ ಲೆಗಳನ್ನು ಉದುರಿಸಿದುವು. 
ಶಕುಂತಲೆಯು ಮನಸ್ಸಿಲ್ಲದ ಮನಸ್ಸಿನಿಂದ ಹೆಜ್ಜೆ ಯಿಡುತ್ತ, ವನಜ್ಯೋತ್ಸ್ಸೆ 
ಯೆಂದು ಹೆಸರಿಟ್ಟು ಬೆಳಸಿದ್ದ ತನ್ನ ಮುದ್ದು ಮಲ್ಲಿಗೆಯ ಬಳಿಸಾರಿ, 
« ನನಜ್ಯೋತ್ಸ್ನೆ, ಇಮ್ಮಾನನ್ನು ನೆಮ್ಮಿರುವ ನಿನ್ನ ಬಳ್ಳಿತೋಳುಗಳಿಂದ 


ಅಭಿಜ್ಞಾನ ಶಾಕುಂತಲ ೪೫ 


ನನ್ನನ್ನೊಮ್ಮೆ ಅಪ್ಪಿಕೊ. ಇದುಮೊದಲು ನಿನ್ನನ್ನು ಬಿಟ್ಟು ದೂರ ದೇಶಕ್ಕೆ 
ಹೋಗುತ್ತಿರುವ ನನ್ನನ್ನು ಬೀಳ್ಕೊಡು?' ಎಂದು ಹೇಳಿ ಕಂಬನಿದುಂಬಿ 
ದಳು. ತಂದೆ ಕಣ್ವರು, ""ವತ್ಸೈ, ದುಃಖಿಸಬೇಡ. ಈ ವನಜ್ಯೋತ್ಸ್ನೆ 
ಯನ್ನೂ ನಿನ್ನನ್ನೂ ಸಮಸಮವಾಗಿ ಪ್ರೀತಿಸುತ್ತಿದ್ದೆ. ಮೊದಲೆ ನಾನು 
ಸಂಕಲ್ಪಿಸಿದ್ದಂತೆ ನೀನು ಅನುರೂಪನಾದ ಭರ್ತನನ್ನು ಸೇರಿಡೆ. ಇದು 
ಇಮ್ಮಾವನ್ನು ನೆಮ್ಮಿತು. ನನಗಿನ್ನು ಚಿಂತೆಯಿಲ್ಲ. ಪ್ರಯಾಣಕ್ಕೆ ಸಿದ್ಧ 
ಳಾಗು?' ಎಂದರು. ಅದನ್ನು ಕೇಳುತ್ತಲೆ ಶಕುಂತಲೆಯು ತನ್ನ ಗೆಳತಿಯ 
ರಿಬ್ಬರನ್ನೂ ನೋಡಿ, "ಇದೋ ಈ ವನಜ್ಯೋತ್ಸೈೆಯನ್ನು ನಿಮ್ಮಿಬ್ಬರಿಗೂ 
ಒಪ್ಪಿಸಿರುವೆನು'' ಎಂದಳು. ಅವರು, “ಗೆಳತಿ, ನಮ್ಮನ್ನು ಯಾರಿಗೆ 
ಒಪ್ಪಿಸಿದೆ??? ಎಂದು ಹೇಳಿ, ಉಕ್ಕಿಬರುವ ದುಃಖದಿಂದ ಕಂಬನಿಗಕೆ 
ದರು. ಆಗ ಕಣ್ವರು, « ಅನಸೂಯೆ, ಅಳಬೇಡ. ಸ್ರಿಯಂವದೆ, 
ಪ್ರಯಾಣ ಸಮಯದಲ್ಲಿ ನಿಮ್ಮ ಗೆಳತಿಗೆ ಧೈರ್ಯ ಹೇಳಬೇಕಾದ ನೀವೇ 
ಅಳಬಹುದೆ??' ಎಂದು ಸಂತಯಿಸಿದರು. 

ಎಲ್ಲರೂ ಸ್ವಲ್ಪದೂರ ಬಂದಮೇಲೆ ಶಕುಂತಲೆಯು ತಂದೆ ಕಣ್ವರನ್ನು 
ಕುರಿತು, "" ಅಸ್ಪ! ತೆನೆಯಾದ ಈ ಹೆಣ್ಣು ಜಿಂಕೆಯು ಮರಿಹಾಕಿದೊಡನೆ 
ನನಗೆ ಸುದ್ದಿ ಕಳುಹಿಸಬೇಕು?” ಎಂದಳು. ಅವರು ಒಪ್ಪಿ ಅವಳನ್ನು 
ಸಂತಯಿಸಿ ಮುಂದುವರಿಯುತ್ತಿರಲು, ಅವಳ ಸೆರಗನ್ನು ಯಾವುದೋ 
ಪ್ರಾಣಿ ಸೆಳೆದಂತಾಯಿತು. ಏನೆಂದು ತಿರುಗಿನೋಡಲು, ಪುತ್ರ 
ವಾತ್ಸಲ್ಯಕ್ಕಿಂತಲೂ ಮಿಗಿಲಾಗಿ ಅವಳು ಸಾಕಿ ಬೆಳೆಯಿಸಿದ್ದ ಮುದ್ದು 
ಜಿಂಕೆ. ತಾಯನ್ನಗಲಿದ ಅದಕ್ಕೆ ತಿನಿಸುಕೊಟ್ಟು, ಅದರ ಗಾಯಗಳೆಲ್ಲ 
ವನ್ನೂ ಮಾಯಿಸಿ, ತಾಯಿಗಿಂತಲೂ ಹೆಚ್ಚು ಮಮತೆಯಿಂದ ಅವಳದನ್ನು 
ಸಾಕಿದ್ದಳು. ಅದನ್ನು ಅಗಲಿಹೋಗುವುದು ಅವಳಿಗೆ ಬಹಳ ಕಷ್ಟ 
ವಾಯಿತು. ದುಃಖವಿಮ್ಮಡಿಸಿತು. ಅಳುತಳುತ, “ ಮಗೂ, ನಿನ್ನ 
ಸಹವಾಸವನ್ನೇ ತೊರೆದುಹೋಗುತ್ತಿರುವ ನನ್ನನ್ನೇಕೆ ಅನುಸರಿಸಿ 
ಬರುತ್ತಿರುವೆ? ಎಳಮೆಯಲ್ಲಿ ತಾಯನ್ನೇ ಅಗಲಿ ಬದುಕಿದೆಯಂತೆ. 
ಈಗ ನನ್ನನ್ನಗಲಿ ಬದುಕಲಾರೆಯ? ತಂದೆಯವರೇ ನಿನ್ನ ಸಂರಕ್ಷಣೆ 
ಯನ್ನು ನೋಡಿಕೊಳ್ಳುವರು, ಹೋಗು, ಅವರಿಗೆ ಮಗನಾಗಿ ಬಾಳು” 


೪೬ ಸಂಸ್ಕೃತ ನಾಟಕ ಕಥಿಗಳು 


ಎಂದಳು. ಆಗ ಕಣ್ವರು ಅವಳ ಮನಸ್ಸಿನ ಸ್ಥಿತಿಯನ್ನು ನೋಡಿ, 
“ ವತ್ಸೆ, ಕಂಬನಿಗರೆಯದಿರು, ದಾರಿ ನೋಡಿ ನಡೆ. ಹಳ್ಳ ತಿಟ್ಟುಗಳಿವೆ ? 
ಎಂದು ಅವಳನ್ನು ಸಮಾಧಾನಪಡಿಸಿ ನಡೆಯಿಸಿಕೊಂಡು ಹೊಳೆಯವರೆಗೆ 
ಬಂದರು. 

ಪ್ರಯಾಣಕ್ಕೆ ಬೀಳ್ಕೊಡುವವರು ಮೊದಲ ಹೊಳೆ ವರೆಗೆ ಮಾತ್ರ 
ಹಿಂಬಾಲಿಸಬೇಕೆಂದು ಶಾಸ್ತ್ರ. ಕುಲಪತಿಗಳು ಶಕುಂತಲೆಯನ್ನು 
ಅಲ್ಲಿಂದಲೇ ಕಳುಹಿಸಿಕೊಡಲು ಮನಸ್ಸುಮಾಡಿ ಅಲ್ಲಿಯೇ ಇದ್ದ ಆಲದ 
ಮರದಡಿಯಲ್ಲಿ ನಿಂತು, ದುಷ್ಯಂತ ಮಹಾರಾಜನಿಗೆ ತಮ್ಮ ಸಂದೇಶವನ್ನು 
ಶಾರ್ಜ್ಗರವನೊಡನೆ ಹೇಳಿಕಳುಹಿಸಲು ನಿಶ್ಚಯಿಸಿದರು. ಅವರು "" ವತ್ಸ, 
ಶಕುಂತಲೆಯನ್ನು ದುಷ್ಯಂತನಿಗೆ ಒಪ್ಪಿಸಿ, ಆತನಿಗೆ ನನ್ನ ಈ ಮಾತು 
ಗಳನ್ನು ತಿಳಿಸು: ತಪಸ್ವಿಗಳಾದ ನಮ್ಮನ್ನೂ ನಿನ್ನ ಮಹಾನಂಶವನ್ನೂ 
ಶಕುಂತಲೆಗೆ ನಿನ್ನಲ್ಲಿರುವ ಗಾಢವಾದ ಪ್ರೇಮವನ್ನೂ ಮನ್ನಿಸಿ, 
ಈಕೆಯನ್ನು ಬಹುಮಾನ ಪುರಸ್ಸರವಾಗಿ ಕಾಣಬೇಕು. ವಧೂಬಂಧುಗಳು 
ಹೇಳಬೇಕಾದುದು ಇಷ್ಟು ಮಾತ್ರವೆ. ಉಳಿದುದೆಲ್ಲ ಭಾಗ್ಯಾಯತ್ತ. 
ಅದಕ್ಕೆ ನಾವು ಹೊಣೆಯಲ್ಲ?' ಎಂದರು. 

ಮಹರ್ಷಿಗಳು ತಮ್ಮ ಮಗಳು ಶಕುಂತಲೆಗೂ ಕೆಲ ಮಾತುಗಳನ್ನು 
ಹೇಳಬಯಸಿದರು. ಅವರು ಕೇವಲ ಆರಣ್ಯಕರಾದರೂ ಲೋಕವ್ಯವ 
ಹಾರವನ್ನು ಚೆನ್ನಾಗಿ ಬಲ್ಲವರು. ತಪಸ್ಸಿನಿಂದ ಸರ್ವಜ್ಞರಾಗಿರುವವರಿಗೆ 
ತಿಳಿಯದ ವಿಚಾರವೇನಿದೆ? ಶಕುಂತಲೆಯನ್ನು ಸಂಬೋಧಿಸಿ, "" ಮಗು, 
ನೀನು ಪತಿಗೃಹಕ್ಕೆ ತೆರಳುತ್ತಿರುವೆ. ಅಲ್ಲಿನ ನಡವಳಿಯನ್ನು ನೀನು 
ತಿಳಿಯಬೇಕು. ಗುರುಜನರ ಶುಶ್ರೂಷೆಯನ್ನು ತಪ್ಪದೆ ಮಾಡು. ನಿನ್ನ 
ಪತಿದೇವನ ಪ್ರೇಮಕ್ಕೆ ಸಹಭಾಗಿನಿಯರಾದ ಸಸತ್ನೀ ಜನರಲ್ಲಿ ಗೆಳತಿ 
ಯಾಗಿ ನಡೆ. ಭರ್ತನು ಮುನಿದರೂ, ಅದನ್ನು ಮನಸ್ಸಿಗೆ ತಂದುಕೊಂಡು 
ಎದುರು ನಡೆಯಬೇಡ. ಊಳಿಗದವರಲ್ಲಿ ವಿಶ್ವಾಸದಿಂದಿರು. ಭಾಗ್ಯಸಮಯ 
ಗಳಲ್ಲಿ ಗರ್ವಿಸಬೇಡ. ಹೀಗೆ ನಡೆದರೆ ಎನ್ಲರೂ ನಿನ್ನನ್ನು ಒಳ್ಳೆಯ 
ಗೃಹಿಣಿ ಎಂದು ಬಹುಮಾನಿಸುತ್ತಾರೆ. ಇದಕ್ಕೆ ವಿರುದ್ಧವಾಗಿ ನಡೆಯು 
ವವರು ನಿಂಜಿಗೆ ಒಳಗಾಗಬೇಕಾಗುವುದು?' ಎಂದರು. ಶಕುಂತಲೆಯು 

ಭಕ್ತಿನಮ್ರೆಯಾಗಿ ಅವರಿಗೆ ನಮಸ್ಕರಿಸಿ, ಆ ಉಪದೇಶವನ್ನು ಪ್ರಸಾದ 
ವಾಗಿ ಕೈಕೊಂಡಳು. 

ಶಕುಂತಲೆಗೆ ತನ್ನ ಗೆಳತಿಯರಿಬ್ಬರನ್ನೂ ತನ್ನೊಡನೆ ಕರೆದೊಯ್ಯುವ 
ಆಸೆ ಬಹುವಾಗಿದ್ದಿತು. ಅವರನ್ನೂ ತಾನು ಅಗಲಬೇಕೆಂದು ತಿಳಿದಮೇಲೆ 
ಅವಳ ದುಃಖ ಹಿಡಿಸದಾಯಿತು. ಕಣ್ವರು ಕನ್ಯೈಯರಾಗಿರುವ ಅವರು 
ಜೊತೆಗೆ ಬರಬಾರದೆಂದೂ, ಗೌತಮಿಯು ಬರುವಳೆಂದೂ ಹೇಳಿ ಅವಳನ್ನು 
ಸಮಾಧಾನಗೊಳಿಸಿದರು. ಇದಾದಮೇಲೆ ತಾನು ಹುಟ್ಟ ಬೆಳೆದು 
ಬಹಳವಾಗಿ ಪ್ರೀತಿಸುತ್ತಿದ್ದ ಆಶ್ರಮವನ್ನು ಮತ್ತಾವಾಗ ನೋಡುವೆನೋ 
ಎಂದು ಶಕುಂತಲೆಯ ಮನಸ್ಸು ಮಿಡಿಯಿತು. ಆಗಿನ ಅವಳ ಸ್ಲಿತಿಯು 
ಮಲಯಸರ್ವತವನ್ನು ಅಗಲಿದ ಚಂದನ ಲತೆಯಂತೆ ಇದಿ ತು. ಕಣ್ವರು 
ಸತ್ಯುಲಪ್ರಸೂತನಾದ ಅವಳ ಭರ್ತನು ಶ್ಲಾಘ್ಯವಾದ ರಾಜ್ಞೀಪದನಿ 
ಯಿತ್ತು ಸನ್ಮಾನಿಸಿದಮೇಲೆ ಆ ವಿಭವದಲ್ಲಿ ಅವಳು ಮಾಡಬೇಕಾದ 
ಕಾರ್ಯಕಲಾಪಗಳಲ್ಲಿಯೇ ಕಾಲವು ಕಳೆದುಹೋಗುವುದೆಂದೂ, ಪುತ್ರ 
ಪ್ರಸವಿನಿಯಾದ ಬಳಿಕ ಅವಳ ಹೃದಯದಲ್ಲಿ ಹೊಸ ಬೆಳಕು ಮೂಡಿ 
ಅಂದು ತಮ್ಮ ಅಗಲಿಕೆಯ ದುಃಖವನ್ನು ಮರೆಯುವಳೆಂದೂ ಹೇಳಿದರು. 
ಆಮಾತನ್ನು ಕೇಳುತ್ತಲೆ ಶಕುಂತಲೆ ಅವರ ಅಡಿಗೆರಗಿದಳು. ಗೆಳತಿಯ 
ರಿಬ್ಬರೂ ಅವಳನ್ನು ಅಪ್ಪಿಕೊಂಡು ಬೀಳ್ಕೊಟ್ಟರು. ಶಾರ್ಜ್ಗರವ, 
ಶಾರದ್ವತ, ಗೌತಮಿಯರೊಡನೆ ಶಕುಂತಲೆಯು ಪ್ರಯಾಣಕ್ಕನು 
ವಾದಳು. ಆಗ ಸಖಿಯರಿಬ್ಬರೂ ಅವಳ ಬಳಿಗೈದಿ, "ಗೆಳತಿ, ದೊರೆಯು 
ನಿನ್ನನ್ನು ಗುರುತಿಸಲು ತಡಮಾಡಿದರೆ ನಾಮಾಕ್ಬರಗಳು ಕೆತ್ತಿದ 
ಈ ಉಂಗುರವನ್ನು ತೋರಿಸು'' ಎಂದರು. ಶಕುಂತಲೆಗೆ ಭಯವಾಯಿತು. 
ಎದೆ ಜಗ್ಗೆಂದಿತು. ಸಖಿಯರು, " ಹೆದರಬೇಡ. "ಸ್ನೇಹೆಃ ಪಾಪಶಂಕೀ. 
ಅದಕ್ಕಾಗಿ ಹಾಗೆ ಹೇಳಿದೆವು” ಎಂದರು. ಆ ಹೊತ್ತಿಗೆ ಶಾರ್ಜರನನು 
ಹೊರಡಲು ಹೊತ್ತಾಯಿತೆಂದು ಎಚ್ಚರಿಸಿದರು. ಶಕುಶಿತಲೆಯು ಮತ್ತೆ 
ಅಶ್ರುಮುಖಯಾಗಿ, “ ಅಪ್ಪ, ತಪೋವನವನ್ನು ಮುಂದೆ ಇನ್ನಾವಾಗ 
ನೋಡುವುದು??' ಎಂದಳು. ಕುಲಪತಿಗಳು, "" ವತ್ಸೆ, ನಿನ್ನ ಭರ್ತನು 
ಬಹುಕಾಲ ರಾಜ್ಯಭಾರಮಾಡಿ, ಸುಖದಿಂದಿದ್ದು, ಚತುಸ್ಸಮುದ್ರ 


೪೮ ಸಂಸ್ಕೃತ ನಾಟಕ ಕಥೆಗಳು 


ಮುದ್ರಿತವಾದ ಮಹೀಪಾಲನ ಭಾರವನ್ನು ಅಪ್ರತಿರಥನಾದ ನಿನ್ಸ 
ಪುತ್ರ ಇಗೆ ವಹಿಸಿ, ಶಾಂತಿಯನ್ನರಸಿ ವಾನಸ್ರ ಸ್ಥಾಶ್ಟ ಶ್ರಮಿಯಾಗಿ ನಿನ್ನೊಡನೆ 
ತಪೋವನಕ್ಕೆ ಬರುವನು. ಯೋಚಿಸಬೇಡ. ನ್ನು ನೀನು ಹೊರಡು, 
ತಡಮಾಡಬೇಡ. ಮಾರ್ಗದಲ್ಲಿ ನಿನಗೆ ಮಂಗಳವಾಗಲಿ'' ಎಂದರು. 
ಶಕುಂತಲೆಯು ತನ್ನ ಪರಿವಾರದೊಡನೆ ಪ್ರಯಾಣ ಬೆಳೆಸಿದಳು. 
ಕಣ್ವರು ಮಗಳನ್ನಗಲಿದ ದುಃಖವನ್ನು ಹೇಗೆ ಹೇಗೋ ಅಡಗಿಸಿ 
ಕೊಂಡರು. ಅವಳನ್ನು ಕಳುಹಿಸಿದಮೇಲೆ, ಕದಡಿದ್ದ ಮನಸ್ಸು ತಿಳಿಯಾ 
ದುದನ್ನು ಕಂಡು ಅವರಿಗೇ ಆಶ್ಚರ್ಯವಾಯಿತು. ಹೆಣ್ಣು ಹೊನ್ನು 
ಹೆರರವು.  ಕೈಹಿಡಿದವನಿಗೆ ಅವಳನ್ನು ಕಳುಹಿಸಿಕೊಟ್ಟುದಾಯಿತು. 
ಒತ್ತೆಯಿಟ್ಟ ಒಡನೆಯನ್ನು ಒಡೆಯನಿಗೆ ಕೊಟ್ಟವನಂತೆ ಮನಸ್ಸು 
ಪ್ರಶಾಂತವಾಯಿತೆಂದುಕೊಂಡು ಆಶ್ರಮದ ಕಡೆಗೆ ತೆರಳಿದರು. 
ಶಾರ್ಜ್ಗರವ ಶಾರದ್ವ ತರೂ, ಗೌತಮಿಯೂ ಶಕುಂತಲೆಯೊಡನೆ 
ಹಸ್ತಿನಾವತಿಗೆ ಬಂದರು. ಆ ಪ ಗಾಗಲೇ ದುರ್ವಾಸರ ಶಾಪವು 
ಸಂಪೂರ್ಣವಾಗಿ ಫಲಿಸಿದ್ದಿ ತು. ರಸನು ಶಕುಂತಲೆಯನ್ನು ಮರೆತೇ 
ಹೋಗಿದ್ದನು. ಬಹಳ ಹಿಂದೆ ೫. ಸತಗ ಯಾವುದೋ ಒಂದು ಪ್ರಿಯ 
ವಸ್ತು ವನ್ನು ಅವನ ಮನಸ್ಸು ಸ್ಮರಿಸಿಕೊಳ್ಳುತ್ತಿದ್ದರೂ ಅಡೇನೆಂಬುದು 
ಮಾತ್ರ ಹೊಳೆಯಲಿಲ್ಲ. ಒಮ್ಮೆ ಸುಖವನ್ನನುಭವಿಸಿದ ಪ್ರಾಣಿಯು 
ಸುಂದರ ವಸ್ತುಗಳನ್ನು": ನೋಡಿಯೂ, ಮಧುರ ಶಬ್ದಗಳನ್ನು ಕೇಳಿಯೂ 
ಉತ್ಸಾಹಗೊಳ್ಳುತ್ತದೆ. ಅದೇ ಉತ್ಸಾಹದಿಂದಲೇ ಹಿಂದಾವಗಲೋ 
ಅನುಭವಿಸಿದ ಸುಖವನ್ನು ನೆನಸಿಗೆ ತಂದುಕೊಳ್ಳುತ್ತದೆ. ಇದಕ್ಕೆ 
ಒಂದೇ ಕಾರಣ. ಎಂದಿನದೋ ಆದ ಕೆಳೆತನ ಭಾವದಲ್ಲಿ ಸ್ಥಿರವಾಗಿ 
ನ ಎಂದು ದೊರೆ ತನ್ನಲ್ಲಿ ತಾನೇ ಯೋಚಿಸಿಕೊಳ್ಳು ವನು. 
ಸ್ರಿಯವಸ್ತುವು ಕಕುಂತರೆಯೇ ಆದರೂ ಅದು ಅವನ ಪ್ರಶ ಗೆ 
೫.೬ ತೌ 
ಅರಸನು “ಈ ಸ್ಥಿತಿಯಲ್ಲಿರುವಾಗ ಕಣ್ವಾಶ್ರಮದ ತಾಪಸರು 
ಸ್ತ್ರೀಜನರೊಡನೆ ದಯಮಾಡಿಸಿರುವರೆಂದೂ ಕಣ್ವಮುನಿಗಳ ಸಂದೇಶ 
ನಿವೇದನಕ್ಕಾಗಿ ಅರಮನೆಗೆ ಚಿತ್ರೈಸಿರುವರೆಂದೂ ಕಂಚುಕಿಯು 


ಅಭಿಜ್ಞಾನ ಶಾಕುಂತಲ ೪೯ 


ದೊರೆಯಲ್ಲಿ ಅರಿಕೆ ಮಾಡಿದನು. ದೊರೆಯ ಅಪ್ಪಣೆಯಂತೆ ಅವರಿಗೆ 
ಉಚಿತ ಸತ್ಕಾರವನ್ನು ಸಮರ್ನಿಸಿ, ಪುರೋಹಿತ ಸೋಮರಾತನು 
ಅವರನ್ನು ಅಗ್ನ್ಯಾಗಾರಕ್ಕೆ ಕರೆದುತಂದನು. 

ದುಷ್ಯಂತನಿಗೆ ಅಂದು ಅಧಿಕಾರ ನಿರ್ವಹಣದ ಸಲುವಾಗಿ ಸ್ವಲ್ಪ 
ಆಯಾಸವಾಗಿದ್ದಿತು. ಆಗ ವೈತಾಳಿಕರು, “ ಅರಸಾ, ನೀನು ಸುಖದಲ್ಲಿ 
ನಿರಸೇಕ್ಸನಾಗಿ ಲೋಕಕ್ಕಾಗಿ ಶ್ರಮಿಸುತ್ತಿರುವೆ. ಮರವು ಬಿಸಿಲನ್ನು 
ಸಹಿಸಿ ಆಶ್ರಿತರ ತಾಪವನ್ನು ಕಳೆಯುವುದಿಲ್ಲವೆ? ದಾರಿತಪ್ಪಿ ನಡೆದವ 
ರನ್ನು ನೀನು ದಂಡಧರನಾಗಿ ಶಿಕ್ಸಿಸುತ್ತಿರುವೆ, ಕಲಹವನ್ನು ಕಳೆಯುತ್ತ 
ರಕ್ಷಣೆಗಾಗಿ ದುಡಿಯುತ್ತ ಲೋಗರ ಧನಧಾನ್ಯ ಕ್ಸೇತ್ರದಾರಾಗಾರಾದಿಗಳ 
ನಡುವೆ ಎಷ್ಟೋ ಮಂದಿ ಬಂಧುಗಳಿದ್ದರೂ ಅರಸನಾದ ನೀನೇ 
ಆಪದ್ಬಂಧುವಾಗಿರುವೆ'? ಎಂದು ಪ್ರೋತ್ಸಾಹಗೊಳಿಸಿದರು. 

ಈ ಪ್ರೋತ್ಸಾಹಕ ವಾಕ್ಯಗಳು ಕಿನಿಗೆ ಬೀಳುತ್ತಲೆ, ರಾಜನ ಬೇಸರ 
ವೆಲ್ಲವೂ ದೂರವಾಯಿತು. ಉತ್ಸಾಹ ಉದಯಿಸಿ ಕಣ್ವತಿಷ್ಯರನ್ನು ಕಾಣಲು 
ಅಗ್ಲ್ಯಾಗಾರಕ್ಕೆ ಹೊರಟನು. ಕಣ್ಣ ಮಹರ್ಷಿಗಳು ಯಾವ ಕಾರ್ಯದ 
ಸಲುವಾಗಿ ಶಿಷ್ಯರನ್ನು ತನ್ನಲ್ಲಿಗೆ ಕಳುಹಿಸಿರುವರೆಂಬುದು ಅವನಿಗೆ 
ತಿಳಿಯದು. ಖುಷಿಗಳ ತಪಸ್ಸಿಗೆ ವಿಫ್ಲವೇನಾದರೂ ಸಂಭವಿಸಿದೆಯೇ, 
ಧರ್ಮಾರಣ್ಯ ನಿವಾಸಿಗಳಾದ ಪ್ರಾಣಿಗಳಲ್ಲಿ ಯಾರಾದರೂ ಅವಿನಯ 
ವನ್ನಾಚರಿಸಿದರೇ, ಅಥವಾ ತನ್ನ ಯಾವ ಅಪರಾಧದಿಂದಲಾದರೂ 
ಆಶ್ರಮದಲ್ಲಿ ಓಷಧಿಗಳು ಮೊಳೆಯದೆ ಹೋಗಿವೆಯೇ ಎಂದು ಅವನ 
ಮನಸ್ಸು ತಳಮಳಗೊಂಡಿದ್ದಿತು. 

ಅರಸನು ಅಗ್ಕ್ಯಾಗಾರವನ್ನು ಪ್ರವೇಶಿಸುತ್ತಲೆ ಖುಷಿಗಳನ್ನು 
ಕಂಡು, ಭಕ್ತಿನಮ್ರನಾಗಿ ಅವರಿಗೆ ನಮಸ್ಕರಿಸಿ, ಅವರ ಆಶೀರ್ವಾದ 
ಗಳನ್ನು ಪಡೆದನು. ಮುಖಕ್ಕೆ ತೆರೆಹಾಕಿಕೊಂಡಿದ್ದ ಶಕುಂತಲೆಯನ್ನು 
ಕಾಣುತ್ತಲೆ ಅವನಿಗೆ ಆಶ್ಚರ್ಯವಾಯಿತು. ಹಣ್ಣೆಲೆಗಳ ಮಧ್ಯದಲ್ಲಿರುವ 
ಕೆಂದಳಿರಂತೆ ತಪಸ್ಸಿಗಳ ಮಧ್ಯದಲ್ಲಿರುವ ಅವಳನ್ನು ನೋಡಿ, ಅನುಪಮ 
ಲಾನಸ್ಯವತಿ ಯಂದು ತನ್ನಲ್ಲಿತಾನೇ ಸಾತೆನ್ನಷಸಟ್ಲಕೂ ಪರಸತಿಯನ್ನೇಕೆ 
ದೃಷ್ಟಿಸಿ ನೋಡಬೇಕೆಂದು ಅವನು ಅವಳ ವಿಚಾರದಲ್ಲಿ ನಿರುತ್ಸುಕ 

ನಾದನು. ಕಣ್ವ ಮಹರ್ಷಿಗಳ ಸಂದೇಶವನ್ನು ತಿಳಿಯಲು ಕುತೂಹಲ 
ನಾಗಿ ಖುಷಿಗಳನ್ನು ಕುರಿತು, ಮುನಿಗಳ ತಪಸ್ಸು ನಿರ್ವಿಘ್ನವಾಗಿ 
ನಡೆಯುತ್ತಿರುವುದೇ ಎಂದು ಕೇಳಿದನು. "" ಮಹಾರಾಜ, ಸತ್ಬುರುಷ 
ನಾದ ನೀನು ರಕ್ಸಕನಾಗಿರುವಲ್ಲಿ ನಮ್ಮ ತಪಸ್ಸಿಗೆ ವಿಘ್ನವೆಂದರೇನು? 
ನೇಸರು ಬೆಳಗುತ್ತಿರುವಾಗ ಕತ್ತಲಿಗೆಡೆಯುಂಟಿ?'' ಎಂದು ತಾಪಸರು 
ಹೇಳಲು, ಅರಸನು ತನಗಿರುವ ರಾಜಶಬ್ದವು ಸಾರ್ಥಕವಾಯಿತೆಂದು 
ಕೊಂಡು, "" ಪೂಜ್ಯರಾದ ಕಣ್ವರು ಕ್ಟೇಮನೆ??' ಎಂದನು. "" ತಪಸ್ಸಿದ್ಧಿ 
ಯುಳ್ಳವರು ಸ್ವಾಧೀನಕುಶಲರು. ಕಣ್ವರು ನಿನಗೆ ಈ ಸಂದೇಶವನ್ನು 
ಕಳುಹಿಸಿರುವರು. ತಾವಿಲ್ಲದ ವೇಳೆಯಲ್ಲಿ ನೀನೂ ಶಕುಂತಲೆಯೂ ಪರಸ್ಪರ 
ಸಮ್ಮತಿಸಿ, ಗಾಂಧರ್ವ ವಿಧಾನದಲ್ಲಿ ವಿವಾಹವಾದುದನ್ನು ಕುಲಪತಿಗಳು 
ಅನುಮೋದಿಸಿದರು. ಈಗ ಗರ್ಭವತಿಯಾಗಿರುವ ಈ ಶಕುಂತಲೆಯನ್ನು 
ಒಪ್ಪಿಸಿಕೊಳ್ಳುವುದೆಂದು ಹೇಳಿಕಳುಹಿಸಿದ್ದಾರೆ?' ಎಂದು ತಾಪಸರು 
ನಿವೇದಿಸಿದರು. 

ಅರಸನು ಈ ಮಾತುಗಳಿಗೆ ಯಾವ ಉತ್ತರವನ್ನು ಹೇಳುವನೋ 
ಎಂದು ಶಕುಂತಲೆಯ ಮನಸ್ಸು ತಳಮಳಗೊಂಡಿದ್ದಿತು. ಏಕೆಂದರೆ, 
ಅರಮನೆಯನ್ನು ಸಪ್ರನೇಶಿಸುವಾಗಲೇ ಬಲಗಣ್ಣು ಅದುರಿ ಅವಳಿಗೆ 
ಅಪಶಕುನವಾಗಿದ್ದಿತು. ಅದಕ್ಕೆ ತಕ್ಕಂತೆ ಅರಸನೂ "ಇದೇನು ನೀವು 
ಹೇಳುತ್ತಿರುವುದು??? ಎಂದುಬಿಟ್ಟನು. ಶಾರ್ಜ್ಣರವನು, “ ನಿನಗೆ ಲೋಕ 
ವ್ಯವಹಾರವೆಲ್ಲವೂ ತಿಳಿದಿದೆ. ಸ್ತ್ರೀಯು ಎಷ್ಟೇ ಪತಿವ್ರತೆಯಾಗಿದ್ದರೂ 
ತವರುಮನೆಯಲ್ಲಿಯೇ ಇದ್ದರೆ ಅವಳನ್ನು ಜನರು ನಿಂದಿಸುವರು. 
ಭರ್ತನಿಗೆ ಪ್ರಿಯಳಲ್ಲದಿದ್ದರೂ ಅವನ ಬಳಿಯಲ್ಲಿಯೇ ಇದ್ದರೆ ಜನರೂ 
ಬಂಧುಗಳೂ ಬಹುಮಾನಿಸುವರು?' ಎಂದನು. 

ದುಷ್ಯಂತನಿಗೆ ಸರಮಾಶ್ಚರ್ಯವಾಯಿತು. “ ನಾನು ಈಕೆಯನ್ನು 
ಮದುವೆಯಾಗಿರುವೆನೆ??' ಎಂದು ಕೇಳಿದನು. ಶಾರ್ಜ್ಸರವನಿಗೆ ಸ್ವಲ್ಪ 
ಕೋಪಬಂದಿತು. "ಅರಸ ನೀನು ಮಾಡಿದ ಕಾರ್ಯದಲ್ಲಿ ನಿನಗೇ 
ತಿರಸ್ಯಾರವುಂಟಾಯಿತೆ? ಅಥವಾ ಧರ್ಮವನ್ನು ಮಾರುವ ಬುದ್ಧಿಯು 
ನಿನ್ನಲ್ಲಿ ಮೂಡಿತೊ? ಇಲ್ಲವೆ ನಮ್ಮನ್ನು ಅಪಮಾನಸಡಿಸಲೆಳಸುತ್ತಿರು 

ವೆಯೋ? ಈ ಮೂರು ಬಗೆಯ ವಿಕಾರಗಳು ಸಾಮಾನ್ಯವಾಗಿ ಐಶ್ವರ್ಯ 
ದಿಂದ ಮದಿಸಿಹೋಗಿರುವವರಲ್ಲಿ ಉಂಟಾಗುತ್ತವೆ?” ಎಂದನು. 
ಆ ಮಾತನ್ನು ಕೇಳಿ, ದುಷ್ಯಂತನ ಮನಸ್ಸು ಹಿಂಡಿದಂತಾಯಿತು. ತಾನು 
ತಿರಸ್ಕಾರಕ್ಕೆ ಪಾತ್ರನಾದುದಕ್ಕಾಗಿ ಅವನು ಸಂತನಿಸಿದನು. 

ಇಷ್ಟರಲ್ಲಿ ಗೌತಮಿಯು, ಶಕುಂಶಲೆಯು ಹೊಡೆದಿದ್ದ ಅವಕುಂಠನ 
ವನ್ನು ಓಸರಿಸಿದರೆ ಅರಸನು ಅವಳನ್ನು ಗುರುತಿಸಿಯಾನೆಂದು ಹಾಗೆ 
ಮಾಡಿದಳು. ಅವಳ ಅನುಪಮ ಸೌಂದರ್ಯವನ್ನು ನೋಡಿಯೂ 
ಅರಸನು ಅವಳನ್ನು ಪರಿಗ್ರಹಿಸಲೊಪ್ಪದೆ ಮೌನದಿಂದಿದ್ದನು. ಎಷ್ಟು 
ಯೋಚಿಸಿದರೂ ತಾನು ಅವಳನ್ನು ಮದುವೆಯಾದುದು ಅವನ ನೆನಸಿಗೆ 
ಬರಲಿಲ್ಲ. ಆ ವಿಷಯವನ್ನು ಮುಕ್ತಕಂಠದಿಂದ ಶಾಪಸರಿಗೆ ಹೇಳಿಯೇ 
ಬಿಟ್ಟನು. ಶಾರ್ಜ್ಸ್ಗರವನಿಗೆ ರೋಷವು ಮಿತಿಮಿಾರಿತು. ಕಳ್ಳನು 
ಕದ್ದು ಬೀಳಿಸಿಕೊಂಡ ಒಡವೆಯನ್ನು ಒಡೆಯನೇ ಅವನ ಕೈಗೆ ಕೊಟ್ಟಂತೆ, 
ತಾನಿಲ್ಲದ ವೇಳೆಯಲ್ಲಿ ತಮ್ಮ ಮಗಳನ್ನು ಕೈಹಿಡಿದ ನಿನ್ನ ಬಳಿಗೆ ಅವಳನ್ನು 
ಕಳುಹಿಸಿದ ಕಣ್ವಮಹಾಮುಧಿಗಳನ್ನು ಅಪಮಾನಗೊಳಿಸುವುದು ನಿನಗೆ 
ಎಷ್ಟು ಮಾತ್ರವೂ ಯುಕ್ಷ್ಕವಲ್ಲ'' ಎಂದು ಚುಚ್ಚುನುಡಿಗಳನ್ನಾಡಿದನು. 
ಈವರೆಗೂ ಸುಮ್ಮನೆ ನಿಂತಿದ್ದ ಶಾರದ್ವತನು ಮಾತು ಬೆಳೆಯಲು ಅವಕಾಶ 
ಕೊಡದೆ, ಶಕುಂತಲೆಯ ಕಡೆ ತಿರುಗಿ, " ವತ್ಸೆ, ನಾವು ಹೇಳಬಹುದಾದು 
ದೆಲ್ಲನನ್ನೂ ಹೇಳಿಯಾಯಿತು. ಅರಸನೋ ಹೀಗೆ ಹೇಳುತ್ತಿರುವನು. 
ಈಗ ಆತನಿಗೆ ನೀನೇ ನಂಬುಗೆಯನ್ನು ಕೊಡಬೇಕಾಗಿದೆ” ಎಂದನು. 

ಅಂತಹ ಅನುರಾಗವೇ ಆಗತಿಗೆ ಬಂದಿತೆಂದಮೇಲೆ ತಾನು ಹೇಳಿ 
ಕೊಂಡಾದರೂ ಆಗುವುದೇನು? ಎಂದು ತನ್ನಲ್ಲಿ ತಾನೇ ಯೋಚಿಸಿ 
ದೊರೆಯನ್ನು ಕುರಿತು ಶಕುಂತಲೆಯು, "" ಪೌರವ, ಹಿಂದೆ ಆಶ್ರಮದಲ್ಲಿ 
ನಾನು ವಿವಾಹಕ್ಕೆ ಸಮ್ಮತಿಸದಿದ್ದಾಗ ಎಷ್ಟೋ ನಿಬಂಧನೆಗಳನ್ನು ಹೇಳಿ 
ಮೋಸಗೊಳಿಸಿ ಈಗ ಬೀದಿಯಲ್ಲಿ ತೊರೆಯುವುದು ನಿನಗೆ ಧರ್ಮವೆ, 
ಉಚಿತವೆ??? ಎಂದಳು. “ಶಿವಶಿನಾ?' ಎಂದು ಅರಸನು ಕಿನಿ 
ಮುಚ್ಚಿಕೊಂಡು, " ಎಲ್ಟೌ ಏತಕ್ಕೆ ಇಂತಹ ಪಾಪವಾಕ್ಯಗಳನ್ನಾಡುವೆ?' 
ಎಂದನು. “ ನಿನಗೆ ನನ್ನಲ್ಲಿ ಪರಸ್ತ್ರೀ ಶಂಕೆಯಿದ್ದರಿ ಇದೋ 

ಈ ಗುರುತಿನಿಂದಾದರೂ ಅದನ್ನು ಪರಿಹರಿಸುವೆನು?' ಎಂದು ಹೇಳಿ 
ಶಕುಂತಲೆಯು ಅರಸನು ತನಗೆ ಕೊಟ್ಟಿದ್ದ ಉಂಗುರವನ್ನು ನೋಡಿ 
ಕೊಂಡಳು. ಅದು ಅಲ್ಲಿರಲಿಲ್ಲ. ದಾರಿಯಲ್ಲಿ ಬರುವಾಗ ಶಕ್ರಾವತಾರ 
ತೀರ್ಥದಲ್ಲಿ ಕಳೆದುಹೋಯಿತೆಂಬುದು ಅವಳಿಗೆ ಆವರೆಗೂ ಗೊತ್ತಾಗದೆ 
ಹೋಯಿತು. ದಿಕ್ಕುತೋರದಂತಾಯಿತು. ಲಜ್ಜಿತೆಯಾಗಿ ಸುಮನೆ 
ನಿಂತಳು. ಆಗಿನ ಅವಳ ದುಃಖ ವರ್ಣನಾತೀತವಾಗಿದ್ದಿತು. 

ರಸನು ಸ್ತ್ರೀಯರಿಗೆ ಸಮಯಾನುಸಾರ ಯುಕ್ತಿಗಳು ತೋರು 
ವುದು ಸಹಜವೇ ಎಂದು ಅವಳನ್ನು ಮೂದಲಿಸಿದನು. * ವಿಧಿಯು ತನಗೆ 
ವಿಮುಖವಾಗಿರುವುದನ್ನು ತಿಳಿದು ದೀನದೀನೆಯಾದ ಶಕುಂತಲೆಯು 
ಆಶ್ರಮದಲ್ಲಿ ನಡೆದ ಕೆಲವು ವಿಷಯಗಳನ್ನಾದರೂ ತಿಳಿಸಿ ಅರಸನಿಗೆ 
ತನ್ನ ನೆನಪನ್ನು ತಂದುಕೊಡಲು ಮಾಡಿದ ಪ್ರಯತ್ನಗಳೆಲ್ಲವೂ ವಿಫಲ 
ವಾದುವು. ಸ್ರೀಜಾತಿಗೆ ಕೌಶಲವು_ ಕಲಿಸ ಯೇ 
ಬರುವುದೆಂದು ಅರಸನು ಅಣಕಮಾಡಿದನು. ಶಕುಂತಲೆಗೆ ಇದು 
ಸಹಿಸದಾಯಿತು. ಉಕ್ಕಿಬರುತ್ತಿರುವ ರೋಷದಿಂದ ಅವಳು ಅರಸನನ್ನು 
ಕುರಿತು, "ಅನಾರ್ಯ, ನಿನ್ನ ಅಂತಸ್ತಿನಿಂದ ಎಲ್ಲರನ್ನೂ ಅಳೆಯ 
ತೊಡಗಿರುವೆ. ಹುಲ್ಲು ಮುಚ್ಚಿದ ಬಾವಿಗೆ ಸತ ನನದು ನಿನ್ನ 
ಹೈದಯ. ಧರ್ಮವೆಂಬ ಸೋಗು ನಿನ್ನ ಹೃದಯದ ಕಪಟವನ್ನು ಮರೆ 
ಮಾಚಿಸಿದೆ. ಆ ನಿನ್ನ ಹೃದಯದಲ್ಲಿ ವಿಷವು ತುಂಬಿ ತುಳುಕುತ್ತಿದ್ದರೂ 
ನಿನ್ನ ಮಾತು ಜೇನನ್ನು ಸುರಿಸುತ್ತಿದೆ. ಅಯ್ಯೋ, ಪುರುವಂಶದ ಅರಸ 
ನೆಂದು ನಿನ್ನನ್ನು ನಂಬಿ ಮಹಾಸರಾಧಮಾಡಿದೆ?' ಎಂದು ಹೇಳಿ ದುಃಖ 
ಭರವನ್ನು ತಡೆಯಲಾರದೆ ಅಳತೊಡಗಿದಳು. 

ದುಷ್ಯಂತನಿಗೆ ಅವಳ ಕೋಪವು ನಿಷ್ಕಪಟವೆಂದು ತೋರಿತು. 
ಅವಳನ್ನು ತಾನು ಮದುನೆಯಾಗಿರಬಹುಡೀ ಎಂಬ ಸಂಶಯವು 
ಮೂಡಿತು. ಆದರೂ ಅದು ಅಸಂಭವವೆಂದೂ ಸರನನಿತೆಯಲ್ಲಿ ಪತ್ನೀತ್ವ 
ವನ್ನು ಆರೋಪಿಸುವುದು ಪಾಸನೆಂದೂ ಅವನು ಬಕನ; 
«« ಭದ್ರೆ, ದುಷ ್ಯಂತನ ಚಾರಿತ್ರವು ಪ್ರ ಸಿದ್ಧ ವಾಗಿದೆ. ಇಂತಹ ಪಾನ 
ತತ್ತ ಅದರಲ್ಲಿ ಕಂಡುಬರುವುದಿಲ್ಲ ಸಿ ಎಂದನು. ಶಕುಂತಲೆಯು 

ಅಪಮಾನ ಲಜ್ಞೆಗಳಿಂದ ಸಹೀಡಿತೆಯಾಗಿ ದಿಕ್ಕುಗಾಣದೆ ಸ್ತಬ್ಧಳಾಗಿ 
ನಿಂತಳು. ಶಾರ್ಜ್ಗರವನು "ಹಿರಿಯರನ್ನು ಕೇಳದೆ ಸ್ವೇಚ್ಛೆಯಾಗಿ 
ನಡೆದರೆ ಆಗುವುದು ಹೀಗೆಯೇ. ಯಾವ ಕಾರ್ಯವನ್ನಾದರೂ ಪರೀಕ್ಷಿಸಿ 
ಮಾಡತಕ್ಕದ್ದು. ಅಜ್ಞಾತಹೃದಯರಲ್ಲಿ ಸಾಹೃದವು ಹಗೆಯಾಗುತ್ತದೆ'' 
ಎಂದನು. ಅರಸನು ಆ ತಿರಸ್ಕಾರವನ್ನು ಸಹಿಸಲಾರದೆ, " ಅಯ್ಯಾ, 
ಈಕೆಯ ಮಾತುಗಳನ್ನು ಕೇಳಿ ನನ್ನನ್ನೇಕೆ ದೂಸಿಸುವಿರಿ?' ಎನ್ನಲು, 
ಶಾರ್ಜ್ಣರವನು ಅಣಕದ ಮಾತುಗಳಿಂದ, " ಹುಟ್ಟ ದಂದಿನಿಂದಲೂ 
ಕಪಟವರಿಯದೆ ಬೆಳೆದ ಈ ಮುಗ್ಗೆಯ ಮಾತುಗಳು ನೆಚ್ಚತಕ್ಕುವಲ್ಲ. 
ಇತರರನ್ನು ಮೋಸಗೊಳಿಸುವುದೇ ಕುಲವಿದ್ಯೆಯಾಗಿರುವ ನಿನ್ನಂತಹರ 
ಮಾತುಗಳನ್ನು ಆಸ್ತವಾಕ್ಯಗಳೆಂದು ನೆಚ್ಚಬೇಕು!?' ಎಂದು ಉತ್ತರೆ 
ವಿತ್ತನು. ಅರಸನಿಗೆ ಮನಸ್ಸು ಕದಡಿಹೋಗಿ, " ಅಯ್ಯಾ ಸತ್ಯವಾದಿಯೆ, 
ನೀನು ಹೇಳಿದಂತೆಯೆ ಆಗಲಿ. ನಾನು ಈಕೆಯನ್ನು ಮೋಸಗೊಳಿಸಿ 
ಪಡೆಯುವ ಪ್ರಯೋಜನವೇನು? ಎನ್ನಲು ಶಾರ್ಜ್ಗರವನು, 
“ ವಿನಿಪಾತ!?” ಎಂದು ಮತ್ತಷ್ಟು ರೇಗಿ ನುಡಿದನು. ಶಾರದ್ವತನಿಗೆ 
ಈ ಉತ್ತರೋತ್ತರಗಳು ಸಾಕುಸಾಕಾದುವು. ಅವನು "ಮಹಾರಾಜ, 
ಇವಳು ನಿನ್ನ ಕಾಂತೆ. ಸ್ವೀಕರಿಸುವುದು ತ್ಯಜಿಸುವುದು ನಿನಗೆ ಸೇರಿದ್ದು. 
ಪತಿಯಾದವನಿಗೆ ಸತ್ಲಿಯಲ್ಲಿ ಸರ್ವಾಧಿಕಾರವುಂಟು?' ಎಂದು ಹೇಳಿ 
ಶಾರ್ಜ್ಸ್ಯರವನನ್ನೂ ಗೌತಮಿಯನ್ನೂ ಹಿಂದಿಟ್ಟುಕೊಂಡು ಹೊರಟನು. 
«ಅಯ್ಯೋ ಈ ಕಿತವನು ನನ್ನನ್ನು ಮೋಸಗೊಳಿಸಿದನು. ನೀವೂ ನನ್ನನ್ನು 
ತೊರೆಯುವಿರಾ??' ಎಂದು ಶಕುಂತಲೆಯು ಅಳುತ್ತ ಹಿಂಬಾಲಿಸಿ 
ಬರಲು, ಶಾರ್ಜ್ಜರವನು ಉಕ್ಕಿಬರುತ್ತಿರುವ ರೋಷದಿಂದ ಸರ್ರನೆ 
ತಿರುಗಿ, “ದುಷ್ಟೆ, ಏನು, ಸ್ವಾತಂತ್ರ್ಯವನ್ನವಲಂಬಿಸುತ್ತಿರುವೆ? 
ಅರಸನು ಹೇಳುವುದು ದಿಟಿವಾದರಿ ಕುಲಭ್ರಷ್ಟೆಯಾಗಿರುವ ನಿನ್ನನ್ನು 
ಜನಕನು ಪುರಸ್ಕರಿಸುವುದಿಲ್ಲ. ಸರಿಶುದ್ದೆಯಾಗಿ ನೀನು ಈತನನ್ನು 
ವರಿಸಿರುವೆಯೇ ಆದರೆ ಈತನ ಮನೆಯಲ್ಲಿ ದಾಸ್ಯವಾದರೂ ನಿನಗೆ 
ಯೋಗ್ಯವಾದದ್ದು. ನಿಲ್ಲು,'' ಎಂದು ಹೇಳಿ ಎಲ್ಲರೊಡನೆ ಹೊರಟು 
ಹೋದನು. 

ಈವರೆಗೂ ನಡೆದ ಸಂಗತಿಗಳೆಲ್ಲವನ್ನೂ ನೋಡುತ್ತ ನಿಂತಿದ್ದ ಕುಲ 
ಪುಕೋಹಿತನಾದ ಸೋಮರಾತನು ದೊರೆಯ ಧರ್ಮಭೀರುತೆಯನ್ನು 
ಕಂಡು, "" ಅರಸ, ತಾಪಸರು ನಿನಗೆ ಚಕ್ರವರ್ತಿಯಾಗುವ ಪುತ್ರನಾಗುವ 
ನೆಂದು ಹರಸಿದ್ದಾರೆ. ಈಕೆಯು ಪ್ರಸವಿಸುವ ಪುತ್ರನು ಆ ಲಕ್ಷಣಗಳಿಂದ 
ಕೂಡಿದ್ದರೆ ಅಭಿನಂದಿಸಿ ಅಂತಃಪುರಕ್ಕೆ ಬರಮಾಡಿಕೊಳ್ಳುವುದೂ, 
ಇಲ್ಲದಿದ್ದರೆ ತಂದೆಯ ಮನೆಗೆ ಕಳುಹಿಸುವುದೂ ಫಿರ್ಣಯವಾಗಿಯೆ ಇದೆ. 
ಹಾಗೆ ಮಾಡಬಹುದು'' ಎಂದು ಹೇಳಿದನು. ದುಷ್ಕಂತನು ಅದಕ್ಕೆ 
ಒಪ್ಪಿ ದನು. 

ಸೋಮರಾತನು ದುಷ್ಯಂತನಿಂದ ತಿರಸ್ಸೃತೆಯಾದ ಶಕುಂತಲೆ 
ಯನ್ನು ಹಿಂದಿಟ್ಟುಕೊಂಡು, ಗೃಹಾಭಿಮುಖವಾಗಿ ಹೋಗುತ್ತಿದ್ದನು. 
ಆಗ ಒಂದು ಆಶ್ಚರ್ಯ ನಡೆಯಿತು. ಶಕುಂತಲೆಯು ತನಗೊದಗಿದ 
ದೌರ್ಭಾಗ್ಯಕ್ಕಾಗಿ ಬಹುವಾಗಿ ದುಃಖಿಸಿ, ಭೂಮಿಯಾದರೂ ಬಿರಿದು 
ತನ್ನನ್ನು ಹುದುಗಿಸಿಕೊಳ್ಳಬಾರದೆ ಎಂದು ಗೋಳಿಡುತ್ತ, ಎರಡೂ 
ತೋಳುಗಳನ್ನು ಮೇಲೆತ್ತಿ ರೋದಿಸುತ್ತಿರಲು, ಅಪ್ಸರತೀರ್ಥದೆಡೆಯಿಂದ 
ಅಪೂರ್ವವಾದ ಸ್ತ್ರೀ ಜ್ಯೋತಿಯೊಂದು ಕಾಣಿಸಿ, ಅವಳನ್ನೆತ್ರಿಕೊಂಡು 
ಕಣ್ಮರೆಯಾಯಿತು. 

ದುಷ್ಯಂತನಿಗೆ ಈ ವಿಚಾರವು ತಿಳಿಯಲು ಅವನಿಗೆ ಆಶ್ಚರ್ಯ 
ವಾಯಿತು. ಆ ದುಃಖಿನಿಗೆ ದೈವವು ನೆರವಾದುದಕ್ಕೆ ತನ್ನಲ್ಲಿ ತಾನೇ 
ಸಂತೋಷಪಟ್ಟುಕೊಂಡನು. ಆಕೆಯ ಮುಗ್ಧಭಾವವನ್ನು ನೆನೆದ 
ಅವನಲ್ಲಿ ಮೂಡಿದ್ದ ಪರಿಗ್ರಹಶಂಕೆಯು ಬಲಗೊಂಡಿತು. ಆದರೂ ಎಷ್ಟು 
ಯೋಚಿಸಿದರೂ ನೆನಪು ಮರಳಲಿಲ್ಲ. 

ಕೆಲವು ದಿನಗಳು ಕಳೆದುವು. ಹಸ್ತಿನಾವತಿಯಲ್ಲಿ ಒಂದು ದಿನ 
ಸಡಗರವೋ ಸಡಗರ, ಪುರದ ಬಳಿಯಿರುವ ಶಕ್ರಾವತಾರ ನಿವಾಸಿಯಾದ 
ಬೆಸ್ತನೊಬ್ಬನು ದುಷ್ಯಂತ ನಾಮಾಂಕಿತವಾದ ಉಂಗುರವನ್ನು ಪೇಟಿ 
ಯಲ್ಲಿ ಮಾರುವ ಪ್ರಯತ್ನದಲ್ಲಿದ್ದನು. ಆಗ ನಗರ ರಕ್ಸಕನು 
ಅವನನ್ನು ಹಿಡಿದು, ಹೊಡೆದು, ಆ ಉಂಗುರವು ಲೋಹಿತ ಮತ್ಸ್ಯದಲ್ಲಿ 
ದೊರೆತ ಸಂಗತಿಯನ್ನು ಅವನಿಂದ ತಿಳಿದು ಅರಸನಿಗೆ ಅರಿಕೆಮಾಡಿದನು. 

ಉಂಗುರವನ್ನು ನೋಡಿದೊಡನೆಯೇ ದುರ್ವಾಸರ ಶಾಪವು ಕಳೆದು 
ಹೋಯಿತು. ಅರಸನಿಗೆ ಪೂರ್ವ ವೃತ್ತಾಂತವೆಲ್ಲವೂ ನೆನಪಿಗೆ ಬಂದಿತು. 
ಅಬಲೆಯಾದ ಶಕುಂತಲೆಯನ್ನು ತಿರಸ್ಕರಿಸಿದ ಪಾಪಕ್ಕಾಗಿ ಸಶ್ಚ್ರಾತ್ತಾಪವು 
ತಾನೇ ತಾನಾಗಿ ಅವನನ್ನು ಮುತ್ತಿತು. ಬೆಸ್ತನಿಗೆ ಬಹುಮಾನ ಕೊಟ್ಟು 
ಕಳುಹಿಸುವಂತೆ ನಾಗರಿಕನಿಗೆ ಅಪ್ಪಣೆಮಾಡಿದನು. ಬೆಸ್ತನು ಹಿಗ್ಗಿನಿಂದ 
ಹೊರಟುಹೋದನು. 

ಉಂಗುರ ದೊರೆತಂದಿಠಿಂದ ದುಷ್ಯಂತನ ನಡವಳಿಯೇ ಬೇಕಿ 
ಯಾಯಿತು. ಕಣ್ವಾಶ್ರಮದ ವೃತ್ತಾಂತವೆಲ್ಲವೂ ನೆನಸಿಗೆ ಬಂದು 
ಧರ್ಮಪತ್ನಿಯನ್ನು ನಿರಾಕರಿಸಿದುದನ್ನು ನೆನೆನೆನೆದು ಅವನು ಮನಮರು 
ಗಿದನು. ಅವನಿಗೆ ಸಂತೋಷವೇ ಇಲ್ಲವಾಯಿತು. ಯಾವ ಉತ್ಸವ 
ಉತ್ಸಾಹಗಳೂ ಅವನಿಗೆ ಬೇಡವಾದುವು. ಅನ್ನಪಾನಾದಿಗಳು ಬೇಕಾಗ 
ಲಿಲ್ಲ. ದುಃಖದಿಂದ ಕಂದಿ ಸೊರಗುತ್ತಿದ್ದ ಅವನಿಗೆ ನಿದ್ಬೆಯೆಂಬುದೇ 
ಇಲ್ಲವಾಯಿತು. ರಾಜಧಾನಿಯಲ್ಲಿ ವರ್ಷಕ್ಕೊಮ್ಮೆ ನಡೆಯುತ್ತಿದ್ದ 
ಮದನಮಹೋತ್ಸವವನ್ನೂ ನಿಲ್ರಿಸಿಬಿಟ್ಟನು. ಬರುಬರುತ ಅವನು 
ಸವೆದು ಸಿಪ್ಸೆಯಾಗಿಹೋದನು. 

ದೊರೆಯ ಪ್ರಣಯವೃತ್ತಾಂತವೆಲ್ಲವೂ ಅವನ ನರ್ಮಸಚಿವನಾದ 
ಮಾಢವ್ಯನಿಗೆ ಗೊತ್ತಿದ್ದಿತು. ತನಗೆ ಅದನ್ನು ನೆನಪುಮಾಡಿಕೊಡ 
ದಿದ್ದುದಕ್ಕಾಗಿ ಆರಸನು ಅವನನ್ನು ಆಕ್ಸೇಪಿಸಿದನು. ಆದರೇನು? 
ಮಾಢವ್ಯನು " ಮಿತ್ರ, ನಾನು ಆ ವೃತ್ತಾಂತವನ್ನು ಮಕಿತೇನೆ? ಎಲ್ಲವೂ 
ನನಗೆ ಗೊತ್ತಿದೆ. ಆದಕ್ಕೆ ನೀನು "ಇದೆಲ್ಲಾ ಯಥಾರ್ಥವಲ್ಲ. 
ಪರಿಹಾಸಕ್ಕೆ ಆಡಿದ್ದು? ಎಂದು ಹೇಳಿದ್ದೆ. ಮಣ್ಣುಮುದ್ದೆಯ ಬುದ್ಧಿ 
ಯವನಾದ ನಾನು ಅದನ್ನು ನಂಬಿ ಸುಮ್ಮನಾದೆ. ಅಥವಾ ಭವಿತವ್ಯತೆ 
ಹೀಗಿದ್ದಿತು. ಮಾಡುವುದೇನು? ?' ಎಂದುಬಿಟ್ಟನು. ದುಷ್ಯಂತನಿಗೆ 
ತಾನು ಮಾಡಿದ ಅಪರಾಧವು ಸಂಪೂರ್ಣವಾಗಿ ಮನವರಿಕೆಯಾಯಿತು. 
ವಿರಹವು ಮಿತಿಮಾರಿ, "" ಮಿತ್ರ, ನನ್ನನ್ನು ರಕ್ಷಿಸು'' ಎಂದು ಹೇಳಿ 
ಮೂರ್ಛೆಹೋಗುವುದರಲ್ಲಿದ್ದನು. ಮೇಧಾನಿಯಾದ ಮಾಢವ್ಯನು 
"" ಅಯ್ಯಾ, ಇದೇನು? ಇದು ನಿನಗೆ ಯುಕ್ತವಲ್ಲ. ಸತ್ಪುರುಷರು 

ಶೋಕಕ್ಕೆ ಅಧೀನರಾಗುತ್ತಾರೆಯೆ ? ಜಬೆಟ್ಟಿಗಳು ಬಿರುಗಾಳಿಗೆ ಚಲಿಸು 
ತ್ಮನೆಯೆ??' ಎಂದು ಮೊದಲಾಗಿ ಸಂತಯಿಸಿದನು. 

ಮಾಢವ್ಯನು ಏನು ಹೇಳಿದರೂ ದುಷ್ಯಂತನಿಗೆ ಸಮಾಧಾನ 
ವಾಗಲಿಲ್ಲ. ತಾನು ಶಕುಂತಲೆಯನ್ನು ನಿರಾಕರಿಸಿದ ಕಾಲದಲ್ಲಿನ ಅವಳ 
ದೀನಾವಸ್ಥೆಯ ಚಿತ್ರವು ಅವನ ಮನಸ್ಸಿನಲ್ಲಿ ಸುಳಿಯಿತು. ತಿರಸ್ನತೆ 
ಯಾಗಿ ಅವಳು ಹಿಂಬಾಲಿಸುತ್ತಿರಲು ಕಣ್ವ ಶಿಷ್ಯರು ನಿಲ್ಲೆಂದು ಗದರಿ 
ದಾಗ ದುಃಖಭರವನ್ನು ತಡೆಯಲಾರದೆ ಕಂಬನಿದುಂಬಿ ತನ್ನನ್ಕೊನ್ಮೊ 
ನೆಟ್ಟನೆ ನೋಡಿದ ನೋಟವು ಅವನನ್ನು ನಂಜು ಸೋಕಿದ ಶಲ್ಯದಂತೆ 
ಸುಡುತ್ತಿದ್ದಿತ. ಮಾಢವ್ಯನು ಪತಿಸರಾಯಣೆಯಾದ ಶಕುಂತಲೆಯು 
ಮೇನಕೆಯ ಮಗಳೆಂದೂ, ಅವಳನ್ನು ಮೇನಕೆಯೇ ಕರೆದೊಯ್ದಿರ 
ಬೇಕೆಂದೂ ದುಷ್ಯಂತನಿಂದ ತಿಳಿದು, "" ಅಯ್ಯಾ, ಮಿತ್ರ, ಹಾಗಾದರೆ 
ನೀನು ಆಕೆಯನ್ನು ಜಾಗ್ರತೆಯಾಗಿಯೇ ನೋಡುವೆ, ಏಕೆನ್ನುವೆಯೊ? 
ಪತಿಗಾಗಿ ಹಂಬಲಿಸಿ ಪರಿತಪಿಸುತ್ತಿರುವ ಶಕುಂತಲೆಯಂತಹ ಹೆಣ್ಣು 
ಮಕ್ಕಳನ್ನು ತಾಯಿತಂದೆಗಳು ನೋಡಿಕೊಂಡು ಸುಮ್ಮನಿರುವರೆ?? 
ಎಂದು ಸಮಾಧಾನಸಡಿಸಿದನು. ದುಷ್ಯಂತನು ಇನ್ನೂ ಸಂದೇಹಿಸು 
ತ್ರಿರಲು, ಮಾಢವ್ಯನು, “ ಕೈಬಿಟ್ಟು ಹೋಗಿದ್ದ ವಸ್ತುವು ಮತ್ತೆ 
ದೊರೆಯುತ್ತದೆಯೆಂಬುದಕ್ಕೆ ಉಂಗುರವೇ ತಕ್ಕ ನಿದರ್ಶನವಲ್ಲವೆ? 
ಎಂದು ಹೇಳಿ ಸಂತಯಿಸಲು ಪ್ರಯತ್ನಿಸಿದನು. ಆದರೂ ವಂಶಾಂಕುರ 
ವಿಲ್ಲದ ದುಃಖವೂ ಅವನನ್ನು ಮುತ್ತಿ ಗರ್ಭವತಿಯಾದ ಶಕುಂತಲೆಯನ್ನು 
ತೊರೆದುದಕ್ಕಾಗಿ ಅವನಲ್ಲಿ ಉಂಟಾದ ಪಶ್ಚಾತ್ಲಾಸವು ಮೇರೆಮಾರಿತು. 

ಈವರೆಗೆ ನಡೆದುದೆಲ್ಲವನ್ನೂ ಅಸ್ಸರೆಯಾದ ಸಾನುಮತಿಯು 
ಅದೃಶ್ಯಳಾಗಿ ನೋಡುತ್ತಿದ್ದಳು. ಅವಳು ಮೇನಕೆಯ ಗೆಳತಿ. ಮೇನಕೆಯು 
ತನ್ನ ಮಗಳ ವಿಷಯದಲ್ಲಿ ರಾಜನ ಮನೋವೃತ್ತಿಯನ್ನು ತಿಳಿದುಬರಲು 
ಅವಳನ್ನು ಕಳುಹಿಸಿದ್ದಳು. ದುಸ್ಯಂತನು ಶಕುಂತಲೆಯನ್ನು ಸ್ಮರಿಸಿ ನಿಲಪಿ 
ಸುತ್ತಿರುವುದು, ತಾನು ಮಾಡಿದ ತಿರಸ್ಕಾರಕ್ಟಾಗಿ ಬಹುವಾಗಿ ಸಶ್ಚಾಶ್ತಾಸ 
ಪಡುತ್ತಿರುವುದು, ಅವಳ ಪುನರ್ದರ್ಶನಕ್ಕಾಗಿ ಆತುರನಾಗಿರುವುದು 
ಸಾನುಮತಿಗೆ ತಿಳಿದಮೇಲೆ ಅವಳ ಸಂತೋಷಕ್ಕೆ ಪಾರವಿಲ್ಲವಾಯಿತು. 


ಅಭಿಜ್ಞಾನ ಶಾಕುಂತಲ ೫೭ 


ಎಲ್ಲ ವಿಚಾರಗಳನ್ನೂ ಶಕುಂತಲೆಗೆ ತಿಳಿಸಿ ಅವಳನ್ನು ಸಂತಯಿಸಬಯಸಿ 
ಹೊರಟುಹೋದಳು. 

ಪಶ್ಚಾತಾ,ಸಪೀಡಿತನಾಗಿದ್ದ ದುಷ್ಯಂತನಿಗೆ ಹೃದಯವನ್ನು 
ಮತ್ತಷ್ಟು ಕಲಕುವಂತಹ ಇನ್ನೊಂದು ಸನ್ಲಿನೇಶವು ಪ್ರಾಪ್ತವಾಯಿತು. 
ಮಂತ್ರಿಯಾದ ಪಿಶುನನು ಧನಮಿತ್ರನೆಂಬ ವರ್ತಕನು ಸಮುದ್ರದಲ್ಲಿ 
ಓಡೆಯೊಡೆದು ಮಡಿದನೆಂದೂ, ಆತನಿಗೆ ಸಂತಾನವಿಲ್ಲದಿದ್ದುದರಿಂದ 
ಅವನ ಆಸ್ತಿಯೆಲ್ಲ ರಾಜನಿಗೆ ಸೇರತಕ್ಕುದೆಂದೂ ಒಂದು ವ್ಯವಹಾರವನ್ನು 
ತೀರ್ಪಿಗಾಗಿ ಪತ್ರಮುಖೇನ ಅರಸನ ಬಳಿಗೆ ಕಳುಹಿಸಿದನು. ಅದನ್ನು 
ನೋಡಿ ಅರಸನು, ಸಂತಾನಹೀನತೆಯು ಎಷ್ಟು ದುಃಖಕರ ಎಂದುಕೊಂಡು, 
ಧನಮಿತ್ರನ ಒಬ್ಬ ಹೆಂಡತಿ ಗರ್ಭವತಿಯಾಗಿರುವ ವಿಚಾರವನ್ನು ತಿಳಿದು, 
ತಂದೆಯ ಸೊತ್ತು ಮಕ್ಕಳಿಗೇ ಸೇರತಕ್ಕುದು; ಮುಂದೆ ಹುಟ್ಟುವ 
ಧನಮಿತ್ರಪುತ್ರನಿಗೆ ಅದು ಸೇರಬೇಕು ಎಂದು ತೀರ್ಪಿತ್ತು ಕಳುಹಿಸಿದನು. 
ಪಾಪಿಗಳನ್ನುಳಿದು ಯಾರು ಯಾರು ಪ್ರಿಯಬಂಧುಗಳಿಂದ ಅಗಲುವರೋ 
ಅವರೆಲ್ಲರಿಗೂ ದುಷ್ಕಂತನೇ ಬಂಧುವಾಗಿ ನಡೆಯುವನೆಂದು ಸಟ್ಟಣ 
ದಲ್ಲೆಲ್ಲ ಸಾರುವಂತೆ ಆಜ್ಞೆ ಮಾಡಿದನು. 

ಸಂತತಿ ನಿಚ್ಛೇದದಿಂದ ಆಸರೆಯಿಲ್ಲದಾಗುವ ಕುಲಗಳಿಗೆ ಮೂಲ 
ಪುರುಷನು ಮಡಿದರೆ, ಅನನ ಸಂಸತ್ತಿಲ್ಲವೂ ಆ ಗತಿಗಿಳಿಯುವುದಲ್ಲವೆ? 
ನಾನಾದಮೇಲೆ ಪುರುವಂಶದ ಸಂಪತ್ತಿಗೂ ಇದೇ ಗತಿಯೇ ಎಂದು ಅವನ 
ಮನಸ್ಸು ದುಃಖದ ಕಡಲಿನಲ್ಲಿ ಮುಳುಗಿತು. ಗರ್ಭವತಿಯಾಗಿದ್ದ 
ಶಕುಂತಲೆಯನ್ನು ಮತ್ತೆ ಮತ್ತೆ ನೆನೆದು ತಹಿಸಿಹೋದನು. 

ಆಗ ಅವನನ್ನು ಸಮಾಧಾನಪಡಿಸಲು ಮಾಢವ್ಯನೂ ಬಳಿಯಲ್ಲಿರ 
ಲಿಲ್ಲ. ಚಿತ್ರವನ್ನು ಹಸನುಮಾಡಲು ವರ್ಣಕುಂಚಗಳನ್ನು ತರಬೇಕೆಂದು 
ಅರಸನು ಆಜ್ಞೆ ಮಾಡಲು ಚತುರಿಕೆಯು ಅವುಗಳನ್ನು ತರುತ್ತಿದ್ದಳು. 
ದುಷ್ಯಂತನ ಮಡದಿಯಾದ ವಸುಮತಿಯು ಆ ವೃತ್ತಾಂತವನ್ನು ತಿಳಿದು 
ಅವುಗಳನ್ನು ತಾನೇ ತೆಗೆದುಕೊಂಡು ಅರಸನ ಬಳಿಗೆ ಬರುವುದರಲ್ಲಿದ್ದಳು. 
ಅರಸನು ಶಕುಂತಲೆಯ ಚಿತ್ರದರ್ಶನದಿಂದ ವಸುಮತಿಯು ನೊಂದು 
ಕೊಂಡಾಳೆಂದು ಭಾವಿಸಿ ಅದನ್ನು ಮಾಢವ್ಯನ ಕೈಯಲ್ಲಿ ಕೊಟ್ಟು ಕಳುಹಿಸಿ 


೫೮ ಸಂಸ್ಕೃತ ನಾಟಿಕ ಕಥೆಗಳು 


ಬಿಟ್ಟಿದ್ದನು. ಅನನು ಮೇಘ ಪ್ರತಿಚ್ಛಂದವೆಂಬ ವಿಹಾರ ಭವನದಲ್ಲಿ 
ದೊರೆಗಾಗಿ ಕಾದಿದ್ದನು. 

ಆಗ, ಇಂದ್ರ ಸಾರಥಿಯಾದ ಮಾತಲಿಯು ತನ್ನ ಪ್ರಭುವಿನ ಅಪ್ಪಣೆ 
ಯಂತೆ ದುಸ್ಯಂತನನ್ನು ಸ್ವರ್ಗಲೋಕಕ್ಕೆ ಕರೆದೊಯ್ಯಲು ಅಲ್ಲಿಗೆ 
ಬಂದನು. ಕಾಲನೇಮಿಯೇ ಮೊದಲಾದ ದಾನವರೆಲ್ಲರೂ ಅಮರಾವತಿ 
ಯನ್ನು ಮುತ್ತಿ ದೇವೇಂದ್ರನಿಗೆ ಅಜೇಯರಾಗಿ ಕಾಳಗಮಾಡುತ್ತಿರಲು 
ಅನರನ್ನು ಜಯಿಸಲು ದುಷ್ಕೃಂತನ ಸಹಾಯವು ಬೇಕಾಯಿತು. 
ಮಾತಲಿಯು ಕೇವಲ ದೀನಾವಸ್ಥೆಯಲ್ಲಿದ್ದ ದುಷ್ಯಂತನನ್ನು ಹುರಿಗೊಳಿಸಿ, 
ಆಮೇಲೆ ಇಂದ್ರ ಸಂದೇಶವನ್ನು ಅವನಿಗೆ ತಿಳಿಸಬಯಸಿ, ಪ್ರಾಸಾದದಲ್ಲಿದ್ದ 
ಮಾಢವ್ಯನ ಕುತ್ತಿಗೆಯನ್ನು ಅವುಕಿ ನೋಯಿಸಿದನು. ಮಾಢವ್ಯನು 
ರಕ್ಸೃಣೆಗಾಗಿ ತನ್ನ ಮಿತ್ರನನ್ನು ಕೂಗಿಕೊಳ್ಳಲು, ದುಷ್ಯಂತನು ಮೂರ್ಛೆ 
ತಿಳಿದೆದ್ದು, ಬಿಲ್ಲಿನಲ್ಲಿ ಬಾಣವನ್ನು ಹೂಡಿ ಪ್ರಯೋಗಿಸುವುದರಲ್ಲಿರಲು, 
ಮಾತಲಿಯು ಅವನಿಗೆ ಕಾಣಿಸಿಕೊಂಡನು; ಇಂದ್ರಸಂದೇಶವನ್ನು ಅರಸನಿಗೆ 
ಅರಿಕೆಮಾಡಿ, ಅಮರಾವತಿಗೆ ದಯಮಾಡಿಸಬೇಕೆಂದು ಪ್ರಾರ್ಥಿಸಿದನು. 
ಆ ಪ್ರಾರ್ಥನೆಯಂತೆ, ದುಷ್ಯಂತನು ತಾನು ಹಿಂತಿರುಗಿ ಬರುವವರೆಗೂ 
ರಾಜ್ಯಭಾರವನ್ನು ನಿರ್ವಹಿಸುವುದೆಂದು ಮಂತ್ರಿಯಾದ ಪಿಶುನನಿಗೆ ಹೇಳಿ 
ಕಳುಹಿಸಿ, ರಥದಲ್ಲಿ ಕುಳಿತು ಮಾತಲಿಯೊಡನೆ ಅಮರಾವತಿಗೆ ಹೊರಟನು. 

ಅರಸನ ಧನುಷ್ಟಂಕಾರ ಮಾತ್ರದಿಂದಲೇ ಅಮರಾವತಿಯನ್ನು 
ಮುತ್ತಿದ್ದ ಕಾಲನೇಮಿಯೇ ಮೊದಲಾದ ರಾಕ್ಸಸರೆಲ್ಲರೂ ಬಹು ಭೀತರಾಗಿ 
ಸಲಾಯನವಾದರು. ವಿಜಯವು ದೇವತೆಗಳ ಕೈಸೇರಿತು. ಮಹೇಂದ್ರನಿಗೆ 
ಸರಮಾನಂದವಾಯಿತು. ತನ್ನ ವಿಜಯಕ್ಕೆ ಕಾರಣನಾದ ದುಷ್ಯಂತನನ್ನು 
ಸನ್ಮಾನಿಸಿದನು; ತನ್ನ ಮಗನಾದ ಜಯಂತನು ಅಸೂಯೆಪಡುತ್ತಿದ್ದರೂ 
ದುಷ್ಯಂತನನ್ನು ತನ್ನ ಸಿಂಹಾಸನದಲ್ಲಿ ತನ್ನೊಡನೆ ಸಮ ಸಮವಾಗಿ 
ಕುಳ್ಳಿರಿಸಿಕೊಂಡು, ಅವನ ಕೊರಳನ್ನು ಮಂದಾರಪುಷ್ಪಮಾಲಿಕೆಯಿಂದ 
ಅಲಂಕರಿಸಿದನು. ಸ್ವರ್ಗಾಂಗನೆಯರೆಲ್ಲರೂ ಕಲ್ಪವೃಕ್ಸದ ಎಲೆಗಳಲ್ಲಿ 
ಅತನ ವಿಜಯ ಗೀತಗಳನ್ನು ಬರೆದರು. ಮಧುರವಾಗಿ ಆ ಗೀತಗಳನ್ನು 
ಹಾಡಿ, ನರ್ತಿಸಿದರು. 


ಅಭಿಜ್ಞಾನ ಶಾಕುಂತಲ ೫೯ 


ಇದಾದ ಬಳಿಕ ದುಷ್ಯಂತನು ಮಹೇಂದ್ರನ ಅಪ್ಪಣೆಯನ್ನು 
ಸಡೆದು ಅವನ ರಥದಲ್ಲಿಯೇ ಕುಳಿತು ಮಾತಲಿಯ ಸಾರಥ್ಯದಲ್ಲಿ 
ಭೂಲೋಕಕ್ಕೆ ಹೊರಟನು. ಮಾರ್ಗದಲ್ಲಿ ಮಾತಲಿಯು ಅಲ್ಲಲ್ಲಿನ 
ಊರ್ಧ್ವ ಲೋಕಗಳ ವಿಶೇಷವನ್ನು ವರ್ಣಿಸುತ್ತ, ಪೂರ್ವದಿಂದ ಪಶ್ಚಿಮದ 
ನರೆಗೂ ಹರಡಿ, ಸ್ವರ್ಣಲಿಸ್ತವಾದಂತೆ ಫಳ ಫಳನೆ ಹೊಳೆಯುತ್ತಿದ್ದ 
ಹೇಮಕೂಟ ಪರ್ವತವನ್ನು ದೊರೆಗೆ ತೋರಿಸಿ, ಮಾರೀಚ ಮಹರ್ಷಿ 
ಗಳು ಅದಿತಿದೇವಿಯೊಡನೆ ಅಲ್ಲಿ ತಪಸ್ಸುಮಾಡುತ್ತಿರುವರೆಂದೂ ಅದು 
ತಪಸ್ವಿಗಳಿಗೆ ಸಿದ್ದಿಕ್ಸೇತ್ರವೆಂದೂ ಹೇಳಿದನು. ಅರಸನು ಮಹರ್ಷಿಗಳ 
ದರ್ಶನಭಾಗ್ಯವನ್ನು ಪಡೆಯಬೇಕೆಂದು ಬಯಸಲು, ಮಾತಲಿಯು 
ರಥವನ್ನು ಆಕಡೆ ತರುಬಿದನು. ಇಬ್ಬರೂ ರಥದಿಂದಿಳಿದಮೇಲೆ, 
ಮಾತಲಿಯು ದೊರೆಯನ್ನು ಅಶೋಕ ವೃಕ್ಸದ ನೆಳಲಲ್ಲಿ ಕುಳ್ಳಿರಿಸಿ, 
ಮಾರೀಚರಿಗೆ ಸುದ್ದಿಯನ್ನು ತಿಳಿಸಲು ಹೋದನು. 

ದುಷ್ಕಂತನು ಆ ಮರದಡಿಯಲ್ಲಿ ಕುಳಿತಿದ್ದಂತೆಯೆ, ಅವನಿಗೆ 
ಬಲ ಭುಜವದುರಿ ಶುಭ ಶಕುನವಾಯಿತು. "" ಪ್ರೇಯಸಿಯನ್ನು ಕಾಣುವ 
ಆಸೆ ನನಗಿಲ್ಲವಾಯಿತು. ಅವಳು ಹಿಂತಿರುಗುವಂತಿಲ್ಲ. ಎಲೆ ಭುಜನೆ, 
ನಿಷ್ಟ್ರಯೋಜನವಾಗಿ ಅದುರುವೆಯೇತಕ್ಕೆ?'” ಎಂದು ಅವನು 
ಬಿಸುಸುಯ್ದನು. ಆ ಹೊತ್ತಿಗೆ ಸುಂದರಾಕೃತಿಯ ಬಾಲಕನೊಬ್ಬನು 
ತಾಯಮೊಲೆ ಸವಿಯುತ್ತಿದ್ದ ಸಿಂಹದ ಮರಿಯೊಂದನ್ನು ಹಿಡಿದೆಳೆದು. 
ಅದನ್ನು ಆಡಿಸುತ್ತ ಆ ಕಡೆಗೆ ಬಂದನು. ಅವನನ್ನು ತಡೆಯಲು 
ತಾಪಸಿಯರಿಬ್ಬರು, " ವತ್ಸ! ತುಂಟತನ ಮಾಡಬಾರದು?” ಎಂದು 
ಹೇಳುತ್ತ ಅವನನ್ನು ಹಿಂಬಾಲಿಸಿ ಬಂದರು. ಅದನ್ನು ಕೇಳಿ, ಅನಿನಯ 
ಕೈಡೆಯಲ್ಲದ ಈ ತಪೋವನದಲ್ಲಿ ಬೇಡವೆಂದು ನಿಸೇಧಿಸುತ್ತಿರುವು 
ದಾರನ್ನು? ಎಂದುಕೊಂಡು ಸಿಂಹದ ಮರಿಯನ್ನು ಎಳೆದು ತರುತ್ತಿದ್ದ 
ಬಾಲಕನನ್ನು ನೋಡಿ, ಅವನ ಅದಟಗೆ ದೊರೆಯು ಅಚ್ಚರಿಗೊಳ್ಳುತ್ತಿ 
ದ್ದನು. "" ಮರಿಯೆ, ಬಾಯಿ ತೆರೆ. ಹಲ್ಲುಗಳನ್ನು ಎಣಿಸುವೆನು?' ಎಂದು 
ನುಡಿಯುತ್ತಿದ್ದ ಅವನ ಮಾತುಗಳನ್ನು ಕೇಳಿಯಂತೂ ದುಷ್ಯಂತನಿಗೆ 
ಇನ್ನೂ ಆಶ್ಚರ್ಯವಾಯಿತು. «ತುಂಟಿ! ಎಳ ಮರಿಗಳನ್ನು ಮೊದಲಾಗಿ 


೬೦ ಸಂ ಸೃತ ನಾಟಕ ಕಥೆಗಳು 


ಪ್ರಾಣಿಗಳನ್ನು ಪೀಡಿಸುವೆಯಾ? ಜೇಡ ಬೇಡ'' ಎಂದು ತಾಪಸಿ 
ಯರು ತಡೆಯುತ್ತಿದ್ದರೂ ಆ ಬಾಲಕನು ಸಿಂಹದಮರಿಯನ್ನು 
ಬಿಡಡೆ ಮತ್ತಷ್ಟು ಉತ್ಸಾಹದಿಂದ ಮೆರೆಯುತ್ತಿದ್ದನು. ಬಾಲಕ 
ನನ್ನು ನೋಡುತ್ತ ನೋಡುತ್ತ ದುಷ್ಯಂತನಿಗೆ ಅನನ ವಿಷಯದಲ್ಲಿ 
ನಿವಾನ್ಯಜವಾದ ಪುತ್ರಸ್ನೇಹವು ಮೂಡಿದುದನ್ನು ಕಂಡು, " ನನಗೆ 
ಮಕ್ಕಳಿಲ್ಲದುದರಿಂದಲೇ ಹೀಗಾಗಿರಬಹುದು”? ಎಂದು ತನ್ನನ್ನು ತಾನು 
ಸಂತಯಿಸಿಕೊಂಡನು. ಮುಂದೆ ತಾಪಸಿಯರಿಗೂ ಆ ಬಾಲಕನಿಗೂ 
ನಡೆದ ಸಂಭಾಷಣೆಯನ್ನು ಕೇಳಿಯಂತೂ ದುಷ್ಯಂತನಿಗೆ ಅವನಲ್ಲಿ 
ಉಂಬಾಗಿದ್ದ ಭಾವವು ಬಲಿಯಲು ಕಾರಣವಾಯಿತು. 

ತಾಪಸಿ. ಸರ್ವದಮನ, ಈ ಮರಿಯನ್ನು ನೀನು ಬಿಡದಿದ್ದರೆ ಇದರ 
ತಾಯಿ ನಿನ್ನಮೇಲೆ ಹಾರಿಬಿಡುತ್ತದೆ. 

ಬಾಲಕ.--(ನಸುನಕ್ಕು) ಅಬ್ಬ! ನನಗೆ ಬಹಳ ಹೆದರಿಕೆಯಾಗುತ್ತದೆ! 

ತಾಪಸಿ.-ಮಗು, ಈ ಮರಿಯನ್ನು ಬಿಟ್ಟುಬಿಡು, ನಿನಗೆ ಬೇರೆ 
ಆಟಿದ ಸಾಮಾನನ್ನು ಕೊಡುತ್ತೇವೆ. 

ಬಾಲಕ.ಎಲ್ಲಿ ಕೊಡು ಮತ್ತೆ. (ಎಂದು ಕೈಚಾಚುವನು. IW 

ಆಗ ದುಷ್ಯಂತನು ಆ ಬಾಲಕನ ಹಸ್ತದಲ್ಲಿರುವ ಚಕ್ರವರ್ತಿ 
ಲಕ್ಷಣಗಳನ್ನು ನೋಡಿ ನಿಸ್ಮಿತನಾದನು. ತಾಪಸಿಯು ಇನೊ ಬ್ಬಳನ್ನು 
ಶುರಿತು, "" ಸುವ್ರತ್ತೆ, ಮಂಕಣ ಮುನಿಯ ಮಗನ ಬಳಿ ಮಣ್ಣಿನ 
ನವಿಲಿದೆ. ಬೇಗ ಹೋಗಿ ಅದನ್ನು ತೆಗೆದುಕೊಂಡು ಬಾ?' ಎಂದು 
ಅವಳನ್ನು ಕಳುಹಿಸಿದಳು. ಬಾಲಕನು “ನಾನು ಈ ಮರಿಯೊಡನೆಯೇ 
ಆಟವಾಡುತ್ತೇನೆ?' ಎಂದು ಕೆಲಕೆಲನೆ ನಗುತ್ತ ಹೇಳಿದುದನ್ನು ಕೇಳಿದ 
ದುಷ್ಯಂತನು ಅವನ ಗಾಂಭೀರ್ಯವನ್ನೂ ಮುದ್ದು ಮಾತುಗಳನ್ನೂ 
ಮನಸ್ಸಿಗೆ ತಂದುಕೊಂಡು, "" ಮಕ್ಕಳ ಮೈದೂಳಿನಿಂದ ಮಲಿನವಾದ 
ತೊಡೆಗಳುಳ್ಳ ತಂದೆಯರು ಅದೇನು ಧನ್ಯರೋ?? ಎಂದುಕೊಂಡನು. 

ಆ ಸಮಯದಲ್ಲಿ ಬಾಲಕನನ್ನು ಹೇಗಾದರೂ ಮಾಡಿ ತಡೆದ್ಕು 
ಆಸಿಂಹದಮರಿಯನ್ನು ಬಿಡಿಸಬೇಕೆಂದು ತಾಸಸಿಯರು ಸಮಾಪದಲ್ಲಿಯೇ 
ಆಶ್ರಮದನರಾರಾದರೂ ಇರಬಹುದೆಂದು ನೋಡಿ ದುಷ್ಯಂತನಿರುವುದನ್ನು 

ಕಂಡು, “ ಭದ್ರಮುಖ, ಈ ಬಾಲಕನು ಈ ಮರಿಯನ್ನು ಬಹಳವಾಗಿ 
ಹೀಡಿಸುತ್ತಿರುವನು. ಸ್ವಲ್ಪ ಬಿಡಿಸು? ಎಂದು ಪ್ರಾರ್ಥಿಸಿದರು. 
ದುಷ್ಯಂತನು ಅವನ ಬಳಿಗೆ ಹೋಗಿ, "ಮಗು, ಖುಷಿಕುಮಾರನಾಗಿ 
ಆಶ್ರಮವಿರುದ್ಧಗಳಾದ ಕಾರ್ಯಗಳನ್ನು ಮಾಡಬಹುದೆ? ಬೇಡ”? 
ಎಂದನು. ತಾಪಸಿಯು ಅವನ ಮಾತನ್ನು ಕೇಳಿ, "" ಇವನು ಖುಷಿ 
ಕುಮಾರನಲ್ಲ?' ಎಂದಳು. 

ಬಾಲಕನ ಆಕೃತಿ, ಅವನು ಮಾಡುತ್ತಿದ್ದ ಧೀರೋದಾತ್ಮ ಕಾರ್ಯ- 
ಇವೇ ಅವನು ಖಯಸಿಕುಮಾರನಲ್ಲನೆಂಬುದನ್ನು ಸೂಚಿಸಿದ್ದುವು. 
ದುಷ್ಕೃಂತನಿಗೂ ಇದು ತಿಳಿದಿದ್ದಿ ತು. ಆದರೂ ವಿಷಯವನ್ನು ತಿಳಿಯಲು 
ಅವನು ಹಾಗೆಂದಿದ್ದನು. ಅವನು ಬಾಲಕನನ್ನು ಸ್ಪರ್ಶಿಸಿ, ಕುಲಾಂಕುರ 
ಪ್ರಾಯನಾದ ಕುಮಾರನನ್ನು ಸ್ಪರ್ಶಿಸಿದಷ್ಟು ಆನಂದವು ತನ್ನಲ್ಲಿ 
ಉಂಟಾದುದನ್ನು ಕಂಡು ಆಶ್ಚರ್ಯಭರಿತನಾದನು. ಸುತಸ್ಪರ್ಶದಿಂದ 
ತಂದೆಯರಿಗೆ ಆನಂದವಾಗುವುದು ಅತಿಶಯನೆ? 

ತಾಪಸಿಯರು ಆ ಬಾಲಕನ ಮತ್ತು ದೊರೆಯ ಆಕೃತಿಗಳಲ್ಲಿ 
ಹೋಲಿಕೆಯಿರುವುದನ್ನು ಕಂಡು ತಮ್ಮಲ್ಲಿಯೇ ಆಶ್ಚರ್ಯಪಡುತ್ತಿದ್ದರು. 
ಬಾಲಕನು ಕತ್ತಿಯ ಕುಮಾರನೆಂದು ಸ್ಪಷ್ಟವಾದಮೇಲೆ ದುಷ್ಕಂತನು 
ಅನನು ಯಾರ ಮಗನೆಂದು ತಿಳಿದುಕೊಳ್ಳಲು ತಾಸಸಿಯನ್ನೂ 
ಪ್ರಶ್ಚಿಸಿದನು. 

ತಾಪಸಿ. ಆರ್ಯ, ಈ ಬಾಲಕನು ಪುರುವಂಶದವನು. 

ಅರಸ.--(ಸ್ವಗತ) ನಮ್ಮಿಬ್ಬರ ವಂಶವೂ ಒಂದೇ ಆಗಿದೆಯೆ! 
ಆದುದರಿಂದಲೇ ಈ ಪೂಜ್ಯೆಯು ಇನನು ನನ್ನನ್ನು ಹೋಲುತ್ತಿರುವ 
ನೆಂದು ತಿಳಿದಿರುವಳು. ಇದು ಅಸಂಭವವೂ ಅಲ್ಲ. ಪುರುವಂಶದವರು 
ವಾನಪ್ರಸ್ಥಾಶ್ರಮಿಗಳಾಗಿ ತಪೋವನಗಳಲ್ಲಿರುವುದುಂಟು. (ಪ್ರಕಾಶ) 
ಇದು ಮನುಷ್ಯರಿರುವ ದೇಶವಲ್ಲವಷ್ಟೆ. 

ತಾಪಸಿ.--ಅದು ನಿಜ. ಅಪ್ಸರಸಂಬಂಧದಿಂದ ಈ ಬಾಲಕನ 
ತಾಯಿಯು ಇವನನ್ನು ಇಲ್ಲಿ ಪ್ರಸವಿಸಿದಳು. 

ಅರಸ.--(ಸ್ವಗತ) ಈ ಮಾತು ಮತ್ತೊಮ್ಮೆ ಆಸೆಯನ್ನು 

ಹುಟ್ಟಿಸುತ್ತಿರುವುದು. (ಪ್ರಕಾಶ) ಇವನ ತಾಯಿಯು ಯಾವ 
ರಾಜರ್ಹಿಯ ಪತ್ಚಿ? 

ತಾಪಸಿ.--ಧರ್ಮಪತಶ್ಚಿಯ ಹೆಸರನ್ನು, ತೊರೆದವರ ಹೆಸರನ್ನು 
ಯಾರುತಾನೆ ಹೇಳಿಯಾರು? 

ಅರಸ. (ಸ್ವಗತ) ಈ ಮಾತು ನನ್ನನ್ನೇ ಕುರಿತಂತೆ ಇದೆ. 
ಈ ಬಾಲಕನ ತಾಯ ಹೆಸರನ್ನು ಕೇಳಲೆ? ಅಥವಾ ಪರಪತ್ನಿಯ ವಿಚಾರ 
ವನ್ನು ಕೇಳುವುದು ನ್ಯಾಯವಲ್ಲ. 

ಅರಸನು ಹೀಗೆಂದುಕೊಳ್ಳುತ್ತಿರುವಲ್ಲಿ ಸುವ್ರತೆಯೆಂಬ ತಾಪಸ್ಕಿ 
ಬಣ್ಣದ ನವಿಲನ್ನು ತಂದು ಬಾಲಕನಿಗೆ ತೋರಿಸಿ, "" ಸರ್ವದಮನ, 
ಶಕುಂತಲಾನಣ್ಯವನ್ನು ನೋಡು’? ಎಂದಳು. ಬಾಲಕನು ನಾಮ 
ಸಾದೃಶ್ಯವಿದ್ದುದರಿಂದ ತನ್ನ ತಾಯಿ ಎಂದೇ ಭ್ರಮಿಸಿ, "" ಅಮ್ಮ ಎಲ್ಲಿ” 
ಎಂದನು. ಅರಸನು ಇದನ್ನು ಕೇಳಿ ದಿಗ್ಭ್ರ್ರಾಂತನಾದನು. ಆದರೂ 
ಆ ಹೆಸರಿನವರು ಎಷ್ಟೋಮಂದಿ ಇರಬಹುದೆಂದು ಸುಮ್ಮನಾದನು. 

ಬಾಲಕನು ಆ ನವಿಲನ್ನು ಅಕ್ಕರೆಯಿಂದ ತೆಗೆದುಕೊಂಡು 
ಆಟವಾಡುತ್ತಿರಲು, ತಾಪಸಿಯರು ಅನನ ರಕ್ಸಾಮಣಿಯು ಎಲ್ಲಿಯೋ 
ಬಿದ್ದುಹೋಗಿರುವುದನ್ನು ಆಗ ನೋಡಿಕೊಂಡರು. ಅದು ಅಲ್ಲಿಯೇ 
ಬಿದ್ದಿದ್ದುದನ್ನು ನೋಡಿ ದುಷ್ಯಂತನು ಅದನ್ನು ಕೈಗೆ ತೆಗೆದುಕೊಳ್ಳಲು 
ಹೋದನು. ತಾಪಸಿಯರು, ಮುಟ್ಟಬೇಡಿ, ಮುಟ್ಟಬೇಡಿ” ಎಂದು 
ಹೇಳುತ್ತಿದ್ದರೂ ಅರಸನು ಅದನ್ನು ತೆಗೆದುಕೊಂಡು, "ಏತಕ್ಕಾಗಿ 
ನನ್ನನ್ನು ತಡೆದಿರಿ'' ಎಂದು ಕೇಳಿದನು. ತಾಪಸಿಯು "" ಮಹಾರಾಜ, 
ಇದು ಅಸರಾಜಿತೆ ಎಂಬ ಮೂಲಿಕೆ. ಪೂಜ್ಯರಾದ ಮಾರೀಚ ಮಹರ್ಷಿ 
ಗಳು ಈ ಬಾಲಕನ ಜಾತಕರ್ಮ ಸಮಯದಲ್ಲಿ ಕಟ್ಟಿ ದುದು. ಇದು 
ಕೆಳಗೆಬಿದ್ದಾಗ ತಾಯಿತಂದೆಯರನ್ನುಳಿದು ಮತ್ತಾರೂ ಇದನ್ನು 
ತೊಡದಿರಲಿ ಎಂದವರು ಹೇಳಿದ್ದರು?” ಎಂದಳು. ""ಮತ್ತಾರಾದರೂ 
ಇದನ್ನು ಮುಟ್ಟಿದರೆ ಏನಾಗುವುದು?” ಎಂದು ಅರಸನು ಕೇಳಲು, 
*"ಸರ್ಪವಾಗಿ ಕಚ್ಚುವುದು” ಎಂದು ತಾಪಸಿಯು ಉತ್ತರಕೊಟ್ಟಳು. 

ದುಷ್ಯಂತನಿಗೆ ಸರಮಾನಂದವಾಯಿತು. ಬಾಲಕನು ತನ್ನ ಮಗನೇ 

ಎಂಬ ಸಂಗತಿ ದೃಢವಾಯಿತು. ತನ್ನ ಮನೋರಥವು ಪೂರ್ಣವಾದು 
ದಕ್ಕಾಗಿ ತನ್ನನ್ನು ತಾನೇ ಅಭಿನಂದಿಸಿಕೊಂಡ್ಕು, ಬಾಲಕನನ್ನಪ್ಪಿ 
ಮುದ್ದಿಸಿದನು. ತಾಪಸಿಯರಿಬ್ಬರಿಗೂ ಏಕಕಾಲದಲ್ಲಿಯೇ ಸಂತೋಷಾ 
ಶ್ಚರ್ಯಗಳು ಸಮನಿಸಿದುವು.  ಪ್ರಿಯಾವಿರಹದಿಂದ ಚಿರತಪಸ್ವಿನಿ 
ಯಾಗಿದ್ದ ಶಕುಂತಲೆಗೆ ತಿಳಿಸಲು ತ್ವರೆಗೊಂಡು ಅವರು ತೆರಳಿದರು. 

ಇತ್ತ ಬಾಲಕನು, “ನನ್ನನ್ನು ಬಿಡು, ಅನ್ಮುನ ಬಳಿಗೆ 
ಹೋಗುವೆನು?” ಎಂದನು. ದುಷ್ಯಂತನು “ ಪುತ್ರ, ನಾವಿಬ್ಬರೂ ನಿನ್ನ 
ತಾಯಬಳಿಗೆ _ ಹೋಗೋಣ?” ಎಂದು ಹೇಳಿದುದನ್ನು ಕೇಳಿ, 
ಆ ಬಾಲಕನು, ""ನನ್ನ ತಂದೆ ದುಷ್ಯಂತ ಮಹಾರಾಜನು. ನೀನಲ್ಲ? 
ಎನ್ನಲು ಅರಸನಿಗೆ ಮತ್ತಷ್ಟು ನಂಬಿಕೆಯಾಯಿತು. 

ಆ ಹೊತ್ತಿಗೆ ಶಕುಂತಲೆ ತಾಪಸಿಯರಿಂದ ನಡೆದ ವೃತ್ತಾಂತವನ್ನು 
ತಿಳಿದು ತನ್ನ ಭಾಗಭಥೇಯವು ಪೂರ್ಣಗೊಂಡಿತೆಂದು ಭಾವಿಸಿ ಅಲ್ಲಿಗೆ 
ಬಂದಳು. ವಿರಹ ದುಃಖದಿಂದ ಕಂದಿಹೋಗಿದ್ದರೂ, ಯಾವ ಅಲಂಕಾರ 
ಗಳೂ ಇಬ್ಲದಿದ್ದರೂ, ಧೂಳಡಸಿದ ಬಟ್ಟೆಯುಟ್ಟು ಏಕವೇಣೀ ಧರೆಯಾಗಿ 
ದ್ಹರೂ ಅವಳ ಸೌಂದರ್ಯವು ಮಾಸಿರಲಿಲ್ಲ. ಅವಳು ದುಷ್ಯಂತನನ್ನು 
ನೋಡಿದೊಡನೆ ತನ್ನಂತೆಯೇ ಚಿರತಪಸ್ವಿಯಾಗಿ ಶೋಷಿಸಿಹೋಗಿದ್ದ 
ಅವನನ್ನು ಮೊದಮೊದಲು ಗುರುತಿಸದೆ ಬೇರಾವನೋ ಆಗಿರಬಹುದೆಂದು 
ಶಂಕಿಸಿದಳು. ಪರಕೀಯನಾದ ಅವನು ತನ್ನ ಮಗನನ್ನೂ ಪವಿತ್ರವಾದ 
ಅವನ ರಕ್ಸಾಮಣಿಯನ್ನೂ ಮುಟ್ಟ ಅಸವಿತ್ರಗೊಳಿಸಿದನೆಂದು 
ಎಣಿಸಿದಳು. ಅಷ್ಟರಲ್ಲಿ ಸರ್ವದಮನನು,, “ ಅಮ್ಮಾ ಇವನಾರೋ 
ನನ್ನನ್ನು ಪುತ್ರ ಪುತ್ರ ಎಂದು ಕರೆಯುತ್ತಿರುವನು?' ಎಂದನು. ಆಗ 
ದುಷ್ಯಂತನು ಆಕೆಯಲ್ಲಿ ತಾನು ಮಾಡಿದ್ದ ಮಹಾಪರಾಧಕ್ಕಾಗಿ ಮನ 
ಮರುಗಿ, ನಮ್ರ ನಮ್ರನಾಗಿ, ಅವಳ ಪಾದಗಳಿಗೆ ಮಣಿದು, ಮನ್ನಿಸ 
ಬೇಕೆಂದು ಪ್ರಾರ್ಥಿಸಿದನು. 

ಶಕುಂತಲೆಗೆ ಆಗ ತನ್ನ ಪತಿಯ ಗುರುತಾಯಿತು. ತನಗಾಗಿ 
ಸರಿತಪಿಸಿ ಕಂದಿಹೋಗಿದ್ದ ಆತನ ಆಕೃತಿಯನ್ನು ನೋಡಿ ಅವಳ 
ಮನಸ್ಸು ಕರಗಿತು. ಆನಂದ ಬಾಷ್ಪಗಳು ಉಕ್ಕಿಬರುತ್ತಿರಲು, 

“ ಆರ್ಯಪುತ್ರ ಅಸರಾಧನೆಲ್ಲವೂ ನನ್ನ ದುರದೃಷ್ಟದ್ಧು. ಹಿಂದಿನ 
ಜನ್ಮದಲ್ಲಿ ನಾನು ಮಾಡಿದ ಪಾಪವು ನನ್ನನ್ನು ಈ ಶಿಕ್ಬೆಗೆ ಗುರಿಮಾಡಿತು. 
ಹಾಗಿಲ್ಲದಿದ್ದರೆ ನಿನ್ನಂತಹ ಉದಾರಿಯು ಆ ವಿಧವಾದ ಕಾಠಿನ್ಯವನ್ನು 
ತೋರಿಸಲಾಗುತ್ತಿದ್ದಿತೆ? ಎಂದಳು. ಮಷ್ಯಂತನು ಆ ಮಾತನ್ನು ಕೇಳಿ 
ಯಾವುದೋ ಒಂದು ಭ್ರಾಂತಿಯು ತನ್ನನ್ನು ಆವರಿಸಿ ಬುದ್ಧಿಯು 
ಮಾರಿಹೋಗಿದ್ದುದನ್ನೂ, ಆಮೇಲೆ ನಡೆದ ವೃತ್ತಾಂತವನ್ನೂ ಅವಳಿಗೆ 
ತಿಳಿಸಿ, ಎಲ್ಲಕ್ಕೂ ಕಾರಣವಾದ ತನ್ನ ಮುಡ್ರೆಯುಂಗುರವನ್ನು ಅವಳಿಗೆ 
ಕೊಡಹೋದನು. ಒಮ್ಮೆ ಒಳ್ಳೆಯ ಸಮಯದಲ್ಲಿ ಮೋಸಮಾಡಿ ಇಷ್ಟು 
ದುಃಖಗಳಿಗೆ ಕಾರಣವಾದ ಆ ಉಂಗುರವನ್ನು ಆಕೆಯು ಸ್ತೀಕರಿಸಲಿಲ್ಲ. 
ಆದರೆ ಸತಿ ಸಮಾಗಮದಿಂದ ಅವಳಿಗೆ ಆನಂದವಾಯಿತು. 

ಅಂತು ಬಹುಕಾಲ ವಿರಹ ದುಃಖನನೃನುಭವಿಸಿದ್ದ ಆ ಸತಿಪತಿ 
ಗಳು ಒಟ್ಟಿಗೆ ಸೇರಿದರು. ಆ ಹೊತ್ತಿಗೆ ಮಾತಲಿಯು ಅಲ್ಲಿಗೆ ಬಂದು 
ಸತಿಪುತ್ರರೊಡಗೂಡಿದ ಅರಸನನ್ನು ಅಭಿನಂದಿಸಿ, ಅವರನ್ನು ಪೂಜ್ಯ 
ಮಾರೀಚರ ಬಳಿಗೆ ಕರೆದುಕೊಂಡು ಹೋದನು. ಮಹರ್ಷಿಗಳು ದುರ್ವಾಸ 
ಶಾಪವೃತ್ತಾಂತವನ್ನು ತಿಳಿಸಿ, ಅದರಿಂದ ಅಗಲಿಕೆಯುಂಟಾಯಿತೆಂದು 
ಹೇಳಿ ಮುಂದೆ ಎಲ್ಲ ಬಗೆಯಲ್ಲೂ ಅವರ ಶ್ರೇಯಸ್ಸನ್ನು ಕೋರಿ ಅವರ. 
ಮಗನಾದ ಸರ್ವದಮನನು ಮುಂದೆ ಅಖಂಡ ಭೂಮಂಡಲವನ್ನು ಭರಣ 
ಮಾಡುವ ಚಕ್ರವರ್ತಿಯಾಗಿ ಭರತನೆಂದು ಹೆಸರು ಪಡೆಯುವನೆಂಬು 
ದಾಗಿ ಹರಸಿ ಹಸ್ತಿನಾವತಿಗೆ ಬೀಳ್ಕೊಟ್ಟರು. ದುಷ್ಯಂತನು ಪತ್ನೀಪುತ್ರ 
ಕೊಡನೆ ರಾಜಧಾನಿಯನ್ನು ಸೇರಿ ಬಹುಕಾಲ ಧರ್ಮದಿಂದ ಭೂಮಂಡಲ 
ವನ್ನಾಳುತ್ತಿದ್ದನು. 


ಪ್ರವರ್ತತಾಂ ಪ್ರಕೃತಿ ಹಿತಾಯ ಪಾರ್ಥಿವಃ 
ಸರಸ್ವತೀ ಶ್ರುತಿ ಮಹಿತಾ ಮಹೀಯಸಾಂ | 
ಮಮಾಹಿಚ ಕ್ಸಸಯತು ನೀಲಲೋಹಿತಃ 
ಪುನರ್ಭವಂ ಪರಿಗತ ಶಕ್ತಿರಾತ್ಮಭೂಃ ॥ 


ಮಾಲನಿಕಾಗ್ನಿಮಿತ್ರ 

ಹಿಂಡೆ ಭರತಖಂಡದಲ್ಲಿ ವಿದಿಶೆ ಎಂಬ ರಾಜ್ಯವೊಂದಿದ್ದಿತು. 
ಅಗ್ನಿಮಿತ್ರನೆಂಬ ಅರಸನು ಅಲ್ಲಿ ಆಳುತ್ತಿದ್ದನು. ವಿದಿಶೆಗೆ ಬಹು ಸಮಾಪ 
ದಲ್ಲಿಯೆ ವಿದರ್ಭವೆಂಬ ಇನ್ನೊಂದು ರಾಜ್ಯನಿದ್ದಿತು ; ಯಜ್ಞಸೇನನು 
ಅಲ್ಲಿಯ ದೊರೆ. ಇವನಿಗೆ ಮಾಧವಸೇನನು ದಾಯಾದಿ. ಯಜ್ಞ ಸೇನ 
ನಿಗೂ ಮಾಧವಸೇನನಿಗೂ ಆಗಾಗ್ಗೆ ರಾಜ್ಯದ ಸಲುವಾಗಿ ಕಲಹಗಳಾಗು 
ತ್ರಿದ್ದುವು. 

ಮಾಧವಸೇನನಿಗೆ ಮಾಲವಿಕೆ ಎಂಬ ಸಹೋದರಿ ಇದ್ದಳು. 
ಚೆಲುವೆಯಾದ ಅವಳನ್ನು ಅಗ್ನಿಮಿತ್ರನಿಗೆ ಮದುವೆಮಾಡಿಕೊಟ್ಟು ಅವನ 
ಸಹಾಯವನ್ನು ಪಡೆದು ಯಜ್ಞಸೇನನ ಕೋಟಲೆಯಿಂದ ಪಾರಾಗ 
ಬೇಕೆಂದು ಮಾಧವಸೇನನ ಹಂಚಿಕೆ. ಅಗ್ನಿಮಿತ್ರನೂ ಇದಕ್ಕೆ ಸಮ್ಮತಿ 
ಸಿದ್ದನು. ಆದರೆ ಈ ಮದುಷೆಯು ನಡೆದುದಾದರೆ ತನ್ನ ಸ್ಥಾನಕ್ಕೆ 
ಚ್ಯುತಿಬರುವುದೆಂದೆಣಿಸಿ ಯಜ್ಞಸೇನನು ಮಾಧವಸೇನನನ್ನು ಹಿಡಿದು 
ಸೆರೆಯಲ್ಲಿಟ್ಟನು. 

ಅಗ್ನಿಮಿತ್ರನಿಗೆ ಈ ವಿಷಯವು ತಿಳಿಯಿತು. ಕೂಡಲೆ ಮಾಧವ 
ಸೇನನನ್ನು ಬಿಡುಗಡೆಮಾಡಬೇಕೆಂದು ಯಜ್ಞ ಸೇನನಿಗೆ ಪತ್ರಬರೆದನು. 
ಅನನು ಅದಕ್ಕೊಪ್ಪದೆ ತನ್ನ ಸ್ಯಾಲನಾದ ಮೌರ್ಯಸಚಿವನನ್ನು 
ಸೆರೆಯಿಂದ ಬಿಡುವುದಾದರೆ ಮಾಧವಸೇನನನ್ನೂ ಬಿಡುವುದಾಗಿ ಉತ್ತರ 
ಕೊಟ್ಟನು. ಕಡುಗಲಿಯಾದ ಅಗ್ನಿಮಿತ್ರನು ಉದ್ದಂಡತನದ ಈ ಉತ್ತರ 
ದಿಂದ ಕೆರಳಿ, ಅವನಮೇಲೆ ದಂಡೆತ್ತಿಹೋಗುವುದೆಂದು ತನ್ನ ಸೇನಾಧಿ 
ಪತಿಯಾದ ವೀರಸೇನನಿಗೆ ಆಜ್ಞಾಪಿಸಿದನು. 

ಮಾಧವಸೇನನಿಗೆ ಪ್ರಭುಭಕ್ತಿ ಸಂಪನ್ನನಾದ ಸುಮತಿಯೆಂಬ 
ಮಂತ್ರಿಯೊಬ್ಬನಿದ್ದನು. ತನ್ನ ಪ್ರಭುವು ಸೆರೆಗೊಳಗಾದಮೇಲೆ 
ಸುಮತಿಯು ಅಗ್ನಿಮಿತ್ರನಿಗೆ ತನ್ನ ಪ್ರಭುವು ಮಾಡಿದ್ದ ವಾಗ್ದಾನವನ್ನು 

ನೆರನೇರಿಸಬೇಕೆಂದು ಸಂಕಲ್ಪಿಸಿದನು. ಅದರಂತೆ ಅವನು ಮಾಲನಿಕೆ 
ಯೊಡನೆಯೂ ತನ್ನ ಸಹೋದರಿಯಾದ ಕಾಶಿಕಿಯೊಡನೆಯೂ ನಿದಿಕೆಗೆ 
ಪ್ರಯಾಣ ಬೆಳೆಸಿದನು. 

ವಿದಿಕೆಗೆ ಹೋಗುವ ದಾರಿಯು" ಕೇವಲ ದುರ್ಗಮವಾದ ಕಾಡು 
ದಾರಿಯಾಗಿದ್ದಿತು. ಆದ್ದರಿಂದ ಸುಮತಿಯು ಅತ್ತಕಡೆಹೋಗುತ್ತಿದ್ದ 
ವರ್ತಕರ ಗುಂಪಿನ ನೆರವನ್ನು ಸಡೆಯಬೇಕಾಯಿತು. ಸ್ಪಲ್ಪದೂರ 
ಪ್ರಯಾಣವು ಸುಖವಾಗಿ ಬೆಳೆಯಿತು. ಸಂಜೆಯಾದಮೇಲೆ ಎಲ್ಲರೂ 
ಆ ಕಾಡಿನಲ್ಲಿಯೇ ಒಂದೆಡೆಯಲ್ಲಿ ತಂಗಿದರು. ಎಲ್ಲೆಲ್ಲಿಯೂ ಕತ್ತಲು 
ತಾನೇತಾನಾಗಿ ಕವಿಯಲು, ದರೋಡೆಕಾರರು ಕೆಲವರು ಅವರಮೇಲೆ 
ಬಿದ್ದು ಅವರಲ್ಲಿದ್ದುದನ್ನೆಲ್ಲಾ ದೋಚಿದರು. ಅದನ್ನು ನೋಡಿ ಸೈರಿಸ 
ಲಾರದೆ, ಸಹಜಪರಾಕ್ರಮಿಯಾದ ಸುಮತಿಯು ಬಿಲ್ಲು ಬಾಣಗಳನ್ನು 
ಹಿಡಿದು ಆ ಧೂರ್ತರೊಡನೆ ಕೆಲಕಾಲ ಕಾಳೆಗಮಾಡಿ, ಒಬ್ಬೊಂಟಗ 
ನಾದುದರಿಂದ ಕಡೆಗೆ ಸೋತು ಮಡಿದನು. ಆ ಕೋಲಾಹಲವನ್ನು 
ನೋಡುತ್ತಿದ್ದ ಅವನ ಸಹೋದರಿಯಾದ ಕೌಶಿಕಿಯು ಭಯಶೋಕಗಳಿಗೆ 
ತುತ್ತಾಗಿ ಮೂರ್ಛೆಹೋದಳು.  ದರೋಡೆಕಾರರು ಅವಳು ಮಡಿದಿರ 
ಬೇಕೆಂದು ಬಗೆದು, ಅವಳನ್ನ ಲ್ಲಿಯೆ ಬಿಟ್ಟು ಹೊರಟುಹೋದರು. 

ಕೌಶಿಕಿಗೆಪ್ರ ಜ್ಞ ಭಲ, ರಾಜಪುತ್ರಿ ಯಾದ ಮಾಲವಿಕೆಯನ್ನು 
ಧೂರ್ತರು ಸಾಗಿಸಿಕೊಂಡುಹೋಗಿರುವುದು ತಿಳಿಯಿತು. ದುಃಖಸಂತಪ್ತೆ. 
ಯಾದರೂ ವಿವೇಕಿನಿಯಾದುದರಿಂದ ಆ ದುಃಖವನ್ನಡಗಿಸಿಕೊಂಡು ಅಣ್ಣ 
ನಿಗೆ ಅಂತ್ಯಕ್ರಿಯೆಗಳನ್ನು ಮಾಡಿ ಮುಗಿಸಿದಳು. ಆಗ ಅವಳಿಗೆ ಜೀವನವೇ 
ಬೇಸರವಾಯಿತು. ಶಾಸ್ತ್ರವ್ಯಾಸಂಗಮಾಡಿ ಕಾರ್ಯಾಕಾರ್ಯಗಳ ಅರಿವು 
ಅವಳಿಗೆ ಜೆನ್ನಾಗಿದ್ದುದರಿಂದ ಅವಳು ಆತ್ಮಹತ್ಯೆ ಮಾಡಿಕೊಳ್ಳುವ ಪಾಷಕ್ಕೆ 
ಹೋಗಲಿಲ್ಲ. ಇದರಮೇಲೆ ಮಾಲವಿಕೆಯನ್ನು ಹುಡುಕುವ ಹಂಬಲೂ 
ಅವಳಿಗಿದ್ದಿತು. ಅದರಿಂದ ಅವಳು ಕೇವಲ ವಿರಕ್ಷೆಯಾಗಿ ಕಾಷಾಯವನ್ನು 
ಫರಿಸಿ ರಾಜಧಾನಿಯಾದ ವಿದಿಶೆಗೆ ಬಂದು ಸೇರಿದಳು. ತನಗಿರುವ ಪಾಂಡಿತ್ಯ 
ದಿಂದಲೂ ಬುದ್ಧಿಕೌಶಲದಿಂದಲೂ ಅವಳು ಅಗ್ವಿಮಿತ್ರನ ಅರಮನೆಯಲ್ಲಿ 
ಸುಲಭವಾಗಿ ಪ್ರವೇಶವನ್ನು ಪಡೆದು ಬಹು ಬೇಗನೆಯೆ ಪರಿವ್ರಾಜಿಕೆ 

ಎಂದು ವಿಖ್ಯಾತಳಾಗಿ, ಮಹಾರಾಜ್ಞಿಯಾದ ಧಾರಿಣೀದೇವಿಗೆ 
ಅಚ್ಚುಮೆಚ್ಚಿನನಳಾದಳು. 

ಇತ್ತ ಮಾಲವಿಕೆಯನ್ನು ಸಾಗಿಸಿಕೊಂಡುಹೋದ ಧೂರ್ತರು 
ಅವಳು ತೊಟ್ಟಿದ್ದ ಒಡನೆಗಳನ್ನೆಲ್ಲಾ ಸುಲಿದುಕೊಂಡು ವಿದಿಶೆಯ ಎಲ್ಲೆ 
ಯಲ್ಲಿದ್ದ ನರ್ಮದಾತೀರದಲ್ಲಿ ಅವಳನ್ನು ತೊರೆದು ಹೊರಟುಹೋದರು. 
ಅಲ್ಲಿ ಅಗ್ನಿಮಿತ್ರನ ಕಡೆಯ ಪಾಳೆಯನಿದ್ದಿತು. ಹಾಗೂ ಹೀಗೂ ಮಾಲನಿ 
ಕೆಯು ಆ ಪಾಳೆಯವನ್ನು ಸೇರಿದಳು. ಅದರ ಒಡೆಯನಾದ ವೀರಸೇನನು 
ಆ ಬಾಲೆಯನ್ನು ನೋಡಿ, ಅವಳ ಚೆಲುವು, ನಾಟ್ಯ ಸಂಗೀತಗಳಲ್ಲಿ 
ಅವಳಿಗಿದ್ದ ಜಾಣ್ಮೆ, ಅವಳ ನಯ ವಿನಯಗಳನ್ನು ನೋಡಿ, ತನ್ನ 
ಸೋದರಿಯಾದ ಮಹಾರಾಣಿ ಧಾರಿಣಿಯ ಬಳಿಗೆ ಮೆಚ್ಚಾಗಿ ಕಳುಹಿಸಿದನು. 
ಧಾರಿಣಿಯು ಅವಳ ರೂಪಗುಣಾದಿಗಳಿಗೂ ಜಾಣ್ಮೆಗೂ ಮೆಚ್ಚಿ, ನಾಟ್ಯದಲ್ಲಿ 
ಅವಳನ್ನು ಇನ್ನೂ ಕುಶಲೆಯನ್ನಾಗಲು ತಕ್ಕ ವ್ಯವಸ್ಥೆ ಮಾಡಿದಳು. 
ಮಾಲವಿಕೆಯು ನಾಟ್ಯಾಚಾರ್ಯನಾದ ಗಣದಾಸನ ಉಪದೇಶದಿಂದ 
ಬಹು ಬೇಗನೆಯೇ ನಾಟ್ಯನಿದೈಯಲ್ಲಿ ನೈಪುಣ್ಯವನ್ನು ಪಡೆದಳು. 

ಮಾಲನಿಕೆಯು ಅರಮನೆಗೆ ಬಂದು ಸೇರಿದ್ದು ಪರಿವ್ರಾಜಿಕೆಯಾದ 
ಪಂಡಿತಕೌತಿಕೆಗೆ ತಿಳಿಯದಿರಲಿಲ್ಲ. ಈ ಸುದ್ದಿಯು ಅವಳಿಗೆ ತಿಳಿದುದ 
ರಿಂದಲೇ ಅವಳು ಅರಮನೆಗೆ ಪ್ರವೇಶ ಪಡೆಯಲು ಪ್ರಯತ್ನಿಸಿ ಅದನ್ನು 
ಸಾಧಿಸಿದುದು. ಮಾಲವಿಕೆಗೂ ಅವಳ ಗುರುತು ಸಿಕ್ಕಿತು. ಆದರೂ 
ಕೆಲವು ಕಾರಣಗಳಿಂದ ಅವರಿಬ್ಬರೂ ಪರಸ್ಪರ ಪರಿಚಯವಿಲ್ಲದವರಂತೆ 
ಕಾಲವನ್ನು ನೂಕುತ್ತಿದ್ದರು; ಮಾಲವಿಕೆಯ ಬಾಲ್ಯದಲ್ಲಿ ಸಿದ್ಧಪುರುಷ 
ನೊಬ್ಬನು ಅವಳು ಒಂದು ವರ್ಷಕಾಲ ದಾಸ್ಯಭಾವವನ್ನನುಭವಿಸಿ 
ಆ ಬಳಿಕ ತಕ್ಕ ವರನನ್ನು ಸೇರುವಳೆಂದು ಭವಿಷ್ಯ ನುಡಿದಿದ್ದನು. ಆಗಿನ 
ಕಾಲದಲ್ಲಿ ಸಿದ್ಧರ ಭವಿಷ್ಯವೆಂದರೆ ಬಹಳ ನಂಬುಗೆ; ಏನಾದರೂ ಅದು 
ತಪ್ಪುತ್ತಿರಲಿಲ್ಲ. ಈ ಕಾರಣದಿಂದಲೆ ಕಾಶಿಕಿಯೂ' ಮಾಲನಿಕೆಯೂ 
ಅಪರಿಚಿತರಂತೆ ಇದ್ದುದು. 

ಕೆಲ ಕಾಲವಾದಮೇಲೆ ಒಂದು ದಿನ ಧಾರಿಣೀದೇವಿಯು ತಾನೂ 
ತನ್ನ ಸಖಿಯರೂ ಚಿತ್ರಿತರಾಗಿದ್ದ ಚಿತ್ರಫಲಕವನ್ನು ಪರೀಕ್ಸಿಸುತ್ತ 


೬೮ ಸಂಸ್ಕೃತ ನಾಟಿಕ ಕಥೆಗಳು 


ಅಂತಃಪುರದಲ್ಲಿ ಕುಳಿತಿದ್ದಳು. ಅಗ್ನಿಮಿತ್ರನು ಅಕಸ್ಮಾತ್ತಾಗಿ ಅಲ್ಲಿಗೆ 
ಬಂದು ಆ ಚಿತ್ರದಲ್ಲಿ ತನ್ನ ಮಡದಿಯ ಎದುರಾಗಿ ಚಿತ್ರಿತಳಾಗಿದ್ದ 
ಅಸೂರ್ವ ಸುಂದರಿಯಾದ ಒಬ್ಬ ಬಾಲಿಕೆಯನ್ನು ಕಂಡು ಅವಳ 
ಸೌಂದರ್ಯಕ್ಕೆ ಮು ಗೃನಾಗಿಹೋದನು. ಆಕೃತಿನಿಶೇಷಗಳಲ್ಲಿ 
ಯಾರಿಗಾದರೂ ಆದರ ಹುಟ್ಟುವುದು ಸಹೆಜವಲ್ಲವೆ! 

ಅಗ್ನಿಮಿತ್ರನಿಗೆ ಆ ಬಾಲೆಯು ಯಾರೆಂದು ತಿಳಿಯಲು ಕುತೂಹಲ 
ವಾಯಿತು. ಧಾರಿಣಿಯನ್ನು ನೇಳಿದನು. ಕೇಳಿಸಿಯೂ ಕೇಳಿಸದವಳಂತೆ 
ಅವಳು ಔದಾಸೀನ್ಯವನ್ನು ವಹಿಸಿದಳು. ಅದರಿಂದ ಅಗ್ನಿಮಿತ್ರನಿಗೆ 
ಮತ್ತಷ್ಟು ಉತ್ಸುಕತೆಯುಂಟಾಯಿತು. ಮತ್ತೆ ಮತ್ತೆ ಕೇಳತೊಡಗಿದನು. 
ಆಗ ಅವನ ಮಗಳಾದ ವಸುಲಕ್ಷ್ಮ್ಮಿಯು ಬಾಲ್ಯ ಸಹಜವಾದ ಮುಗ್ಧತೆ 
ಯದ್‌ ಅಯ್ಯಾ, ಇವಳು ಮಾಲನಿಕೆ?? ಎಂದುಬಿಟ್ಟಳು. 

ಹೆಸರನ್ನು ಕೇಳಿದ ಮಾತ್ರದಿಂದ ಅಗ್ಲಿಮಿತ್ರನಿಗೆ ತೃಪ್ತಿಯಾಗಲಿಲ್ಲ. 
ಅಂಥ ಸುಂದರೀರತ್ನವನ್ನು ಕಣ್ಣಾರ ಕಂಡು ಆನಂದಿಸಬೇಕೆಂಬ 
ಬಯಕೆಯು ಅವನಲ್ಲಿ ಮೂಡಿತು. ಆದರೆ ಅದಕ್ಕೆ ಅವಕಾಶವಿರಲಿಲ್ಲ. 
ಧಾರಿಣಿಯು ತನ್ನ ಭರ್ತನ ಕಣ್ಣಿಗೆ ಬೀಳದಂತೆ ಮಾಲನಿಕೆಯನ್ನು 
ರಕ್ಸಿಸುತ್ತಿದ್ದಳು. ಈ ವಿಷಯವು ಅವನಿಗೆ ಆವರೆಗೆ ತಿಳಿದಿರಲಿಲ್ಲ. ಅದು 
ತಿಳಿದಮೇಲೆ ಏನುಮಾಡಲೂ ತೋಚದೆ ಅವನು ತನ್ನ ನರ್ಮಸಚಿವನಾದ 
ಗೌತಮನ ಸಹಾಯವನ್ನು ಕೋರಿದನು. 

ಚಿತ್ರದಲ್ಲಿ ಮಾಲವಿಕೆಯನ್ನು ಕಂಡಂದಿನಿಂದ ಅಗ್ನಿಮಿತ್ರನಿಗೆ 
ಅವಳಲ್ಲಿನ ಪ್ರೇಮವು ದಿನದಿನವೂ ಬೆಳೆಯುತ್ತಬಂದಿತು. ಅವಳನ್ನು 
ಪ್ರತ್ಯಕ್ಸವಾಗಿ ನೋಡಬೇಕೆಂಬ ಮನೋಗತವನ್ನು ಪ್ರಕಟಗೊಳಿಸಿ 
ರಾಣಿಯರಲ್ಲಿ ಮನಸ್ತಾಪವನ್ನು ಕಟ್ಟಿಕೊಳ್ಳಲು ಅವನಿಗೆ ಇಷ್ಟವಿರಲಿಲ್ಲ. 
ಇದರಮೇಲಾಗಿ ಧಾರಿಣಿಯು ತನ್ನ ಭರ್ತನು ಮಾಲವಿಕೆಯನ್ನು ಚಿತ್ರದಲ್ಲಿ 
ಕಂಡಂದಿನಿಂದ ಅವನ ಅಭಿಪ್ರಾಯವನ್ನು ಆಶಂಕಿಸಿ, ಅವಳನ್ನು ಮತ್ತಷ್ಟು 
ಎಚ್ಚರಿಕೆಯಿಂದ ರಕ್ಷಿಸತೊಡಗಿದಳು. ಈ ವಿಷಯವೆಲ್ಲವೂ ಗೌತಮನಿಗೆ 
ಗೊತ್ತಿದ್ದಿತು. ಅವನು ಒಂದು ಉಪಾಯವನ್ನು ಹೂಡಿದನು. 

ಅಗ್ನಿಮಿತ್ರನ ಆಸ್ಥಾನದಲ್ಲಿ ಗಣದಾಸ, ಹರದತ್ತ ಎಂಬ ಇಬ್ಬರು 


ಮಾಲವಿಕಾಗ್ನಿವಿಂತ್ರ ೬೯ 


ನಾಟ್ಯಾಚಾರ್ಯರಿದ್ದರು. ಶಾಸ್ತ್ರಪಾರೀಣತೆಯಲ್ಲಿ ಯಾರಿಗೆ ಯಾರೂ 
ಅವರಲ್ಲಿ ಕಡಮೆಯಾಗಿರಲಿಲ್ಲ. ಆಟ ಕಲಿಸುವುದರಲ್ಲಿಯೂ ಅವರಿಬ್ಬರೂ 
ನಿಸ್ಸೀಮರಾಗಿದ್ದರು. ಗಣದಾಸ ನು ಮಾಲವಿಕೆಯ ಗುರುವಾಗಿದ್ದು ಬಡಿ 
ಮಹಾರಾಜ್ಞಿಯಾದ ಧಾರಿಣಿಗೆ ಬಹುಮತನಾಗಿದ್ದನು. ಹರದತ ತಮ 
ಎರಡನೆಯ ರಾಣಿ ಇರಾವತಿಯ ಗುರು; ರಾಜನಿಗೆ ಬಹಳ ಬೇಕಾದವನು. 
ಈ ಇಬ್ಬರು ಆಚಾರ್ಯರಲ್ಲೂ ಯೋಗ್ಯತೆಯ ವಿಷಯದಲ್ಲಿ ಪರಸ್ಪರ 
ಜಗಳವನ್ನುಂಟುಮಾಡಿದರೆ ಅವರು ರಾಜನ ಬಳಿಗೆ ತಮ್ಮ ದೂರನ್ನು 
ತಂದೇಶರುವರು. ಅವರ ಸಾಮರ್ಥ್ಯವನ್ನು ಪ್ರದರ್ಶನದ ಪಂತ 
ಪರೀಕ್ಸಿಸಿದಹೊರತು ಯಾವ ತೀರ್ಮಾನವನ್ನೂ ಮಾಡಲಾಗುವುದಿಲ್ಲ. 
ಏಕೆಂದರೆ ನಾಟ್ಯವೆಂಬುದು GR ಕೇವಲ 
ಶಾಸ್ತ್ರ ಸ್ರ ಜ್ಞಾನದಿಂದ ಪ್ರಯೋಜನವಿಲ್ಲ. ಶಿಷ್ಯ ರಲ್ಲಿ ನಾಟಿ ಜ್ಞಾನವನ್ನು ಟು 
ಮಾಡಿ, ಅವರನ್ನು ಪ್ರಯೋಗಕುಶಲರನ್ನಾಗಿ ಮಾಡಿದರೆ ಮಾತ್ರ ಗುರುವಿನ 
ಪಾಂಡಿತ್ಯವು ಪ್ರ ಕಟವಾಗಿ ಅವನ ಕೇರ್ತಿಯು ಬೆಳಗುವುದು. i ವಿಷಯ 
ವನ್ನು ಗಣದಾಸ ಸಕು ಬಲ್ಲವನಾದುದರಿಂದ ಮಾಲವಿಕೆಯ ಮೂಲಕ ತನ್ನ 
ಪಾಂಡಿತ್ಯವನ್ನು ಪ್ರದರ್ಶಿಸದಿರಲಾರನು. ಆಗ ಅರಸನಿಗೆ ಅವಳ ಸಂದರ್ಶನ 
ಭಾಗ್ಯವು ಲಭಿಸುತ್ತ ಜಿ-..ಇದೇ ಗೌತಮನ ಉಪಾಯ. 

ಗೌತಮನು ಈ ಉಪಾಯವನ್ನು ಮನಸ್ಸಿನಲ್ಲಿಯೆ ಗುಣಿಸಿಕೊಂಡು, 
ಆ ಇಬ್ಬರು ಆಚಾರ್ಯರಲ್ಲಿಯೂ ಕಲಹ ಬೀಜವನ್ನು ಬಿತ್ತಿದನು. 

ಕಲಹವು ಬೆಳೆಯಿತು. ಗಣದಾಸನು ಹಲವರು ಹಿರಿಯರ ಎದುರಿ 
ನಲ್ಲಿ ಹರದತ್ತನಿಗೂ ತನಗೂ ಪಾಂಡಿತ್ಯ ವಿಷಯದಲ್ಲಿ ಕೊಳಕ್ಕೂ ಕಡಲಿಗೂ 
ಇರುವಷ್ಟು ಅಂತರವೆಂದು ಜರೆದನು. ಹರದತ್ತನಿಗೆ ರೇಗಿತು; 
ಗಣದಾಸನು ತನ್ನ ಪಾದಧೂಳಿಗೂ ಸಮನಲ್ಲವೆಂದು ಮೂದಲಿಸಿದನು. 
ಹೀಗೆಯೇ ಮಾತಿಗೆ ಮಾತು ಬೆಳೆದು ಇವರಿಬ್ಬರೂ ಆಸ್ಥಾನಕ್ಕೆ ಬಂದು 
ತನ್ಮು ವಿವಾದವನ್ನು ಅರಸನಲ್ಲಿ ಅರಿಕೆಮಾಡಿಕೊಂಡರು. 

ಅರಸನಾದರೋ ಈ ವಿವಾದದಲ್ಲಿ ಮಾಧ್ಯಸ್ಥಿಕೆಯನ್ನು ವಹಿಸಲು 
ಬಯಸಲಿಲ್ಲ. ಹಾಗೆಮಾಡಿದಕೆ ಪಕ್ಚಪಾತವಾಯಿತೆಂಬ ಅಪಕೀರ್ತಿ 
ಬರುವುದೆಂಬ ನೆಪವನ್ನು ಹೂಡಿ ರಾಣಿ ಧಾರಿಣಿಯ ಮತ್ತು ಪಂಡಿತ 


೭೦ ಸಂಸ್ಕೃತ ನಾಟಕ ಕಥೆಗಳು 


ಕೌಶಿಕಿಯ ಎದುರಿನಲ್ಲಿಯೇ ಆ ವಿವಾದವು ಇತ್ಯರ್ಥವಾಗತಕ್ಕದ್ದೆಂದು 
ಬೆಸಸಿದನು. 

ಕೌಶಿಕಿಯೂ ಧಾರಿಣಿಯೂ ಬಂದ ತರುವಾಯ ಅವರಿಗೆ 
ಆಚಾರ್ಯರ ವಿವಾದವು ತಿಳಿಯಿತು. ಅದು ಏತಕ್ಕೆ ಮೊದಲಾಯಿ 
ತೆಂಬುದು ಧಾರಿಣಿಗೆ ತಿಳಿಯದಿದ್ದರೂ ಅವಳು ಏನನ್ನೋ ಆಶಂಕೆಸಿ 
ಆ ವಿವಾದವೇ ತನ್ನ ಮನಸ್ಸಿಗೆ ರುಚಿಸ ಲಿಲ್ಲವೆಂದು ಅಭಿಪ್ರಾ ಯನಟ್ಟ ಳು. 
| ನಿದ್ಯಾನಿಚಾರದಲ್ಲಿ ಆಚಾರ್ಯರಿಬ್ಬ ರಿಗೂ ನಮಿ. ಅದನ್ನು 
ಪರಿಹರಿಸುವುದು ಯುಕ್ತ. ಸಂಡಿತಕಾಶಿಕಿಯು ಮಾಧ್ಯಸ್ಥಿಕೆಯನ್ನು 
ವಹಿಸಲಿ, ನಾನೂ ಧಾರಿಣಿಯೂ ಪಕ್ಪಪಾತಿಗಳಾಗಿರುವುದರಿಂದ 
ಉದಾಸೀನರಾಗಿರುವುದು ನ್ಯಾಯ'' ಎಂದು ಅರಸನು ಹೇಳಿದನು. 

ಕೌಶಿಕಿಯು ಮಾಧ್ಯಸ ಸಿ ಿಕೆಯನ್ನು ವಹಿಸಿದಳು. "ಆ ನಾಟ್ಯ ಶಾಸ ಸ್ತ್ರವು 

ಪ್ರಯೋಗಪ್ರ ಭಾಕನದು ಬ) ಚರ್ಚೆಗಳಿಂದ ಏನೂ ಪ ಸ 

ಬಡು ನ ಪ್ರಯೋಗದ ಮೂಲಕವೇ ಈ ಆಚಾರ್ಯರುಗಳ ಪ ಪಾಂಡಿತ್ಯ 
ವನ್ನು ಪರೀಕ್ಷಿ ಸಬೇಕು ಎಂದು ಆಕೆಯು ತೀರ್ಮಾನಿಸಿ, ಧಾರಿಣಿಯ 
ಅಭಿಪ್ರಾಯವೇನೆಂದು ಕೇಳಿದಳು. ಧಾರಿಣಿಯು ಆ ವಿವಾದವೇ ತನಗೆ 
ರುಚಿಸದೆಂದು ಸ್ಪಷ್ಟವಾಗಿ ಹೇಳಿಬಿಟ್ಟಳು. ಅದನ್ನು ಕೇಳಿ ಗಣದಾಸನು, 
««ಜೇೀವಿಯವರು ನನಗೆ ಅಸಮಾನವಾಗುವಂತೆ ಅಪ್ಪಣೆ ಮಾಡುವುದು 
ನ್ಯಾಯವೆ, ಧರ್ಮವೆ?'' ಎಂದು ನೊಂದು ನುಡಿದನು. 

ಗೌತಮನು ಆ ಸಮಯದಲ್ಲಿಯೇ "ಈ ಆಚಾರ್ಯರಿಗೆ ದಂಡದ 
ಸಂಬಳ ಕೊಡುವುದೇಕೆ? ಟಗರುಗಳಂತೆ ಅವರು ಹೋರಾಡಲಿ, ವಿನೋದ. 
ವನ್ನಾದರೂ ನೋಡೋಣ?” ಎಂದು ಹಾಸ್ಯ ಮಾಡಿದನು. ಧಾರಿಣಿಗೆ 
ನೋಪಬಂದಿತು. ಅರಸನು «" ಪ್ರಕೃತದಲ್ಲಿ ನಡೆಯಬೇಕಾದ ಕಾರ್ಯ 
ವನ್ನು ನಿರ್ಣಯಿಸುವುದಾಗಲಿ?' ಎಂದು ಕೌಶಿಕಿಗೆ ತಿಳಿಸಿದರು. ಆಕೆಯು. 
“ ಒಳ್ಳೆಯ ಪಾಂಡಿತ್ಯವಿದ್ದರೂ ಶಿಷ್ಯರಿಗೆ ಪಾಠಹೇಳುವುದರಲ್ಲಿ ಕೆಲವರಿಗೆ 
ಸಾಮಥಣ್ಯನವಿರುವುದಿಲ್ಲ ; ಕೆಲವರು ತಮಗೆ ತಿಳಿದಷ್ಟನ್ನು ಶಿಷ್ಯರಿಗೆ 
ಬೋಧಿಸುವುದರಲ್ಲಿ ಸಮರ್ಥರಾಗಿರುತ್ತಾರೆ. ಯಾರು ಬೋಧನ 
ಸಾಮರ್ಥ್ಯವುಳ್ಳವರೋ ಅವರೇ ಶಿಕ್ಬಶಶ್ರೇಷ್ಠರೆಂದು ಹೇಳಬೇಕು. 


ಮಾಲನಿಕಾಗ್ನಿಮಿತ್ರ ೭೧ 


ಆಚಾರ್ಯರಿಬ್ಬರ ಪಾಂಡಿತ್ಯವೂ ವೇದ್ಯವೇ ಆಗಿದೆ. ಇವರ ಬೋಧನ 
ಸಾಮರ್ಥ್ಯವನ್ನು ಮಾತ್ರ ನೋಡಬೇಕಾಗಿದೆ. ಆದುದರಿಂದ 
ಇವರಲ್ಲಿ ನಾಟ್ಯ ಕಲಿಯುವವರನ್ನು ಪರೀಕ್ಷಿಸಿದರೆ ಇವರ ಮೇಲ್ಮೆಯನ್ನು 
ನಿರ್ಧರಿಸಬಹುದು?' ಎಂದು ತನ್ನ ಖಚಿತವಾದ ಅಭಿಪ್ರಾಯವನ್ನು 
ವ್ಯಕ್ತಗೊಳಿಸಿದಳು. 

ಧಾರಿಣಿಗೆ ಪರಿವ್ರಾಜಿಕೆಯ ಮಾತು ಪಥ್ಯವಾಗಲಿಲ್ಲ. ಅರಸನ 
ಸಕ್ಸವನ್ನು ಹಿಡಿದು ಮಾತನಾಡುತ್ತಿರುವಳೆಂದು ಅವಳಿಗೆ ಭಾಸ 
ವಾಯಿತು. ಹೇಗಾದರೂ ಅದಕ್ಕೆ ಅವಕಾಶ ತಪ್ಪಿಸಬೇಕೆಂದು 
ಬಯಸಿ “ಶಿಷ್ಯೆಯು ಬುದ್ಧಿಹೀನೆಯಾಗಿ ಉಪದೇಶವನ್ನು ಗ್ರಹಿಸ 
ಲಾರದೆ ಹೋದರೆ ಉಪಾಧ್ಯಾಯನ ದೋಷನೇನು?'' ಎಂದಳು. 
ಅರಸನು " ಅಂತಹ ಶಿಷ್ಯರನ್ನು ಪರಿಗ್ರಹಿಸುವುದೂ ಉಪಾಧ್ಯಾಯನ 
ಬುದ್ಧಿಲಾಘವವನ್ನು ಪ್ರದರ್ಶಿಸುತ್ತದೆಯೆಂದು ಬಲ್ಲವರು ಹೇಳುತ್ತಾರೆ” 
ಎಂದನು. ಧಾರಿಣಿಗೆ ಪ್ರತ್ಯುತ್ತರ ಹೇಳಲಾಗಲಿಲ್ಲ. ಮುಂದೇನು 
ಹೇಳುವುದಕ್ಕೂ ತೋಚದೆ ಅವಳು ಗಣದಾಸನನ್ನು ಕುರಿತು "" ಅಯ್ಯಾ, 
ಆರ್ಯಪುತ್ರನನ್ನು ಮೆಚ್ಚಿಸುವುದಕ್ಕೆ ಇದು ಸಮಯವಲ್ಲ. ವ್ಯರ್ಥವಾದ 
ಈ ಪ್ರಯತ್ನವನ್ನು ಸಾಕುಮಾಡಿ?' ಎಂದಳು. ಅದನ್ನು ಕೇಳಿ 
ಗೌತಮನು, " ಪೂಜ್ಯಳು ಚೆನ್ನಾಗಿ ಹೇಳಿದಳು. ಸಂಗೀತಾಚಾರ್ಯ 
ಪದನಿಯಲ್ಲಿದ್ದು ಸರಸ್ವತಿಗೆ ನಿವೇದಿಸಿದ ಕಡುಬುಗಳನ್ನು ಮೆಲ್ಲುವುದು 
ಬಿಟ್ಟು ಮುಖಭಂಗವಾಗುವ ಈ ವಿವಾದದಿಂದೇನು ಫಲ?” ಎಂದು 
ಚುಚ್ಚುನುಡಿಯಾಡಿ, ಉರಿಯುವ ಬೆಂಕಿಯನ್ನು ಮತ್ತಷ್ಟು 
ಉರುಬಿದನು. 

ನಿದ್ಯಾಸರಿಣತನಾದ ಗಣದಾಸನಿಗೆ ಗೌತಮನ ಈ ಚುಚ್ಚುನುಡಿ 
ಸಹಿಸದಾಯಿತು. ಅವನು ಧಾರಿಣಿಯನ್ನು ಕುರಿತು, " ಮಹಾರಾಜ್ಞ್ಹಿ, 
ಗೌತಮನು ಹೇಳಿದುದು ದಿಟಿ. ಹೇಗೇ ಥಿಂದಿಸಿದರೂ ಲೆಕ್ಕಿಸದೆ, 
ಮಾನವನ್ನು ತೊರೆದು ಧನಾರ್ಜನೆ ಮಾಡುವುದೇ ಮಾನನನ ಗುರಿಯೆಂದು 
ಬಗೆದು ಯಾವ ವಿದ್ಯಾವಂತನು ನಡೆಯುನನೋ ಅವನು ವಿದ್ಯಾವಿಕ್ರಯ 
ಮಾಡುವ ವರ್ತಕನೆಂದು ಹೆಸರಾಗುತ್ತಾನೆ. ತಾವು ನನ್ನನ್ನು ಅಂತಹವರ 

ಗುಂಪಿಗೆ ಸೇರಿಸಬಾರದು?” ಎಂದನು. ಧಾರಿಣಿಯು, “ ನಾನು 
ನಿಮ್ಮನ್ನು ಅಲ್ಲಗಳೆಯಲು ಹಾಗೆ ಹೇಳಲಿಲ್ಲ. ನಿಮ್ಮ ಶಿಷ್ಯೆಯು ನಿಮ್ಮಲ್ಲಿ 
ವಿದ್ಯೆ ಕಲಿಯುತ್ತಿರುವುದು ಕೆಲವೇ ದಿನಗಳಿಂದ. ಅಂತಹವಳನ್ನು 
ಪರೀಕ್ಸೆಗೆ ತರುವುದು ನ್ಯಾಯವಲ್ಲ?” ಎಂದು ಹೇಳಿ ಅವನನ್ನು 
ಸಮಾಧಾನಗೊಳಿಸಲು ಪ್ರಯತ್ನಿಸಿದಳು. ಆದರೆ ಅದು ನಿಷ್ಟಲವಾಯಿತು. 
ಗಣದಾಸನು, "ಆದುದರಿಂದಲೇ ನಾನು ನಿರ್ಬಂಧಿಸುತ್ತಿರುವುದು?' 
ಎಂದುಬಿಟ್ಟನು. ಧಾರಿಣಿಗೆ ಏನು ಹೇಳುವುದಕ್ಕೂ ತೋರದೆ, ""ಹಾಗಾದಕೆ, 
ಮಧ್ಯಸ್ಥೆಯಾದ ಈ ಪೂಜ್ಯಳೆದುರಿಗೆ ನಿಮ್ಮ ಉಪದೇಶ ಸಾಮರ್ಥ್ಯ 
ನನ್ನು ಪ್ರದರ್ಶಿಸುವುದಾಗಲಿ?'' ಎಂದಳು. ಪಂಡಿತಕಾಶಿಕಿಯು, 
“ದೇವಿ, ಇದು ನ್ಯಾಯವಲ್ಲ. ಎಷ್ಟೇ ಸರ್ವಜ್ಞನಾಗಿದ್ದರೂ ಒಬ್ಬ 
ವ್ಯಕ್ತಿಯ ನಿರ್ಣಯವು ನಿರ್ಣಯವೆನಿಸುವುದಿಲ್ಲ'' ಎಂದಳು. ಧಾರಿಣಿಗೆ 
ತಡೆಯಲಾರದಷ್ಟು ಕೋಪಬಂದಿತು. ಎಷ್ಟೇ ಜಾಗರೂಕಳಾಗಿದ್ದರೂ 
ತನ್ನ ಮಾತು ನಡೆಯದೆಹೋದುದನ್ನು ಕಂಡು, ಅವಳು ಕೌಶಿಕೆಯನ್ನು 
ಮೂದಲಿಸಿ ನುಡಿದಳು. ಕಾರಣವಿಲ್ಲದೆ ಮುನಿಯುವುದು ತರವಲ್ಲವೆಂದು 
ಕಾಶಿಕಿಯು ಅರಸಿಯನ್ನು ಎಚ್ಚರಿಸಿದಳು. ಗೌತಮನು ಧಾರಿಣಿಯ 
ಮುನಿಸಿಗೆ ಕಾರಣನಿದ್ದೇ ಇರುವುದೆಂದೂ ಅದೂ ಸ್ವಪಕ್ಸರಕ್ಸಣೆಯೇ 
ಎಂದೂ ಹೇಳಿ, ಗಣದಾಸನ ಕಡೆಗೆ ತಿರುಗಿ, "" ಅಯ್ಯಾ, ದೇವಿಯವರಿಂದ 
ನೀನು ಪಾರಾದೆ. ಸುಶಿಕ್ಸಿತರಾಗಿದ್ದರೇನು? ಉಪದೇಶದಲ್ಲಿ ಎಲ್ಲರೂ 
ನಿಷ್ಣಾತರಾಗಿರುತ್ತಾರೆಯೆ?'' ಎಂದು ಮತ್ತೆ ಅವನನ್ನು ಎತ್ತಿಕಟ್ಟಿ ದನು. 

ಈ ಅಸಮಾನವಾಕ್ಯಗಳು ಗಣದಾಸನನ್ನು ಕೆರಳಿಸಿದುವು. ಜನರು 
ತನ್ನನ್ನು ಅಸಮರ್ಥನೆಂದು ನಿಂದಿಸುವುದೂ, ಸಮರ್ಥನಾಗಿದ್ದರೂ ತಾನು 
ಅದಕ್ಕೆ ಪಾತ್ರನಾಗುವುದೂ ಅವನ ಮನಸ್ಸಿಗೆ ಬಂದು, ರೋಷವುಕ್ಕೇ 
ರಿತು; "ಈ ವಿವಾದದಲ್ಲಿ ಶಿಷ್ಯೆಯ ಮೂಲಕ ನನ್ನ ಉಪದೇಶ 
ಸಾಮರ್ಥ್ಯವನ್ನು ಪ್ರದರ್ಶಿಸಲು ತಾವು ಅನುಜ್ಞೆ ಕೊಡದಿದ್ದರೆ, ನನ್ನನ್ನು 
ತಾವು ತೊರೆದಂತಾಯಿತು. ಇನ್ನು ನನಗೆ ಇಲ್ಲಿ ಎಡೆಯಿಲ್ಲ'' ಎಂದು 
ಧಾರಿಣೀದೇವಿಗೆ ತಿಳಿಸಿ ಹೊರಡಲನುವಾದನು. ಧಾರಿಣಿಗೆ ದಿಕ್ಕು 
ತೋರದೆ ಹೋಗಿ ಕಡೆಗೆ, "ಗುರುಗಳಿಗೆ ಶಿಷ್ಯರಲ್ಲಿ ಸರ್ವಾಧಿಕಾರ 

ವುಂಟು. ನನ್ನ ಅನುಜ್ಞೆ ಪಡೆಯುವುದು ಅನಾವಶ್ಯಕ?” ಎಂದು ಹೇಳಿ 
ಅವನನ್ನು ಸಮಾಧಾನಪಡಿಸಿದಳು. 

ಇದಾದಮೇಲೆ ನಾಟ್ಯಶಾಸ್ತ್ರದ ಯಾವ ವಿಷಯದಲ್ಲಿ ಪ್ರದರ್ಶನವು 
ನಡೆಯಬೇಕೆಂಬ ಪ್ರಶ್ನೆ ಬಂದಿತು. ಶರ್ಮಿಷ್ಠೆಯು ರಚಿಸಿದ " ಚಲಿತ? 
ವೆಂಬ ನಾಟ್ಯದಲ್ಲಿ ಇಬ್ಬರು ಆಚಾರ್ಯರೂ ತಮ್ಮ ಸಾಮಥಣ್ಯವನ್ನು 
ಪ್ರದರ್ಶಿಸಬೇಕೆಂದು ತೀರ್ಮಾನವಾಯಿತು. ನಾಟ್ಯ ಪ್ರದರ್ಶನಕ್ಕೆ 
ಸಜ್ಜುಗೊಳಿಸಲು ಇಬ್ಬರೂ ಸಂಗೀತಶಾಲೆಗೆ ಹೊರಟುಹೋದರು. 
ಧಾರಿಣಿಯ "" ಇಂತಹ ಜಾಣ್ಮೆಯನ್ನು ರಾಜಕಾರ್ಯಗಳಲ್ಲಿ ಪ್ರಯೋಗಿ 
ಸಿದ್ದರೆ ಬಹಳ ಚೆನ್ನಾಗಿರುತ್ತಿತ್ತು'' ಎಂದು ಅರಸನನ್ನು ಮೂದಲಿಸಿ 
ಪರಿವ್ರಾಜಿಕೆಯೊಡನೆ ಹೊರಟುಹೋಗುವುದರಲ್ಲಿದ್ದಳು. ಆ ಹೊತ್ತಿಗೆ 
ಸರಿಯಾಗಿ ಸಂಗೀತಶಾಲೆಯಲ್ಲಿ ಮೃದಂಗ ಧ್ವನಿಯು ಕೇಳಬಂದಿತು. 

ಎಲ್ಲರೂ ಸಂಗೀತಶಾಲೆಯಲ್ಲಿ ಸೇರಿದಮೇಲೆ, ನಾಟ್ಯಾಚಾರ್ಯರಲ್ಲಿ 
ಯಾರ ಉಪದೇಶವು ಮೊದಲು ಪರೀಕ್ಸಿಸತಕ್ಕುದು ಎಂಬ ವಿಷಯವು 
ಜಿಜ್ಞಾಸೆಗೆ ಬಂದಿತು. ಇಬ್ಬರೂ ಜ್ಞಾನವೃದ್ಧರೆಂಬುದು ನಿರ್ವಿವಾದ 
ವಾದರೂ ಗಣದಾಸನು ವಯೋವೃದ್ಧ ನಾದುದರಿಂದ ಅವನಿಗೇ ಮೊದಲು 
ಅವಕಾಶಕೊಡಬೇಕೆಂದು ಸರಿವ್ರಾಜಕೆಯು ತೀರ್ಪಿತ್ರಳು. ಅದರಂತೆ 
ಗಣದಾಸನು ಉಚಿತಾಲಂಕಾರಭೂಸಿತೆಯಾದ ತನ್ನ ಶಿಷ್ಯೆ ಮಾಲವಿಕೆ 
ಯನ್ನು ರಂಗದಮೇಲೆ ಪ್ರವೇಶಗೊಳಿಸಿದನು. 

ಅರಸನು ಮಾಲವಿಕೆಯನ್ನು ಪ್ರತ್ಯಕ್ಸುವಾಗಿ ಕಂಡುದು ಅದೇ 
ಮೊದಲು, ಚಿತ್ರದಲ್ಲಿ ಅವಳನ್ನು ಕಂಡಾಗಲೇ ಅವಳ ಅನುಪಮ 
ಸೌಂದರ್ಯಕ್ಕೆ ಮುಗ್ಧನಾಗಿ ತನ್ನ ಹೃದಯವನ್ನೇ ಅವಳಿಗೆ ಸೂರೆ 
ಗೊಟ್ಟಿ ದ್ದನು. ಈಗ ಪ್ರತ್ಯಕ್ಷವಾಗಿ ಕಂಡಮೇಲಂತೂ ಅವನಲ್ಲಿ 
ಮೂಡಿದ್ದ ಪ್ರೇಮವು ನೂರುಮಡಿಯಾಯಿತು. ಆಗಿನ ಅವಳ ರೂಪ 
ವೈಖರಿ, ನಿಲುವು, ನೋಟ, ಬೆಡಗು, ಒಯ್ಯಾರಗಳನ್ನು ಕಂಡು 
ಈ ಅಪೂರ್ವ ಸೌಂದರ್ಯವು ಚಿತ್ರದಲ್ಲಿ ತೋರಲಿಲ್ಲವಾಗಿ, ಚಿತ್ರಕಾರನು 
ಅಷ್ಟು ನಿಪುಣನಲ್ಲವೆಂದು ಅರಸನು ಭಾವಿಸಿದನು. 

ಮೊದಲೆ ನಿರ್ಣಯವಾಗಿದ್ದಂತೆ ಮಾಲನಿಕೆಯು, ಶರ್ಮಿಷ್ಕೆಯು 

ರಚಿಸಿದ್ದ ಚಲಿತ ನಾಟ್ಯದ ಹಾಡನ್ನು ಹಾಡಿ ` ನರ್ತಿಸತೊಡಗಿದಳು. 
ಪ್ರಣಯಿನಿಯೊಬ್ಬಳು ತನ್ನ ಹೃದಯವಲ್ಲಭನಿಗಾಗಿ ತನ್ನ ಸರ್ವಸ್ವವನ್ನೂ 
ನಿಮೇದಿಸುವುದೇ ಆ ಹಾಡಿನ ಹುರುಳಾಗಿದ್ದಿತು. ಮಾಲವಿಕೆಯು 
ಆ ಹಾಡನ್ನು ಹಾಡಿದ ರೀತಿ, ಅದಕ್ಕೆ ತಕ್ಕಂತೆ ಅಭಿನಯಿಸಿದ ಭಾವ, 
ಆ ಭಾವಾನುಗುಣವಾದ ಅಂಗಾಂಗ ಚಲನ, ಇವೆಲ್ಲವೂ ಅಗ್ನಿಮಿತ್ರನಲ್ಲಿ 
ಮೂಡಿದ್ದ ಪ್ರೇಮವನ್ನು ಮತ್ತಷ್ಟು ಬಲಗೊಳಿಸಿತು. ಮಾಲನಿಕೆಯು 
ಹಾಡಿದ ಹಾಡೆಲ್ಲವನ್ನೂ ತನಗೇ ಅನ್ವಯಿಸಿಕೊಂಡು ಅವನು ಪರವಶನಾಗಿ 
ಹೋದನು. 

ನರ್ತನವು ಮುಗಿಯಿತು. ಮಾಲವಿಕೆಯು ನೇಸಥ್ಯಾಭಿಮುಖ 
ವಾಗಿ ಹೊರಟಳು. ಅವಳು ಅಷ್ಟುಬೇಗನೆ ನಿಷ್ಭ್ರಮಿಸುವುದು ಅರಸನಿಗೆ 
ರುಚಿಸಲಿಲ್ಲ. ಅವಳ ದರ್ಶನಭಾಗ್ಯವನ್ನು ಆದಷ್ಟು ಹೊತ್ತು ಅನುಭವಿಸಿ, 
ಕಣ್ಮನಗಳಿಗೆ ಹಬ್ಬ ಮಾಡಿಕೊಳ್ಳ ಬೇಕೆಂಬುದು ಅವನ ಬಯಕೆಯಾ 
ಗಿದ್ದಿತು. ಬಳಿಯಲ್ಲಿಯೇ ಕುಳಿತಿದ್ದ ಗೌತಮನಿಗೆ ಅರಸನ ಈ ಇಂಗಿತವು 
ತಿಳಿಯಿತು. ಯಾವುದಾದರೂ ಕುಂಟುನೆಸ ಹೂಡಿ ಮಾಲವಿಕೆಯನ್ನು 
ಮತ್ತಷ್ಟು ಹೊತ್ತು ರಂಗದಲ್ಲಿ ನಿಲ್ಲಿಸಲು ಯೋಚಿಸಿದನು. " ಪೂಜ್ಯಳು 
ಸ್ವಲ್ಪ ನಿಲ್ಲಬೇಕು. ನರ್ತನದಲ್ಲಿ ಸ್ವಲ್ಪ ಕ್ರಮ ತಪ್ಪಿದೆ. ಅದನ್ನೀಗ 
ಪ್ರಶ್ನಿಸುತ್ತೇನೆ?' ಎಂದನು. ನಿಷ್ಟ್ರಮಿಸುತ್ತಿದ್ದ ಮಾಲನಿಕೆ ಅಂಜಿ 
ನಿಂತಳು. ಗಣದಾಸಸಿಗೆ ತಪ್ಪಿರುವ ಕ್ರಮ ಯಾವುದೆಂದು ತಿಳಿಯಲಿಲ್ಲ. 
ಯಾರೊಬ್ಬರಿಗೂ ಗೋಚರವಾಗದಿದ್ದ ದೋಷವು ಗೌತಮನಿಗೆ ಗೋಚರ 
ವಾದುದು ಹೇಗೆಂದು ಎಲ್ಲರೂ ಆಶ್ಚರ್ಯಪಟ್ಟರು. ಧಾರಿಣಿಯಂತೂ ಕಲಹ 
ಪ್ರಿಯನಾದ ಗೌತಮನ ನುಡಿಗಳಿಗೆ ಬೆಲೆ ಕಟ್ಟಕೂಡಡೆಂದು ಗಣದಾಸ 
ನನ್ನೆಚ್ಚರಿಸಿದಳು. ಅರಿತವರ ಸಂಗಬಲದಿಂದ ಎಂತಹ ಗಾವಿಲನಾದರೂ 
ಅರಿತವನಾಗುವನೆಂಬುದು ಗಣದಾಸನ ಮತ; ದಿಟವಾಗಿಯೂ ಕ್ರಮ 
ತಪ್ಪಿರಬಹುದೆಂದು ಊಹಿಸಿ ಅಳುಕಿದನು. ಆದರೆ ಅವನ ಊಹೆಯೆಲ್ಲ 
ಬರಿದಾಯಿತು. ಗೌತಮನು ಪ್ರಥಮೋಪದೇಶ ಪ್ರದರ್ಶನದಲ್ಲಿ 
ಬ್ರಾಹ್ಮಣನಿಗೆ: ಪ್ರಥಮಪೂಜೆ ಸಲ್ಲಬೇಕಾಗಿದ್ದುದು ಸಲ್ಲಲಿಲ್ಲವೆಂದು. 
ಕುಹಕಮಾಡಿದನು. ಈ ಮಾತು ಎಲ್ಲರನ್ನೂ ನಗೆಗಡಲಲ್ಲಿ ಮುಳುಗಿಸಿತು. 


ಮಾಲನಿಕಾಗ್ನಿಮಿತ್ರ ೭೫ 


ಮಾಲನಿಕೆಗೂ ನಗೆ ಬಂದಿತು. ಸ್ಮಿತಮುಖಿಯಾದ ಅವಳನ್ನು 
ಕಂಡು ಅರಸನಿಗೆ ಅನಿತಾನಂದವಾಯಿತು. ಗೌತಮನ ಬಯಕೆಯು 
ಈಡೇರಿತು. ಗೌತಮನು ಅಷ್ಟಕ್ಕೇ ಸುಮ್ಮನಾಗದೆ ಇನ್ನೂ ಸ್ವಲ್ಪ 
ಸ್ವಾತಂತ್ರ್ಯ ವಹಿಸಿ ಅರಸನ ಕೈಕಡಗವನ್ನು ಸೆಳೆದುಕೊಂಡು ಅದನ್ನು 
ಗಣದಾಸನಿಗೆ ಬಹುಮಾನವಾಗಿ ಕೊಡಹೋದನು. ಧಾರಿಣಿಗೆ ತಡೆಯ 
ದಷ್ಟು ಕೋಪಬಂದಿತು. ಮತ್ತೊಬ್ಬ ಆಚಾರ್ಯನ ಸಾಮಥಣ್ಯವನ್ನು 
ಸರೀಕ್ಬಿಸದೆ. ಯಾವುದನ್ನೂ ನಿರ್ಣಯಿಸಕೂಡದೆಂದೂ, ಬಹುಮಾನ 
ನಿನಿಯೋಗಕ್ಕೆ ಅದು ಸಮಯವಲ್ಲವೆಂದೂ ಗೌತಮನನ್ನು ಗಜರಿದಳು. 
ಗೌತಮನು ಸೆಚ್ಚುಬಿದ್ದು ಸುಮ್ಮನಾದನು. ಗಣದಾಸನು ಮಾಲನಿಕೆ 
ಯೊಡನೆ ಹೊರಟುಹೋದನು. 

ಇದಾದಮೇಲೆ ಹರದತ್ತನು ತನ್ನ ಪ್ರಯೋಗ ಪರೀಕ್ಷೆಗೆ ಅವಕಾಶ 
ವೀಯಬೇಕೆಂದು ಪ್ರಾರ್ಥಿಸಿದನು. ದೊರೆಗೆ ನಾಟ್ಯ ಪ್ರದರ್ಶನದ 
ಫಲವು ಆವೇಳೆಗಾಗಲೇ ದೊರಕಿದ್ದಿತು. ಹರದತ್ತನ ಪ್ರಯೋಗಾವ 
ಲೋಕನವು ಅವನಿಗೆ ಬೇಕಾಗಿರಲಿಲ್ಲ. ಆದರೂ ದಾಕ್ಸಿಣ್ಯವು ಅವನನ್ನು 
ಒಡಂಬಡಿಸಿತು. ಹರದತ್ತನು ಪ್ರದರ್ಶನಕ್ಕೆ ಸಜ್ಜುಗೊಳಿಸುವುದಕ್ಕೆ 
ತೆರಳುವುದರಲ್ಲಿರಲು ವೈತಾಳಿಕನು ಮಧ್ಯಾಹ್ನಸಮಯವಾಗಿರುವುದೆಂದು 
ಅರಸನನ್ನು ಎಚ್ಚರಿಸಿದನು. ಗೌತಮನು ಈ ಸಂಧಿಯನ್ನುಪಯೋಗಿಸಿ 
ಕೊಂಡು "" ಭೋಜನಸಮಯವನ್ನು ಮಾರುವುದು ಒಳ್ಳಿತಲ್ಲವೆಂದು: 
ವೈದ್ಯರು ಅಭಿಪ್ರಾಯಪಡುವರಲ್ಲನೆ?”' ಎಂದನು. ಅರಸನು ಆ ಮಾತಿಗೆ 
ತಲೆದೂಗಿ ಹರದತ್ತನ ಉಪದೇಶಸಾಮರ್ಥ್ಯವನ್ನು ಮರುದಿನ ನೋಡು. 
ವುದಾಗಿ ಹೇಳಿ ಅವನನ್ನು ಬೀಳ್ಕೊಟ್ಟನು. 

ಮರುದಿನ ಹರದತ್ತನ ಉಪದೇಶಸಾಮರ್ಥ್ಯವು ಪ್ರದರ್ಶಿತ 
ವಾಯಿತು. ಅವನ ಶಿಷ್ಯೆಯಾದ ಇರಾವತಿಯು ಅದೇ ಚಲಿತ ನಾಟ್ಯ 
ವನ್ನು ಏನೊಂದೂ ಕುಂದುಕೊರತೆಗಳಿಲ್ಲದೆ ಅಭಿನಯಿಸಿದಳು. ಅದರಿಂದ 
ಮಾಧ್ಯಸ್ಥಿಕೆಯನ್ನು ವಹಿಸಿದ್ದ ಪರಿವ್ರಾಜಿಕೆಯು ಇಬ್ಬರು ಆಚಾರ್ಯರೂ 
ಶಾಸ್ತ್ರದಲ್ಲಿ ಉಪದೇಶದಲ್ಲಿ ಸಮಪ್ರನೀಣರು. ಆದರೂ ಶಿಷ್ಯೆಯಾದ 
ಮಾಲನಿಕೆಯ ಗುಣೋತೃರ್ಷದಿಂದ ಆಚಾರ್ಯ ಗಣದಾಸನು ಹೆಚ್ಚು 


೭೬ ಸಂಸ್ಕೃತ ನಾಟಕ ಕಥೆಗಳು 


ಮನ್ನಣೆಗೆ ಪಾತ್ರನಾಗಿರುವನು” ಎಂದು ಇತ್ಯರ್ಥಮಾಡಿದಳು. ಎಲ್ಲರಿಗೂ 
ಸಮಾಧಾನನಾಯಿತೋ ಇಲ್ಲವೋ ಹೇಳಲಾಗದಿದ್ದರೂ ಗೌತಮನು 
ಆಚಾರ್ಯರಲ್ಲಿ ಬೆಳೆಸಿದ್ದ ಕಲಹವಂತೂ ಕೊನೆಗಂಡಿತು. 
ಮಾಲನಿಕೆಯನ್ನು ರಂಗದಮೇಲೆ ಕಂಡಾಗಿನಿಂದ ಅಗ್ನಿಮಿತ್ರನ 
ಮನಸ್ಸೆಲ್ಲ ಅವಳಲ್ಲಿಯೇ ಲೀನವಾಗಿಹೋಯಿತು. ಕೆಲವೇ ದಿನಗಳಲ್ಲಿ 
ವಿರಹವ್ಯಥೆಯಿಂದ ಅವನ ಶರೀರವು ಸನೆಯಿತು. ಅಂತಃಪುರದ ಯಾವ 
ಭೋಗಭಾಗ್ಯಗಳೂ ಅನನಿಗೆ ಬೇಡವಾದುವು. ಮಾಲನಿಕೆಯನ್ನು 
ನೆನೆನೆನೆದು, ಅವಳ ದರ್ಶನಕ್ಕಾಗಿ ಹಂಬಲಿಸಿದನಾದರೂ, ಅವನು 
ಅದಕ್ಕೆ ಅನುವು ದೊರೆಯದೆ ಹೃದಯಸರಿತಾಸಕ್ಕೆ ತುತ್ತಾದನು. ತಾನು 
ಮಾಲವಿಕೆಯನ್ನು ಪ್ರೀತಿಸಿರುವುದು ದಿಟವಾದರೂ ಅವಳಿಗೆ ತನ್ನಲ್ಲಿ 
ಅದೇ ಪ್ರೇಮವಂಕುರಿಸಿದೆಯೇ ಎಂಬುದು ಅವನಿಗೆ ತಿಳಿಯದಾಗಿತ್ತು. 
ಒಮ್ಮೊಮ್ಮೆ ಆ ಚಲಿತನಾಟ್ಯಸಮಯದಲ್ಲಿ ಅವಳು ಹಾಡಿದ್ದ ಶರ್ಮಿಷ್ಕೆಯ 
ಹಾಡನ್ನು ನೆನೆದು, ಪರಾಧೀನೆಯಾದ ತನ್ನನ್ನು ರಕ್ಷಿಸಬೇಕೆಂಬ 
ಆ ಹಾಡಿನ ಚರಣವೊಂದನ್ನು ತನಗಾಗಿಯೇ ಉದ್ದೇಶಿಸಿದಂತೆ ಭಾವಿಸಿ 
ಆರೋಪಿಸಿಕೊಂಡು ತನ್ನಲ್ಲಿ ಅವಳಿಗೆ ಪ್ರೇಮವಂಕುರಿಸಿದ್ದರೂ ಇರಬಹು 
ದೆಂದು ತೃಪ್ತಿ ಪಟ್ಟುಕೊಂಡನು. ಆದರೂ ನಿಜವಾದ ಸಂಗತಿಯನ್ನು 
ತಿಳಿಯಲು ಅವನಿಗೆ ಮತ್ತೆ ಗೌತಮನ ಸಹಾಯವೇ ಬೇಕಾಯಿತು. 
ಗೌತಮನು ಮಾಲವಿಕೆಯ ಸಹಚರಿಯಾದ ಬಕುಲಾವಲಿಕೆಯನ್ನು 
ಕಂಡು ರಾಜನ ಅಭೀಷ್ಟವನ್ನವಳಿಗೆ ತಿಳಿಸಿ, ಹೇಗಾದರೂ ಆ ಕಾರ್ಯ 
ವನ್ನು ಸಾಧಿಸಬೇಕೆಂದು ಅವಳನ್ನು ಪ್ರೇರಿಸಿದನು. ಬಕುಲಾವಲಿಕೆಯೂ 
ನಾಗರಕ್ಸಿತವಾದ ನಿಧಿಯಂತೆ ಹಗಲಿರುಳೂ ಧಾರಿಣಿಯ ರಕ್ಬಣೆಯಲ್ಲಿರುವ 
ಮಾಲವಿಕೆಯ ಸ್ಥಿತಿಯನ್ನು ಗೌ ತಮನಿಗೆ ತಿಳಿಸಿ, ಅದು ಕಷ್ಟಸಾಧ್ಯ 
ವಾದರೂ ಸಮಯವರಿತು ಕೈಗೂಡಿಸುವುದಾಗಿ ಮಾತುಕೊಟ್ಟಳು. 
ಗೌತಮನು ಈ ವಿಚಾರವೆಲ್ಲವನ್ನೂ ಅರಸನಿಗೆ ಅರಿಕೆಮಾಡಿದನು. 
ಇದರಿಂದ ಅವನಿಗೆ ಸ್ವಲ್ಪಮಟ್ಟಗೆ ಸಮಾಧಾನವಾಯಿತು. ಇಬ್ಬರೂ 
ಪರಸ್ಪರವಾಗಿ ಮಾಲವಿಕೆಯ ವಿಷಯವನ್ನು ಮಾತನಾಡಿಕೊಳ್ಳುತ್ತಿರುವಲ್ಲಿ 
ಇರಾವತಿಯು ರಕ್ತಕುರವಕ ಕುಸುಮಗಳನ್ನು ಅರಸನಿಗೆ ಉಪಾಯನ 


ಮಾಲನಿಕಾಗ್ನಿಮಿತ್ರ ೭೭ 


ವಾಗಿ ಕಳುಹಿಸಿ, ಅವನೊಡನೆ ದೋಲಾಧಿರೋಹಣವನ್ನು ಅನುಭವಿಸಲು 
ಬಯಸಿರುವುದಾಗಿ ಹೇಳಿಕಳುಹಿಸಿದ್ದುದನ್ನೂ ಅರಸನು ಮೊದಲೇ 
ಅದಕ್ಕೆ ಒಪ್ಪಿದ್ದುದನ್ನೂ ಗೌತಮನು ಅರಸನಿಗೆ ಜ್ಞಾಪಿಸಿದನು. ಆದರೆ 
ಮನಸ್ಸೆಲ್ಲ ಮಾಲವಿಕೆಯನ್ನು ಸೇರಿದ್ದುದರಿಂದ ಅರಸನಿಗೆ ಅವಳನ್ನುಳಿದು 
ಬೇರೊಂದು ಯೋಚನೆಯೇ ಇರಲಿಲ್ಲ. ಶುಷ್ಕ ಪ್ರೇಮದ ಸೋಗನ್ನು 
ಹಾಕಿಕೊಂಡು ಪ್ರಣಯವತಿಯಾದ ಇರಾವತಿಯ ಮನಸ್ಸಿಗೆ ನೋವ 
ನ್ಸುಂಟುಮಾಡುವುದು ಅವನಿಗೆ ರುಚಿಸಲಿಲ್ಲ. ಆದಕೆ ಗೌತಮನು, 
ಅಂತಃಪುರದವರ ದಾಕ್ಸಿಣ್ಯವನ್ನು ಅಷ್ಟು ಬೇಗ ಕಳೆದುಕೊಳ್ಳುವುದು 
ಯುಕ್ತವಲ್ಲವೆಂದು ಅವನಿಗೆ ಹೇಳಿ, ಉದ್ಯಾನದಲ್ಲಿ ಅರಸನಿಗಾಗಿ ಕಾದಿರುವ 
ಇರಾವತಿಯನ್ನು ನೋಡಲು ಅವನನ್ನು ಕರೆದೊಯ್ದನು. 

ಗೌತಮನೂ ಅಗ್ನಿಮಿತ್ರನೂ ಉದ್ಯಾನದ ರಾಮಣೀಯಕವನ್ನು 
ನೋಡಿ ಆನಂದಿಸುತ್ತಿರುವಲ್ಲಿ ಒಂದು ವಿಚಿತ್ರವು ನಡೆಯಿತು. ಆ 
ಹೊತ್ತಿಗೆ ಇರಾನತಿಯು ಇನ್ನೂ ಬಂದಿರಲಿಲ್ಲ. ಇಬ್ಬರೂ ಅತ್ತಿತ್ತ 
ಸುಳಿದಾಡುತ್ತಿರಲು, ಮಾಲವಿಕೆಯು ಅಲ್ಲಿಗೆ ಬಂದಳು. ಅರಸನನ್ನು 
ಕಂಡಂದಿನಿಂದ ಅವಳ ಮನಸ್ಸು ಅವನಿಗಾಗಿಯೇ ಸೂರೆಯಾಗಿದ್ದಿತು. 
ಅವಳೂ ಅರಸನಂತೆಯೇ ವಿರಹ ಸಂತಪ್ಪೆಯಾಗಿ ಸನೆದಿದ್ದಳು. 
ಅವಿಜ್ಞಾತ ಹೃದಯನಾದ ಅವನನ್ನರಸುವುದು ಯುಕ್ತವಲ್ಲವೆಂದು 
ಒನ್ಮೊಮ್ಮೆ ಅವಳು ವಿರಾಗವನ್ನು ವಹಿಸುವಳು. ಆದರೂ ಅವಳಲ್ಲಿ 
ಮೂಡಿದ್ದ ಪ್ರೇಮವು ಆ ವಿರಕ್ತ ಭಾವವನ್ನು ತಳ್ಳಿ ತಾನೇ ತಾನಾಗಿ 
ಅವಳನ್ನು ಸಂತಾಪಕ್ಕೆ ಗುರಿಯಾಗಿಸುತ್ತಿದ್ದಿತು. ಇಂತಹ ಸ್ಥಿತಿ 
ಯಲ್ಲಿಯೇ ಧಾರಿಣಿಯೂ ಅವಳಿಗೆ ಒಂದು ಕಾರ್ಯವನ್ನು ವಹಿಸಿದ್ದಳು. 
ಉದ್ಯಾನದಲ್ಲಿ ಅಶೋಕ ವೃಕ್ಸವು ಕುಸುಮಿಸದೆ ಹೋಗಿರುವುದನ್ನು 
ಮಧುಕರಿಕೆಯಿಂದ ತಿಳಿದು, ಯುವತಿಯ ಚರಣತಾಡನವೇ ಅದಕ್ಕೆ 
ದೋಹದ ಕ್ರಿಯೆಯೆಂದು ಕೃಷಿ ಶಾಸ್ತ್ರದಲ್ಲಿ ಹೇಳಿದ್ದಂತೆ ಮಾಡಲು 
ದೋಲೋತ್ಸವದಲ್ಲಿ ಜಾರಿಬಿದ್ದು ಕಾಲು ಉಳುಕಿ ತಾನು ಅಸಮರ್ಥ 
ಳಾಗಿದ್ದುದರಿಂದ ಅದನ್ನು ಮಾಲವಿಕೆಯಿಂದ ಮಾಡಿಸಬಯಸಿ. 
ಬಕುಲಾವಲಿಕೆಯೊಡನೆ ಅವಳನ್ನು ಉದ್ಯಾನಕ್ಕೆ ಕಳುಶಿಸಿದ್ದಳು. 


೭೮ ಸಂಸ್ಕೃತ ನಾಟಿಕ ಕಥೆಗಳು 
ಬಕುಲಾವಲಿಕೆಯು ಚರಣಾಲಂಕಾರವನ್ನು ಕೊಂಡುಬರಲು ಸ್ವಲ್ಪ 
ತಡವಾದುದರಿಂದ ಮಾಲವಿಕೆಯು ಒಂಟಿಯಾಗಿ ಉದ್ಯಾನವನ್ನು 
ಪ್ರವೇತಿಸಿ ತನ್ನಷ್ಟಕ್ಕೆ ತಾನೇ ವಿರಹತಾಪವನ್ನು ಅನುಭವಿಸಿಕೊಳ್ಳು 
ತ್ರಿದ್ದಳು, ಅರಸನೂ ಗೌತಮನೂ ಅವಳನ್ನು ಕಂಡರು. ಅರಸನ 
ಆನಂದಕ್ಕೆ ಪಾರವಿಲ್ಲವಾಯಿತು. ಆದರೂ ಒಬ್ಬೊಂಟಿಗಳಾಗಿ ಅವಳೇಕೆ 
ಉದ್ಯಾನಕ್ಕೆ ಬಂದಳೆಂಬುದು ಅವನಿಗೆ ತಿಳಿಯಲಿಲ್ಲ. ಅವಳ ಮುಖದ 
ಫೇಲವ ಭಾವವನ್ನು ಕಂಡು ಅವಳೂ ವಿರಹಕಾತಕೆಯಾಗಿರುವಳೇ 
ಎಂದು ಅವನು ಶಂಕಿಸಿದನು. ಸಮಾಸದ ಲತಾಕುಂಜದಲ್ಲಿ ಮರೆಯಾಗಿ 
ನಿಂತು ಅವಳಾಡುತ್ತಿದ್ದ ಮಾತುಗಳನ್ನಾಲಿಸಿ ಸ್ಪಷ್ಟಾಸ್ಪಷ್ಟವಾಗಿ 
ಅಲ್ಲೊಂದು ಇಲ್ಲೊಂದು ಕೇಳಬಂದ ಅವಳ ವಿರಹ ವ್ಯಂಜಕ ಶಬ್ದ 
ಗಳನ್ನು ಕೇಳಿ, ಅವನ ಮನಸ್ಸು ಸ್ವಲ್ಪ ತಣಿಯಿತು. 
` ಆ ಹೊತ್ತಿಗೆ ಬಕುಲಾವಲಿಕೆಯು ಚರಣಾಲಂಕಾರವನ್ನು ತಂದು, 
ಅವಳ ಪಾದಗಳನ್ನು ಲತ್ತಿಗೆಯ ರೇಖೆಗಳಿಂದ ಅಲಂಕರಿಸಿ, ಧಾರಿಣಿಯ 
ನೂಪುರಗಳನ್ನು ತೊಡಿಸಿದಳು. ಅವಳು ಅದೇ ಸಮಯವನ್ನೇ ಉಪ 
'ಯೋಗಿಸಿಕೊಂಡು, ಮಹಾರಾಜನು ಮಾಲವಿಕೆಯನ್ನು ಬಯಸಿರುವು 
ದಾಗಿಯೂ ಅವಳ ಭಾಗ್ಯಕ್ಕೆ ಎಣೆಯಿಲ್ಲವೆಂಬುದಾಗಿಯೂ ತಿಳಿಸಿ, 
ಅವಳೂ ಅರಸನಲ್ಲಿ ಅನುರಕ್ತೆಯಾಗಿರುವುದನ್ನರಿತು, ತನ್ನ ಕಾರ್ಯವು 
ಸಫಲವಾದುದನ್ನು ಕಂಡು ಹಿಗ್ಗಿ ದಳು. ಚರಣಾಲಂಕಾರವು ಮುಗಿ 
ದಿದ್ದುದರಿಂದ ಬಕುಲಾವಲಿಕೆಯ ಪ್ರೇರಣೆಯಂತೆ ಮಾಲನಿಕೆಯು 
ಅಶೋಕ ವೃಕ್ಸಕ್ಕೆ ಚರಣತಾಡನವನ್ನೆಸಗಿ ದೋಹದ ಕ್ರಿಯೆಯನ್ನು 
ಮುಗಿಸಿದಳು. 
ಅರಸನು ಬಕುಲಾವಲಿಕೆ ಮಾಲವಿಕೆಯರ ಸಂಭಾಷಣೆಯಿಂದ 
ಮಾಲನಿಕೆಯು ತನ್ನಲ್ಲಿ ಅನುರಕ್ತೆಯಾಗಿರುವುದನ್ನು ಅರಿತು ಆನಂದ 
ದಿಂದ ಮೈಮರೆತನು. ಯಾವುದಾದರೂ ನೆಪದಿಂದ ಅವಳ ಬಳಿ ಸಾರ 
ಬೇಕೆಂದು ಅವನಿಗೆ ಬಯಕೆಯಾಯಿತು. ಗೌತಮನೂ ಅದಕ್ಕೆ ನೆರವಾಗಿ, 
ಆ ಬಾಲಿಕೆಯರ ಬಳಿ ಸಾರಿ, ""ಎಲೌ, ಅರಸನಿಗೆ ಅತ್ಯಂತ ಪ್ರಿಯಕರವಾದ 
ಈ ಅಶೋಕ ವೃಕ್ಸುವನ್ನು ಎಡೆಗಾಲಿಂದ ಒದೆಯುವುದು ನಿನಗೆ ತರವೆ?” 


ಮಾಲನಿಕಾಗ್ನಿ ಮಿತ್ರ ೭೯ 


ಎಂದನು. ಮಾಲವಿಕೆ ಬಕುಲಾವಲಿಕೆಯರಿಬ್ಬರೂ ಅರಸನನ್ನೂ 
ಗೌತಮನನ್ನೂ ನೋಡಿ ಬೆದರಿ ಬೆರಗಾಗಿಹೋದರು. 

ಈ ಮೊದಲೆ 'ಇರಾವತಿಯು ತನ್ನ ಸಖಿಯಾದ ನಿಪುಣಿಕೆಯೊಡನೆ 
ಉದ್ಯಾನವನ್ನು ಪ್ರವೇಶಿಸಿ ಅಲ್ಲಿ ಅರಸನನ್ನು ಕಾಣದೆ ಅತ್ತಿತ್ತ ಹುಡುಕಿ 
ಅವನೂ ಗೌತಮನೂ ಬಕುಲಾವಲಿಕೆ ಮಾಲವಿಕೆಯರ ಸಂಭಾಷಣೆ 
ಯನ್ನು ಹೊಂಚಿ ಕೇಳುತ್ತಿದ್ದುದನ್ನು ಕಂಡು ತಾನೂ ಅಲ್ಲಿಗೆ ಬಂದು ಮರೆ 
ಯಲ್ಲಿ ನಿಂತಿದ್ದಳು. ಇದು ಯಾರಿಗೂ ಅರಿವಾಗಲಿಲ್ಲ. ಬಕುಲಾವಲಿಕೆ 
ಮಾಲವಿಕೆಯರ ಸಂಭಾಷಣೆಯನ್ನು ಕೇಳುತ್ತ ಕೇಳುತ್ತ ಇರಾವತಿಯು 
ಕೆರಳಿಹೋದಳು. ತನ್ನ ವಲ್ಲಭನನ್ನು ಮಾಲವಿಕೆಯು ಕಾಮಿಸು 
ತ್ಲಿರುವುದನ್ನು ತಿಳಿದಂತೂ ಅವಳ ಕೋಪವು ಮಿತಿಮಾರಿಹೋಯಿತು. 
ಅರಸನೂ ಗೌತಮನೂ ಮಾಲವಿಕೆಯ ಬಳಿ ಸಾರಿದುದನ್ನು ಕಂಡು 
ಕೋಪವನ್ನು ತಡೆಯಲಾರದೆ ಅವಳು ಮೈಮರೆತಳು. ಅರಸನು, 
“" ಅನನ್ಯ ರುಚಿಯಾದ ನನಗೂ ಸ್ಪರ್ಶಾಮೃತದಿಂದ ದೋಹದ ಕ್ರಿಯೆ 
ಯನ್ನು ಎಸಗಬಾರದೆ?'' ಎಂದು ಮಾಲವಿಕೆಯನ್ನು ಕುರಿತು ಹೇಳಿದು 
ದನ್ನು ಕೇಳಿ ಅವಳು ಸಹಿಸಲಾರದೆ ತಾನಿದ್ದೆಜೆಯಿಂದ ತಟ್ಟನೆ ಹೊರ 
ಬಂದು, ರೋಷಪರೀತಮಾನಸಳಾಗಿ ಮಾಲವಿಕೆಯನ್ನು ಮೂದಲಿಸಿದಳು. 

ಅರಸನಿಗೆ ದಿಗ್ಭ_ಮೆಯಾಯಿತು. ಹೇಗೆ ತಪ್ಪಿಸಿಕೊಳ್ಳುವುದೆಂದು 
ಅವನಿಗೆ ತೋರದಾಯಿತು. ಗೌತಮನು ಆಗ ಧ್ರೈರ್ಯನಾಗಿರುವುದೇ 
ಯೋಗ್ಯವೆಂದು ಮೆಲ್ಲಗೆ ಉಸುರಿದನು. ಬಕುಲಾವಲಿಕೆ ಮಾಲವಿಕೆಯರು, 
«" ಒಡತಿ, ಕ್ರಮಿಸಬೇಕು, ಭರ್ತನ ಪ್ರಣಯ ಸರಿಗ್ರಹಕ್ಕೆ ನಾವು ಎಷ್ಟು 
ಮಟ್ಟನವರು?'' ಎಂದು ಹೇಳಿ, ಇನ್ನು ಅಲ್ಲಿರುವುದು ಸರಿಯಲ್ಲವೆಂದು 
ಹೊರಟುಹೋದರು. ಇರಾವತಿಯು, ಪುರುಷರು ಅವಿಶ್ವಸನೀಯರು. 
ಅನರನ್ನು ನಂಬಿ ತನ್ನ ಪಾಡು ಹಾಗಾಯಿತು; ಎಂದು ಅರಸನನ್ನು 
ಜರೆದಳು. ಗೌತಮನು ಮಧ್ಯೆ ಬಾಯಿಹಾಕಿ, ಇರಾವತಿಯು ಹಾಗೆ 
ಅಸೂಯೆ ಪಡ ಕೂಡದೆಂದೂ ಅವಳು ಬರಲು ಹೊತ್ತಾದುದರಿಂದ 
ರಾಣಿಯ ಪರಿಜನರೊಡನೆ ವಿನೋದವಾಗಿ ಮಾತನಾಡುತ್ತಿದ್ದುದಾಗಿಯೂ 
ಅದರಲ್ಲಿ ಯಾವ ದೋಷವೂ ಇಲ್ಲವೆಂಬುದಾಗಿಯೂ ವಾದಿಸಿದನು, 


೮೦ ಸಂಸ್ಕೃತ ನಾಟಕ ಕಥೆಗಳು 


ಅರಸನು ಬಗೆ ಬಗೆಯಾಗಿ ಅವಳನ್ನು ಸಮಾಧಾನಪಡಿಸಲು ಪ್ರಯತ್ನಿಸಿ 
ವಿಫಲನಾದನು. ಇರಾವತಿಯ ರೋಷವು ಅಡಗಲಿಲ್ಲ. ಅರಸನು 
ಮಣಿದು ಬೇಡುತ್ತಿದ್ದರೂ ಧಿಕ್ಕರಿಸಿ, ಅವಳು ನಿಪುಣಿಕೆಯೊಡನೆ ಹೊರಟು 
ಹೋದಳು. 

ಇರಾವತಿಯು ಹೊರಟುಹೋದಮೇಲೆ ಅರಸನ ಮನಸ್ಸು ಮತ್ತೆ 
ಮಾಲನಿಕೆಯ ಕಡೆ ತಿರುಗಿತು. ಉಚಿತವಾದ ಸಸ್ನಿನೇಶವು ದೊರೆತೂ 
ತನ್ನ ಮನೋರಥದ ನಡೆಗೆ ಎಡರು ಬಂದುದಕ್ಕಾಗಿ ಮನಮರುಗಿದನು. 
ಮದನನ ವೈಷಮ್ಯದಿಂದ ಅವನ ಮನಸ್ಸು ಖಿನ್ನವಾಗಿಹೋಯಿತು. 
ಗತ್ಯುಂತರವಿಲ್ಲದೆ ಅವನನು ಗೌತಮನೊಡನೆ ಹೊರಟುಹೋದನು. 

ಹೀಗೆ ಮುನಿದುಹೋದ ಇರಾವತಿಯು ಕಾಲುನೋನಿನಿಂದ 
ಬಳಲುತ್ತಿದ್ದ ಧಾರಿಣೀದೇನಿಯನ್ನು ಕಂಡು ಕುಶಲವನ್ನು ಕೇಳುವ 
ನೆಪದಿಂದ ಅವಳ ಬಳಿಗೈದಿ, ಉದ್ಯಾನದಲ್ಲಿ ನಡೆದ ವೃತ್ತಾಂತವೆಲ್ಲವನ್ನೂ 
ಅವಳಿಗೆ ತಿಳಿಸಿದಳು. ಧಾರಿಣಿಯು ಇರಾವತಿಯನ್ನು ಸಂತೋಷ 
ಪಡಿಸಬಯಸಿ ಅಸರಾಧಿನಿಯರಾದ ಮಾಲವಿಕೆ ಬಕುಲಾವಲಿಕೆಯರಿಬ್ಬ 
ರನ್ನೂ ಬೆಳಕು ಕಾಣದ ನೆಲಮಾಳಿಗೆಯಲ್ಲಿ ಸೆರೆಹಾಕಿ, ನಾಗ 
ಮುದ್ರಾಂಕಿತವಾದ ತನ್ನ ಅಂಗುಳೀಯಕವನ್ನು ಕಂಡಹೊರತು 
ಅವರನ್ನು ಬಿಡುಗಡೆಮಾಡಕೂಡದೆಂದು ಕಟ್ಟಪ್ಪಣೆ ಮಾಡಿ ಕಳುಹಿಸಿ 
ದಳು. ಇರಾವತಿಗೆ ಅದರಿಂದ ಸ್ವಲ್ಪಮಟ್ಟಗೆ ಸಮಾಧಾನವಾಯಿತು. 

ಅರಸನಿಗೆ ಈ ಸುದ್ದಿ ಮುಟ್ಟುತ್ತಲೆ ಅವನ ಪರಿತಾಪಕ್ಕೆ ಪಾರವಿಲ್ಲ 
ವಾಯಿತು. ತನಗಾಗಿ ಆ ಅಬಲೆಯರು ದುಃಖಕ್ಸೀಡಾದರೆಂದು ಅವನ 
ಮನಸ್ಸು ತಲ್ಲಣಿಸಿಹೋಯಿತು. ಮತ್ತೆ ತನ್ನ ನರ್ಮಸಚಿವನಾದ 
ಗೌತಮನನ್ನು, ಆ ವಿಷಮ ಪರಿಸ್ಥಿತಿಯಲ್ಲಿ ಅಬಲೆಯರಾದ ಆ ಬಾಲೆ 
ಯರು ಬಿಡುಗಡೆಯಾಗುವ ಯಾವುದಾದರೊಂದು ಉಪಾಯವನ್ನು 
ಯೋಚಿಸಬೇಕೆಂದು ಕೇಳಿಕೊಂಡನು. ಗೌತಮನಿಗೆ ರಾಣಿಯ 
ಆಜ್ಞೆಯು ಸಂಪೂರ್ಣವಾಗಿ ತಿಳಿದಿದ್ದಿತು. ಅವನು ದೊರೆಯನ್ನು 
ಸಂತಯಿಸಿ, ತಾನು ಮಾಡಲಿರುವ ಕಾರ್ಯನನ್ನು ಮೊದಲೇ ಅವನಿಗೆ 
ತಿಳಿಸಿ, ಧಾರಿಣಿಯ ಬಳಿಗೆ ಕಳುಹಿಸಿದನು. 


ಮಾಲವಿಕಾಗ್ನಿಮಿತ್ರ ೪೧ 


ಅರಸನು ಧಾರಿಣಿಯ ಅಂತಃಪುರಕ್ಕೆ ಹೋಗಿ, ಅವಳ ಯೋಗ 
ಕ್ಲೇಮವನ್ನು ವಿಚಾರಿಸಿ ಸಲ್ಲಪಿಸುತ್ತಿರುವಂತೆಯೇ, ಗೌತಮನು 
ಯಜ್ಞೋ ಪವೀತದಿಂದ ಬೆರಳನ್ನು ಬಿಗಿಸಿ, ಬಾಯಲ್ಲಿ ನೊರೆಬರುತ್ತಿರಲು 
ಕಣ್ಣೀರಿಡುತ್ತ ತನ್ನನ್ನು ಹಾವು ಕಚ್ಚಿತೆಂದೂ ಇನ್ನು ತನ್ನ ಅವಸ್ಥೆಯು 
ಮುಗಿಯಿತೆಂದೂ ತೊದಲಿ ನುಡಿದು ರೋದಿಸುತ್ತ ಪ್ರವೇಶಿಸಿದನು. 
ಹಾಗಾದುದೆಲ್ಲೆಂದು ಅರಸನು ಕೇಳಿದಾಗ ಗೌತಮನು, ಧಾರಿಣಿಯ 
ದರ್ಶನಕ್ಕಾಗಿ ಆಚಾರ ಪುಷ್ಪಗಳನ್ನು ಕೊಯ್ಯುತ್ತಿದ್ದಾಗ ಸರ್ಪವೊಂದು 
ಪೊಟರೆಯಿಂದ ಹೊರಬಂದು ತನ್ನನ್ನು ಕಡಿಯಿತೆಂದು ನಟಸಿದನು. 
ತನ್ನ ತಾಯಿಗೆ ತಾನೊಬ್ಬನೇ ಮಗನೆಂದೂ ತನ್ನ ಅನಂತರ ಆಕೆಯನ್ನು 
ರಕ್ಷಿಸಿಕೊಂಡು ಬರಬೇಕೆಂದೂ ಮೊರೆಯಿಟ್ಟು ಮೂರ್ಛಿತನಾದವನಂತೆ 
ಬಿದ್ದನು. 

ತನಗಾಗಿ ಬ್ರಾಹ್ಮಣನಿಗೆ ಆ ಗತಿ ಬಂದಿತೆಂದು ಧಾರಿಣಿಯು 
ನೊಂದುಹೋದಳು. ಕೂಡಲೆ ಚಿಕಿತ್ಸೆ ಮಾಡಿಸಬೇಕೆಂದು ಅರಸನು 
ಧ್ರುವಸಿದ್ಧಿ ಎಂಬ ನಿಷವೈದ್ಯನಿಗೆ ಹೇಳಿಕಳುಹಿಸಿದನು. ಗೌತಮನ 
ಹಂಚಿಕೆಗೆ ಧ್ರುವಸಿದ್ಧಿಯೂ ಸೇರಿದ್ದುದರಿಂದ ತನ್ನಲ್ಲಿಗೇ ಅವನನ್ನು 
ಕಳುಹಿಸುವಂತೆ ಸುದ್ದಿ ಕಳುಹಿಸಿದನು. ಅರಸನು ಗೌತಮನನ್ನು ಅಲ್ಲಿಗೆ 
ಕಳುಹಿಸಿದಮೇಲೆ ಧ್ರುವಸಿದ್ಧಿಯು ನಾಗಮುದ್ರೆಯ ಯಾವುದಾದ 
ಕೊಂದು ವಸ್ತುವು ಚಿಕಿತ್ಸೆಗಾಗಿ ಬೇಕೆಂದು ಜಯಸೇನೆಯೊಡನೆ ಹೇಳಿ 
ಕಳುಹಿಸಿದನು. ಅದನ್ನು ಕೇಳಿ ಧಾರಿಣಿಯು ನಾಗಮುದ್ರೆಯ ತನ್ನ 
ಅಂಗುಳೀಯಕವನ್ನೇ ತೆಗೆದುಕೊಟ್ಟು ಚಿಕಿತ್ಸೆಯಾದ ಕೂಡಲೇ ಹಿಂತಿರು 
ಗಿಸತಕ್ಕದ್ದೆಂದು ಅಪ್ಪಣೆಮಾಡಿದಳು. 

ಸ್ವಲ್ಪ ಹೊತ್ತಾದಮೇಲೆ, ಜಯಸೇನೆಯು ನಾಗಮುದ್ರೆ ಯೊಡನೆ 
ಪ್ರವೇಶಿಸಿ, ಗೌತಮನಿಗೆ ಗುಣವಾಯಿತೆಂದು ಅರಿಕೆಮಾಡಿದಳು. ಎಲ್ಲರಿಗೂ 
ಸಂತೋಷವಾಯಿತು. ಹಿಡಿದ ಕಾರ್ಯವನ್ನು ಅವನು ಸಾಧಿಸಿದೆನೆಂದು 
ಅರಸನ ಆನಂದಕ್ಕಂತೂ ಎಣೆಯಿಲ್ಲವಾಯಿತು. ಯಾವುದಾದರೂ 
ಒಂದು ನೆಪದಿಂದ ಗೌತಮನನ್ನು ಕಾಣಲು ಹೋಗಬೇಕೆಂದು ಅವನು 
ಬಯಸಿದನು. ಅದೃಷ್ಟವಶದಿಂದ ಆ ಹೊತ್ತಿಗೆ ಸರಿಯಾಗಿ, ಮಂತ್ರಿಯಾದ 

೮೨ ಸಂಸ್ಕೃತ ನಾಟಕ ಕಥೆಗಳು 


ವಾಹತಕನು ಆಲೋಚಿಸಬೇಕಾದ ರಾಜಕಾರ್ಯವಿರುವುದೆಂದು ಸುದ್ದಿ 
ಕಳುಹಿಸಿದನು. ಅರಸನಿಗೆ ಸರಿಯಾದ ಅವಕಾಶ ದೊರೆತು ಅವನು ಧಾರಿಣಿ 
ಯನ್ನು ಸಂತಯಿಸಿ ಅಲ್ಲಿಂದ ಹೊರಟು ಗೂಢವಾದ ಮಾರ್ಗದಿಂದ 
ಪ್ರಮದವನವನ್ನು ಸೇರಿದನು. 

ಆ ಹೊತ್ತಿಗೆ ಗೌತಮನು ನಾಗಮುದ್ರೆಯ ಅಂಗುಳೀಯಕದ 
ಮೂಲಕ ಮಾಲವಿಕೆ ಬಕುಲಾವಲಿಕೆಯರನ್ನು ಸೆರೆಯಿಂದ ಬಿಡಿಸಿಕೊಂಡು 
ಬಂದು ಪ್ರಮದವನದಲ್ಲಿದ್ದ ಸಮುದ್ರಗೃಹದಲ್ಲಿ ಬಿಟ್ಟುಬಂದಿದ್ದನು. 
ಅವನು ಪ್ರಮದವನದಲ್ಲಿ ಅರಸನನ್ನುಕಂಡೊಡನೆಯೇ ಆ ವೃತ್ತಾಂತವನ್ನು 
ಅವನಿಗೆ ಅರಿಕೆಮಾಡಿದನು. ಅರಸನು ಯಾವ ನೆಪವನ್ನು ಹೇಳಿ ಆ ಕನ್ಸಿಕೆ 
ಯರನ್ನು ಬಿಡಿಸಿಕೊಂಡು ಬಂದೆಯೆಂದು ಕೇಳಲು ಗೌತಮನು, ಅರಸನ 
ಜನ್ಮನಕ್ಪತ್ರಕ್ಕೆ ಪಾಸಗ್ರಹನೀಕ್ಬಣೆಯಿರುವುದಾಗಿಯೂ ಅದರ ಶಾಂತಿ 
ಗೋಸ್ಕರ ಸೆರೆಯಲ್ಲಿರುವವರನ್ನೆಲ್ಲ ಬಿಡುಗಡೆಮಾಡಬೇಕೆಂದು ಜ್ಯೋತಿ 
ಷೃರು ಹೇಳಿದುದರಿಂದ ಧಾರಿಣೀದೇವಿಯ ಅಪ್ಪಣೆಯಂತೆ ತಾನು ಬಂದಿರು 
ವುದಾಗಿಯೂ ತಿಳಿಸಿ, ನಾಗಮುದ್ರೆಯನ್ನು ತೋರಿಸಿ ಕನ್ಸಿಕೆಯರನ್ನು 
ಬಿಡಿಸಿಕೊಂಡುಬಂದುದಾಗಿ ಹೇಳಿದನು. ಅರಸನುಅವನ ಜಾಣ್ಮೆಗೆ ಮೆಚ್ಚಿ 
ಮಾಲವಿಕೆಯನ್ನು ನೋಡಲು ಸಮುದ್ರಗೃಹಕ್ಕೆ ಹೋದನು. 

ಅರಸನನ್ನು ಕಂಡೊಡನೆ ಬಕುಲಾವಲಿಕೆಯು ಯಾವುದೋ 
ನೆಸದಿಂದ ಗೌತಮನೊಡನೆ ಹೊರಗೆ ಬಂದುಬಿಟ್ಟಳು. ಅರಸನು 
ಮಾಲವಿಕೆಯನ್ನು ಏಕಾಂತವಾಗಿ ಸಂಧಿಸಿದುದು ಅದೇ ಮೊದಲು. 
ಮನದನ್ನೆಯಾದ ಅವಳನ್ನು ಆಲಿಂಗಿಸಿಕೊಳ್ಳಹೋದನು. ಅಷ್ಟರಲ್ಲೆ, 
ಅರಸನಲ್ಲಿ ಕುಪಿತಳಾಗಿ ಹೊರಟುಹೋಗಿದ್ದ ಇರಾವತಿಯು ಅವನನ್ನು 
ಕಂಡು ಕ್ಸಮೆಯನ್ನು ಬೇಡಲವಕಾಶನಿಲ್ಲದೆ ಸಮುದ್ರಗೃಹದಲ್ಲಿರುವ 
ಅವನ ಪ್ರತಿಕೃತಿಗಾದರೂ ಮಣಿದು ಕ್ಸಮೆಬೇಡೋಣವೆಂದು ನಿಪುಣಿಕೆ 
ಯೊಡೆನೆ ಅಲ್ಲಿಗೆ ಬಂದಳು. ಇದೂ ಅಲ್ಲದೆ ಸರ್ಪದಷ್ಟನಾಗಿ ಚಿಕಿತ್ಸೆ 
ಹೊಂದಿ ಗುಣವಾಗಿದ್ದ ಗೌತಮನು ಪ್ರಮದವನದಲ್ಲಿ ಏಕಾಕಿಯಾಗಿ 
ಪುಲಗಿರುವನೆಂಬ ಸುದ್ದಿಯನ್ನು ಕೇಳಿ ಅವನ ಯೋಗಕ್ಷೇಮವನ್ನು 
ವಿಚಾರಿಸುವುದೂ ಅವಳ ಉದ್ದೇಶವಾಗಿದ್ದಿತು. 


ಮಾಲನಿಕಾಗ್ನಿಮಿತ್ರ ಲಿಫ್ಗಿ 


ನಿಪುಣಿಕೆಯೂ ಇರಾವತಿಯೂ ಪ್ರಮದವನವನ್ನು ಪ್ರವೇಶಿಸುತ್ತಲೆ, 
"" ಮಾಲವಿಕೆ, ಇರಾನತಿಯನ್ನು ಮಿಸಾರಿಸುವವಳಾಗು?' ಎಂಬ ಮಾತು 
ಅವರ ಕಿವಿಗೆ ಬಿದ್ದಿತು. ಅದನ್ನು ಕೇಳಿ ನಿಪುಣಿಕೆಗೆ ಕೋಸ ಬಂದಿತು. 
ಹೇಳಿದವರಾರೆಂದು ಸುತ್ತಲೂ ನೋಡಿ, ಸುಖಸುಸ್ಮನಾದ ಗೌತಮನನ್ನು 
ಕಂಡು, ಅವನೇ ಕನವರಿಸಿರಬೇಕೆಂದು ನಿಶ್ಚ ಯಿಸಿ, ಅವನನ್ನು ಹೆದರಿಸ 
ಲೋಸುಗ, ಬಳಿಯಲ್ಲಿದ್ದ ಬಳ್ಳಿ ) ಯೊಂದನ್ನು.” ಕಿತ್ತು ಅವನಮೇಲೆಸೆದಳು. 
ಅವನು ಹಾವೆಂದು ಬೆಚಿ ಬಿದ್ದು, ಸ ಸರ್ಪ! ಸರ್ಪ! ಎಂದು ಕೂಗಿಕೊಂಡು, 
ಆಮೇಲೆ ಅದು ಬಳ್ಳಿ ಯಾಗಿದ್ದುದನ್ನು ನೋಡಿ, ತಾನು ಹಿಂದೆ ನಟಸಿದ 
ಸರ್ಪದಂಶನವನ್ನು ಸ್ಮರಿಸಿ A EES 

ಇರಾವತಿಗಿ. ಆ ಧೂರ್ತನ ಹಂಚಿಕೆಯೆಲ್ಲವೂ ಅರ್ಥವಾಯಿತು. 
ಆ ಹೊತ್ತಿಗೆ ಸರಿಯಾಗಿ ಸಮುದ್ರಗೃಹದಿಂದ ಅರಸನೂ ಮಾಲವಿಕೆಯೂ 
ಗೌತಮನ ಕೂಗನ್ನು ಕೇಳಿ ಗಾಬರಿಯಿಂದ ಹೊರಕ್ಕೆ ಬಂದರು. 
ಇರಾನತಿಯು ಮರೆಯಿಂದ ಮುಂದೆ ಬಂದು ಅರಸನಿಗೆ ಕಾಣಿಸಿ 
ಕೊಂಡಳು. ಒಡವೆಯನ್ನು ಕದಿಯುತ್ತಿದ್ದಾಗಲೇ ಸಿಕ್ಕಿಬಿದ್ದ ಕಳ್ಳನಂತಾ 
ಯಿತು ಅರಸನ ವಾಡು. ಏನುಹೇಳುವುದಕ್ಕೂ ಅವನಿಗೆ ಬಾಯಿಬರಲಿಲ್ಲ. 
ಆದರೂ ಅವನು " ಪ್ರೇಯಸಿ, ಇವಳನ್ನು ನಾನು ಸೆರೆಯಿಂದ ಬಿಡಿಸಿದೆ. 
ಅದಕ್ಕಾಗಿ ಇವಳು ನನ್ನನ್ನು ಕಾಣಲು ಬಂದಿರುವಳು. ನೀನು ಬೇರೆ 
ವಿಧವಾಗಿ ಭಾವಿಸ ಸಬೇಡ'' ಎಂದು ಸಮಾಧಾನಗೊಳಿಸಲು ಯತ್ನಿಸಿದನು. 
ತನ್ನ ಅದೃಷ್ಟವು ಇತರರ ಪಾಲಾಗಿಹೋಗುತ್ತಿರುವುದೆಂದೂ, ತನ್ನ 
ಭಾವನೆಗಳೆಲ್ಲವೂ ಬರಿದಾಗುತ್ತಿರುವುದೆಂದೂ ಹೇಳಿ ಇರಾವತಿಯು 
ನೊಂದಳು. 

ಅರಸನು ಇಂತಹ ಇಕ್ಕಬ್ಬಿನಲ್ಲಿರುವಾಗ, ಭಾಗ್ಯವಶದಿಂದ ಮಾತು 
ಬೆಳೆಯುವುದಕ್ಕೆ ಅವಕಾಶವಿಲ್ಲದಂತೆ ಒಂದು ಸನ್ನಿವೇಶವೊದಗಿತು. ಅನನ 
ಮಗಳಾದ ವಸುಲಕ್ಸ್ಮ್ಮಿಯು ಮಂಗನ ಭಯದಿಂದ ಮೂರ್ಛಿತಳಾಗಿರುವ 
ಳೆಂಬ ವಿಷಯವನ್ನು ಜಯಸೇನೆಯು ಅರಿಕೆಮಾಡಿದಳು. ಎಲ್ಲರಿಗೂ 
ದಿಗ್ಭ್ರಮೆ ಹಿಡಿಯಿತು; ಕೂಡಲೆ ವಸುಲಕ್ಸ್ಮಿಯನ್ನು ನೋಡಲು 
ಹೊರಟುಹೋದರು. 


೪೪ ಸಂಸ್ಕೃತ ನಾಟಕ ಕಥೆಗಳು 


ಇತ್ತ ಮಾಲನಿಕೆಯು ಪ್ರಮದವನದಲ್ಲಿ ನಡೆದ ವೃತ್ತಾಂತದಿಂದ 
ನಡುಗಿಹೋದಳು. ಹಿಂದೆ ನಡೆದ ಒಂದು ಅಸರಾಧದಿಂದಲೇ ತಾನೂ 
ಬಕುಲಾವಲಿಕೆಯೂ ಕತ್ತಲುಕೋಣೆಯನ್ನು ಸೇರಬೇಕಾಯಿತು. 
ಈಗಂತೂ ಇರಾವತಿಯ ಸಮಕ್ಸೃದಲ್ಲಿ ಮಹಾಪರಾಧವೇ ನಡೆದಂತಾಗಿದೆ. 
ಮತ್ತಾವ ಶಿಕ್ಷೆಗೆ ತಾನು ಗುರಿಯಾಗಬೇಕಾಗುವುದೋ ಎಂದು ಕುಸುಮ 
ಕೋಮಲೆಯಾದ ಅವಳ ಮೃದು ಹೃದಯವು ತತ್ತಳಿಸಿಹೋಯಿತು. 
ಬಕುಲಾವಲಿಕೆಯು ಸಖಿಯನ್ನು ಸಮಾಧಾನಪಡಿಸುವ ಸ್ಥಿತಿಯಲ್ಲಿರಲಿಲ್ಲ. 
ಅವಳೂ ಅಂಜಿ ಸ್ತಬ್ಧಳಾಗಿಬಿಟ್ಟದ್ದಳು. ಅವರಿಬ್ಬರ ಅದೃಷ್ಟವಿಶೇಷ 
ವೆಂಬಂತೆ ಆ ಸಮಯಕ್ಕೆ ಸರಿಯಾಗಿ ಒಂದು ಶುಭವಾರ್ಶೆಯು ಅವರಿಗೆ 
ತಿಳಿಯಿತು. ದೋಹದ ಕ್ರಿಯೆಯನ್ನು ಅನುಭವಿಸಿದ ಅಶೋಕ ವೃಕೃವು 
ಐದು ದಿನಗಳಾಗುವುದಕ್ಕೆ ಮುಂಚೆಯೇ ಮೊಗ್ಗೊಡೆದು ಕಳಕಳಿಸುತ್ತಿರು 
ವುದೇ ಆ ವಾರ್ತೆಯಾಗಿತ್ತು. ಬಕುಲಾವಲಿಕೆಯು, "“ ಗೆಳತಿ, ಸಮಾಧಾನ 
ತಂದುಕೊ, ಮಹಾರಾಣಿಯ ವಾಗ್ದಾನವು ವ್ಯರ್ಥವಾಗುವುದಿಲ್ಲ. 
ನಿನ್ನ ಮನೋರಥವನ್ನು ಆಕೆಯು ಈಡೇರಿಸುತ್ತಾಳೆ'' ಎಂದು ಹೇಳಿದಳು. 
ಮಾಲವಿಕೆಗೆ ಸ್ವಲ್ಪಮಟ್ಟಿಗೆ ಸಂತೋಷವಂಕುರಿಸಿತು. ಇಬ್ಬರೂ 
ಅಶೋಕ ವೃಕ್ಸದ ಸೊಬಗನ್ನು ನೋಡಲು ಹೊರಟರು. 

ಅತ್ತ ಅಂತಃಪುರದಲ್ಲಿ ವಸುಲಕ್ಸ್ಮ್ಮಿಯನ್ನು ಸಂತಯಿಸುವುದರಲ್ಲಿಯೆ 
ದಿನವೆಲ್ಲ ಕಳೆದುಹೋದುದರಿಂದ ಪ್ರಮದವನದಲ್ಲಿ ನಡೆದ ವೃತ್ತಾಂತ 
ವನ್ನು ಇರಾವತಿಯು ಎತ್ತಲಾಗಲಿಲ್ಲ. ಮಾರನೆಯ ದಿನ ಅಶೋಕ 
ವೃಶ್ಸವು ಕುಸುಮಿಸಿರುವ ಸುದ್ದಿಯು ಮಹಾರಾಣಿ ಧಾರಿಣಿಗೆ ತಿಳಿಯಿತು. 
ಅವಳು ತನ್ನ ವಾಗ್ದಾನದಂತೆ  ಮಾಲವಿಕೆಯ ಇಷ್ಟಾರ್ಥವನ್ನು 
ಈಡೇರಿಸುವ ವಿಷಯವನ್ನು ಯೋಚಿಸಿದಳು. 

ಅಗ್ನಿಮಿತ್ರನು ಮಾಲವಿಕೆಯಲ್ಲಿ ಅನುರಕ್ತನಾಗಿ ಅಂತಃಪುರದವರಲ್ಲಿ 
ಪರಾಜ್ಮುಖನಾಗಿರುವುದು, ದಿನ ದಿನವೂ ವಿರಹತಾಪದಿಂದ ಕಂದಿಹೋಗು 
ತ್ತಿರುವುದು, ಮಾಲವಿಕೆಯೂ ವಲ್ಲಭನಾದ ಅವನಿಗಾಗಿ ತನ್ನ ಹೃದಯ 
ವನ್ನೇ ಧಾರೆಯೆರೆದು ಚಿರತಪಸ್ವಿನಿಯಾಗಿರುವುದು, ಈ ಸಂದರ್ಭದಲ್ಲಿ 
ಪರಸ್ಪರಾನುರಕ್ತರಾದ ಅವರಿಬ್ಬರ ಅನುಬಂಧವನ್ನು ತಪ್ಪಿಸಿದರೆ 


ಮಾಲನವಿಕಾಗ್ನಿಮಿತ್ರ ೮೫ 


ಪ್ರಮಾದವಾಗುವುದು--ಈ ಎಲ್ಲ ಯೋಚನೆಗಳೂ ಅವಳ ಮನಸ್ಸಿನಲ್ಲಿ 
ಸುಳಿದಾಡಿ, ಕಡೆಗೆ ಅಗ್ನಿಮಿತ್ರನಿಗೆ ಮಾಲನಿಕೆಯನ್ನು ವಿವಾಹ 
ಮಾಡಿಕೊಳ್ಳುವುದೇ ಶ್ರೇಯಸ್ಕರವೆಂದು ನಿರ್ಧರಿಸಿಬಿಟ್ಟಳು. 
ಧಾರಿಣಿಯು ಹೀಗೆ ನಿರ್ಧರಿಸಿ ಅದನ್ನು ಯಾರಲ್ಲಿಯೂ ಬಹಿರಂಗ 
ಪಡಿಸದೆ, ಸಂಡಿತಕೌತಿಕಿಯನ್ನು ಬರಮಾಡಿಕೊಂಡು, ಪ್ರಮದವನದಲ್ಲಿ 
ಪುಷ್ಪಿಸಿರುವ ಅಶೋಕ ವೃಕ್ಸುವನ್ನು ನೋಡಿ ನಯನೋತ್ಸನವನ್ನು 
ಹೊಂದಬಯಸಿರುವುದಾಗಿಯೂ, ಅದಕ್ಕಾಗಿ ತನ್ನ ಸರಿವಾರನೆಲ್ಲವೂ 
ತನ್ನೊಡನೆ ಬರಬೇಕೆಂಬುದಾಗಿಯೂ  ತಿಳಿಸಿದುದಲ್ಲದೆ, ಅಲಂಕಾರ 
ಚತುರೆಯಾದ ಅವಳು ಮಾಲನಿಕೆಗೆ ವಧೂಯೋಗ್ಯವಾದ ಅಲಂಕಾರ 
ನನ್ನು ಮಾಡಿ ಕರೆತರಬೇಕೆಂದು ಬೆಸಸಿದಳು. ಕೌಶಿಕಿಗೆ ಧಾರಿಣಿಯ 
ಮನೋಗತದ ಅರಿವಾಯಿತು. ಅವಳ ಪ್ರಮೋದವೇ ಪ್ರಮೋದ, 
ಯಾವ ಕಾರ್ಯಸಿದ್ಧಿ ಗಾಗಿ ತನ್ನ `ಸಹೋದರನಾದ ಸುಮತಿಯು 
ಅಸುವನ್ನು ನೀಗಿದರೋ, ಯಾವ ಕಾರ್ಯಸಿದ್ಧಿ ಗಾಗಿ ಪ್ರಭುವಾದ 
ಮಾಧವಸೇನನು ಸೆರೆಗೊಳಗಾದನೋ ಆ ಮಹತ್ಕ್ಯಾರ್ಯವು ಇಂದು 
ಕೈಗೂಡುವುದೆಂಬುದಾಗಿ ಅವಳ ಮನಸ್ಸು ಹಿಗ್ಗಿಹೋಯಿತು. 
ಪ್ರಮದವನಕ್ಕೆ ಹೋಗುವ ಮುಂಚೆ. ಸೇನಾಧಿಪತಿಯಾದ 
ವೀರಸೇನನು ಯಜ್ಞ ಸೇನನೊಡನೆ ಹೋರಾಡಿ ವಿಜಯಿಯಾಗಿ, ಮಾಧವ 
ಸೇನನನ್ನು ಸೆರೆಯಿಂದ ಬಿಡಿಸಿ, ಅವನ ಕಡೆಯಿಂದ ಮಹಾರ್ಥಗಳಾದ 
ರತ್ನಗಳನ್ನೂ ವಾಹನಗಳನ್ನೂ, ಶಿಲ್ಪಚತುರರಾದ ಸರಿಜನರನ್ನೂ ಕಾಣಿಕೆ 
ಯಾಗಿ ಕೊಂಡುಬಂದಿದ್ದ ಸುದ್ದಿಯು ವೀರಸೇನನೇ ಕಳುಹಿಸಿದ್ದ ಪತ್ರದ 
ಮೂಲಕ ಧಾರಿಣೀಡೇನಿಗೆ ತಿಳಿಯಿತು. ತನ್ನ ಅಣ್ಣನು ಮೆರೆದ 
ಪರಾಕ್ರಮದಿಂದ ಅವಳ ಮನಸ್ಸು ಹರ್ಷಮಗ್ಗವಾಗಿದ್ದಿತು. ಅವಳು 
ಪರಿಜನರೊಡನೆ ಸಂಭ್ರಮದಿಂದ ಪ್ರಮದವನವನ್ನು ಪ್ರವೇಶಿಸಿದಳು, 
ಅಗ್ನಿಮಿತ್ರನು ಗೌತಮನೊಡನೆ ಮೊದಲೇ ಪ್ರಮದನನಕ್ಕೆ 
ಬಂದಿದ್ದನು. ಒಂದುಕಡೆ ನೀರಸೇನನ ಜೈತ್ರಯಾತ್ರೆಯ ಸಂತೋಷ; 
ಮತ್ತೊಂದು ಕಡೆ ಮಾಲನಿಕೆಯ ಹೀನದೀನಾವಸ್ಥೆ ಎರಡೂ ಸೇರಿ 
ಅರಸನ ಮನಸ್ಸು ಸಂತೋಷ ದುಃಖಗಳೆರಡನ್ನೂ ಸಮವಾಗಿ ಅನುಭವಿಸು 


೮೬ ಸಂಸ್ಕೃತ ನಾಟಕ ಕಥೆಗಳು 


ತ್ಲಿದ್ದಿತು ಗೌತಮನಿಗೆ ಮಹಾರಾಣಿ ಧಾರಿಣಿಯು ಪಂಡಿತಕಾತಿಕಿಗೆ 
ಆಜ್ಞಾ ಸಿಸಿದ್ದ ಸರಿಯೆಲ್ಲವೂ ಗೊತ್ತಿದ್ದುದರಿಂದ ಅವನು, “ಮಿತ್ರ, 
ನೀನು ಏಕಾಂತ ಸುಖಿಯಾಗುನೆ, ಮಹಾರಾಜ್ಞಿಯು ಸರ್ವವಿಧದಿಂದಲೂ 
ನಿನ್ನ ವಿಷಯದಲ್ಲಿ ಪ್ರಸನ್ನಳಾಗಿ ನಿನ್ನ ಮನೋರಥವನ್ನು ಈಡೇರಿಸು 
ವಳು?' ಎಂದು ಸಂತಯಿಸಿದನು. ಅಷ್ಟರಲ್ಲಿ ಪ್ರತೀಹಾರಿಯು ಅವರ 
ಬಳಿಗೆ ಬಂದು, ಅಶೋಕ ವೃಕ್ಸದ ಕುಸುಮ ಸಮೃದ್ಧಿಯನ್ನು ತನ್ನೊಡನೆ 
ನೋಡಬಯಸುವ ಧಾರಿಣಿಯ ಮನೋರಥವನ್ನು ಅರಿಕೆಮಾಡಿದನು. 
ಗೌತಮನೆಂದ ಮಾತಿಗೆ ಅದು ರಿದರ್ಶನವಾಗಿ ಪರಿಣಮಿಸಿತು. ಅರಸನು 
ಮಹೋತ್ಸಾಹಪೂರಿತನಾಗಿ ಅಶೋಕ ವೃಕ್ಸದ ಬಳಿಗೆ ಹೋದನು. 

ಅಶೋಕ ವೃಕ್ಸದ ಬಳಿ ಧಾರಿಣೀದೇವಿ, ಪಂಡಿತಕಾಶಿಕಿ, ಮಾಲನಿಕೆ 
ಮತ್ತು ಪರಿಜನರು ಎಲ್ಲರೂ ಸೇರಿದ್ದರು. ಅರಸನು ಅಲ್ಲಿಗೆ ಬಂದು 
ಮಾಲನಿಕೆಯನ್ನು ಕಂಡು ಮುಗ್ಧನಾಗಿಹೋದನು. ನಿವಾಹೆನೇಪಥ್ಯ 
ದಿಂದ ಅವಳು ವಿಶೇಷವಾಗಿ ಶೋಭಿಸುತ್ತಿದ್ದಳು. ನಸು ಜಾರಿದ 
ದುಕೂಲವನ್ನುಟ್ಟು, ಅನೇಕ ಆಭರಣಗಳನ್ನು ತೊಟ್ಟು, ಮೆರೆಯುತ್ತಿದ್ದ 
ಅವಳು ತಾರಗೆಗಳೊಡನೆ ಉದಿಸುತ್ತಿರುವ ಚಂದ್ರಕಾಂತಿ ಸಹಿತವಾದ 
ಹಿಮವುಡುಗಿದ ಜೈತ್ರವಿಭಾವರಿಯಂತೆ ಕಂಗೊಳಿಸುತ್ತಿದ್ದಳು. ಅರಸನು 
ಅವಳನ್ನು ನೋಡುತ್ತ ನೋಡುತ್ತ ತನ್ನ ಮನೋರಥವು ಈಡೇರುವು. 
ದೆಂದು ನಿಶ್ಚಯಿಸಿಕೊಂಡನು. 

ಧಾರಿಣಿಯು ರಾಜನನ್ನು ಸ್ಮಿತವದನೆಯಾಗಿ ಎದುರುಗೊಂಡು 
ಹೊಸದಾಗಿ ಕುಸುಮಿಸಿರುವ ರಕ್ತಾಶೋಕವು ಅವನಿಗೆ ಸಂಕೇತ 
ನಿನೋದಮಂಟಿಸವಾಗಿ ಉಪಯೋಗವಾಗಲೆಂದು ಬಯಸಿದಳು. 
ಅರಸನು ಆ ಮಾತನ್ನು ಕೇಳಿ ಆನಂದಿಸುತ್ತಿರಲು, ಕಂಚುಕಿಯು ವಿದರ್ಭ 
ದೇಶದಿಂದ ಉಪಾಯನವಾಗಿ ಬಂದಿರುವ ಇಬ್ಬರು ಶಿಲ್ಪಕಾರಿಕೆಯರು. 
ಅರಸನನ್ನು ಕೋಡಬಯಸುವುದಾಗಿ ಸುದ್ದಿ ತಂದನು. ಒಡನೆಯೇ 
ಅವರನ್ನು ಪ್ರವೇಶಗೊಳಿಸಬೇಕೆಂದು ಅರಸನ ಅಪ್ಪಣೆಯಾಯಿತು. 
ಅದರಂತೆ, ಅವರಿಬ್ಬರೂ ಪ್ರವೇಶಿಸಿದರು. 

ಮೊದಲು ಆ ಶಿಲ್ಪಕಾರಿಕೆಯರಿಬ್ಬರೂ ಮಾಧನಸೇನನ ಅರಮಕೆ 


ಮಾಲನಿಕಾಗ್ನಿಮಿತ್ರ ೮೩ 


ಯಲ್ಲಿ ಮಾಲನಿಕೆಯ ಪರಿಚಾರಿಕೆಯರಾಗಿದ್ದವರು. ಅನರು ಪ್ರವೇಶಿಸು 
ತ್ರಲೆ ಮಾಲವಿಕೆಗೂ ಪಂಡಿತಕ್‌ೌಶಿಕಿಗೂ ಅವರ ಗುರುತು ಸಿಕ್ಕಿತು. 
ಅಂತೆಯೇ, ಆ ಶಿಲ್ಪಕಾರಿಕೆಯರೂ ತಮ್ಮ ಒಡತಿಯಾದ ಮಾಲವಿಕೆ 
ಯನ್ನೂ ಕೌಶಿಕಿಯನ್ನೂ ಗುರುತಿಸಿ ತಮ್ಮ ಸಂತೋಷವನ್ನು ವ್ಯಕ್ತಪಡಿಸಿ 
ದರು. ಎಲ್ಲರಿಗೂ ಆಶ್ಚರ್ಯವಾಯಿತು. ಮಾಲವಿಕೆಯು ಮಾಧವಸೇನನ 
ತಂಗಿಯೆಂಬ ವಿಚಾರವೂ ಅವಳನ್ನು ವಿದಿಶೆಗೆ ಕರೆತರುವಾಗ ದಾರಿಯಲ್ಲಿ 
ನಡೆದ ದರೋದೆಕಾರರ ದಾಂಧಲೆಯ ಪರಿಣಾಮವಾಗಿ ಅವಳು 
ನೀರಸೇನನ ರಕ್ಷಣೆಗೆ ಸಿಕ್ಕಿ ಆಮೇಲೆ ಧಾರಿಣಿಯ ಪೋಷಣೆಗೆ ಒಳಗಾದ 
ವಿಚಾರವೂ ಗೊತ್ತಾಯಿತು. ಪಂಡಿತಕೌಶಿಕಿಯು ತನ್ನ ಸೋದರ 
ನಾದ ಸುಮತಿಯ ಮರಣವೃತ್ತಾ ತ್ರ್ಯಾಂತವನ್ನೂ ಆಮೇಲೆ ತಾನು ವಿರಕ್ಷೆ 
ಯಾಗಿ ಕಾಷಾಯವನ್ನು ಧರಿಸಿ ಧಾರಿಣಿಯ ಆಶ್ರಯವನ್ನು ಸಡೆದುದನ್ನೂ 
ತಿಳಿಸಿದಳು. 

ಧಾರಿಣಿಯು ಸತ್ಯುಲಪ್ಪಸೂತೆಯಾದ ಮಾಲನಿಕೆಯನ್ನು ದಾಸೀ 
ಭಾವದಿಂದ ಕಂಡುದಕ್ಕಾಗಿ ಪರಿತನಿಸಿದಳು. ಮಾಲನಿಕೆಯ ವಿಚಾರ 
ವನ್ನು ತಿಳಿದೂ ತನಗೆ ತಿಳಿಸದಿದ್ದುದಕ್ಕಾಗಿ ಪಂಡಿತಕೌಶಿಕಿಯನ್ನು 
ಅವಳು ಆಕ್ಸೇಪಿಸಿದಳು. ಕೌಶಿಕಿಯು ಸಿದ್ಧಪುರುಷರು ಮಾಲವಿಕೆಯ 
ವಿಚಾರದಲ್ಲಿ "ನುಡಿದಿದ್ದ ಭವಿಷ್ಯವನ್ನೆಲ್ಲ ಮನವಿಮಾಡಿ, ತಾನು ಮರೆ 
ಮಾಚಿದ್ದುದು ಒಳ್ಳಿ ತಾಯಿತೆಂದು ಹೇಳಿ ಸಮಾಧಾನಗೊಳಿಸಿದಳು. 

ಆ ಸಂತೋಷ ಸಂಭ್ರಮದಲ್ಲಿ ಅಗ್ನಿಮಿತ್ರನು ವಿದರ್ಭದೇಶವನ್ನು 
ಮಾಧವಸೇನನಿಗೂ ಯಜ್ಞ ಸ ಸೇನಧಿಗೂ ಸ ಸಮವಾಗಿ ಹಂಚಿಕೊಡುವ. 
ಔದಾರ್ಯವನ್ನು ಮೆರೆದರು. ಅದೇ ಸಮಯದಲ್ಲಿಯೇ ಮತ್ತೊ ದು 
ಸಂತೋಷವಾರ್ತೆಯು ಅವನಿಗೆ ತಿಳಿಯಿತು. ತನ್ನ ತಂದೆಯಾದ ಪುಷ್ಪ 
ಮಿತ್ರನು ಆಶೀರ್ವಾದ ಪುರಸ್ಸರವಾದ ಅಶ್ವಮೇಧಾಹ್ವಾ ನಸತ್ರಿಕೆಯನ್ನು 
ಕಳುಹಿಸಿ ಅದರಲ್ಲಿ ತನ್ನ ನೊಮ್ಮಗನಾದ ವಸುಮಿತ ನ ಜೈತ್ರ ಯಾತ್ರೆ 
ಯನ್ನು ಪ್ಪ ಕ್ರಶಂಸಿಸಿದ್ದನು. ರಾಜಕುಟುಂಬದವಕೆಲ್ಲರಿಗೂ ಆಸ 
ವಾಯಿತು. ಅಗ್ನಿಮಿತ್ರನಿಗೆ ತನ್ನ ಪುತ್ರನ ಸರಾಕ್ರಮವು ಹೆಮ್ಮೆ 
ಯನ್ನುಂಟುಮಾಡಿತು. ಧಾರಿಣಿಯ ಆನಂದಕ್ಕೂ ಎಣೆಯಿಲ್ಲವಾಯಿತು. 


೮೮ ಸಂ ಸೃತ ನಾಟಕ ಕಥೆಗಳು 


ಅವಳು ಈ ಎಲ್ಲ ವೃತ್ತಾಂತವನ್ನೂ ಇರಾವತಿಗೆ ತಿಳಿಸಿ ಅವಳ ಸಮ್ಮತಿ 
ಯನ್ನೂ ಪಡೆದು ಮೊದಲೇ ವಿವಾಹ ನೇಪಥ್ಯದಿಂದ ಶೋಭಿಸುತ್ತಿರುವ 
ಮಾಲನಿಕೆಯನ್ನು ತನ್ನ ಭರ್ತನಾದ ಅಗ್ನಿಮಿತ್ರನಿಗೆ ಮದುವೆಮಾಡಿ 
ಕೊಟ್ಟಳು. ಹೀಗೆ ಪ್ರಣಯಿಗಳಾದ ಅಗ್ವಿಮಿತ್ರ ಮಾಲವಿಕೆಯರ 
ನಿವಾಹಮಹೋತ್ಸವವು ಸುಖಮಯವಾಗಿ ಬೆಳೆದು, ಅವರನ್ನು ಆನಂದ 
ಮಯರನ್ನಾಗಿ ಮಾಡಿತು. 


ಆಶಾಸ್ಯಭೀತಿ ನಿಗಮ ಪ್ರಭೃತಿ ಪ್ರಜಾನಾಂ | 
ಸಂಪತ್ಸ್ಯತೇ ನ ಖಲು ಗೋಪ್ತರಿ ನಾಗ್ನಿಮಿತ್ರೇ ॥ 


ನಾಗಾನಂದ 





ನಿದ್ಯಾಧರ ಚಕ್ರವರ್ತಿಯಾದ ಜೀಮೂತಕೇತುವಿಗೆ ಜೀಮೂತ 
ವಾಹನನೆಂಬ ಒಬ್ಬ ಮಗನಿದ್ದನು. ತರುಣನೂ ಸುಂದರನೂ ದಾನ 
ನೀರನೂ ದಯಾಶೀಲನೂ ಆದ ಅವನು ನಿದ್ಯಾಧರರೆಲ್ಲರ ಪ್ರೀತಿ ಗೌರವ 
ಗಳಿಗೆ ಪಾತ್ರನಾಗಿದ್ದನು. ಬಹುಕಾಲ ಚಕ್ರಾಧಿಸತ್ಯವನ್ನಾಳಿ ಜೀಮೂತ 
ಕೇತುವು ತನ್ನ ಮಗನಿಗೆ ಪಟ್ಟಕಟ್ಟ ವಾನಪ್ರಸ್ಥಾಶ್ರಮಿಯಾಗಿ ತಪೋವನ 
ವನ್ನು ಸೇರಿದನು. ನೂತನ ಚಕ್ರವರ್ತಿಯಾದ ಜೀಮೂತವಾಹನನು, 
ತನ್ನ ಸದ್ದು ಣಗಳ ಪ್ರಭಾವದಿಂದಲೂ ಅನುಪಮವಾದ ತನ್ನ ಪರಾಕ್ರಮದ 
ಮೇಲ್ಮೆಯಿಂದಲೂ ಚಕ್ರಾಧಿಪತ್ಯದ ಸಮಸ್ತ ಪ್ರಜೆಗಳ ಭಕ್ತಿಗೌರವ 
ಗಳನ್ನು ಸಂಪಾದಿಸಿ, ಸುಪ್ರಸಿದ್ಧನಾಗಬಹುದಾಗಿದ್ದಿತು. ಆದರೆ ಅವನಿಗೆ 
ಆಳುವುದಕ್ಕಿಂತಲೂ ಮಾತಾಸಿತೃಗಳ ಶುಶ್ರೂಷೆ ಮಾಡುವುದರಲ್ಲಿ ಒಲವು 
ಹೆಚ್ಚಿ, ಆಡಳಿತದ ಭಾರವೆಬ್ಲವನ್ನೂ ಮಂತ್ರಿಗಳಿಗೊಸ್ಪಿಸಿ ತನ್ನ ತಾಯಿ 
ತಂದೆಗಳಿದ್ದ ತಪೋವನಕ್ಕೆ ಬಂದನು. 

ತಂದೆಯಂತೆಯೇ ಜೀಮೂತವಾಹನನೂ ವಿದ್ಯಾಧರ ಚಕ್ರವರ್ತಿ 
ಯಾಗುವ ಸಮಸ್ತ, ಲಕ್ಷ್ಮಣಗಳನ್ನೂ ಹೊಂದಿದ್ದನು. ಸಮಸ್ತ ಪ್ರಜೆಗಳೂ 
ಅವನಲ್ಲಿ ನಿರತಿಶಯವಾದ ಪ್ರೇಮವನ್ನಿಟ್ಟು ಕೊಂಡಿದ್ದರು. ಮೇಲಾಗಿ, 
ಅವನು ಅಜಾತಶತ್ರುವೆನಿಸಿದ್ದನು. ಇಂತಹವನು ವೃದ್ಧರಾದ ತಾಯಿ 
ತಂದೆಗಳ ಪರಿಚರ್ಯೆಗಾಗಿ ತಪೋವನಕ್ಕೆ ಬರುವುದು ಅವನ ಮಿತ್ರನಾದ 
ಆಶ್ರೇಯನಿಗೆ ಪ್ರಿಯವಾಗಲಿಲ್ಲ. ನಿರ್ನಿಣ್ಣನಾಗಿ, ಜೀವನ್ಮುತರಂತಿದ್ದ 
ತಾಯಿತಂದೆಗಳಿಗೋಸ್ಕರ ವನವಾಸ ದುಃಖವನ್ನು ಅವನು ಅನುಭವಿ 
ಸುವುದು ತೀರಾ ಅನುಚಿತನೆಂದು ಆತ್ರೇಯನು ಆಕ್ಸೇಸಿಸಿದರು. ಆದರೆ 
ಜೀಮೂತವಾಹನನು ಪೂಜ್ಯನಾದ ತಂದೆಯ ಚರಣ ಶುಶ್ರೂಷೆಯ 
ಮುಂದೆ ಸಿಂಹಾಸನ ಪ್ರಾಪ್ತಿಯು ಗಣ್ಯವಾದುದಲ್ಲವೆಂದು ಹೇಳಿ 
ಅವನನ್ನು ಸಮಾಧಾನಗೊಳಿಸಿದನು. ಮೂರು ಲೋಕಗಳ ಆಧಿಸತ್ಯವನ್ನು 
ನಡೆಯಿಸಿ, ಭೋಗಭಾಗ್ಯಗಳನ್ನನುಭವಿಸಿದರೂ ಅದು ಮಾತಾಪಿತೃ 

ಶುಶ್ರೂಷೆಯಿಂದಾಗುವ ಸುಖದಲ್ಲಿ ಲವಲೇಶಕ್ಕೂ ಸರಿತೂಗಲಾರದು 
ಎಂದು ಅನವನೆಣಿಕೆ. 

ಆತ್ರೇಯನು ಅವನ ನಿರ್ವೇದವನ್ನು ಕಂಡು ವಿಸ್ಮಿತನಾಗಿ ಅವನ 
ಮಾತಾಸಿತೃ ಭಕ್ತಿಗೆ ತನ್ನಲ್ಲಿಯೇ ಮೆಚ್ಚಿ ಕೊಂಡನಾದರೂ, ಹೇಗಾದರೂ 
ಅವನನ್ನು ರಾಜ್ಯಸುಖದ ಕಡೆಗೆ ತಿರುಗಿಸಬೇಕೆಂದು ಸಂಕಲ್ಪಿಸಿದನು. 
ಮಹಾ ಸಾಹಸಿಯಾದ ಮತಂಗನೆಂಬ ಧೂರ್ತ ವಿದ್ಯಾಧರನೊಬ್ಬನು ಅವನ 
ರಾಜ್ಯವನ್ನು ಅಪಹರಿಸುವುದರಲ್ಲಿರುವನೆಂದೂ, ಅದಕ್ಕೆ ಅನಕಾಶಕೊಡ 
ಕೂಡದೆಂದೂ ವಾದಿಸಿದನು. ಆದರೆ ಈ ವಾದವು ಜೀಮೂತವಾಹನನ 
ದೃಢ ಮನಸ್ಸನ್ನು ಕದಲಿಸಲಿಲ್ಲ. ಅವನು ತನ್ನ ಶರೀರ ಮೊದಲು 
ಗೊಂಡು ಸರ್ವಸ್ವವನ್ನೂ ಪರಾರ್ಥಕ್ಕಾಗಿ ವಿನಿಯೋಗಿಸಲು ಸಿದ್ಧನಾಗಿದ್ದ 
ಮಹಾ ದಾನನೀರನು. ಮತಂಗನು ತನ್ನ ರಾಜ್ಯವನ್ನು ಒಂದುವೇಳೆ 
ಅಪಹರಿಸಿದರೂ ನಿರಾತಂಕವಾಗಿ ಅವನೇ ಅದನ್ನನುಭವಿಸಿಕೊಳ್ಳಲೆಂದು 
ಅವನ ಮನಸ್ಸು. ತಂದೆಗೆ ಆತನ ಅಪ್ಪಣೆಯಂತೆ ಮಲಯಪರ್ವತದಲ್ಲಿ 
ವಾಸಯೋಗ್ಯವಾದ ಆಶ್ರಮವನ್ನು ರಚಿಸಲು ಉಚಿತವಾದ ಸ್ಥಳವನ್ನು 
ಗೊತ್ತುಮಾಡುವುದೊಂದೆ ಆಗ್ಲೆ ಅವನ ಮನಸ್ಸಿನಲ್ಲಿದ್ದ ಆಸೆ. 

ಜೀಮೂತವಾಹನನೂ ಆತ್ರೇಯನೂ ಮಲಯ ಪರ್ವತದ 
ಉಪವನಗಳ ರಾಮಣೀಯಕವನ್ನು ನೋಡಿ ಆನಂದಿಸುತ್ತ ಸಂಚರಿಸು 
ಕ್ರಿದ್ದರು. ಇದ್ದಕ್ಕಿದ್ದಂತೆಯೆ ಜೀಮೂತವಾಹನನ ಬಲಗಣ್ಣು ಅದುರಿ 
ಶುಭ ಸೂಚನೆಯಾಯಿತು. ಯಾವ ಫಲಾಕಾಂಕ್ಸೆಯೂ ಇಲ್ಲದ ತನಗೆ 
ಹಾಗಾದುದನ್ನು ತಿಳಿದು ಅವನು ವಿಸ್ಮಿತನಾದನು. ಆದರೂ ಶುಭ ಫಲವು 
ದೊರಕುತ್ತದೆಯೆಂದೂ, ಮುನಿಗಳು ಆ ಶಕುನಕ್ಕೆ ಪ್ರಯೋಜನವನ್ನು 
ಹೇಳಿರುವುದು ಸುಳ್ಳಾಗದೆಂದೂ ಅವನು ಯೋಚಿಸಿದನು. 

ಅಷ್ಟರಲ್ಲಿಯೇ ತಂತ್ರೀವಾದ್ಯದ ಇಂಪಾದ ಧ್ವನಿಯು ಕೇಳ 
ಬಂದಿತು.  ಅಲ್ಲಲ್ಲಿದ್ದ ತಪೋವನಗಳ ಕುರಂಗಗಳೆಲ್ಲವೂ ದರ್ಭಕವಳ 
ಗಳನ್ನುಳಿದು, ನಿಶ್ಚಲಗಳಾಗಿ, ನಿಮಾಲಿತ ಲೋಚನಗಳಾಗಿ, ಕಿವಿಗೊಟ್ಟು 
ಆ ಮಧುರ ಧ್ವನಿಯನ್ನು ಆಲಿಸುತ್ತಿದ್ದುವು. ತಪೋವನದಲ್ಲಿ ಶ್ರುತಿ 
ಬದ್ಧವಾಗಿ, ಮನೋಹರವಾಗಿ ಹಾಡುತ್ತಿರುವವರಾರೆಂದು ಆತ್ರೇಯನಿಗೆ 

ತೋರಲಿಲ್ಲ. ನಯವಾಗಿ, ಹದವಾಗಿ ತಂತಿಗಳನ್ನು ಮಾಟುತ್ತ ಮಧುರ 
ವಾಗಿ ಹಾಡುತ್ತಿರುವ ವ್ಯಕ್ತಿಯು ಸಮಿಾಪದಲ್ಲಿಯೆ ಕಾಣುತ್ತಿ ದ್ದ 
ದೇವಾಲಯದಲ್ಲಿ ದೇವತಾರಾಧನಪರಳಾದ ಯಾವಳೋ ಒಬ್ಬ ಫು ದಿವ್ಯಾಂಗನೆ 
ಯಾಗಿರಬೇಕೆಂದು ಜೀಮೂತವಾಹನನು ಊಹಿಸಿದನು. 

ಆಗ ತಾವೂ ದೇವಾಲಯವನ್ನು ನೋಡಿಕೊಂಡು ಬರಬಹುದೆಂದು 
ಆತ್ರೇಯನು ಸೂಚಿಸಿದನು. ಜೀಮೂತವಾಹನನು, ದೇವತೆಗಳು 
ವಂದನೀಯರೆಂದು ಹೇಳಿ, ಆತ್ರೇಯನೊಡನೆ ದೇವಾಯತನದ ಬಳಿಸಾರಿ, 
ಸ್ತ್ರೀ ಜನರನ್ನು ನೋಡುವುದು ಒಂದು ವೇಳೆ ಯೋಗ್ಯ ವಾಗದೆ ಹೋಗ 
ಬಹುದು ಎಂದು ಯೋಚಿಸಿ, ಸಮಯವನ್ನು ನಿರೀಕ್ಸಿಸುತ್ತ ಅಲ್ಲಿಯ 
ತಮಾಲವೃಕ್ಬಗಳ ಮರೆಯಲ್ಲಿಯೇ ಆತೆ ಯನೊಣೆನೆ ಕೆಲಕಾಲ 
ನಿಂತನು. 

ದೇವಾಯತನದ್ಲ ಎಂದಿನಂತೆ ಪೂಜೆಯನ್ನು ಸಲ್ಲಿಸುವುದಕ್ಕಾಗಿ 
ಬಿಜಮಾಡಿದ್ದ ಮಲಯವತಿಯೆಂಬ ವಿದ್ಯಾ ಧರ ರಾಜಕನೈ ಯು, 
"" ಉತ್ಕ್ರು ಲ್ಲ ವಾದ ಕಮಲ ಕೇಸರದ ARS ಗೌರ ಕಾಂತಿಯುಳ್ಳ 
ಗೌರಿಯ ನಿನ್ನ ಪ್ರಸಾದದಿಂದ ನನ್ನ ವಾಂಛಿತವು ಪೂರ್ಣವಾಗಲಿ? 
ಎಂಬ ಅಭಿಪ್ರಾಯವುಳ್ಳ ಗೀತನನ್ನು ವೀಣಾವಾದನದೊಡನೆ ಹಾಡು 
ತ್ರಿದ್ದಳು. ಚಮಕ ರು ಮಧುರವಾದ ಆ ಹಾಡಿಗೂ 
ಸೊಗಸಾದ ನೀಣಾವಾದನಕ್ಕೂ ಬೆರಗಾದನು. 

ಆ ಹೊತ್ತಿಗೆ ಮಲಯವತಿಯ ಚೇಟಿಯು, ಕನ್ನಿಕೆಯರು ದುಷ್ಕರ 
ವಾದ ನಿಯಮೋಪಾಸನೆಗಳಿಂದ ಆರಾಧಿಸಿದರೂ ದಯೆ ತೋರಿ ಇನ್ನೂ 
ಪ್ರಸ ್ಸಳಾಗದಿರುವ ಈ ದೇವಿಯ ಮುಂದೆ ಅಷ್ಟುಕಾಲ ಭಕ್ತಿ ನಮ್ಮೆ 
ಯಾಗಿ ವೀಣೆಯನ್ನು ನುಡಿಸಿದುದರಿಂದ ಫಲನೇನೆಂದು ಮಲಯವತಿಗೆ 
ಹೇಳಿದ ಮಾತು ಜೀಮೂತವಾಹನನ ಮತ್ತು ಅವನ ಗೆಳೆಯನ ಕಿವಿಗಳಿಗೆ 
ಬಿದ್ದಿತು. ಆತ್ರೇಯನು, “ ಕನ್ನಿಕೆಯಾದುದರಿಂದ ಇವಳನ್ನು ನೋಡ 
ಬಹುದು; ಆಯತನವನ್ನು ಪ್ರವೇಶಿಸೋಣ'' ಎಂದನು. ಜೀಮೂತ 
ವಾಹನನು, "ನೋಡುವುದರಲ್ಲಿ ದೋಷವೇನೂ ಇಲ್ಲ. ಒಂದು ವೇಳೆ 
ಬಾಲ್ಯಸಹಜವಾದ ಲಜ್ಜೆಯಿಂದಲೋ ತಳಮಳದಿಂದಲೋ ಇವಳು 

ಬಹಳ ಹೊತ್ತು ಇಲ್ಲಿ ನಿಲ್ಲಲಾರಳು. ಆದುದರಿಂದ ಈ ಹೊಂಗೆಯ 
ಮರೆಯಿಂದಲೇ ನೋಡೋಣ? ಎಂದನು. 

ನೋಡುತ್ತ ನೋಡುತ್ತ ಮುಗ್ಧ ಮನೋಹರೆಯಾದ ಆ ಮಲಯ 
ವತಿಯ ಅಸದೃಶವಾದ ರೂಪಿಗೆ ಜೀಮೂತವಾಹನನು ಮನಸೋತನು. 
ಅವಳಾರೆಂಬುದು ಅವನಿಗೆ ತಿಳಿಯಲಿಲ್ಲ. ಆದರೂ ಅವಳ ಅನುಸಮ 
ಲಾವಣ್ಯವನ್ನು ನೋಡಿ, "" ಇವಳು ಸುರಾಂಗನೆಯಾಗಿದ್ದರೆ ಮಹೇಂದ್ರನ 
ಆ ಸಹಸ್ರ ನಯನಗಳಿಗೂ ಸಾರ್ಥಕತೆಯುಂಬಾಯಿತು. ನಾಗಕನ್ಸಿಕೆ 
ಯಾಗಿದ್ದರೆ ಇವಳ ಮುಖಚಂದ್ರನಿರುವುದರಿಂದ ರಸಾತಲಕ್ಕೆ ಚಂದ್ರ 
ನಿಲ್ಲವೆಂಬ ಕೊರತೆ ಕಳೆದಂತೆಯೇ?' ಎಂದು ತನ್ನಲ್ಲಿ ತಾನೇ ಆಶ್ಚರ್ಯ 
ಪಡುತ್ತಿದ್ದನು. ಆಗಿನ ಅವನ ಸ್ಥಿತಿಯನ್ನು ಕಂಡು ಆತ್ರೇಯನು, "“ದೈವ 
ಯೋಗದಿಂದ ನನ್ನ ಮಿತ್ರನು ಮನ್ಮಥನ ದೃಷ್ಟಿಗೊಳಗಾದನು'' ಎಂದು 
ತನ್ನಲ್ಲಿ ತಾನೇ ಆನಂದಪಡುತ್ತಿದ್ದನು. 

ಆಮೇಲೆ, ದೇನಾಯತನದಲ್ಲಿ ಇನ್ನೂ ವೀಣೆಯನ್ನು ನುಡಿಸುತ್ತಲೇ 
ಇದ್ದ ಮಲಯನತಿಯನ್ನು ಕಂಡು ಚೇಟಯುು, "ಒಡತಿ, ನಾನು 
ಮತ್ತೊಮ್ಮೆ ಹೇಳುವೆನು, ದಯಾರಹಿತೆಯಾದ ಈ ದೇವಿಯ ಮುಂದೆ 
ವೀಣೆಯನ್ನು ನುಡಿಸುವುದರಿಂದ ಯಾವ ಪ್ರಯೋಜನವೂ ಇಲ್ಲವೆಂದು”? 
ಎಂಬುದಾಗಿ ಹೇಳಿದುದನ್ನು ಕೇಳಿ ಮಲಯವತಿಯು ರೋಷಾನಿಷ್ಟಳಾಗಿ 
ಪೂಜ್ಯಳಾದ ಗೌರಿಯನ್ನು ನಿಂದಿಸಕೂಡದೆಂದೂ, ಅಂದು ತನಗೆ ಆ 
ದೇವಿಯು ಪ್ರಸನ್ನಳಾಗಿ, ವಿದ್ಯಾಧರ ಚಕ್ರವರ್ತಿಯು ತನ್ನ ಕೈಹಿಡಿಯುವ 
ನೆಂದು ಅನುಗ್ರಹಿಸಿರುವಳೆಂದೂ ಹೇಳಿದಳು. ಚೇಟಿಗೆ ಸಂತೋಷ 
ವಾಯಿತು. 

ಮಲಯವತಿಯ ಆ ಮಾತನ್ನು ಕೇಳಿದೊಡನೆಯೆ ಆತ್ರೇಯನಿಗೆ 
ಎಲ್ಲಿಲ್ಲದ ಸಂತೋಷವು ಸಮನಿಸಿತು; ಜೀಮೂತವಾಹನನು ಒಪ್ಪದಿದ್ದರೂ 
ಬಲಾತ್ಕಾರದಿಂದ ಅವನೊಡನೆ ದೇವಾಯತನವನ್ನು ಪ್ರವೇಶಿಸಿದನು. 
ಸುಂದರಾಕಾರನಾದ ಜೀಮೂತವಾಹನನನ್ನು ಕಂಡೊಡನೆಯೆ ಮಲಯ 
ವತಿಯ ಮನಸ್ಸಿನಲ್ಲಿ ಪ್ರೇಮುವು ಮೂಡಿತು. ದೇವಿಯು ಅನುಗ್ರಹಿಸಿದ 
ಪ್ರಸಾದವೇ ಮೈದೋರಿರಬಹುದೆಂದು ಜೇಟಿಯು ಹೇಳಿದಮೇಲಂತೂ 

ಮಲಯವತಿಗೆ ಅಪರಿಮಿತವಾದ ಆನಂದವುಂಟಾಯಿತು. ಅವಳು ನಾಚಿ, 
ತಲೆ ತಗ್ಗಿಸಿ, ಜೀಮೂತವಾಹನನನ್ನೇ ಓರೆ ನೋಟಿದಿಂದ ನೋಡುತ್ತ 
ನಿಂತಳು. ನಾಚಿಕೆ ತಾನೇತಾನಾಗಿ, ಜೇಟಯೊಡನೆ ಅವಳು ಹೊರಟು. 
ಹೋಗುವುದರಲ್ಲಿರಲು ಅವಳನ್ನು ಒಂದು ಮುಹೂರ್ತಕಾಲ ಅಲ್ಲಿಯೇ 
ನಿಲ್ಲಿಸಬಯಸಿ ಆತ್ರೇಯನು, ಪೂಜ್ಯಳೇ! ಈ ತಪೋವನದಲ್ಲಿ ನಿಮ್ಮ 
ಈ ಆಚಾರವು ನನಗೆ ಅರ್ಥವಾಗಲಿಲ್ಲ. ಅತಿಥಿಯು ಆಗಮಿಸಿರುವಾಗ 
ಬಾಯಿಮಾತಿಠಿಂದಾದರೂ ಗೌರವಿಸಬಾರದೆ??' ಎಂದನು. ಚೇಟಿಯು 
ಆ ಮಾತನ್ನಾಲಿಸಿ, ತನ್ನ ಸಖಿಯ ಚೇಷ್ಟಾವಿಶೇಷಗಳನ್ನು ಕಂಡು, ಅವಳ 
ದೃಷ್ಟಿಯೆಲ್ಲವೂ ಜೀಮೂತವಾಹನನಲ್ಲಿಯೇ ನೆಲಸಿರುವುದನ್ನು ತಿಳಿದು, 
“ಮಹಾಭಾಗ! ನಿನಗೆ ಸ್ವಾಗತವಾಗಲಿ, ಕುಳಿತುಕೊಳ್ಳಬೇಕು'' ಎಂದಳು. 

ಆತ್ರೇಯನೂ ಜೀಮೂತವಾಹನನೂ ಚೇಟಿಯ ಸೂಚನೆಯಂತೆ 
ಅಲ್ಲಿ ಕುಳಿತಮೇಲೆ, ಮಲಯವತಿಗೂ ಅವರಿಗೂ ಸಂಭಾಷಣೆ ಬೆಳೆಯು 
ವಷ್ಟರಲ್ಲಿಯೇ, ಕುಲಪತಿಗಳಾದ ಕೌಶಿಕರ ಆಜ್ಞೆಯಂತೆ ಮಾಧ್ಯಂದಿನದ- 
ಸವನದರ್ಶನಾರ್ಥವಾಗಿ ಮಲಯವತಿಯನ್ನು ಕರೆದುಕೊಂಡುಹೋಗಲು 
ಶಾಂಡಿಲ್ಯನೆಂಬ ತಾಪಸನು ಅಲ್ಲಿಗೆ ಬಂದನು. ಅವನು ಜೀಮೂತ 
ವಾಹನನ ಗುರುತರಿಯದಿದ್ದರೂ ಅವನ ಹೆಜ್ಜೆ ಗುರುತುಗಳಲ್ಲಿದ್ದ ಚಕ್ರ 
ಚಿಹ್ನೆಗಳನ್ನು ಕಂಡು, ಅವನೇ ನಿದ್ಯಾಧರ ಚಕ್ರವರ್ತಿಯಾಗುವ ಜೀಮೂತ 
ವಾಹನನೆಂದು ತರ್ಕಿಸಿದನು. ಸಿದ್ಧಯುವರಾಜನಾದ ಮಿತ್ರಾವಸುವು 
ಮಲಯವತಿಯನ್ನು ಅವನಿಗೆ ಕೊಟ್ಟು ಮದುವೆಮಾಡಬೇಕೆಂದು 
ಬಯಸಿದ್ದ ವಿಷಯವೂ ಅವನಿಗೆ ಗೊತ್ತಿದ್ದಿತು. ಅವನು ಮುಲಯವತಿ 
ಯನ್ನು ಕಂಡು ಕೌಶಿಕರ ಆಜ್ಞೆಯನ್ನು ಅವಳಿಗೆ ತಿಳಿಸಿದನು. 

ಒಂದುಕಡೆ ಗುರುವಚನ; ಇನ್ನೊಂದುಕಡೆ ದಯಿತದರ್ಶನ ಸುಖ. 
ಹೋಗುವುದಕ್ಕೂ ಇಲ್ಲ; ನಿಲ್ಲುವುದಕ್ಕೂ ಇಲ್ಲ. ಮುಲಯವತಿಯ 
ಮನಸ್ಸು ಇಕ್ಕಟ್ಟಿನಲ್ಲಿ ಸಿಲುಕಿ ತೊನೆಯಿತು. ಆದರೂ ಹೇಗೋ ಕಷ್ಟ 
ದಿಂದ ಮನಸ್ಸನ್ನು ನೆಲೆಗೆ ತಂದುಕೊಂಡು, ಜೀಮೂತವಾಹನನನ್ನು 
ಅನುರಾಗಪೂರಿತವಾಗಿ ಮತ್ತೆ ಮತ್ತೆ - ನೋಡುತ್ತ ಶಾಂಡಿಲ್ಯನೊಡನೆ: 
ಹೊರಟುಹೋದಳು. 

ಜೀಮೂತನಾಹನನ ಮನಸ್ಸು ಮುಲಯವತಿಯಲ್ಲಿ ಸೇರಿ 
ಹೋಯಿತು.  ನೋಡಬೇಕಾದುದನ್ನು ನೋಡಿಯಾಯಿತು. ಕೇಳೆ 
ಬೇಕಾದುದನ್ನು ಕೇಳಿಯಾಯಿತು. ಇನ್ನು ಹೋಗೋಣ, ನಡೆ? ಎಂದು 
ಆತ್ರೇಯನು ಹೇಳಲು, ಅವನೂ ಮಲಯವತಿಯನ್ನೇ ಧ್ಯಾನಿಸುತ್ತ 
ಆಶ್ರಮಕ್ಕೆ ಹಿಂತಿರುಗಿದನು. 

ಮಾರನೆಯ ದಿನ, ಮಲಯವತಿಯು ಜೀಮೂತವಾಹೆನನನ್ನು 
ಕಂಡುದರಿಂದ ತನ್ನಲ್ಲಿ ಉದಿಸಿದ ನಿವಾಣ್ಯಜಪ್ರೇಮವನ್ನೂ ಅದರಿಂದ 
ಉಂಟಾದ ನಿರಹತಾಪವನ್ನೂ ತನ್ನ ಸಖಿಯರಲ್ಲಿ ಹೇಳಿಕೊಂಡು, ಅವನನ್ನು 
ಮತ್ತೊಮ್ಮೆ ಕಾಣಲು ಆತುರಸಡುತ್ತಿದ್ದಳು. ಉದ್ಯಾನದಲ್ಲಿ ಎಳ 
ಬಾಳೆಗಳು ಸುತ್ತುವರಿದ ಚಂದನ ಲತಾಗೃಹೆದಲ್ಲಿ ಚಂದ್ರಮಣಿ ಶಿಲಾತಲ 
ವನ್ನಲಂಕರಿಸಿ ಅಲ್ಲಿ ಕುಳಿತು ತನ್ನ ನಿರಹನೇದನೆಯನ್ನು ತೋಡಿ 
ಕೊಂಡಳು. ವಿಚಿತ್ರ ರಮಣೀಯವಾದ ಆ ಚಂದನ ಲತಾಗೃಹವನ್ನು 
ನೋಡುತ್ತ ನೋಡುತ್ತ ಅವಳ ಸಂತಾಸವು ಹೆಚ್ಚುತ್ತಹೋಯಿತು. 
ತನ್ನಂತೆಯೇ ಅವನೂ ಸಂತಪ್ತ ಹೃದಯನಾಗಿರಬಹುದೇ ಎಂದು ಅವಳಿಗೆ 
ಸಂದೇಹನಾಯಿತು. 

ಈ ಸ್ಥಿತಿಯಲ್ಲಿದ್ದ ಮಲಯವತಿಯ ಮನಸ್ಸು ಚೇಟಗೆ ಗೊತ್ತಾ 
ಯಿತು. ಜೀಮೂತವಾಹನನನ್ನೇ ಅವಳು ಮೋಹಿಸಿರುವಳೆಂಬ ನಿಚಾರವು 
ಅವಳಿಗೆ ತಿಳಿದಿದ್ದರೂ ಖಚಿತವಾಗಿ ಆ ವಿಷಯವನ್ನು ಅವಳಿಂದಲೇ 
ತಿಳಿದುಕೊಳ್ಳ ಬೇಕೆಂದು, “ ಒಡತಿ, ನಿನ್ನ ಮನಸ್ಸನ್ನು ನಾನು ಬಲ್ಲೆ. 
-ಆ ನರನು ಯಾರು? ಎಂದು ಕೇಳಿದಳು. ಮಲಯವತಿಯು ಲಜ್ಜಿ "ತ 
ಳಾಗಿ, ಏನೂ ಹೇಳದೆ ಸುಮ್ಮನಾಗಲು ಜೇಟಯು, ದೇವಿಯು ಸ್ವಪ್ನದಲ್ಲಿ 
ಕೊಟ್ಟ ವರವನ್ನು ಅನಳ ಜ್ಞಾಪಕಕ್ಕೆ ತಂದು, ದೇವಾಲಯದಲ್ಲಿ 
ಜೀಮೂತವಾಹನನನ್ನು ಕಂಡಂದಿನಿಂದ ಅವಳ ಮನಸ್ಸು ಪರಿತಪಿ 
ಸುತ್ತಿರುವುದನ್ನು ಸೂಚಿಸಿ ಆ ಸುಂದರ ಪುರುಷನೇ ಅವಳ 
ಸಂತಾಪಕ್ಕೆ ಕಾರಣವಾಗಿರಬಹುದೇ ಎಂದು ಮತ್ತೊಮ್ಮೆ ಪ್ರಶ್ನಿಸಿದಳು. 
ಮಲಯವನತಿಯು ಏನನ್ನೂ ಮರೆಮಾಜಚದೆ ತನ್ನ ಮುನೋಗತನನ್ನು ' 
ಅವಳಿಗೆ ತಿಳಿಸಿದಳು. 

ಆ ಹೊತ್ತಿಗೆ, ಮಲಯನತಿಯನ್ನು ಕಂಡಂದಿನಿಂದ ವಿರಹಜ್ವರ 
ಪೀಡತನಾಗಿದ್ದ ಜೀಮೂತವಾಹನನು ಏನುಮಾಡಲೂ ತೋರದೆ, ತಾನು 
ಕಂಡಿದ್ದ ಸ್ವಪ್ನದಂತೆ ಅದೇ ಉದ್ಯಾನದಲ್ಲಿ ಮಲಯವತಿಯು 
ಚಂದ್ರಕಾಂತ ಮಣಿಶಿಲೆಯ ಆಸನದಲ್ಲಿ ಕಾಣುವಳೆಂಬ ಆಸೆಯಿಂದ 
ಆ ಉದ್ಯಾನಕ್ಕೆ ಬಂದನು. ಆತ್ರೇಯನು ಅವನನ್ನು ಉಚಿತನಾದ ವಚನ 
ಗಳಿಂದ ಸಂತಯಿಸುತ್ತ ಹಿಂಬಾಲಿಸುತ್ತಿದ್ದನು. ಚೇಟ ಚತುರಿಕೆಯು 
ಅವರ ಬರುವಿಕೆಯನ್ನು ಅರಿತು ಮಲಯವತಿಯನ್ನು ಎಚ್ಚರಿಸಿದಳು. 
ಮಲಯವತಿಯೂ ಚತುರಿಕೆಯೂ ಅಶೋಕ ವೃಕ್ಚದ ಮರೆಯಲ್ಲಿ ನಿಂತು 
ಅವರಿಬ್ಬರ ಆಗಮನವನ್ನು ನಿರೀಕ್ಷಿಸುತ್ತಿದ್ದರು. ಜೇಮೂತವಾಹನನು 
ಚಂದನ ಲತಾಗೃವನ್ನು ಪ್ರವೇಶಿಸಿ, ಚಂದ್ರಕಾಂತ ಮಣಿಶಿಲೆಯ ಆಸನದ 
ಮೇಲೆ ಕುಳಿತುಕೊಂಡನು. ಮಲಯವತಿಯು ಅವನನ್ನು ಕಂಡು 
ಆನಂದಿಸಿದಳು. ಆದರೂ ಅವಳಿಗೆ ಯಾರಾದರೂ ನೋಡಿಯಾರೆಂಬ 
ಭಯವಡಸಿ ಅಲ್ಲಿ ನಿಲ್ಲಲು ಸಂಕೋಚವಾಯಿತು. ಚತುರಿಕೆಯು 
ಅವಳನ್ನು ಸಮಾಧಾನಗೊಳಿಸಿ, ಪ್ರಿಯನ ಸಂದರ್ಶನ ಭಾಗ್ಯವನ್ನು 
ಸಂಪೂರ್ಣವಾಗಿ ಅನುಭವಿಸೆಂದೂ ಅಶೋಕ ವೃಕ್ಸದ ಮರೆಯಲ್ಲಿರುವುದ 
ರಿಂದ ಯಾರೂ ತಮ್ಮನ್ನು ನೋಡರೆಂದೂ ಹೇಳಿದಳು. 

ಜೀಮೂತವಾಹನನು ತಾನು ಕಂಡಿದ್ದ ಸವಿಗನಸು ಫಲಿಸದೆ 
ಹೋಗಲು ವಿರಹವ್ಯಥೆಯು ಹೆಚ್ಚೆ, ದೀನನಾದನು. ತನ್ನ ನಯನ 
ಮನೋಹರೆಯನ್ನು ಚಿತ್ರಿಸಿ ನೋಡಿಯಾದರೂ ಕಣ್ಣಿಗೆ ಹಬ್ಬವನ್ನು 
ಅನುಭವಿಸಬೇಕೆಂದು ಅವನಿಗೆ ತೋರಿತು. ಆತ್ರೇಯನು ಅವನ ಬಯಕೆ 
ಯಂತೆ ಸಮಾಸದ ಬೆಟ್ಟಗುಡ್ಡಗಳಿಂದ ಮಣಿಶಿಲೆಯೇ ಮುಂತಾದ 
ಬಣ್ಣ ಗಲ್ಲುಗಳನ್ನು ತಂದುಕೊಟ್ಟಿನು. ಜೀಮೂತವಾಹನನು ತನ್ನಹೈದಯ 
ಫಲಕದಲ್ಲಿ ಅಚ್ಚಾಗಿದ್ದ ಆ ಸುಂದರಿಯ ಪ್ರತಿಚ್ಛಾಯೆಯನ್ನು ಹಾಸು 
ಗಲ್ಲಮೇಲೆ ಚಿತ್ರಿಸಿ ತಣಿದನು. ಅವನಿಗೆ ತನ್ನ ಪ್ರಿಯೆಯೇ ಪ್ರತ್ಯಕ್ಸವಾಗಿ 
ಅದರಲ್ಲಿ ಬಿಂಬಿಸಿದಂತಾಯಿತು. ಅವನ ಸಂತೋಷಕ್ಕೆ ಪಾರವಿಲ್ಲ 


ವಾಯಿತು. 
ಇಷ್ಟು ಹೊತ್ತು ಮರೆಯಲ್ಲಿ ನಿಂತು, ಜೀಮೂತವಾಹನನು 

ಆತ್ರೇಯನೊಡನೆ ಆಡಿಕೊಳ್ಳುತ್ತಿದ್ದ ಒಲವಿನ ಮಾತುಗಳು, ಅವನ 
ಸಂತಾಪ, ಅದಕ್ಕೆ ಆತ್ರೇಯನು ಹೇಳುತ್ತಿದ್ದ ಸಮಾಧಾನ, ಆಮೇಲಣ 
ಚಿತ್ರಲೇಖನ ಇಷ್ಟನ್ನೂ ಕಂಡು ಮಲಯವತಿಗೆ ಮನಸ್ಸು ಇಳಿದು 
ಹೋಯಿತು. ಅವನು ಮತ್ತಾವಳೊ ಒಬ್ಬ ಸುಂದರಿಯನ್ನು ಮೆಚ್ಚಿ 
ತನ್ನ ಹೃದಯವನ್ನು ಸೂರೆಕೊಟ್ಟಿ ರಬಹುದೆಂದು ಅವಳು ಅರಿತಳು. 
ಜೀಮೂತವಾಹನನು ಮೆಚ್ಚಿ ಮುಗ್ಧನಾಗಿರುವುದು ಮಲಯವತಿಯ 
ರೂಪಕ್ಕೇ ಎಂಬುದನ್ನು ಚತುರಿಕೆಯು ಚೆನ್ನಾಗಿ ತಿಳಿದಿದ್ದಳಾದುದ 
ರಿಂದ ಹಲಬಗೆಯಿಂದ ಅವಳನ್ನು ಸಮಾಧಾನಸಡಿಸಲೆತ್ತಿಸಿದಳು. 
ಆದರೂ ಅವಳ ಮನೋರಥವು ಕಳಚಿಬಿದ್ದಂತೆ ತೋರಿ ಅವಳು ಆ ಸ್ಫಳೆ 
ವನ್ನು ಬಿಟ್ಟು ಹೊರಟುಹೋಗುವುದರಲ್ಲಿದ್ದಳು. 

ಈ ಹೊತ್ತಿಗೆ ಸರಿಯಾಗಿ ಸಿದ್ಧ ಚಕ್ರವರ್ತಿಯಾದ ವಿಶ್ವಾವಸುವಿನ 
ಮಗ ಮಿತ್ರಾವಸುವು ಜೀಮೂತವಾಹನನನ್ನೇಃ ಹುಡುಕಿಕೊಂಡು 
ಚಂದನ ಲತಾಗೃಹಕ್ಕೆ ಬಂದನು. ಅವನಾಡಿದ ಮಾತುಗಳಿಂದ ತಂದೆಯ 
ಅಪ್ಪಣೆಯಂತೆ ಮಲಯವತಿಯನ್ನು ಪಾಣಿಗ್ರಹಣ ಮಾಡಿಕೊಳ್ಳುವಂತೆ 
ಜೀಮೂತವಾಹನನನ್ನು ಕೇಳಿಕೊಳ್ಳಲು ಅನನು ಬಂದಿರುವುದಾಗಿ 
ಮಲಯವತಿಗೂ ಚತುರಿಕೆಗೂ ತಿಳಿಯಿತು. ಆತ್ರೇಯನು ಅವನ 
ಬರವಿನ ಸುಳಿವನ್ನರಿತು ಮೊದಲೇ ಜೀಮೂತವಾಹನನು ಚಿತ್ರಿಸಿದ್ದ 
ಚಿತ್ರವನ್ನು ಬಾಳೆಯೆಲೆಯಿಂದ ಮರೆಮಾಡಿದ್ದನು. ಮಲಯವತಿಗೆ 
ಸ್ವಲ್ಪ ಆಸೆಯಂಕುರಿಸಿತು. ಮಿತ್ರಾವಸುವಿನ ಪ್ರಾರ್ಥನೆಗೆ ಜೀಮೂತ 
ವಾಹನನು ಹೇಳುವ ಮಾತನ್ನು ಕೇಳಬೇಕೆಂಬ ಕುತೂಹಲವುಂಟಾಗಿ 
ಅಲ್ಲಿಯೇ ನಿಂತಳು. 

ಮಿತ್ರಾವಸುವು ಜೀಮೂತವಾಹನನನ್ನು ಕಂಡು ತನ್ನ ತಂದೆ 
ವಿಶ್ವಾವಸುವಿನ ಮನೋಗತವನ್ನು ತಿಳಿಸಿ, ಮಲಯವತಿಯನ್ನು 
ಪರಿಗ್ರಹಿಸಬೇಕೆಂಬ ಆತನ ಸಂದೇಶವನ್ನರಿಕೆಮಾಡಿದನು. ಜೀಮೂತ 
ವಾಹನನಿಗೆ ಮಲಯವತಿಯೇ ತಾನು ಮೆಚ್ಚಿರುವ ಸ್ತ್ರೀಯೆಂಬುದು 
ಗೊತ್ತಿಲ್ಲ. ಗೌರೀನಿಲಯದಲ್ಲಿ ತಾನು ಕಂಡಿದ್ದ ಆ ಸ್ತ್ರೀಯು ತನ್ನ 
ಮನಸ್ಸೆಲ್ಲವನ್ನೂ ಸೂರೆಗೊಂಡಿದ್ದಳು. ಅವನಿಗೆ ಮತ್ತೊಬ್ಬ ಸುಂದರಿಯ. 


ನಾಗಾನಂದ ೯೭ 


ಬಯಕೆಯಿರಲಿಲ್ಲ. ಆದರೂ ಕೇವಲ ದಾಕ್ಸಿಣ್ಯ ಪ್ರಕೃತಿಯವನಾದುದ 
ರಿಂದ, «" ತಮ್ಮೊಡನೆ ಸಂಬಂಧವನ್ನು ಬಯಸದವನಾರು? ಆದಕಿ 
ಬೇರೊಂದೆಡೆ ಪ್ರವರ್ತಿಸಿರುವ ಮನಸ್ಸನ್ನು ಹಿಂತಿರುಗಿಸಲು ಸಾಧ್ಯ 
ವಾಗದು. ಅದರಿಂದ ಆಕೆಯನ್ನು ತಂದುಕೊಳ್ಳುವುದು ನನ್ನಿಂದಾಗದು” 
ಎಂದು ಹೇಳಿದನು. 

ಈ ಮಾತನ್ನು ಕೇಳುತ್ತಲೆ ಮಲಯವತಿಯ ಆಸೆಗಳೆಲ್ಲ ಬರಿದಾಗಿ 
ಹೋದುವು. ದುಃಖನೊತ್ತಿಬಂದು ಮೂರ್ಛಿಹೋದಳು. ಚೇಟ 
ಚತುರಿಕೆಯು ಅವಳನ್ನು ಸಂತಯಿಸಿದಳು. ಅಷ್ಟರಲ್ಲಿ ಆತ್ರೀಯನು ತನ್ನ 
ಮಿತ್ರನ ಉತ್ತರವು ಮಿತ್ರಾವಸುವಿಗೆ ಅಸಮಾಧಾನವನ್ನುಂಟುಮಾಡಿ 
ತೆಂದರಿತು ಅವನನ್ನು ಸಮಾಧಾನಪಡಿಸಲೋಸುಗ, ಅಯ್ಯಾ! ಪರಾ 
ಧೀನನಾದ ಈತನನ್ನು ಪ್ರಾರ್ಥಿಸುವುದರಿಂದೇನು ಪ್ರಯೋಜನ? ಈತನ 
ತಾಯಿತಂದೆಗಳಲ್ಲಿ ಈ ವಿಚಾರವನ್ನು ಪ್ರಸ್ತಾಪಿಸು?' ಎಂದನು. 
ಮಿತ್ರಾವಸುವು ಅದು ಯುಕ್ತವೆಂದುಕೊಂಡು ಗೌರ್ಯಾಶ್ರಮದಲ್ಲಿ 
ವಾಸವಾಗಿದ್ದ ಜೀಮೂತವಾಹನನ ತಂದೆ ಜೀಮೂತಕೇತುವನ್ನು 
ಕಾಣಲು ಹೊರಟುಹೋದನು. 

ಇತ್ತ ಮಲಯವತಿಯು ತಾನು ತನ್ನ ಸರ್ವಸ್ವವನ್ನು ಯಾರಿಗಾಗಿ 
ಸಮರ್ಪಿಸಬೇಕೆಂದು ಬಯಸಿ ಒಲಿದಿದ್ದಳೋ ಆ ಜೀಮೂತವಾಹನನು 
ಬೇರೊಬ್ಬಳನ್ನು ಮೆಚ್ಚಿರುವನೆಂದು ತಿಳಿದು ಇನ್ನು ತಾನು ಬದುಕಿ 
ಪ್ರಯೋಜನವೇನೆಂದು ಸಖಿಯರನ್ನು ವಂಚಿಸಿ ಪ್ರಾಣತ್ಯಾಗ ಮಾಡಲು 
ಸಂಕಲ್ಪಿಸಿದಳು. ಚತುರಿಕೆಗೆ ಬಹಳ ಹೆದರಿಕೆಯಾಗಿ, ವಿಪತ್ತನ್ನು 
ಶಂಕಿಸಿ, ಉಪಾಯಾಂತರದಿಂದ ತನ್ನನ್ನು ದೂರ ಮಾಡಲು ಅವಳು 
ಪ್ರಯತ್ನಿಸಿದರೂ ಮರೆಯಲ್ಲಿ ನಿಂತು ನೋಡುತ್ತಿದ್ದಳು. 

ಮಲಯನತಿಯು ಯಾರೂ ಇಲ್ಲವೆಂದು ನಂಬಿ ಕೊರಳಿಗೆ 
ಹಗ್ಗವನ್ನು ಬಿಗಿದುಕೊಂಡು ನೇಣು ಹಾಕಿಕೊಳ್ಳು ವುದರಲ್ಲಿದ್ದಳು. ಅದನ್ನು 
ನೋಡುತ್ತಲೆ ಚತುರಿಕೆಯು ರಕ್ಬಣೆಗಾಗಿ ಕೂಗಿಕೊಂಡಳು. ಸಮಾಪ 
ದಲ್ಲಿಯೆ ಇದ್ದ ಜೀಮೂತವಾಹನನು ಜಾಗ್ರತೆಯಾಗಿ ಆಸ್ಥಳಕ್ಕೆ 
ಹೋಗಿ, ತಾನು ಯಾರನ್ನು ಮೆಚ್ಚಿ ಯಾರಿಗಾಗಿ ಹಗಲಿರುಳೂ ವಿರಹ 

೪೮ ಸಂಸ್ಕೃತ ನಾಟಕ ಕಥೆಗಳು 


ದುಃಖವನ್ನನುಭವಿಸುತ್ತಿ ದ್ಹನೋ ಆ ಸುಂದರಿಯೇ ಅವಳಾಗಿದ್ದುದನ್ನು 
ಕಂಡು ಅವಳ ಆತ ಹತ್ಯೆಯ ಪ ಸ್ರಯತ್ಸವನ್ನು ತಪ್ಪಿಸಿದನು. ಅವಳ 
ಆತ ಹತ್ಯೆಗೆ ತಾನೇ ರ ಸಂಗತಿಯನ್ನು ಚತುರಿಕೆಯಿಂದ 
ಕೇರ ಜೂ ಜೀಮೂತವಾಹನನಿಗೆ ಅತ್ಯಾಶ್ಚರ್ಯವಾಯಿತು. 
ಆಮೇಲೆ ಅವನಿಗೆ ಅವಳೇ ಮಲಯವತಿಯೆಂದೂ ಸಿದ್ಧಚಕ್ರವರ್ತಿಯ 
ಪ್ರಾರ್ಥನೆಯನ್ನು ತಾನು ನಿರಾಕರಿಸಿದುದರಿಂದ ಅವಳು ಆ ಪ್ರಯತ್ನ 
ವನ್ನು ಮಾಡಿದಳೆಂದೂ ಗೊತ್ತಾಯಿತು. ರತ್ಪಾಕರನನ್ನುಳಿದು ಚಂದ್ರ 
ಲೇಖೆಯು ಮತ್ತೆಲ್ಲಿಯಾದರೂ ಉದಿಸುವುದೆ? ಎಂದು ಅವನ ಮನಸ್ಸು 
ಹರ್ಷಮಗ್ನವಾಯಿತು. 

ಜೀಮೂತವಾಹನನು ಚಿತ್ರಿಸಿದ್ದ ತನ್ನ ಚಿತ್ರವನ್ನು ಮಲಯ 
ವತಿಯು ಕಣ್ಣಾರೆ ಕಂಡಮೇಲೆ, ಅವನು ತನ್ನನ್ನು ನಿಜವಾಗಿಯೂ 
ಪ್ರೇಮಿಸಿರುವನೆಂದು ನಂಬಿದಳು. ಅವಳ ಆನಂದಕ್ಕೆ ಪಾರನಿಲ್ಲ 
ವಾಯಿತು. ಅಷ್ಟು ಹೊತ್ತಿಗೆ ಚೇಟಿಯೊಬ್ಬಳು ಅಲ್ಲಿಗೆ ಬಂದು, 
ಜೀಮೂತಕೇತುವು ಮಲಯವತಿಯನ್ನು ತನ್ನ ಮಗನಿಗೆ ತಂದು 
ಕೊಳ್ಳಲು ಒಪ್ಪಿರುವುದಾಗಿಯೂ ವಿವಾಹೋತ್ಸವ ಮಂಗಳಕ್ಕಾಗಿ ತ್ವರೆ 
ಮಾಡಬೇಕೆಂದು ಹೇಳಿಕಳುಹಿಸಿರುವುದಾಗಿಯೂ ಅರಿಕೆಮಾಡಿದಳು. 
ಮಲಯವತಿಯು ಚತುರಿಕೆಯೊಡನೆ ಅರಮನೆಗೆ ಹೊರಟುಹೋದಳು. 
ಜೀಮೂತವಾಹನನು ಸಂತೋಷ ಸಂಭ್ರಮಯುಕ್ತನಾಗಿ ತಂದೆಯನ್ನು 
ಸಂದರ್ಶಿಸಲು ಗೌರ್ಯಾಶ ಶ್ರಮಕ್ಕೆ ತೆರಳಿದನು. 

ಮದುವೆಯು ವಿದ್ಯಾಧರ ಚಕ್ರವರ್ತಿಯ ನೆ ಓೈಭವಕೃನುಗುಣವಾಗಿ 
ನೆರವೇರಿತು. ಮಹೋತ್ಸವವು ಎಲ್ಲೆ ಲ್ಲಿಯೂ ತ ಸಂಭ್ರಮಗಳಿಂದ 
ನಡೆಯುತ್ತಿದ್ದಿತು. ಹೊಸ ದಂಪತಿಗಳಾದ ಮಲಯವತಿ ಜೀಮೂತ 
ವಾಹನರ ಸಂತೋಷಕ್ಕೂ ಎಣೆಯಿಲ್ಲವಾಯಿತು. ವಿನಾಹ ವೇಣಾ 
ಲಂಕೃತರಾದ ಅವರಿಬ್ಬರೂ ಕುಸುಮಾಕರೋದ್ಯಾನದ ಸೊಬಗನ್ನು 
ನೋಡಿ ನಲಿಯಲು ಪರಿವಾರಸಮೇತರಾಗಿ ಅಲ್ಲಿಗೆ ಬಂದರು. ಅಲ್ಲಿನ 
ಚಂದನ ವೃಕ್ಸುಗಳು ಲತಾಮಂಟಪದ ಜಗುಲಿಗಳನ್ನು ತಣ್ಣೆಳಲ ಹರವಿ 
ನಿಂದ ಸಿಂಗರಿಸಿದ್ದುವು. ಅಲ್ಲಿನ ಧಾರಾಗೃಹಗಳ ದಥಿಗಳನ್ನಾಲಿಸಿ 


ನಾಗಾನಂದ ೯೯ 


ನವಿಲುಗಳು ನಾಟ್ಯಿವಾಡುತ್ತಿದ್ದುವು. ಯಂತ್ರದಿಂದ ಹರಿಯಿಸಿದ ನೀರು 
ಕುಸುಮರಜದಿಂದ ಪಿಂಜರ ವರ್ಣವಾಗಿ ಕಂಗೊಳಸುತ್ತಿದ್ದಿತು. ಲತಾ 
ಮಂಟಪಗಳಲ್ಲಿ ಸಹಚರಿಗಳೊಡಗೂಡಿದ ಮಧುಕರಗಳು ಕುಸುಮರಸ 
ವನ್ನು ಸಂತೃಪ್ತಿಯಾಗಿ ಪಾನಮಾಡಿ ಎಲ್ಲೆಲ್ಲಿಯೂ ಮಧುರ ಮಧುರವಾಗಿ 
ಮೋಂಕಾರ ಮಾಡುತ್ತ ಆಪಾನೋತ್ಸವದಲ್ಲಿ ತೊಡಗಿದ್ದುವು. 

ಮಲಯವತಿಯೂ ಜೀಮೂತವಾಹನನೂ ಕೆಣ್ಣಿಂಪಾದ ಆ ಸುಂದರ 
ದೃಶ್ಯಗಳನ್ನೆ ಲ್ಲ ನೋಡಿ ನಲಿಯುತ್ತ ಪ್ರಿಯಾಲಾಸಗಳಿಂದ ವಿಹರಿಸುತ್ತಿರು 
ವಂತೆಯೆ, ಮಿತ್ರಾವಸುವು ಅಲ್ಲಿಗೆ ಬಂದನು. ಹಗೆಯಾದ ಮತಂಗನು 
ವಿದ್ಯಾಧರ ರಾಜ್ಯವನ್ನು ಅಸಹರಿಸಿರುವನೆಂಬ ಅನಿಷ್ಟವಾರ್ತೆಯನ್ನು 
ಜೀಮೂತವಾಹನನಿಗೆ ತಿಳಿಸಲು ಅಲ್ಲಿಗೆ ಬಂದಿದ್ದುದು. 

ಮಿತ್ರಾನಸುವು ಸಂಭ್ರಮದಿಂದ ಬಂದಿರುವುದನ್ನು ಕಂಡು 
ಪರಿವಾರಕ್ಕೆಲ್ಲ ಆಶ್ಚರ್ಯವಾಯಿತು. ಮತಂಗನು ರಾಜ್ಯವನ್ನು ಅಸಹರಿ 
ಸಿರುವ ಸುದ್ದಿಯನ್ನು ಅವನು ಜೀಮೂತವಾಹನನಿಗೆ ತಿಳಿಸಿದನು. 
ಅದರಿಂದ ಜೀಮೂತವಾಹನನಿಗೆ ಕೋವತಾಪಗಳೇನೂ ಉಂಟಾಗಲಿಲ್ಲ. 
ಶಾಂತಚಿತ್ತದಿಂದ ಅವನು ಆ ಸುದ್ದಿಯನ್ನು ಕೇಳಿ, ಸ್ವಲ್ಪ ಹೆರ್ಷವನ್ನೇ 
ಸೂಚಿಸಿದನು. ಮಿತ್ರಾವಸುವು, ಅಪ್ಪಣೆಯಾದರೆ ಚತುರಂಗ ಬಲದೊಡನೆ 
ಹೊರಟು ಮತಂಗನನ್ನು ಕಾಳೆಗದಲ್ಲಿ ನಿರ್ಮೂಲಗೊಳಿಸುವುದಾಗಿ 
ಹೇಳಿದನು. ಜೀಮೂತವಾಹನನಿಗೆ ಇದು ಕರ್ಣಿಕಶಠೋರವಾಗಿ ಸರಿಣ 
ಮಿಸಿತು. ಭಯಂಕರವಾದ ಆ ಯುದ್ಧಪ್ರಸಂಗವು ಅವನಿಗೆ ಸಹ್ಯನಾಗ 
ಲಿಲ್ಲ. ಯುದ್ಧದಲ್ಲಿ ರಕ್ತದ ಕೋಡಿಯು ಹರಿಯುವುದು ಅವನಿಗೆ ಎಷ್ಟು 
ಮಾತ್ರಕ್ಕೂ ಪಥ್ಯವಾಗಲಿಲ್ಲ. ಬೇಡದಿದ್ದರೂ ಹೆರರಿಗಾಗಿ ತನ್ನೊಡಲನ್ನೇ 
ಸೂರೆಕೊಡುವ ಮಹಾತ್ಮನನನು. ಅಂತಹವನು ರಾಜ್ಯದ ಸಲುವಾಗಿ 
ಪ್ರಾಣಿವಥೆಯ ದಾರುಣನಾದ ಕಾರ್ಯಕ್ಕೆ ಸಮ್ಮತಿಸಿಯಾನೆ? "ಕ್ಲೇಶ 
ಗಳನ್ನುಳಿದು ನನಗೆ ಬೇರೊಂದೆಡೆ ಶತ್ರುಬುದ್ಧಿಯೇ ಇಲ್ಲ. ನೀನು ನನ್ನನ್ನು 
ಸಂತೋಷನಪಡಿಸಜೀಕೆಂದು ಬಯಸಿರುವೆಯಾದರೆ ರಾಜ್ಯದ ಬಯಕೆ 
ಯಿಂದ ತಪಿಸುತ್ತಿರುವ ಆ ಮತಂಗನಲ್ಲಿ ದಯೆತೋರು”: ಎಂದು 
ಅವನು ಮಿತ್ರಾವಸುವನ್ನು ಪ್ರಾರ್ಥಿಸಿದನು. ರೋಷಪರೀತಮಾನಸನಾದ 


೧೦೦ ಸಂಸ್ಕೃತ ನಾಟಕ ಕಥೆಗಳು 


ಮಿತ್ರಾವಸುವಿಗೆ ಜೀಮೂತವಾಹನನ ಮಾತುಗಳು ಕಹಿಯಾಗಿ 
ತೋರಿದುವು. ಜೀಮೂತವಾಹನನು ಅವನನ್ನು ಹೇಗೊ ಸಮಾಧಾನ 
ಪಡಿಸಿ, ಪರಿವಾರದೊಂದಿಗೆ ಅಂತಃಪುರವನ್ನು ಪ್ರವೇಶಿಸಿದನು. 
ಮಾರನೆಯ ದಿನ ಜೀಮೂತವಾಹನನು, ಮದುವೆಯ ಗುರುತಾಗಿ 
ಹೆತ್ತು ದಿನಗಳವರೆಗೂ ಉಡಬೇಕಾಗಿದ್ದ ಕೆಂಪುಡೆಯುಟ್ಟು ಮಿತ್ರಾವಸುವಿ 
ನೊಡನೆ ಮಲಯ ಪರ್ವತದ ತಪ್ಪ ಲಲ್ಲಿ ಸಂಚರಿಸುತ್ತ ಅಲ್ಲಲ್ಲಿನ ರಾಮ 
ಣೀಯಕವನ್ನು ಕಂಡು ಆನಂದಪಡುತ್ತಿದ್ದನು. ಪರ್ವತದ ಕಣಿನೆಗ. 
ಳೆಲ್ಲವೂ ಶ್ವೇತವರ್ಣವಾಗಿ ಕಂಗೊಳಿಸುತ್ತಿದ್ದುದನ್ನು ನೋಡಿ ಜೀಮೂತ 
ವಾಹನನು, ಬಿಳಿಮುಗಿಲ ತಂಡಗಳು ಒಂದೆಡೆ ಸೇರಿ ಪರ್ವತವೇ ಪ್ರಾಲೇ 
ಯಾಚಲ ಶಿಖರದ ಕಾಂತಿಯನ್ನು ತಳೆದು ಮೆರೆಯುತ್ತಿದೆಯೆಂದು 
ಬಗೆದನು. ಮಿತ್ರಾವಸುವು ಅದು ಮುಗಿಲ ತಂಡಗಳಲ್ಲವೆಂದೂ ನಾಗಗಳ 
ಎಲುವಿನ ರಾಶಿಗಳೆಂದೂ ಹೇಳಿದನು. ಜೀಮೂತವಾಹನನಿಗೆ ಅನುಕಂಪ 
ಹುಟ್ಟತು. ನಾಗಗಳೆಲ್ಲವೂ ಒಟ್ಟಾಗಿ ಆ ರೀತಿ ಮೃತ್ಯುವಿಗೆ ತುತ್ತಾದು. 
ದೆಂತೆಂದು ಅನನು ಪ್ರಶ್ನಿಸಿದನು. ಮಿತ್ರಾವಸುವು, ನಾಗಗಳು ಸಮೂಹ 
ಮರಣಕ್ಕೆ ತುತ್ತಾಗಲಿಲ್ಲವೆಂದೂ, ಗರುಡನು ಪ್ರತಿದಿನವೂ ಒಂದೊಂದು. 
ನಾಗವನ್ನು ರಸಾತಲದಿಂದ ಹಿಡಿದುತಂದು ತಿನ್ನುತ್ತಿರುವನೆಂದೂ 
ತಿಳಿಸಿದರು. ಜೀಮೂತವಾಹನನಿಗೆ ಮೊದಲೇ ಕಲಕಿಹೋಗಿದ್ದ 
ಮನಸ್ಸು ಮತ್ತಷ್ಟು ಕದಡಿಹೋಯಿತು. ಗರುತ್ಮಂತನು ಮಾಡ 
ಬಾರದ ಕೆಲಸವನ್ನು ಮಾಡುತ್ತಿರುವನೆಂದು ಅವನ ವಿಷಯದಲ್ಲಿ 
ಅಸಹ್ಯಭಾವನೆಯುಂಟಾಯಿತು. ಮಿತ್ರಾವಸುವು, ನಾಗರಾಜನಾದ. 
ವಾಸುಕಿಯು ನಾಗಲೋಕವೆಲ್ಲವೂ ನಾಶವಾಗುವುದೆಂದು ಹೆದರಿ, 
ಪ್ರತಿದಿನವೂ ತಾನೇ ಒಂದೊಂದು ನಾಗವನ್ನು ಸಮುದ್ರತೀರದ ಬಳಿಗೆ. 
ಕಳುಹಿಸುವುದಾಗಿ ಗರುತ್ಮಂತನನ್ನು ಪ್ರಾರ್ಥಿಸಿದನೆಂದು ಹೇಳಿದ 
ಮೇಲಂತೂ ಜೀಮೂತವಾಹನನಿಗೆ ಆ ವಾಸುಕಿಯ ವಿಷಯದಲ್ಲಿಯೂ 
ಜುಗುಪ್ಸೆಯುಂಟಾಯಿತು. . " ಅಯ್ಯೋ! ತನಗೆ ಸಾವಿರ ನಾಲಗೆ. 
ಗಳಿದ್ದರೂ ಆ ವಾಸುಕಿಯು ಯಾವೊಂದು ನಾಲಗೆಯಿಂದಲೂ "ಇದೊ 
ನನ್ನನ್ನು ಅರ್ಪಿಸಿದ್ದೇನೆ' ಎಂದು ಹೇಳಲಿಲ್ಲವೆ!!” ಎಂಬುದಾಗಿ ಅವನು. 


ನಾಗಾನಂದ ೧೦೧ 


ಮರುಗಿದನು. ನಾಗವಿನಾಶದ ಭಯಂಕರವಾದ ವಾರ್ತೆಯನ್ನು 
ಕೇಳಿಯಾದಮೇಲೆ ಜೀಮೂತವಾಹನನು ಸ್ವಶರೀರ ಸಮರ್ಪಣದಿಂದ 
ಒಬ್ಬ ನಾಗನನ್ನಾದರೂ ಸಂರಕ್ಸಿಸುವುದಾದರೆ ತಾನು ಕೃತಕೃತ್ಯನಾಗುವ 
ಕೆಂದು ಯೋಚಿಸುತ್ತಿದ್ದನು. 

ಆ ಹೊತ್ತಿಗೆ ಸರಿಯಾಗಿ, ತಂದೆಯಾದ ವಿಶ್ವಾವಸುವು ಹೇಳಿ 
ಕಳುಹಿಸಲು, ಮಿತ್ರಾವಸುವು “ಈ ಸ್ಥಳವು ಅನೇಕ ವಿಫ್ನಗಳನ್ನೊಳ 
ಗೊಂಡುದು. ಕುತೂಹಲಿಯಾದ ನೀನು ಇಲ್ಲಿ ಬಹಳ ಹೊತ್ತು ನಿಲ್ಲ 
ಕೂಡದು?' ಎಂದು ಜೀಮೂತವಾಹನನಿಗೆ ಹೇಳಿ ಹೊರಟುಹೋದನು. 
ಜೀಮೂತವಾಹನನು ಮಲಯಪರ್ವತದ ಶಿಖರವನ್ನೇರಿ ಸಮುದ್ರತೀರದ 
ಸೌಂದರ್ಯವನ್ನು ನೋಡುತ್ತ ನಿಂತನು. ಆಗ ಎತ್ತಣಿಂದಲೊ ಹೆಂಗಸಿನ 
ದೀನಾಲಾಪವು ಕೇಳಬಂದಿತು. ಜೀಮೂತವಾಹನನಿಗೆ ಆಶ್ಚರ್ಯವಾಗಿ, 
ದನಿ ಬಂದ ದಿಕ್ಕಿನಲ್ಲಿಯೇ ಹೋಗಿ ನೋಡಿದನು. 

ವೃದ್ಧೆಯಾದ ನಾಗಮಾತೆಯೊಬ್ಬಳು ಶಂಖಚೂಡನೆಂಬ ತನ್ನ 
ಏಕೈಕ ಪುತ್ರನು ಗರುಡನಿಗೆ ಆಹುತಿಯಾಗುವುದನ್ನು ಸಹಿಸಲಾರದೆ 
ಗೋಳಿಡುತ್ತಿದ್ದಳು. ನಾಗಕಿಂಕರನೊಬ್ಬನು ವಧ್ಯಚಿಹ್ನಗಳಾದ ರಕ್ತ 
ವಸ್ತ್ರಗಳನ್ನು ಶಂಖಚೂಡನಿಗೆ ಕೊಡುವುದರಲ್ಲಿದ್ದನು. ವೃದ್ಧಮಾತೆಯು 
ಆ ರಕ್ತವಸ್ತ್ರಯುಗಳವನ್ನು ಕಂಡೊಡನೆ ತನ್ನ ಮಗನ ಮರಣವು 
ಸಮಾಪಿಸಿತೆಂದು ದುಃಖಭರವನ್ನು ತಾಳಲಾರದೆ ಮೂರ್ಛೆಗೊಂಡಳು. 
ನಾಗಕಿಂಕರನು ರಕ್ತವಸ್ತ್ರಗಳನ್ನು ಶಂಖಚೂಡನಿಗೆ ಕೊಟ್ಟು, ವಧ್ಯಶಿಲೆಯ 
ಸಮಾಪದಲ್ಲಿ ತಾಯಿಮಕ್ಕಳನ್ನು ಬಿಟ್ಟು, ಗರುಡನು ಬರುವ ವೇಳೆ 
ಯಾಗಿದ್ದುದರಿಂದ ಜಾಗ್ರತೆಯಾಗಿ ಹಿಂತಿರುಗಿದನು. 

ನಾಗಕಿಂಕರನು ಹೊರಟುಹೋದಮೇಲೆ ಶಂಖಚೂಡನು ಮೂರ್ಛೆ 
ಗೊಂಡಿದ್ದ ತನ್ನ ವೃದ್ಧಮಾತೆಯನ್ನು ಸಂತಯಿಸಿದನು. ಅವಳು ದುಃಖ 
ನೀಡಿತೆಯಾಗಿ ವಿನಯಸಾಗರನಾದ ತನ್ನ ಮಗನ ಪೂರ್ಣಚಂದ್ರೋಸಮ 
ವಾದ ಮುಖವನ್ನು ನೋಡುವುದು ಇದೇ ಕಡೆ ಎಂದು ಅವನನ್ನು ತಬ್ಬಿ 
ರೋದಿಸತೊಡಗಿದಳು. ಶಂಖಚೂಡನು ನಷ್ಟು ಸಮಾಧಾನಪಡಿಸಿದರೂ 
ಅವಳ ದುಃಖವು ಹೆಚ್ಚಿ ತಾಯಿತೇ ಹೊರತು ಶಾಂತಿಯನ್ನು ಹೊಂದಲಿಲ್ಲ. 


೧೦೨ ಸಂಸ್ಕೃತ ನಾಟಕ ಕಥೆಗಳು 


ಆ ತಾಯಿ ಮಕ್ಕಳ ಪರಸ್ಪರ ಸಂಭಾಷಣೆಯನ್ನು ಮರೆಯಲ್ಲಿ 
ನಿಂತು ಕೇಳುತ್ತಿದ್ದ ಜೀಮೂತವಾಜನನಿಗೆ ದಯಾರಸನ್ಪಕ್ಸಿ ಆತ್ಮಾರ್ಸಣ 
ದಿಂದಲಾದರೂ ಆ ನಾಗನ ಪ್ರಾಣಗಳನ್ನುಳಿಸಬೇಕೆಂಬ ಸಂಕಲ್ಪ ಶವುಂಟಾ 
ಯಿತು. ದಿಕ್ಕುತೋರದೆೆ ಅಡಿಗಡಿಗೂ ಸಂತಪಿಸಿ, ಕಣ್ಣಿ (ಟ್ಟು ಬಗೆ 
ಬಗೆಯಾಗಿ ಪ್ರಲಪಿಸುತ್ತ, “ ಅಯ್ಯೋ ನನ್ನ ಮಗನನ್ನು ಚಾನು 
ವವರಾರು?” ಎಂದು 'ದಕ್ಕು ದಿಕ್ಕುಗಳನ್ನೂ' ನಟ್ಟನೆ ನೋಡಿನೋಡಿ 
ಮೂರ್ಛೆಯೊಂದುತ್ತಿದ್ದ ಆ ವೃದ್ಧ ಮಾತೆಯನ್ನು ಕಂಡು ಜೀಮೂತ 
ವಾಹನನು, "" ಅಹಹ, ೦ ಸಿ ತಿಯನ್ನು ಕಣ್ಣಾ ರ ನೋಡಿಯೂ ನಿರ್ಫಣ 
ನಾಗಿ ಕೊಕ್ಕಿನಿಂದ ಈ ನಾಗಕುಮಾರನನ್ನು ಕುಕ್ಕಿ ತಿನ್ನುವ ಗರುತ ಓಂತನ 
ಹೈದಯವು ನಿಜವಾಗಿಯೂ ವಜ್ರಶಕಠಿನವಾಗಿರಬೇಕು?' ಎಂದು ಬಿಸು 
ಸುಯ್ದನು. “" ಅಯ್ಯೋ ಮಗನೇ, ಹೇಗೆ ಸಂತಯಿಸಿಕೊಳ್ಳಲಿ, 
ನನಗಿರುವ ಏಕೈಕ ಪುತ್ರನನ್ನು ಉಳಿಸಿಕೊಡೆಂದು ಅಂಗಲಾಚಿ ಬೇಡಿ 
ಕೊಂಡರೂ ನಾಗರಾಜನಿಗೆ ಕರುಣೆಹುಟ್ಟಲಿಲ್ಲ'' ಎಂದು ಅಳುತ್ತ, 
ಬೆಂಡೊಡಲ ಬೇಗೆಯಿಂದ ನಿರ್ಫೈಣನಾದ ಕೃತಾಂತಹತಕನನ್ನು 
ನಿಂದಿಸುತ್ತಿದ್ದ ಆ ವೃದ್ಧ ಮಾತೆಯನ್ನು ಕಂಡು ಜೀಮೂತವಾಹನನಿಗೆ 
ಅನಿರ್ವಚನೀಯವಾದ ದಯೆಯುಂಟಾಯಿತು. ""ಆರ್ತನಾಗಿ, ಕಂಠಗತ 
ಪ್ರಾಣನಾಗಿ, ಬಂಧುಜನರಿಂದ ಪರಿತ್ಯಕ್ತನಾಗಿರುವ ಈ ನಾಗಕುಮಾರ 
ನನ್ನು ರಕ್ಷಿಸದಿದ್ದರೆ ನನ್ನ ಶರೀರದಿಂದ ಪ್ರಯೋಜನವೇನು?” ಎಂದು 
ತನ್ನಲ್ಲಿ ತಾನೇ ನಿಶ್ಚಯಿಸಿಕೊಂಡು ಅವರ ಬಳಿ ಸಾರಿದನು. 

ಶಂಖಚೂಡನು ಚಿಂತಾ ಸಮುದ್ರದಲ್ಲಿ ಮುಳುಗಿದ್ದ ತನ್ನ ತಾಯಿ 
ಯನ್ನು ಸಂತಯಿಸಿ ಧೈರ್ಯ ಹೇಳುತ್ತಿದ್ದನು. ಮಗು, ನಾಗ 
ಲೋಕಾಧಿಸನಾದ ವಾಸುಕಿಯೇ ನಿನ್ನನ್ನು ತೊರೆದನಂತೆ. ಎಂದಮೇಲೆ 
ಇನ್ನು ನಿನ್ನನ್ನು ಕಾಯುವವರಾರು??” ಎಂದು ಅವಳು ನುಡಿಯುತ್ತಿರು 
ವಂತೆಯೆ ಜೀಮೂತವಾಹನನು "ರಕ್ಷಿಸುವವನು ನಾನು? ಎಂದು 
ಹಠಾತ್ತನೆ ಮುಂದೆ ಬಂದನು. ವೃದ್ಮೆಗೆ ಗರುಡನೇ ತನ್ನ ಮಗನನ್ನು 
ಕೊಂಡುಹೋಗಲು ಬಂದನೆಂಬ್‌ ಭಯವಡಸಿತು. ಸೆರಗಿನಿಂದ ಮಗನನ್ನು 
ಮುಚ್ಚಿ ತಬ್ಬಿಕೊಂಡು ಜೀಮೂತವಾಹನನ ಬಳಿಗೈದಿ, " ನಿನತಾನಂದನ! 


ನಾಗಾನಂದ ೧೦೩, 


ನನ್ನನ್ನು ಕೊಲ್ಲು, ನಿನ್ನ ಆಹಾರಕ್ಕಾಗಿ ನಾಗರಾಜನು ಕಳುಹಿಸಿರುವುದು 
ನನ್ನನ್ನು?” ಎಂದಳು. ಈ ಮಾತನ್ನು ಕೇಳಿದೊಡನೆಯೆ ಜೀಮೂತ 
ವಾಹನನಿಗೆ ಕಣ್ಣೀರು ಉಕ್ಕಿ ಹರಿಯಿತು. ಆ ಮಾತೃವಾತ್ಸಲ್ಯಕ್ಕೆ ಅವನ 
ಹೃದಯವೇ ಕರಗಿ ನೀರಾಯಿತು. ಶಂಖಚೂಡನು, "ಅಮ್ಮ, 
ಭಯಪಡಬೇಡ ಈತನು ನಾಗಶತ್ರುವಲ್ಲ. ಕಣ್ಣೆರೆದು ನೋಡು, 
ಮಹಾಹಿಗಳ ಮಸ್ತಕವನ್ನು ಭೇದಿಸಿ, ಹೊರಬಂದ ರಕ್ತದಿಂದ ತೊಯ್ದು 
ಕೆಂಪೊಗೆದ ಪ್ರಚಂಡವಾದ ಚಂಚೂಪುಟವುಳ್ಳ ಆ ಗರುತ್ಮಂತನೆಲ್ಲಿ? 
ಗಂಭೀರಾಕೃತಿಯುಳ್ಳವನಾಗಿ, ಸಾಧುವಾಗಿ ತೋರುವ ಈ ಸೌಮ್ಯನೆಲ್ಲಿ'? 
ಎಂದು ಧೈರ್ಯ ಹೇಳಿದನು. “ ಅಪ್ಪ, ಮರಣಭೀತೆಯಾದ ನಾನು ಜೀವ 
ಲೋಕವನ್ನೇ ಗರುಡಮಯವನ್ನಾಗಿ ಕಾಣುತ್ತಿರುವೆನು'' ಎಂದು ಹೇಳಿ 
ವೃದ್ಧೆಯು ಮತ್ತಷ್ಟು ಭೀತಿಗೊಳ್ಳುವುದರಲ್ಲಿರಲು ಜೀಮೂತವಾಹನನು, 
«ತಾಯೇ, ಹೆದರಲೇಕೆ? ನಾನು ವಿದ್ಯಾಧರನು. ನಿನ್ನ ಮಗನ 
ಸಂರಕ್ಷಣೆಗಾಗಿ ಬಂದಿರುವೆನು. ಧೈರ್ಯ ತಠೆದುಕೊ'' ಎಂದನು. ವೃದ್ಧೆಗೆ 
ಪರಮಾನಂದವಾಗಿಹೋಯಿತು. "ಮಗನೇ, ನೀನು ಆಡಿದ ಮಾತು 
ಗಳನ್ನು ಮತ್ತೊಮ್ಮೆ ಆಡು'' ಎಂದಳು. ಜೀಮೂತವಾಹನನು, 
" ತಾಯೆ, ಮತ್ತೆ ಮತ್ತೆ ಹೇಳಿದುದರಿಂದೇನು? ಕಾರ್ಯತಃ ನಾನಾಡಿದ 
ಮಾತುಗಳನ್ನು ನೆರವೇರಿಸುತ್ತೇನೆ'” ಎನ್ನಲು, ವೃದ್ಧೆಯು ಅವನನ್ನು 
ಬಾಯಿತುಂಬ ಹರಸಿ, ಸಂತೋಷಸಟ್ಟಿಳು. 

ನಾಗಮಾತೆಯ ಹೀಗೆ ಸಂತುಷ್ಟೆಯಾಗಲು ಜೀಮೂತ 
ವಾಹನನು, " ತಾಯೇ, ನಿನ್ನ ಮಗನನ್ನುಳಿಸಲೋಸುಗ ವಿನತಾತ್ಮಜನಿಗೆ 
ನನ್ನ ದೇಹವನ್ನು ಅರ್ಪಣೆಮಾಡುವೆನು. ವಧ್ಯಚಿಹ್ಮಗಳಾದ ಆ ರಕ್ತ 
ವಸ್ತ್ರಗಳನ್ನು ನನಗೆ ಕೊಡು’? ಎಂದು ಕೇಳಿದನು. ಅವಳಿಗೆ ಸಿಡಿಲು 
ಬಡಿದಂತಾಯಿತು. ಆ ಮಾತುಗಳು ಅವಳಿಗೆ ಕರ್ಣಕಕೋರವಾಗಿ 
ಪರಿಣಮಿಸಿದುವು. ಎರಡೂ ಕಿವಿಗಳನ್ನು ಮುಚ್ಚಿಕೊಂಡು, "ವತ್ಸ, 
ಶಂಖಚೂಡನಂತೆಯೆ ನೀನೂ ನನಗೆ ಮಗನೇ, . ಅಥವಾ ಮಗನಿಗಿಂತ 
ಇನ್ನೂ ಹೆಚ್ಚಿನವನು. ನಿನ್ನುನ್ನುಳಿದು, ಬಂಧುಜನ ಪರಿತ್ಯಕ್ತನಾದ 
ಈ ನನ್ನ್ನ ಮಗನನ್ನು ರಕ್ಸಿಸಬಯಸುವವನು ಮತ್ತಾವನಿರುವನು? 


೧೦೪ ಸಂಸ್ಕೃತ ನಾಟಕ ಕಥೆಗಳು 


ಎಂದಳು.  ಶಂಖಚೂಡನಾದರೊ ಇಷ್ಟು ಹೊತ್ತೂ ಅವರಿಬ್ಬರ 
ಸಂಭಾಷಣೆಯನ್ನು ಕೇಳಿ, ಪರಮಾಶ್ವರ್ಯಭರಿತನಾಗಿ, ಮಹಾಸತ್ವ 
ನಾದ ಜೀಮೂತವಾಹನನು ನಿಜವಾಗಿಯೂ ಲೋಕಾತೀತನಾದವನೆಂದು 
ತಿಳಿದನು. ವಿಶ್ವಾಮಿತ್ರನು ಶ್ವಸಚನಂತೆ ಶ್ವಮಾಂಸವನ್ನು ಭಕ್ತಿಸಿದ್ದು, 
ನಾಡೀಜಂಘನು ತನಗೆ ಉಪಕಾರಮಾಡಿದ ಗೌತಮನನ್ನೇ ಕೊಂದದ್ದು, 
ಕಶ್ಯಸಸುತನಾದ ಗರುಡನು ಪ್ರತಿದಿನವೂ ಉರಗಗಳನ್ನು ತಿನ್ನುತ್ತಿರುವುದು 
ತಮ್ಮ ಪ್ರಾಣಗಳನ್ನು ರಕ್ಸಿಸಿಕೊಳ್ಳುವುದಕ್ಕೆಂಬುದನ್ನು ಶಂಖಚೂಡನು 
ತಿಳಿದಿದ್ದನು. ಸಾಧುವಾದ ಜೀಮೂತವಾಹನನು ದಯಾರ್ದ್ರಹೃದಯ 
ನಾಗಿ, ಅಂತಹ ಪ್ರಾಣಗಳನ್ನು ಕೇವಲ ತೃಣದಂತೆ ಪರಿಭಾವಿಸಿ, 
ಪರಾರ್ಥಕ್ಕಾಗಿ ದಾನಮಾಡಲುಜ್ಕುಗಿಸಿರುವುವನ್ನು ಕಂಡು ಅವನು 
ಬೆರಗಾಗಿಹೋದನು. "" ಮಹಾಸತ್ವ! ಆತ್ಮಸ್ರದಾನದ ದೀಕ್ಷೆಯನ್ನು 
ವಹಿಸಿ ನಿರ್ವ್ವಾಜವಾದ ದಯೆಯನ್ನು ತೋರಿರುನೆ. ಆದಕ್ಕೆ ನೀನು 
ಹಾಗೆ ಮಾಡಕೂಡದು. ನನ್ನಂತಹ ಕ್ಸುದ್ರಜಂತುಗಳು ಹುಟ್ಟು 
ತ್ತವೆ, ಸಾಯುತ್ತವೆ. ಪರಾರ್ಥವನ್ನೇ ಸಾಧಿಸಬೇಕೆಂಬ ಸಂಕಲ್ಪವುಳ್ಳ 
ನಿನ್ನಂತಹವರು ಹುಟ್ಟುವುದು ಅಸರೂಪ, ಆದುದರಿಂದ ಈ ಮರಣ 
ಪ್ರಯತ್ನವನ್ನು ಸಾಕುಮಾಡು. ಪ್ರಸನ್ನನಾಗು? ಎಂದು ಜೀಮೂತ 
ವಾಹನನನ್ನು ನೇಳಿಕೊಂಡನು. ಜೀಮೂತವಾಹನನು ಬಹುಕಾಲದಿಂದ 
ಸರಾರ್ಥಕ್ಕಾಗಿ ತನ್ನ ಶರೀರವನ್ನು ವಿನಿಯೋಗಿಸಬಯಸಿದ್ದ ತನಗೆ 
ದೊರಕಿರುವ ಆ ಅವಕಾಶಕ್ಕೆ ಅಡ್ಡಿ ಮಾಡಬೇಡವೆಂದು ಶಂಖಚೂಡ 
ನನ್ನು ಒತ್ತಾಯಪಡಿಸಿದನು. 

ಶಂಖಚೂಡನು ಪ್ರಸಿದ್ಧವಾದ ಶಂಖಪಾಲವೆಂಬ ನಾಗಕುಲದಲ್ಲಿ 
ಜನಿಸಿದವನು. ಸ್ವಪ್ರಯೋಜನಕ್ಕಾಗಿ ನರರ ಹಿಂಸೆಯನ್ನು ಸಹಿಸ 
ತಕ್ಕವನಲ್ಲ. ಧೈರ್ಯ ಔದಾರ್ಯ ಗಾಂಭೀರ್ಯಾದಿ ಗುಣಗಳಿಗೆ ಅವನು 
ನೆಲೆಯಾಗಿದ್ದನು. ಅಂತಹವನು, ತನ್ನ ಪ್ರಾಣವನ್ನು ಕೊಟ್ಟು 
ಉಪಕಾರಮಾಡುವುದಾಗಿ ನುಡಿದ ಜೀಮೂತವಾಹನನ ಮಾತುಗಳಿಗೆ 
ಮನಸೋತುದಾದರೆ ತನ್ನ ಕುಲಕ್ಕೂ ತನ್ನ ವ್ಯಕ್ತಿತ್ವಕ್ಕೂ ಕುಂದುಂಬಾಗು 
ವುದೆಂದು ತಿಳಿದನು. "" ಮಹಾತ್ಮ ! ಶಂಖಚೂಡನು ಪರಿಶುದ್ಧವಾದ 


ನಾಗಾನಂದ ೧೦೫ 


ಶಂಖಪಾಲ ಕುಲವನ್ನು ಮಲಿನಗೊಳಿಸಲು ಬಯಸುವುದಿಲ್ಲ. . ನನ್ನಲ್ಲಿ 
ದಯೆತೋರಬೇಕೆಂದಿದ್ದರ್ಕೆ ನನ್ನ ವಿಪತ್ತಿನಿಂದ ದುಃಖಿತೆಯಾಗಿರುವ 
ಈ ನನ್ನ ತಾಯಿಯು ಜೀವಿತವನ್ನು ತೊರೆಯದಂತೆ ಕಾಪಾಡು’? ಎಂದು 
ಅವನು ಜೀಮೂತವಾಹನನನ್ನು ಬೇಡಿಕೊಂಡನು. 

ಜೀಮೂತವಾಹನನು, ಉಪಾಯವು ಕಂಡುದೇ ಆಗಿದೆ. ಅದು 
ನಿನ್ನಿಂದಲೇ ನಡೆಯತಕ್ಕದ್ದು. ಯಾವಾಕೆ ನೀನುಳಿದರೆ ಉಳಿದು, ಮಡಿದರೆ 
ಮಡಿನಳೋ ಆಕೆಗಾಗಿ ನೀನು ನಿನ್ನ ಪ್ರಾಣಗಳನ್ನು ಉಳಿಸಿಕೊಳ್ಳಬೇಕು. 
ವಧ್ಯಚಿಹ್ನವನ್ನು ಜಾಗ್ರತೆಯಾಗಿ ಕೊಡು. ಅದರಿಂದ ನನ್ನ ಶರೀರವನ್ನು 
ಮರೆಮಾಡಿಕೊಂಡು ವಧ್ಯಶಿಲೆಯನ್ಟೇರುವೆನು”” ಎಂದು ಹೇಳಿ, ಸ್ರೀ 
ಸ್ವಭಾವ ಕಾತರೆಯಾದ ತಾಯಿಯು ವಧ್ಯಸ್ಥಾನವನ್ನು ಕಂಡೊಡನೆ ಜೀವಿತ 
ವನ್ನು ತೊರೆಯುವಳೆಂದೂ ಜಾಗ್ರತೆಯಾಗಿ ಆ ಪ್ರದೇಶದಿಂದ ಹೊರಟು 
ಹೋಗಬೇಕೆಂದೂ ಶಂಖಚೂಡನನ್ನು ತ್ವರೆಗೊಳಿಸಿದನು. ಆದಕ್ಕೆ 
ಹೃದಯಕಂಪವನ್ನು ಹುಟ್ಟಿಸುವ ಈ ಮಾತುಗಳಿಂದ ಶಂಖಚೂಡನ 
ಸ್ಲಿರವಾದ ಮನಸ್ಸು ಎಳ್ಳಷ್ಟೂ ಕದಲಲಿಲ್ಲ. ಅವನು, "" ಅಯ್ಯಾ, 
ಸುಮ್ಮನೆ ಕಾಲಹರಣಮಾಡುವುದರಿಂದೇನು? ಗರುಡನು ಬರುವವೇಳೆ 
ಯಾಯಿತು. ನೀನು ಹೊರಡು?'' ಎಂದು ಹೇಳಿ, ತಾಯಿಗೆ ಸಾಷ್ಟಾಂಗ 
ಪ್ರಣಾಮಮಾಡಿ, " ತಾಯೇ, ಇನ್ನು ನೀನು ಹಿಂತಿರುಗು, ಯಾವ 
ಯಾವ ಜನ್ಮಗಳಲ್ಲಿ ನಾನು ಜನಿಸುವೆನೊ ಆಯಾ ಜನ್ಮಗಳಲ್ಲೆಲ್ಲ ನೀನೇ 
ನನಗೆ ತಾಯಿಯಾಗು?? ಎಂದು ಪ್ರಾರ್ಥಿಸಿದನು. ವೃದ್ಧ ಮಾತೆಗೆ ವ್ಯಸನ 
ವಿಮ್ಮಡಿಸಿತು. «ಮಗನೇ, ನಿನ್ನನ್ನು ಬಿಟ್ಟು ಬೇರೊಂದೆಡೆ ಹೋಗಲು 
ನನಗೆ ಕಾಲೇ ಬಾರವು. ನಾನೂ ನಿನ್ನೊಡನೆಯೇ ಸಾಯುತ್ತೇನೆ? 
ಎಂದು ಹೇಳಿ ಕಂಬನಿಗರೆದಳು. ಶಂಖಚೂಡನು ಆ ಮಾತನ್ನು ಕಿವಿಗೆ 
ಹಾಕಿಕೊಳ್ಳದೆ, ಅಲ್ಲಿಗೆ ಉತ್ತರ ದಿಕ್ಕಿನಲ್ಲಿ ಬಹು ಸಮಾಪದಲ್ಲಿರುವ 
ದಕ್ಸಿಣ ಗೋಕರ್ಣೇಶ್ವರನನ್ನು ಕಂಡು ಪ್ರದಕ್ಸಿಣನಮಸ್ಥಾರಮಾಡಿ, ತನ್ನ 
ಪ್ರಭುವಿನ ಅಪ್ಪಣೆಯನ್ನು ನಡಸಲು ಸಂಕಲ್ಪಿಸಿ ಅಲ್ಲಿಗೆ ಹೋದನು. 

ಈ ಹೊತ್ತಿಗೆ ಸರಿಯಾಗಿ ಮಲಯವತಿಯ ತಾಯಿಯು ಅಳಿಯನಿ 
ಗೆಂದು ಅಲಂಕಾರಕ್ಕಾಗಿ ಕಳುಹಿಸಿಕೊಟ್ಟ ರಕ್ತಾಂಶುಕಯುಗಳವನ್ನು 


೧೦೬ ಸಂಸ್ಕೃತ ನಾಟಕ ಕಥೆಗಳು 


ಕಂಚುಕಿಯು ಜೀಮೂತವಾಹನನಿಗೆ ತಂದುಕೊಟ್ಟನು. ತನ್ನ ಉದ್ಯಮ 
ನೆಲ್ಲವೂ ನಿಷ್ಭಲವಾಗಿ ಪರೋಪಕಾರಮಾಡುವ ಅವಕಾಶವೇ ಕಳೆದು 
ಹೋದುದಕ್ಕಾಗಿ ಪರಿತಪಿಸುತ್ತಿದ್ದ ಜೀಮೂತವಾಹನನು ಆ ರಕ್ತಾಂಶುಕ 
ಯುಗಳವನ್ನು ಕಂಡೊಡನೆ ಅವನ ಆನಂದಕ್ಕೆ ಪಾರನಿಲ್ಲವಾಯಿತು. 
ಕೂಡಲೆ ಆ ರಕ್ತವಸ್ತ್ರಗಳನ್ನು ಸ್ವೀಕರಿಸಿ, ಕಂಚುಕಿಯನ್ನು ಬೀಳ್ಕೊಟ್ಟನು. 
ಸಮಯಕ್ಕೆ ಸರಿಯಾಗಿ ಆ ಕೆಂಪುಡೆ ದೊರೆತು ತನ್ನ ಸಂಕಲ್ಪವು ಈಡೇರು 
ವುದಕ್ಕೆ ಸಹಾಯವಾದುದಕ್ಕಾಗಿ ತೃಪ್ತಿಸಟ್ಟುಕೊಂಡು ಅದನ್ನುಟ್ಟು 
ವಧ್ಯಶಿಲೆಯ ಬಳಿಗೆ ಹೊರಟನು. 

ಆ ಹೊತ್ತಿಗೆ ಗರುಡನು ಹಾರಿ ಬರುತ್ತಿರುವ ಸೂಚನೆಗಳು ಕಂಡು 
ಬಂದುವು. ಮಲಯಾಚಲದ ಶಿಲೆಗಳೆಲ್ಲವೂ ಅವನ ಗಮನ ವೇಗದಿಂದ 
ಚಲಿಸಿಹೋದುವು. ಪ್ರಳಯಕಾಲವೇ ಸಮನಿಸಿದಂತೆ ಬಳಿಯಲ್ಲಿದ್ದ 
ಸಾಗರವೇ ಉಲ್ಲೋಲಕಲ್ಲೋಲವಾಗಿಹೋಯಿತು. ಜೀಮೂತವಾಹನನ್ನು 
ತ್ವಕೆಗೊಂಡು ವಧ್ಯಶಿಲೆಯನ್ಸೇರಿ ಕುಳಿತನು. ಅವನಿಗೆ ಆ ವಧ್ಯಶಿಲೆಯ. 
ಸ್ಪರ್ಶವು ಬಹು ಸುಖಮಯವಾಗಿ ತೋರಿತು. ಆ ವಧ್ಯಶಿಲಾಲಿಂಗನವು 
ಅವನಿಗೆ ಮಲಯಚಂದನ ರಸದಿಂದ ಆರ್ದ್ರವಾದ ಮಲಯವತಿಯ 
ಆಲಿಂಗನಕ್ಕಿಂತಲೂ ಮನೋಹ್ಲಾದಕವಾಗಿ ಪರಿಣಮಿಸಿತು. ಅದಕ್ಕೂ 
ಹೆಚ್ಚಾಗಿ ಕೈಶವದಲ್ಲಿ ತಾಯಮಡಿಲಲ್ಲಿ ನಿರಾತಂಕವಾಗಿ ಮಲಗಿದಾಗಿನ 
ಸುಖವು ಆ ವಧ್ಯಶಿಲೆಯ ಮಡಿಲಲ್ಲಿ ಅವನಿಗೆ ದೊರೆತಂತೆ ಭಾಸವಾಯಿತು 
ಹೀಗೆ ಸರೋಪಕಾರಕ್ಕೆ ಸ್ವಪ್ರಾಣಗಳನ್ನು ಸಮರ್ಪಿಸಲು ಕೃತಸಂಕಲ್ಪ 
ನಾಗಿ ಸಂತೋಷ ಸಂಭ್ರಮಗಳನ್ನನುಭವಿಸುತ್ತ ಅವನು ಥಿರೀಕ್ಷಿಸುತ್ತಿರು 
ನಂತೆಯೇ ಗರುಡನು ಅಲ್ಲಿಗೆ ಬಂದು, ಮಲಯಪರ್ವತಶದ ಶಿಖರಕ್ಕೊಯ್ದ್ಹು 
ತಿನ್ನಬಯಸಿ ಅವನನ್ನು ಹೊತ್ತುಕೊಂಡುಹೋದನು. ಆ ಸಮಯದಲ್ಲಿ 
ದೇವದುಂದುಭಿಗಳು ಮೊಳಗಿದುವು. ಪುಷ್ಪವೃಷ್ಟಿಯಾಯಿತು. ಅವನ್ನು 
ಕೇಳಿ, ಕಂಡು, ಗರುಡನಿಗೆ ಆಶ್ಚರ್ಯವಾದರೂ ಅವು ತನ್ನಗಮನನೇಗ 
ದಿಂದ ಉಂಟಾಗಿರಬೇಕೆಂದು ನಿಶ್ಚಯಿಸಿ ಶಂಕೆಯನ್ನುಳಿದು ಮಲಯ. 
ಪರ್ವತ ಶಿಖರವನ್ನೇರಿ ಕುಳಿತನು. 

ಇತ್ತ ಜೀಮೂತವಾಹನನ ಮನೆಯಲ್ಲಿ ರಾಜಸರಿವಾರದವರೆಲ್ಲರೂ. 


ನಾಗಾನಂದ ೧೦೩೭ 


ಅವನ ಬರವಿಗಾಗಿ ಕಾತರಿಸುತ್ತಿದ್ದರು. ಕಡಲ ಕರೆಯ ಜೆಲುವನ್ನು 
ನೋಡಿ ನಲಿಯಲು ತೆರಳಿದ್ದ ಅವನು ಇನ್ನೂ ಬಾರಲಿಲ್ಲವೇಕೆಂದು ನವೋಢೆ 
ಯಾದ ಮಲಯವತಿಗೂ ಅವನ ತಾಯಿತಂದೆಗಳಿಗೂ ಕಳವಳವಾಯಿತು. 
ವಿದ್ಯಾಧರ ಚಕ್ರವರ್ತಿಯಾದ ಅವನು ಆಶ್ರಮದ ಉಪವನಗಳಲ್ಲಿ 
ಸಂಚರಿಸುತ್ತಿದ್ದರೂ ಪುತ್ರವ್ಯಾಮೋಹದಿಂದ ಅವನ ತಂದೆ ಜೀಮೂತ 
ಕೇತುವು ವಿಪತ್ತನ್ನು ಆಶಂಕಿಸುತ್ತಿದ್ದನು. ಈಗ ಒಬ್ಬೊಂಓಗನಾಗಿ 
ಹೊರಟುಹೋಗಿರುವುದನ್ನು ನೆನೆದು ಅವನ ಮನಸ್ಸು ಬಹಳ ತಲ್ಲಣಿಸಿ 
ಹೋಯಿತು. ಕೂಡಲೆ ಅವನು ಜೀಮೂತವಾಹನನನ್ನು ಹುಡುಕಿ 
ಕರೆದುತರಲು ದೂತರನ್ನಟ್ಟ ದನು. ಈ ಮಧ್ಯದಲ್ಲಿ ಕೆಲವು ದುಶ್ಶಕುನಗಳು 
ತಲೆದೋರಿ, ಅನಿಷ್ಟಶಂಕೆಯಿಂದ ಅವನ ಮನಸ್ಸು ಮತ್ತಷ್ಟು ವ್ಯಾಕುಲ 
ವಾಯಿತು. ಯಾವನ ಸುಖಗಳೆಲ್ಲವನ್ನೂ ಸಡೆದುದಾಯಿತು, ಕೀರ್ತಿ 
ಗಳಿಸಿದೆನು. ರಾಜ್ಯಾಡಳಿತವು ಒಂದು ನೆಲೆಗೆ ಬಂದಿತು. ವಾನಪ್ರಸ್ಥಾಶ್ರಮಿ 
ಯಾಗಿ ಅನುತ್ತಮವಾದ ತಸಸ್ಸನ್ನು ಮಾಡಿದ್ದಾಯಿತು. ವಂಶಕ್ಕೂ 
ನನಗೂ ಸದೃಶನಾದ ಮಗನೂ, ಅವನಿಗೆ ಅನುರೂಪಳಾದ ಹೆಂಡತಿಯೂ 
ಆನಂದವಾಗಿರುವಾಗಲೇ ನಾನು ಮಡಿದರೆ ನನ್ನಷ್ಟು ಧನ್ಯನು ಯಾರೂ 
ಇಲ್ಲ ಎಂದು ಅವನು ಯೋಚಿಸುತ್ತಿರುವಷ್ಟರಲ್ಲಿಯೆ ಪ್ರತೀಹಾರಿ 
ಯೊಬ್ಬನು ಬಂದು, ಜೀಮೂತವಾಹನನು ಇನ್ನೂ ಅರಮನೆಗೆ ಬರಲಿಲ್ಲ 
ವೆಂಬ ಸುದ್ದಿಯನ್ನು ತಿಳಿಸಿದನು. ಅಲ್ಲಿಯೇ ಇದ್ದ ಮಲಯವತಿಗೆ 
ಇದನ್ನು ಕೇಳಿ ಸಿಡಿಲುಬಡಿದಂತಾಯಿತು. ಜೀಮೂತಕೇತುವಿಗೂ 
ಎಡಗಣ್ಣ ದುರಿ ಮನಸ್ಸು ಸರ್ಯಾಕುಲನಾಗಿಹೋಯಿತು. ಆ ಹೊತ್ತಿಗೆ 
ಸರಿಯಾಗಿ ರಕ್ತಮಾಂಸಗಳು ಅಂಟಿಕೊಂಡಿದ್ದ ಅನರ್ಫ್ಯ ರತ್ತ್ನವೊಂದು 
ಮೇಲಿನಿಂದ ಜೀಮೂತಕೇತುವಿನ ಪಾದಗಳ ಬಳಿ ಬಂದು ಬಿದ್ದಿತು. 
ಅದು ಜೀಮೂತವಾಹನನು ಧರಿಸುತ್ತಿದ್ದ ರತ್ನವಾಗಿದ್ದಿತು. ಅವನ 
ತಾಯಿಯು ಅದನ್ನು ಗುರುತಿಸಿ ದುಃಖಿಸಿದಳು. ಅಲ್ಲಿಗೆ ಬಂದಿದ್ದ 
ಪ್ರತೀಹಾರಿಯು, ಮಹಾರಾಜ, ತಿಳಿಯದೆ ಎಲ್ಲರೂ ಹೀಗೆ ತಲ್ಲಣಿಸು 
ವುದು ಸರಿಯಲ್ಲ. ಈ ಪ್ರದೇಶದಲ್ಲಿ ಗರುಡನು ನಾಗಗಳನ್ನು ಭಕ್ಷಿಸು 
ವಾಗ, ಅವುಗಳ ಫಣಾರತ್ನಗಳು ಹೀಗೆ ಒನ್ಮೊನ್ಮೆ ಬೀಳುವುದುಂಟು. 


೧೦೮ ಸಂಸ್ಕೃತ ನಾಟಿಕ ಕಥೆಗಳು 


ಇದು ಅದೇ ಇದ್ದೀತು” ಎಂದುದನ್ನು ಕೇಳಿ ಜೀಮೂತಕೇತುವು 
ಇರಬಹುದೇ ಎಂದು ಸಂಶಯಸಡುತ್ತಿರುವಲ್ಲಿ ಶಂಖಚೂಡನು ಅಲ್ಲಿಗೆ 
ಬಂದನು. 

ಕಡಲತಡಿಯಲ್ಲಿ ಗೋಕರ್ಣೇಶ್ವರನನ್ನು ಸಂದರ್ಶಿಸಿ ಪೂಜಿಸಿ 
ಗರುಡನಿಗೆ ತನ್ನನ್ನು ಒಪ್ಪಿಸಿಕೊಳ್ಳಲು ಅವನು ಹಿಂತಿರುಗಿ ಬರುತ್ತಿರಲು 
ಗರುಡನು ಜೀಮೂತವಾಹನನನ್ನು ಕೊಂಡುಹೋದುದನ್ನು ಕಂಡಿದ್ದ 
ಅವನು ಆಗಬಾರದ್ದಾಯಿತೆಂದು ಚಿಂತಿಸಿ ತನ್ನನ್ನು ತಾನೇ ನಿಂದಿಸಿ 
ಕೊಳ್ಳುತ್ತಿದ್ದನು. ದುಃಖನಿಮ್ಮಡಿಸಿ ಪ್ರಲಸಿಸುತ್ತಿದ್ದನು. ಜೀಮೂತ 
ವಾಹನನ ತಾಯಿಯು ಅವನ 3 ಶ್ರಲಾಪವನ್ನು ಕೇಳಿ ದೀನವದನನಾದ 
ಅವನನ್ನು ಕಂಡು, ಚಾಯ ಕಹಿ ಶಂಕಿಸಿದಳು. ಜೀಮೂತ 
ಕೇತುವು ಅವನೇ ರತ್ನವನ್ನು ಕಳೆದುಕೊಂಡಿದ್ದವನಿರಬಹುದೆಂದು ಊಹಿಸಿ 
ದನು. “" ತ್ರಿಭುವನೈಕ ಚೂಡಾಮಣಿ, ಪರಾರ್ಥದತ್ತದೇಹಿ, ಇನ್ನು 
ನಿನ್ನನ್ನು ಕಾಣುವುದಿಲ್ಲ? ಅಯ್ಯೋ, ಮೋಸವಾಯಿತು'' ಎಂದು 
ಪ್ರಲಪಿಸುತ್ತಿ ರುವ ಶಂಖಚೂಡನ ಪ್ರಲಾಪ ವನ್ನು ಕೇಳಿ ಜೀಮೂತ 
ಕೇತುವು ಅವನ ಬಳಿ ಸಾರಿ, «(ವತ್ಸ ನಿನ್ನ ಚೂಡಾಮಣಿಯು 
ಕಳುವಾಗಿದೆಯೆ?'' ಎಂದು ಕೇಳಿದನು. 'ಅಡಕ್ಕೆ ಅವನು, ""ಆರ್ಯ,- 
ಆ ರತ್ನವು ನನ್ನೊಬ್ಬ ನದೇ ಅಲ್ಲ, ಸ್ರೈಯವನಗಳಿವು ಎಂದು ಕಣ್ಣೀರಿಟ್ಟನು. 
ಜೀಮೂತಕೇತುವಿಗೆ ಕಳವಳವು ಹೆಚ್ಚೆ ತು. ಸ್ಪಷ್ಟ ವಾಗಿ ವಿಷಯವನ್ನು 
ತಿಳಿಸಬೇಕೆಂದು ಅವನನ್ನು ಕೇಳಿಕೊಂಡನು. 'ೀಳುವುದಕ್ಕೆ ಮನಸ್ಸೇ 
ಬಾರದೆ ಕಂಬನಿಗರೆಯುತ್ತ ನಿಂತಿದ್ದ ಶಂಖಚೂಡನನ್ನು ಜೀಮೂತ 
ಕೇತುವು ಮತ್ತೆಮತ್ತೆ ಬಲಾತ್ಕಾರಪಡಿಸಿದನು. ನಿರ್ಮ್ವಾಹವಿಲ್ಲದೆ ಅವನು 
ತಾನೊಬ್ಬ ನಾಗನೆಂದೂ, ಗರುಡನಿಗೆ ಆಹಾರಾರ್ಥವಾಗಿ ವಾಸುಕಿಯು 
ತನ್ನನ್ನು ಕಳುಹಿಸಿದನೆಂದೂ, ಅದಕ್ಕಾಗಿ ತಾನು ಹೋಗುತ್ತಿರಲು 
ಯಾವನೋ ವಿದ್ಯಾಧರನೊಬ್ಬನು ಅನುಕಂಪೆಯಿಂದ ತನ್ನ ಪ್ರಾಣಗಳನ್ನು 
ಗರುತ್ಮಂತನಿಗೆ ಒಪ್ಪಿಸಿ ತನ್ನನ್ನು ಸಂರಕ್ಸಿಸಿದನೆಂದೂ ಹೇಳಿಬಿಟ್ಟನು. 

ಜೀಮೂತವಾಹನನನ್ನುಳಿದು ಮತ್ತಾವನೂ ಅಂತಹ ವೀರ 
ದಾನವನ್ನು ಮಾಡುವುದಿಲ್ಲವೆಂಬುದು ಜೀಮೂತಕೇತುವಿಗೆ ಚೆನ್ನಾಗಿ 


ನಾಗಾನಂದ ೧೦೯ 


ಗೊತ್ತಿದ್ದಿತು. ಇತರರ ಹಿತಸಾಧನೆಯೇ ಮುಖ್ಯವಾದ ಗುರಿಯಾಗಿ 
ಉಳ್ಳ ಅವನೇ ಆ ಕಾರ್ಯವನ್ನು ಮಾಡಿರಬೇಕೆಂದು ನಿರ್ಧರಿಸಿ ವಾರ್ಥಕ್ಯ 
ದಿಂದ ಮೊದಲೇ ಜರ್ಶುರಿತ ದೇಹವುಳ್ಳ ಜೀಮೂತಕೇತುವು ತನ್ನ 
ದುರದೃಷ್ಟಕ್ಕಾಗಿ ಕಂದಿಹೋದನು. ಅವನ ಪತ್ಲಿಯೂ ಜೀಮೂತ 
ವಾಹನನ ಸ್ರಿಯತಮೆಯೂ ಅಶುಭವನ್ನು ಶಂಕಿಸಿ ದುಃಖಭರವನ್ನು 
ತಾಳಲಾರದೆ. ಮೂರ್ಛೆಗೊಂಡರು. ಶಂಖಚೂಡನಾದರೋ ಅವರ 
ಅವಸ್ಥೆಯನ್ನು ಕಣ್ಣಾರ ಕಂಡು, ಆ ವೃದ್ಧ ದಂಪತಿಗಳೇ ಜೀಮೂತ 
ವಾಹನನ ಮಾತಾ ಸಿತೃಗಳಾಗಿರಬೇಕೆಂದು ನಿಶ್ಚಯಿಸಿ, ತನ್ನಿಂದಲೇ 
ಅವರು ಆಸ್ಲಿತಿಗೆ ಬಂದರೆಂದು ನಿಷಾದಿಸಿ, "" ವಿಷಧರನ ವದನದಿಂದ 
ವಿಷನಲ್ಲದೆ ಮತ್ತೇನುತಾನೇ ಹೊರಬಂದೀತು?'' ಎಂದು ತನ್ನನ್ನು 
ತಾನೇ ಹಳಿದುಕೊಂಡನು. ದುಃಖವನ್ನು ತನ್ನಲ್ಲಿಯೇ ಅಡಗಿಸಿಕೊಂಡು. 
ಅವನು ದುಸ್ಸಹವಾದ ದುಃಖ ಸಮುದ್ರದಲ್ಲಿ ಮುಳುಗಿರುವ ಆ ವೃದ್ಧ 
ದಂಪತಿಗಳನ್ನು ಸಮಾಧಾನಗೊಳಿಸಲು ಪ್ರಯತ್ನಿಸಿದನು. ಜೀಮೂತ 
ಕೇತುವು, ""ಗುರುಚರಣ ಶುಶ್ರೂಷಾಭಿಜ್ಞ! ಲೋಕಾಂತರವನ್ನೈದಿ. 
ದರೂ ವಿನಯಕ್ರಮವನ್ನು ಮರೆಯದೆ ಈ ಚೂಡಾಮಣಿಯನ್ನು ನನ್ನ 
ಅಡಿಗಳಿಗೆ ಬೀಳಿಸಿದೆಯಲ್ಲವೆ” ಎಂದು ಕಂಬನಿಗರೆಯುತ್ತಿರಲು, ವೃದ್ಧ 
ಮಾತೆಯು “ ಅಯ್ಯೋ ಮಗನೇ! ನಿನಗೆ ಗುರುಜನ ಶುಶ್ರೂಷೆಯೇ 
ಪರಮಸುಖವಾಗಿ ರುಚಿಸುವಂತಹದಲ್ಲನೆ? ನೀನು ತಂದೆಯನ್ನುಳಿದು 
ಸ್ವರ್ಗಸುಖವನ್ನನುಭವಿಸಲು ಹೇಗೆ ತಾನೇ ಹೊರಟುಹೋದೆ?'' ಎಂದು 
ರೋದಿಸುತ್ತಿರಲು, ಮಲಯವತಿಯೂ «ತಾತ, ಈ ಆರ್ಯಪುತ್ರನ- 
ಅಂಗಾಭರಣ ಚಿಹ್ನವಾದ ಈ ಚೂಡಾರತ್ಸವನ್ನು ನನಗೆ ದಯಪಾಲಿಸಿರಿ. 
ಇದನ್ನಪ್ಪಿಕೊಂಡು ಅಗ್ನಿಯನ್ನು ಹೊಕ್ಕು ಈ ಸಂತಾಪ ದುಃಖವನ್ನು 
ಪರಿಹರಿಸಿಕೊಳ್ಳುವೆನು'' ಎಂದು ಪ್ರಲಪಿಸಿದಳು. 

ಜೀಮೂತಕೇತುವು ಎಲ್ಲರೂ ಅಗ್ನಿಪ್ರವೇಶ ಮಾಡುವುದೇ ಸರಿ 
ಯೆಂದು ನಿರ್ಧರಿಸಿಕೊಂಡು ಅಗ್ನಿಹೋತ್ರವನ್ನು ಪುರಸ್ಕರಿಸಿ ಹೊರಡಲನು 
ವಾದನು. “ ಅಯ್ಯೋ ಕಷ್ಟ, ಪಾಪಿಷ್ಕನಾದ ನನ್ನೊಬ್ಬನ ದೆಸೆಯಿಂದ 
ಒಟ್ಟು ವಿದ್ಯಾಧರ ಕುಲನೇ ಛಿನ್ನವಾಗಿಹೋಯಿತು'' ಎಂದು 

ಶಂಖಚೂಡನು ಮರುಗಿ, “ತಾತ್ಯ ಯಾವುದನ್ನೂ ಸರಿಯಾಗಿ 
ನಿಶ್ಚಯಿಸದೆ ಇಂತಹ ಸಾಹಸವನ್ನು ಮಾಡುವುದು ಯುಕ್ತವಲ್ಲ. ವಿಧಿ 
ವಿಲಾಸವು ಬಹು ವಿಚಿತ್ರವಾದುದು. ಒಂದುವೇಳೆ ನಾಗಶತ್ರುವಾದ 
ಆ ವೈನತೇಯನು ತಾನು ಹೊತ್ತು ತಂದಿರುವುದು ನಾಗನನ್ನಲ್ಲವೆಂದು 
ಆ ಮಹಾತ್ಮನನ್ನು ತೊರೆದರೂ ತೊರೆಯಬಹುದು. ಆದುದರಿಂದ 
ಎಲ್ಲರೂ ಈ ರಕ್ತಧಾರೆಯನ್ನೇ ಅನುಸರಿಸಿ ಹೋಗೋಣ ಬನ್ನಿರಿ? 
ಎಂದು ಎಲ್ಲರನ್ನೂ ಸಮಾಧಾನಗೊಳಿಸಿ, ಮಲಯಪರ್ವತದ ಬಳಿಗೆ 
ಕರೆದೊಯ್ದನು. 

ಇತ್ತ ಮಲಯ ಪರ್ವತದ ಶಿಖರದಲ್ಲಿ ಜೀಮೂತವಾಹನನನ್ನು 
ಹೊತ್ತುತಂದು ಗರುಡನು ಅವನನ್ನು ತಿನ್ನುವುದರಲ್ಲಿದ್ದನು. ಹುಟ್ಟಿ 
ದಂದಿನಿಂದಲೂ ಅಸಂಖ್ಯಾತವಾದ ನಾಗಗಳನ್ನು ಭುಜಿಸಿ ತಣಿಯುತ್ತಿದ್ದ 
ಅವನಿಗೆ ಅಂದು ಪರಮಾಶ್ಚರ್ಯವಾಯಿತು. ನಾಗಗಳನ್ನು ಹಿಡಿದು 
ತಂದೊಡನೆ ಅವು ಭಯದಿಂದ ನಡುಗೆ, ವ್ಯಥೆಯಿಂದ ಮೂರ್ಛೆಯೊಂದು 
ತ್ರಿದ್ದುವು. ಈಗ ತಾನು ಹಿಡಿದು ತಂದಿರುವ ಮಹಾಸತ್ವನಾದರೋ 
ನಿರ್ಭೀತನಾಗಿರುವುದು ಮಾತ್ರವಲ್ಲದೆ. ಏನೊಂದೂ ವ್ಯಥೆಯಿಲ್ಲದೆ 
ಅತ್ಯಂತ ಆನಂದಭರಿತನಾಗಿರುವನು. ರಕ್ತವನ್ನು ಹೀರುತ್ತಿದ್ದರೂ 
ಅವನಲ್ಲಿ ಯಾವ ಮುಖವಿಕಾರಗಳೂ ಕಂಡುಬರುತ್ತಿರಲಿಲ್ಲ. ಮಾಂಸ 
ಖಂಡಗಳನ್ನು ಕಿತ್ತೆಳೆಯುತ್ತಿದ್ದರೂ ಮುಖವು ಪ್ರಸನ್ನವಾಗಿಯೇ ಇದೆ. 
ಆನಂದಾತಿಶಯದಿಂದ ಉಂಟಾದ ರೋಮಾಂಚವು ಅಂತೆಯೇ ಸ್ಥಿರ 
ವಾಗಿರುವುದು. ಅಸಕಾರವನ್ನೆಸಗುತ್ತಿರುವ ತನ್ನನ್ನು ಉಪಕಾರ 
ಬುದ್ಧಿಯಿಂದ ನೋಡುತ್ತಿರುವನು. ಅವನ ಧೈರ್ಯ ಸ್ಕೈೇರ್ಯಗಳನ್ನು 
ಕಂಡು, "ಇರಲಿ, ಇವನನ್ನು ನಾನು ಭಕ್ಲಿಸುವುದಿಲ್ಲ. ಇವನಾರೆಂಬು 
ದನ್ನು ಕೇಳುವೆನು?” ಎಂದು ಸಂಕಲ್ಪಿಸಿ ಗರುಡನು ತಿನ್ನುವುದನ್ನು 
ಬಿಟ್ಟು ಸುಮ್ಮನಾದನು. 

ಜೀಮೂತವಾಹನನಿಗೆ ಅತ್ಯಾಶ್ಚರ್ಯವಾಯಿತು. ನರಗಳಿಂದ 
ಇನ್ನೂ ರಕ್ತ ಹರಿಯುತ್ತಲೇ ಇದೆ; ದೇಹದಲ್ಲಿ ಮಾಂಸವು ಮುಗಿದು 
ಹೋಗಲಿಲ್ಲ; ಭಕ್ಸಿಸುತ್ತಿದ್ದ ಗರುತ್ಮಂತನಿಗೂ ತೃಪ್ತಿ ಯಾದಂತೆ 

ಕಾಣಲಿಲ್ಲ. ಸಂಶಯಗ್ರಸ್ತನಾಗಿ, "ಮಹಾತ್ಮ, ತಿನ್ನುವುದನ್ನೇಕೆ 
ಬಿಟ್ಟೆ??? ಎಂದು ಅವನನ್ನು ಕೇಳಿದನು. ಗರುಡನಿಗೆ ಆಶ್ಚರ್ಯದ 
ಮೇಲೆ ಆಶ್ಚರ್ಯವಾಯಿತು. ಅಂಥ ಅವಸ್ಥೆ ಯಲ್ಲಿಯೂ ಆ ಮಹಾತ್ಮನ 
ಗಂಭೀರ ವಾಣಿಯನ್ನು ಕೇಳಿ ಬೆರಗಾಗಿಹೋದನು. "" ಅಯ್ಯಾ, 
ಮಹಾಸತ್ವನೆ! ನೀನಾರೆಂಬುದನ್ನು ಕೇಳಲಸೇಕ್ಸಿಸುವೆನು. ನಾನು 
ನಿನ್ನ ಹೃದಯದಿಂದ ಶೋಣಿತವನ್ನೆಲ್ಲ ಸೆಳೆದುಬಿಟ್ಟಿರುವೆನು. ಆದರೆ 
ನಿನ್ನ ಈ ಧೈರ್ಯದಿಂದ ನನ್ನಹೃದಯವನ್ನೇ ನೀನು ಸೂರೆಗೊಂಡಿರುವೆ. 
ನೀನಾರೆಂಬುದನ್ನು ದಯವಿಟ್ಟು ತಿಳಿಸು?” ಎಂದು ಪ್ರಾರ್ಥಿಸಿದನು. 
ಜೀಮೂತವಾಹನನು ""ಹಸಿವಿನಿಂದ ಬಳಲುತ್ತಿರುವ ನೀನು ಶ್ರವಣ 
ಯೋಗ್ಯನಲ್ಲ. ಮೊದಲು ನನ್ನ ಮಾಂಸಶೋಣಿತಗಳಿಂದ ತೃಪ್ತಿ 
ಹೊಂದು? ಎಂದನು. 

ಗರುಡನೂ ಜೀಮೂತವಾಹೆನನೂ ಹೀಗೆ ಸಲ್ಲಪಿಸುತ್ತಿರುವಂತೆಯೆ 
ನಾಗಕುಮಾರನಾದ ಶಂಖಚೂಡನು ಸಂಭ್ರಮಸಹಿತನಾಗಿ ಅವನ 
ಬಳಿಗೈದಿ, « ತಾಕ್ಸೃಣ್ಯ, ಇಂತಹ ಸಾಹಸವನ್ನು ಮಾಡಬೇಡ. 
ಇವನು ನಾಗನಲ್ಲ. ಇವನನ್ನು ತೊರೆ. ನನ್ನನ್ನು ಭಕ್ಸಿಸು. ವಾಸುಕಿಯು 
ನಿನ್ನ ಆಹಾರಾರ್ಥವಾಗಿ ಕಳುಹಿಸಿರುವುದು ನನ್ನನ್ನೇ?” ಎಂದು 
ಮೊರೆಯಿಟ್ಟು ಕೂಗುತ್ತ ತನ್ನ ವಕ್ಸೃಸ್ಥಲವನ್ನು ಮುನ್ನೀಡಿದನು. 
ಜೀಮೂತವಾಹನನಿಗೆ ಶಂಖಚೂಡನು ಬಂದುದರಿಂದ ತನ್ನ ಮನೋ 
ರಥವು ವಿಫಲವಾದುದಕ್ಕಾಗಿ ದುಃಖವಡಿಸಿತು. ಗರುಡನಾದರೋ 
ಇಬ್ಬರನ್ನೂ ನಿರುಕಿಸಿ ಇಬ್ಬರಿಗೂ ವಧ್ಯಚಿಹ್ಲೆಯಿರುವುದನ್ನು ಕಂಡು, 
ಅವರಿಬ್ಬರಲ್ಲಿ ನಾಗನಾರೆಂಬುದನ್ನು ಅರಿಯದೆಹೋದನು. ಆಗ ಶಂಖ 
ಚೂಡನೇ, ತನ್ನ ಮೈಯಲ್ಲಿರುವ ಸ್ವಸ್ತಿಕ ಚಿಹ್ನೆಯನ್ನೂ ತಾನು ಮಾತ 
ನಾಡುವಾಗ ಹೊರಬಿದ್ದ ಜಿಹ್ವಾದ್ವಯವನ್ನೂ ಹೆಡೆಗಳನ್ನೂ ಹೆಡೆಮಣಿ 
ಗಳನ್ನೂ ನೋಡಿಯಾದರೂ ತಾನೇ ನಾಗನೆಂದು ತಿಳಿಯಬಾರಜೇಕೆಂದು 
ಗರುಡನನ್ನು ಕೇಳಿಕೊಂಡನು. 

ಗರುಡನಿಗೆ ನಾಗನಾರೆಂಬುದರ ಅರಿವಾಯಿತು. ತಾನು ಭಕ್ಷಿಸು 
ತ್ರಿರುವ ಮಹಾತ್ಮನಾರೆಂಬುದು ಅವನಿಗೆ ತಿಳಿಯಲಿಲ್ಲ. ಶಂಖಚೂಡನು 

ಅವನೇ ನಿದ್ಯಾಧರವಂಶತಿಲಕನಾದ ಜೀಮೂತವಾಹನನೆಂದೂ ಪರಮ 
ಕಾರುಣಿಕನಾದ ಅವನನ್ನು ಗರುಡನು ಅಜ್ಞಾನದಿಂದ ಭಕ್ಷಿಸುತ್ತಿರುವ 
ನೆಂದೂ ಹೇಳಿದಮೇಲೆ ಆ ಪಕ್ಸಿರಾಜನಿಗೆ ಪಾಸಶಂಕೆಯುಂಟಾಯಿತು. 
ಮೇರುಪರ್ವತದಲ್ಲಿ, ಮಂದರ ಕಂದರಗಳಲ್ಲಿ, ಹಿಮಗಿರಿಯ ತಪ್ಪಲು 
ಗಳಲ್ಲಿ, ಮಹೇಂದ್ರ ಕೈಲಾಸ ಪರ್ವತಗಳ ಶಿಲಾತಲಗಳಲ್ಲಿ, ಮಲಯ 
ಪರ್ವತಗಳ ಶಿಖರಗಳಲ್ಲಿ, ದಿಗಂತಗಳಲ್ಲಿ, ಲೋಕಾಲೋಕ ಸಂಚಾರ 
ಚತುರರಾದ ಚಾರಣರು ಗಾನಮಾಡಿ ಯಾರ ಯಶಸ್ಸನ್ನು ಕೀರ್ತಿ 
ಸುತ್ತಿದ್ದುದನ್ನು ತಾನು ಕೇಳಿದ್ದನೋ ಆ ವಿದ್ಯಾಧರ ಕುಮಾರನಾದ 
ಜೀಮೂತವಾಹೆನನನ್ನು ಹಿಂಸಿಸಿದುದಕ್ಕಾಗಿ ಗರುಡನಿಗೆ ಉಂಬಾದ 
ದುಃಖಕ್ಕೆ ಎಣೆಯೇ ಇಲ್ಲವಾಯಿತು. ಕರುಣಾರ್ದ್ರ ಚಿತ್ತನಾಗಿ ತನ್ನ 
ಗ್ರಾಸಕ್ಕಾಗಿ ಬಂದಿದ್ದ ನಾಗನ ಪ್ರಾಣಗಳನ್ನು ಸಂರಕ್ಸಿಸಲೋಸುಗ 
ಸ್ವದೇಹವನ್ನೇ ತನ್ನ ಆಹಾರಾರ್ಥವಾಗಿ ಒಪ್ಪಿಸಿದ ಆ ಮಹಾತ್ಮನು 
ನಿಜವಾಗಿ ಬೋಧಿಸತ್ವನೆಂದೇ ಅವನಿಗೆ ಭಾಸವಾಯಿತು. ಅಂತಹವ 
ನನ್ನು ತಾನು ಫಾತಿಸಿದುದಕ್ಕಾಗಿ ಅವನಲ್ಲಿ ಹುಟ್ಟದ ಪಶ್ಚಾತ್ತಾಸವು 
ನೂರುಮಡಿಯಾಗಿ ಹೆಚ್ಚಿ ಅಗ್ನಿಪ್ರವೇಶ ಮಾಡುವುದೇ ಅದಕ್ಕೆ ತಕ್ಕ 
ಪ್ರಾಯಶ್ಚಿತ್ತವೆಂದು ನಿರ್ಧರಿಸಿದನು. 

ಆ ಹೊತ್ತಿಗೆ ಸರಿಯಾಗಿ ಜೀಮೂತಕೇತುವು ಪರಿವಾರಸಹಿತನಾಗಿ 
ಅಗ್ನಿಯನ್ನು ಪುರಸ್ಕರಿಸಿಕೊಂಡು ಅಲ್ಲಿಗೆ ಬಂದನು. ಶಂಖಚೂಡನು 
ಅವರು ಬರುತ್ತಿರುವ ಸುದ್ದಿಯನ್ನು ಜೀಮೂತವಾಹನನಿಗೆ ಅರಿಕೆ 
ಮಾಡಿದನು. ಜೀಮೂತವಾಹನನಿಗೆ ತನ್ನ ಆಗಿನ ಸ್ಥಿತಿಯನ್ನು ತಾಯಿ. 
ತಂದೆಗಳು ನೋಡುವುದು ಸಹ್ಯವಾಗಲಿಲ್ಲ. ಉತ್ತರೀಯದಿಂದ ತನ್ನ 
ಶರೀರವನ್ನು ಮುಚ್ಚಬೇಕೆಂದು ಶಂಖಚೂಡನನ್ನು ಕೇಳಿಕೊಂಡನು. 
ಶಂಖಚೂಡನು ಸಮಾಸದಲ್ಲಿಯೇ ಬಿದ್ದಿದ್ದ ಉತ್ತರೀಯವನ್ನು ಅವನಿಗೆ 
ಹೊದಿಸಿದನು. ಜೀಮೂತಕೇತುವು ಪತ್ನೀ ವಧೂಸಮೇಶನಾಗಿ ಅಲ್ಲಿಗೆ 
ಬಂದು ಕಂಬನಿಗರೆಯುತ್ತ, “ಮಗು, ಜೀಮೂತವಾಹನ, ಒಬ್ಬ 
ನಾಗನನ್ನು ಸಂರಕ್ಸಿಸಬಯಸಿದ ನೀನು, ನಿನ್ನ ತಾಯಿತಂದೆಗಳು ನಿನ್ನ 
ಪ್ರಿಯ ಪತ್ನಿ, ಹೆಚ್ಚೇಕೆ, ಒಟ್ಟಾಗಿ ನಿನ್ನ ಕುಲವೇ ಅಳಿದುದನ್ನೇಕೆ 

ನೋಡಲಿಲ್ಲ?” ಎಂದು ಹೇಳುತ್ತ ದುಃಖಿಸಿದನು. ಮಲಯವತಿಯ 
ದುಃಖವಂತೂ ಮೇರೆ ಮಾರಿದುದಾಗಿದ್ದಿತು. ವೃದ್ಧ ಮಾತೆಯಾದರೋ 
ಪುತ್ರಶೋಕವನ್ನು ಅಡಗಿಸಿಕೊಳ್ಳಲಾರದೆ ತಲ್ಲಣಿಸಿಹೋಗಿದ್ದಳು. 

ಗರುಡನು ಹೃದಯ ವಿದ್ರಾವಕವಾದ ಆ ಸನ್ನಿವೇಶವನ್ನು ನೋಡಿ, 
ಅವರು ತಂದಿದ್ದ ಅಗ್ನಿಯಲ್ಲಿಯೇ ಬಿದ್ದು ಪ್ರಾಣಗಳನ್ನು ಕಳೆದುಕೊಳ್ಳ 
ಬೇಕೆಂದು ಬಯಸಿದ್ದವನು ಅವರಿಗೆ ತನ್ನ ಮುಖವನ್ನು ತೋರಿಸಲು 
ನಾಚಿ, ಸಮಾಪದಲ್ಲಿಯೇ ಇದ್ದ ಸಾಗರದ ಬಡಬಾಗ್ನಿಯನ್ನು ತನ್ನ ಸಕ್ಸ 
ಮಾರುತದಿಂದ ಕೆರಳಿಸಿ ಅದರಲ್ಲಿ ಬೀಳಬಯಸಿದನು. ಜೀಮೂತ 
ವಾಹನನು ಅವನ ಉದ್ಯಮವನ್ನು ಕಂಡು, " ಪಕ್ಸಿರಾಜ,್ಕ ಈ ಉದ್ಯಮ 
ವನ್ನು ಸಾಕುಮಾಡು. ನೀನು ಮಾಡಿರುವ ಪಾಪಕ್ಕೆ ಇದು ಪ್ರತೀಕಾರ 
ವಲ್ಲ'' ಎಂದನು. ಒಂದು ಕ್ಸಣಕಾಲ ನಿರೀಕ್ಸಿಸಬೇಕೆಂದೂ ಅಷ್ಟರಲ್ಲಿ 
ತಾನು ತಾಯಿತಂದೆಗಳಿಗೆ ನಮಸ್ಕರಿಸಿ ಬರುವನೆಂದೂ ಆಮೇಲೆ ಪ್ರತೀ 
ಕಾರವಾವುದೆಂಬುದನ್ನು ತಿಳಿಸುವುದಾಗಿಯೂ ಹೇಳಿದನು. ಗರುಡನಿಗೆ 
ಸ್ವಲ್ಪ ಸಮಾಧಾನವಾಯಿತು. 

ಜೀಮೂತವಾಹನನು ಬಹು ಕಷ್ಟದಿಂದ ತನ್ನ ಯಾತನೆಯನ್ನೆಲ್ಲ 
ಸಹಿಸಿಕೊಂಡು, ತಾಯಿತಂದೆಗಳ ಬಳಿ ಸಾರಿದನು. ಅವರಿಗೆ ನಮಸ್ಕಾರ 
ಮಾಡುವಷ್ಟರಲ್ಲಿಯೇ, ದುರ್ಬಲನಾಗಿದ್ದ ಅವನನ್ನು ಮೂರ್ಛೆಯು 
ತೊಂದರೆಸಡಿಸಿತು. ಉತ್ತರೀಯವು ಸರಿದುಹೋಗಿ ನೆಲಕ್ಕೆ ಬಿದ್ದನು. 
ಶಂಖಚೂಡನು ಅವನನ್ನು ಸಂತಯಿಸಿದನು. ಜೀಮೂತಕೇತುವೂ 
ವೃದ್ಧೆಯೂ ಮಲಯವತಿಯೂ  ಶೋಕನಫೀಡಿತರಾಗಿ, ಆ ಭೀಕರ 
ದೃಶ್ಯದಿಂದ ದಿಗ್ಬ್ರಾಂತರಾಗಿ ಮೂರ್ಛೆಗೊಂಡರು. 

ಗರುಡನು ಹೃದಯ ವಿದ್ರಾವಕವಾದ ಆ ವಿದ್ಯಾಧರ ಕುಟುಂಬದ 
ಪರಿಸ್ಥಿತಿಯನ್ನು ಕಂಡು ದುಃಖಾವೇಗದಿಂದ ತನ್ನನ್ನು ತಾನೇ ಹಳಿದು 
ಕೊಂಡನು. ಹಿಂದುಮುಂದು ನೋಡದೆ, ವಿಜೃಂಭಿಸಿದ ತನ್ನಿಂದ 
ದೊಡ್ಡದೊಂದು ಅನರ್ಥವು ನಡೆದುಹೋಗಿ, ಪಾಪಸಂಘಟನೆಯಾಯಿ 
ತೆಂದು ಅವನು ಕುಗ್ಗಿಹೋದನು. “ಮಹಾತ್ಮ, ಸಂತಯಿಸಿಕೊ” 
ಎಂದು ಜೀಮೂತವಾಹನನನ್ನು ಸಮಾಧಾನಪಡಿಸಲು ಪ್ರಯತ್ನಿಸಿದನು. 

ಯಾತನೆಯನ್ನನುಭವಿಸುತ್ತಿದ್ದ ಜೀಮೂತವಾಹನನು ಅಲ್ಲಿಗೂ ತನ್ನ 
ವಿನಯ ವಿಧೇಯತೆಗಳನ್ನು ಮುಂದುಮಾಡಿಕೊಂಡು, ""ಶಂಖಚೂಡ, 
ಗುರುಗಳನ್ನು ಸಂತಯಿಸು?' ಎಂದು ಅವನನ್ನು ಪ್ರಾರ್ಥಿಸಿದನು. 
ಆ ಮಾತನ್ನು ಕೇಳಿ ವೃದ್ಧ ಮಾತಾ ಪಿತೃಗಳು ರೋದಿಸಲಾರಂಭಿಸಿದರು. 
ಮಲಯವತಿಯಂತೂ ತನ್ನ ಪ್ರಿಯನ ಆ ಅವಸ್ಥೆಯನ್ನು ಕಂಡು ದುಃಖ 
ಭರವನ್ನು ತಾಳಲಾರದೆ, ಜೀವಿತವನ್ನು ತೊರೆಯಲು ಸಿದ್ಧಳಾದಳು. 
ಆಗ, ಜೀಮೂತನಾಹನನು ಗರುಡನನ್ನು ಹಿಯಾಳಿಸುತ್ತಿದ್ದ ತನ್ನ 
ವೃದ್ಧಮಾತೆಯನ್ನು ಕುರಿತು, "" ಅಮ್ಮ, ಮೇದಸ್ಸು ಅಸ್ತಿ ಮಾಂಸ 
ರಕ್ತ ಸಂಘಾತಗಳಿಂದ ತುಂಬಿ ಚರ್ಮದ ಹೊದಿಕೆಯಿಂದ ಕೂಡಿರುವ 
ಈ ಶರೀರವು. ಬಹಳ ಅಸಹ್ಯಕರವಾದದ್ದು, ಇಂತಹದರಲ್ಲಿ ಶೋಭೆ 
ಯೆತ್ತಣದು?' ನೀನು ದುಃಖಿಸಬೇಡ? ಎಂದು ಹೇಳಿ ಸಮಾಧಾನ 
ಗೊಳಿಸಿದನು. ಗರುಡನಿಗೆ ಆ ಮಾತನ್ನು ಕೇಳಿ ನಿರ್ವೇದ ಹುಟ್ಟ, 
“ಮಹಾತ್ಮ, ನರಕದಲ್ಲಿ ಬಿದ್ದವನಂತೆ ದುಃಖವನ್ನನುಭವಿಸುತ್ತಿರುವ 
ನನಗೆ ಉಪದೇಶಮಾಡಿ ಉದ್ಭರಿಸಬೇಕು?? ಎಂದು ಕೇಳಿಕೊಂಡನು. 
4 ಅಯ್ಯಾ, ಪ್ರಾಣಿವಥೆಯನ್ನು ತೊರೆ. ಸಮಸ್ತ ಭೂತಗಳಲ್ಲಿಯೂ 
ದಯೆಯನ್ನು ತೋರು. ಸಮಸ್ತ ಸತ್ತ್ವಗಳಲ್ಲಿಯೂ ಪ್ರಯತ್ನಪುರಸ್ಸರ 
ವಾಗಿ ಅನುಕಂಸೆಯನ್ನು ತೋರಿ ಪುಣ್ಯ ಪ್ರವಾಹವನ್ನು ಗಳಿಸು. 
ಪ್ರಾಣಿಹಿಂಸೆಯ ಮೂಲಕ ಮುತ್ತಿದ ಪಾಸಗಳು ಆಳವಾದ ಮಡುವಿನಲ್ಲಿ 
ಹಾಕಿದ ಉಪ್ಪಿನ ಹರಳಿನಂತೆ ಅಳಿದುಹೋಗುವುವು?' ಎಂದು ಉಪದೇಶ 
ಮಾಡಿದನು. 

ಈ ಉಸದೇಶವಾಣಿಯನ್ನು ಕೇಳಿ ಗುರುಡನಿಗೆ ಅನಿರ್ವಚನೀಯ 
ವಾದ ವಿರಾಗವುಂಟಾಯಿತು. ಅಜ್ಞಾನ ನಿದ್ರೆಯಲ್ಲಿದ್ದ ಅವನಿಗೆ ಎಚ್ಚರ 
ವಾಯಿತು. ಕೂಡಲೆ, ಪ್ರಾಣಿವಥೆಯನ್ನು ಅಂದಿನಿಂದ ಮಾಡುವುದಿಲ್ಲ 
ವೆಂದು ಪ್ರತಿಜ್ಞೆ ಮಾಡಿದನು. ಇನ್ನುಮೇಲೆ ನಾಗಗಳೆಲ್ಲವೂ ನಿರಾತಂಕ 
ವಾಗಿ ವಿಹರಿಸಲೆಂದು ಅವನು ಸಾರಿದನು. ಈ ಮಾತುಗಳನ್ನು ಕೇಳಿ 
ಜೀಮೂತವಾಹನನಿಗೆ ಸರಮ ತೃಪ್ತಿಯಾಯಿತು. “ ನೀರವರ, ನೀನು 
ಮಾಡಿದ ಈ ಪ್ರತಿಜ್ಞೆಯು ಸ್ಥಿರವಾಗಿರಲಿ'' ಎಂದು ಅವನಿಗೆ ಹೇಳಿ, 


ನಾಗಾನಂದ ೧೧೫ 


ಶಂಖಚೂಡನನ್ನು ಇನ್ನು ಸಂತೋಷವಾಗಿ ಮನೆಗೆ ಹೋಗಿಬಾರೆಂದು 
ಪ್ರೇರಿಸಿದನು. 

ಇಷ್ಟುಹೊತ್ತಿಗೆ ಜೀಮೂತವಾಹನನಿಗೆ ಉತ್ಕೃಮಣಾವಸ್ಥೆಯು 
ಸವಿಸಾಪಿಸಿತು. ಮರ್ಮಗಳನ್ನು ಛೇದಿಸುವ ಯಾತನೆಯನ್ನು ಸಹಿಸ 
ಲಾರದೆ, ಕಡೆಯ ಸಲ ಅವನು ಶಂಖಚೂಡನ ಸಹಾಯದಿಂದ ತನ್ನೆರಡೂ 
ಕೈಗಳನ್ನು ಜೋಡಿಸಿ, ತಾಯಿತಂದೆಗಳಿಗೆ ಮಣಿದು, ತಾನು ನಾಗ 
ಕುಮಾರನ ಸಂರಕ್ಷಣೆಗಾಗಿ ಆತ್ಮಾರ್ಸಣಮಾಡಿದುದಕ್ಕಾಗಿ ಅಮಿತಾ 
ನಂದವನ್ನು ಸೂಚಿಸುತ್ತ ಕೆಳಗೆ ಬಿದ್ದುಹೋದನು. 

ಜೀಮೂತಕೇತುವೂ ಪುತ್ರ ಮರಣ ದುಃಖವನ್ನು ಸಹಿಸಲಾರದೆ 
ಕಂದಿಹೋದನು. ವೃದ್ಧ ಮಾತೆಯ ದುಃಖಕ್ಕೆ ಮೇರೆಯೇ ಇರಲಿಲ್ಲ. 
ಪ್ರಣಯಿನಿಯೂ ಪತಿವ್ರತೆಯೂ ಆದ ಮಲಯವತಿಯು ಪತಿ ವಿರಹದಿಂದ 
ಸೊರಗಿಹೋದಳು. "ಧೈರ್ಯವು ಆಸರೆಯಿಲ್ಲದುದಾಯಿತು. ವಿನಯವು 
ಯಾರನ್ನು ಶರಣುಹೊಗಬೇಕು? ಕ್ಪಮೆ ಶಾಂತಿಗಳು ಯಾರನ್ನು 
ಆಶ್ರಯಿಸಬೇಕು? ವಿರಾಗ, ದಾನಸರತೆ, ಸತ್ಯ, ಕೃಪೆ ಎಲ್ಲವೂ 
ಬರಿದಾಯಿತು. ಮಗನೇ, ನೀನು ಲೋಕಾಂತರವನ್ನೈದಲು ಜಗತ್ತೀ 
ಶೂನ್ಯವಾಗಿಹೋಯಿತು'? ಎಂದು ಜೀಮೂತಕೇತುವು ರೋದಿಸು 
ತ್ತಿರಲು, ವೃದ್ಧ ಮಾತೆಯು "ಪೂಜ್ಯರಾದ ಲೋಕಪಾಲಕರಾದರೂ 
ಅಮೃತವೃಷ್ಟಿಯನ್ನು ವರ್ಷಿಸಿ ನನ್ನ ಮುದ್ದುಮಗನನ್ನು ಬದುಕಿಸ 
ಬಾರದೇ?' ಎಂದು ಕೂಗಿಡುತ್ತಿರಲು, ಗರುಡನು ತಾನೇ ದೇವೇಂದ್ರ 
ನನ್ನು ಯಾಚಿಸಿ ಅಮೃತವನ್ನು ತಂದು ಜೀಮೂತವಾಹನನ್ನೊಬ್ಬನನ್ನೇ 
ಅಲ್ಲದೆ, ತಾನು ಹಿಂದೆ ಕೊಂದು ತಿಂದಿರುವ ನಾಗರೆಲ್ಲರನ್ನೂ ಬದುಕಿಸು 
ವುದಾಗಿ ಸಂಕಲ್ಪಿಸಿ ಹೊರಟನು. 

ಇತ್ತ ಮಲಯವತಿಗೆ ದುಃಖವುಕ್ಕುಕ್ಳಿ ಬರುತ್ತಿರಲು, ಹಿಂದೆ 
ಗೌರೀದೇನಿಯು ಕನಸಿನಲ್ಲಿ ಕಾಣಿಸಿಕೊಂಡು ವಿದ್ಯಾಧರ ಚಕ್ರವರ್ತಿಯು 
ತನಗೆ ಭರ್ತನಾಗುವನೆಂದು ನುಡಿದಿದ್ದ ಆಕೆಯ ಅಭಯ ವಚನವನ್ನು 
ಸ್ಮರಿಸಿ, “ ದೇವಿ, ಸರಮಸೂಜ್ಯಳಾದ ನೀನಾಡಿದ ಮಾತುಗಳು 
ಸುಳ್ಳಾದುವೆ? ಅಯ್ಯೋ, ನನ್ನಂತಹ ಮಂದಭಾಗಿನಿ ಯಾರು?” ಎಂದು 

ಕೋದಿಸಿದಳು. ಕರುಣಾಮಯಿಯಾದ ಗೌರಿಯು ಅವಳ ಸಂತಾಪವನ್ನು 
ಕಳೆಯಲೋಸುಗ ಕೂಡಲೆ ಪ್ರತ್ಯಕ್ಸಳಾಗಿ, ಮೊದಲೇ ಶಂಖಚೂಡನು 
ರಚಿಸಿದ್ದ ಚಿತೆಯನ್ನು ಏರಲುಜ್ಜುಗಿಸುತ್ತಿದ್ದ ಜೀಮೂತಕೇತುವನ್ನು 
ತಡೆದು, ತನ್ನ ಕೈಯಲ್ಲಿದ್ದ ಕಮಂಡಲುನಿನ ಜಲವನ್ನು ಜೀಮೂತ 
ವಾಹನನಮೇಲೆ ಸೇಚಿಸಿ, ಅವನನ್ನು ಅಕ್ಸತ ಶರೀರನನ್ನಾಗಿ ಮಾಡಿ 
ಬದುಕಿಸಿದಳು. ಎಲ್ಲರ ಆನಂದಕ್ಟೂ ಪಾರವಿಲ್ಲವಾಯಿತು. ಜೀಮೂತ 
ವಾಹನನು ಗೌರೀದೇವಿಯನ್ನು ಸಂದರ್ಶಿಸಿ, " ಇಷ್ಟಾರ್ಥಗಳನ್ನು 
ಕರುಣಿಸುವ, ಮಣಿದವರ ಕಷ್ಟಗಳನ್ನು ಪರಿಹರಿಸುವ, ಶರಣ್ಯೆ, ವಿದ್ಯಾಧರ 
ವಂದಿತ್ಕೆ ಗೌರಿ! ನಿನ್ನ ಅಡಿಗಳಿಗೆ ಇದೋ ಮಣಿಯುವೆನು?' ಎಂದು 
ಸ್ತುತಿಸಿ, ಭಕ್ತಿನಮ್ರವಾಗಿ ನಮಸ್ಕರಿಸಿದನು. 

ಆ ಹೊತ್ತಿಗೆ ಗರುಡನೂ ಸ್ವರ್ಗಲೋಕದಿಂದ ಅಮೃತವನ್ನು ತಂದು 
ವರ್ಷಿಸಲಾಗಿ ಎಷ್ಟೋ ಕಾಲದ ಹಿಂದೆ ಅಸ್ತಿಗಳಾಗಿ ಬಿದ್ದಿದ್ದ ನಾಗರೆಲ್ಲರೂ 
ಹೃಷ್ಟಪುಷ್ಟಶರೀರಿಗಳಾಗಿ ಜೀವಿತವನ್ನು ಪಡೆದು ಅತ್ತಿತ್ತ ಸಂಚರಿಸ 
ಲಾರಂಭಿಸಿದರು. ಜೀಮೂತವಾಹನನು ಆ ದೃಶ್ಯವನ್ನು ಕಂಡು ಆನಂದ 
ಸಮುದ್ರದಲ್ಲಿ ಓಲಾಡಿದನು. ಸುಪ್ರಸನ್ನಳಾದ ಗೌರೀದೇವಿಯ ಸರಮಾ 
ಶೀರ್ವಾದವು ಅವನಿಗೆ ಲಭಿಸಿತು. ವಿದ್ಯಾಧರ ಚಕ್ರಾಧಿಪತ್ಯಕ್ಕೆ ಆಕೆಯ 
ಅನುಗ್ರಹದಿಂದ ಅವನು ಒಡೆಯನಾದನು. ಶಂಖಚೂಡನ ಸಂರಕ್ಬಣೆ 
ಯಾಯಿತು. ಪತಗಪತಿಯಾದ ವೈನತೇಯನು ವಿನೀತನಾದನು. ಹಿಂದೆ 
ಅವನು ಭಕ್ಸಿಸಿದ್ದ ನಾಗರೆಲ್ಲರೂ ಮತ್ತೆ ಬದುಕಿದರು. ತಾನು ಮೃತಿಯೊಂದಿ 
ತನ್ನ ತಾಯಿತಂದೆಗಳೂ ಅಳಿಯುವ ಸನ್ನಿವೇಶವು ತಪ್ಪಿತು. ನಿದ್ಯಾಧರ 
ಚಕ್ರವರ್ತಿ ಪದವಿಯು ದೊರೆಯಿತು. ಗೌರೀದೇನಿಯ ಸಾಕ್ಸಾದ್ದರ್ಶನ 
ವಾಯಿತು ಎಂದು ಅವನು ಪರಮ ಸಂತುಷ್ಟನಾಗಿ ಎಲ್ಲರೊಡನೆಯೂ 
ರಾಜಧಾನಿಗೆ ಕೆರಳಿ ಬಹು ಕಾಲ ಸಾಮ್ರಾಜ್ಯವನ್ನು ಆಳಿದನು. 


ವೃಷ್ಟಿಂ ಹೃಷ್ಟ ಶಿಖಂಡಿತಾಂಡನಕೃತೇ ಮಂಂಚಂತು ಕಾಲೇ ಘನಾಃ 
ಕುರ್ವಂತು ಪ್ರತಿರೂಢ ಸಂತತ ಹರಿತ್‌ ಶಸ್ಕೋತ್ತರೀಯಾಂ ಕ್ರಿತಿಂ । 
ಚಿನ್ಹಾನಾಃ ಸುಕೃತಾನಿ ವೀತನಿಪದೋ ನಿರ್ಮತ್ಸರೈರ್ಮಾನಸೈಃ 
ನೋದಂತಾಂ ಸತತಂಚ ಬಾಂಧವ ಸುಹೃದ್‌ ಗೋಷ್ಟೀ ಪ್ರಮನೋದಾಃಪ್ರಜಾಃ 


ವೇಣೀ ಸಂಹಾರ 


ವ ಸ್ಟ 


ಪಾಂಡವರು, ದುರ್ಯೋಧನನು ಬೀಸಿದ ಕಪಟ ದ್ಯೂತದ ಬಲೆಗೆ 
ಸಿಕ್ಕಿಬಿದ್ದು ಸೋತು, ದ್ಯೂತ ಸಮಯದಂತೆ ಹನ್ನೆರಡು ವರ್ಷಗಳ 
ವನವಾಸವನ್ನೂ ಒಂದು ವರ್ಷದ ಅಜ್ಞಾ ತನಾಸವನ್ನೂ ಕಷ್ಟ ಸಹಿಷ್ಣುತೆ 
ಯಿಂದ ಕಳೆದು ಕೃತಕೃತ್ಯರಾಗಿ ಮತ್ತೆ ಗ್ರಾಮಪ್ರವೇಶ ಮಾಡಿದರು. 
ಇಷ್ಟಾದರೂ ದಾಯಭಾಗವಾಗಿ ಅವರಿಗೆ ಸಲ್ಲಬೇಕಾಗಿದ್ದ ರಾಜ್ಯಾರ್ಧ 
ವನ್ನು ದುರ್ಯೋಧನನು ಕೊಡಲೊಪ್ಪಲಿಲ್ಲ. ಅವನು ಒಪ್ಪುವುದಿಲ್ಲ 
ನೆಂದೂ ಪೌರುಷದಿಂದಲೇ ಪಡೆಯಬೇಕೆಂದೂ ಪಾಂಡವರಿಗೂ 
ಗೊತ್ತಿದ್ದಿ ತು. ಆದರೂ ಕ್ಸೃಮೆ ಬಂಧು ಪ್ರೇಮಗಳೇ ಮೂರ್ತೀಭನಿಸಿ 
ದಂತಿದ್ದ ಧರ್ಮನಂದನನಾದ ಯುಧಿಷ್ಠಿರನು ಸಂಧಿಯನ್ನೇ ಬಯಸಿದನು. 
ಇದು ಅವನ ತಮ್ಮಂದಿರಾರಿಗೂ ಹಿತವಾಗಿರಲಿಲ್ಲ. ಸಡಬಾರದ 
ಕಷ್ಟಗಳೆಲ್ಲವನ್ನೂ ಪಟ್ಟು, ರೋಸಿ, ಕ್ಲಾತ್ರದ ಚರಮ ಸೀಮೆಯನ್ನು 
ಮುಟ್ಟಿದ್ದ ದೃಷದನಂದನೆಯ ಮನೋಗತವಂತೂ ಈ ನಾಲ್ವರು 
ತಮ್ಮಂದಿರ ಅಹಿತಾಗ್ನಿಗೆ ಆಜ್ಯಾಹುತಿಯಂತಿದ್ದಿತು. ಧರ್ಮನಂದನನಿಗೆ 
ಇದೆಲ್ಲ ಗೊತ್ತಿದ್ದರೂ, ದುರ್ಯೋಧನನ ಕೊಂಕುತನವು ಈವರೆಗಾಗಲೆ 
ಚೆನ್ನಾಗಿ ಮನವರಿಕೆಯಾಗಿದ್ದರೂ ಬಂಧುನಾಶಕ್ಕೆ ಹೆದರಿ, ಆಪ್ತ 
ಬಂಧುವಾದ ಶ್ರೀ ಕೃಷ್ಣನನ್ನು ಒಪ್ಪಿಸಿ ಸಂಧಾನಕ್ಕಾಗಿ ಕಳುಹಿಸಿದನು. 

ಕೃಷ್ಣನು ಸಂಧಾನಕ್ಕೆ ತೆರಳಿದ ಸುದ್ದಿಯು ಭೀಮನ ಕನಿ ಮುಟ್ಟತು. 
ಮೊದಲೆ ಅಸಮಾನಶಲ್ಯದಿಂದ ನೊಂದು ಸೇಡಿಗಾಗಿಯೆ ಕಾದಿದ್ದ ಅವನ 
ಕೋಸಕ್ಕೆ ಮಿತಿಯೇ ಇಲ್ಲವಾಯಿತು. ಸಭೆಯಲ್ಲಿ ದ್ರೌಪದಿಗಾದ 
ಅಪಮಾನ, ತಾನೆಲ್ಲರೂ ನಾರುಡೆಯುಟ್ಟು ಬೇಡರೊಡನೆ ಬೇಡರಾಗಿ 
ಕಾಡು ಕಾಡೂ ಅಲೆದುದು, ವಿರಾಟರಾಜನ ರಾಜ್ಯದಲ್ಲಿ ಕಷ್ಟಸಟ್ಟುದು, 
ಇಷ್ಟೆಲ್ಲವನ್ನೂ ಸಹಿಸಿಯೂ ಅಣ್ಣನಾದ ಯುಧಿಷ್ಠಿರನು ಕೌರವರಲ್ಲಿ 
ಸೇಡಿಗಾಗಿ ಸಂಕಲ್ಪಿಸದೆ ಸಂಧಿಗಟ್ಟದನೆ ಕೃಷ್ಣನನ್ನು?--ಎಂದು ಅವನು 
ಸೆಡಿಕಿಡಿಯಾದನು. 


೧೧೮ ಸಂಸ್ಕೃತ ನಾಟಕ ಕಥೆಗಳು 


ಕ*ಿರಿಯನಾದ ಸಹದೇವನು ಅವನನ್ನು ಸಮಾಧಾನಪಡಿಸಲು 
ಮಾಡಿದ ಪ್ರಯತ್ನಗಳೆಲ್ಲಾ ವಿಫಲವಾಯಿತು. ಭೀಮಸೇನನು ಒತ್ತಿ 
ಬರುತ್ತಿದ್ದ ರೋಷದಿಂದ, " ಸಹದೇವ, ಆರ್ಯನಿಗೆ ಈ ಸುದ್ದಿಯನ್ನು 
ಅರುಹು: ಕೌರವರನ್ನು ನುಚ್ಚುನುರಿ ಮಾಡುವ ಈ ಒಂದು ದಿನ ಮಾತ್ರ 
ನೀನು ನನಗೆ ಗುರುವೂ ಅಲ್ಲ, ನಾನು ನಿನಗೆ 'ವಿಧೇಯನೂ ಅಲ್ಲ'' ಎಂದು 
ಮೂದಲಿಸಿ ನುಡಿದು ಮುಂದುವರಿದನು. ಸಹದೇವನು, ಇನ್ನೇನು 
ವಿಸರೀತವಾಗುವುದೊ ಎಂದು ಅವನನ್ನೇ ಹಿಂಬಾಲಿಸಿ ಹೋದನು. 
ಆಗ ಭೀಮನು ಹಿಂತಿರುಗಿ, " ಸಹದೇವ, ನೀನು ಹೊರಡು; ಗುರುಜನರ 
ಸೇವೆಯಲ್ಲಿ ತೊಡಗು. ನಾನು ಆಯುಧಾಗಾರಕ್ಕೆ ಹೋಗಿ ಆಯುಧ 
ಸಹಿತನಾಗಿ ಬರುವೆನು?” ಎಂದನು. 

ಆದರೆ ಭೀಮನು ಹೋಗುತ್ತಿದ್ದುದು ಆಯುಧಾಗಾರಕ್ಕಲ್ಲ, ದೃಷದ 
ನಂದನೆಯ ಭವನವಿದ್ದೆಡೆಗೆ. ಕನಲಿ ಮೈಮರೆತಿದ್ದ ಭೀಮಸೇನನಿಗೆ 
ಈ ಮಾರ್ಗಾಂತರ ಗೊತ್ತಾಗಲಿಲ್ಲ. ಸಹದೇವನಿಗೆ ಯೋಚನೆಗಿಟ್ಟು 
ಕೊಂಡಿತು. ವಿಧಿಯಿಲ್ಲದೆ ಅವನು ಆ ವಿಷಯವನ್ನು ಭೀಮನಿಗೆ 
ತಿಳಿಸಿದನು. ಪಾಂಚಾಲಿಯ ಭವನವೆಂದೊಡನೆ ಭೀಮನ ಮನಸ್ಸು 
ಆಕಡೆಗೊಲಿಯಿತು. ಪಾಂಚಾಲಿಯೊಡನೆಯೂ ಯೋಚಿಸಬೇಕಾದ 
ವಿಷಯನುಂಟೆಂದು ಸಹದೇವನೊಡನೆಯೇ ಅಲ್ಲಿಗೆ ಬಂದನು. 
ಅಷ್ಟುಹೊತ್ತಿಗೆ ಅವನ ಮನಸ್ಸು ಸ್ವಲ್ಪ ಸಮಾಧಾನಕ್ಕೆ ಬಂದಿದ್ದಿತು. 
ಆದರೂ ಯುಧಿಷ್ಠಿರನ ಮೇಲಿನ ಅಸಮಾಧಾನವೇನೂ ಕಡಮೆ 
ಯಾಗಿರಲಿಲ್ಲ. "ವತ್ಸ, ಕೌರವರೊಡನೆ ಸಂಧಿ ಬಯಸಿ ಆರ್ಯನು 
ನಮ್ಮನ್ನು ಹೀಗೆ ಪೀಡಿಸಬಹುದೆ?'' ಎಂದು ಅವನು ದುಃಖಮಿಶ್ರವಾದೆ 
ಕೋಪದಿಂದ ನುಡಿದನು. ಆಗ ಸಹದೇವನು ಅಲ್ಲಿಯೆ ಇದ್ದ ಪೀಠ 
ವೊಂದನ್ನು ತೋರಿ, ""ಆರ್ಯನು ಇಲ್ಲಿ ಕುಳಿತು ಕೃಷ್ಣಾಗಮನವನ್ನು 
ನಿರೀಕ್ಷಿಸಬಹುದು'' ಎಂದು ಹೇಳಿದನು. 

ಕೃಷ್ಣಾ ಗಮನವೆಂಬ ಮಾತು ಕಿವಿಗೆ ಬೀಳುತ್ತಲೆ ಭೀಮನ ಮನಸ್ಸು 

ಕೃಷ್ಣ ನ್‌ ಕಡೆಗೆ ಸುಳಿಯಿತು. "" ಪೂಜ್ಯನಾದ ಕೃಷ್ಣನು ಯಾನ 
Eb ದುರ್ಯೊೋಧನನೊಡನೆ ಡಿ? ಹೋಗಿರುವನು > 


ವೇಣೀ ಸಂಹಾರ ೧೧೯ 


ಎಂದವನು ಕೇಳಿದನು. "ಐದು ಗ್ರಾಮಗಳಿಗೋಸುಗ” ಎಂದು 
ಸಹದೇವನಿಂದ ಉತ್ತರ ಬಂದೊಡನೆ, ಅವನಿಗಾದ ಅಸಹ್ಯವೇದನೆಯು 
ಅವರ್ಣನೀಯವಾಯಿತು. ಎರಡೂ ಕಿವಿಗಳನ್ನು ಮುಚ್ಚಿ, ಕೋಪ 
ರೋಷಗಳು ಉಕ್ಕಿಬರುತ್ತಿರಲು, "" ವತ್ಸ, ಈ ಮಾತು ನೀನು ಹೇಳಲೂ 
ಇಲ್ಲ, ಈ ಭೀಮನು ಕೇಳಲೂ ಇಲ್ಲ? ಎಂದು ಗಜರಿದನು. 

ಇಬ್ಬರೂ ಹೀಗೆ ಮಾತನಾಡುತ್ತಿರುವಂತೆಯೆ ದೃಷದನಂದನೆಯು 
ಅಲ್ಲಿಗೆ ಬಂದಳು. ಹೊಸದೊಂದು ಅಪಮಾನಶಲ್ಯದಿಂದ ನೊಂದು 
ಅವಳು ಕಂಬನಿಗರೆಯುತ್ತಿದ್ದಳು. ಗೆಳತಿ ಬುದ್ಧಿಮತಿಕೆಯು ಅವಳನ್ನು 
ಪರಿಪರಿಯಾಗಿ ಸಂತಯಿಸುತ್ತಿದ್ದಳು. ಸೇಡಿನ ಯೋಚನೆಯಲ್ಲಿಯೇ 
ಇದ್ದ ಭೀಮನು ಅವಳ ಬರವನ್ನು ಗಮನಿಸಲಿಲ್ಲ. ಸಹದೇವನು 
ಅವಳನ್ನು ಕಂಡು, ಭೀಮ ಸಾಂತ್ವನನಿನ್ನು ಅಸಾಧ್ಯವೆಂದೇ ನಿರ್ಧರಿ 
ಸಿದನು. ಅಷ್ಟರಲ್ಲಿ ಭೀಮನೂ ಅವಳನ್ನು ಕಂಡು, " ಕೋಪಭರದಲ್ಲಿ 
ನಿನ್ನ ಆಗಮನ ತಿಳಿಯಲಿಲ್ಲ. ಮುನಿಯದಿರು ದೇವಿ!” ಎಂದು ಸಂತ 
ವಿಟ್ಟನು. ಭೀಮನ ಕೋಪವು ಅವಳ ಮನಸ್ಸಿಗೆ ನಿಜವಾಗಿಯೂ ಸ್ವಲ್ಪ 
ಸಮಾಧಾನವನ್ನು ತಂದರೂ ಸ್ವಲ್ಪ ಹೊತ್ತಿಗೆ ಮುಂಚೆ ಅನುಭವಿಸಿದ 
ಅಸಮಾನವು ಅವಳಿಂದ ನಿಟ್ಟುಸಿರಿಡಿಸಿತು. ಭೀಮನದನ್ನು ಸಹಿಸದೆ 
ಕಾರಣವೇನೆಂದು ಕೇಳಿದನು. "*ಹೇಳದಿರುವೆಯೇಕೆ?. ಅಥವಾ 
ಹೇಳಿದರೂ ಏನು ಪ್ರಯೋಜನ? ಹಿಂದೆ ನೀನು ಪಟ್ಟ ಪಾಡಿಗೆಲ್ಲ ನಾವು 
ಮಾಡಿದ ಪ್ರತೀಕಾರವೇನು? ” ಎಂದೂ ಹೇಳಿದನು. 

ಈ ಮಾತು ದ್ರೌಪದಿಗೆ ಮತ್ತಷ್ಟು ಸಮಾಧಾನವನ್ನುಂಟು 
ಮಾಡಿತು. ಐವರು ಗಂಡಂದಿರಲ್ಲಿ ತನಗಾಗಿ ಖತಿಗೊಂಡು ಸೇಡು 
ತೀರಿಸುವನೆಂದರೆ ಭೀಮಸೇನನೇ; ಅದು ಅವಳಿಗೆ ಚೆನ್ನಾಗಿ ಗೊತ್ತಿದ್ದುದ 
ರಿಂದ, ಗೆಳತಿಯ ಮೂಲಕ ತನ್ನ ಸಂಕಟವನ್ನವನಲ್ಲಿ ಹೇಳಿಕೊಂಡಳು. 
ಕುಂತಿ, ಸುಭದ್ರೆ ಮೊದಲಾದವರೊಡೆನೆ ಪೂಜ್ಯೆಯಾದ ಗಾಂಧಾರಿಯ 
ಪಾದವಂದನೆಗಾಗಿ ಅವಳು ಹೋಗಿದ್ದುದು, ಅಲ್ಲಿಂದ ಬರುತ್ತಿದ್ದಾಗ 
ದುರ್ಯೋಧನನ ಮಡದಿ ಭಾನುಮತಿಯು. ಕಂಡು, !ಎಲೌ ಯಾಜ್ಞ್ಯಸೇಸಿ, 
ನಿನ್ನ ಪತಿಗಳ್ಳೆವರೂ ಐದು ಗ್ದಾ ಶ್ರಾಮಗಳನ್ನು ಬೇಡುತ್ತಿರುವರೆಂದು ನಾನು 


೧೨೦ ಸಂಸ್ಕೃತ ನಾಟಕ ಕಥೆಗಳು 


ಕೇಳಿದೆ, ಇನ್ನಾದರೂ ಬಿರಿಹೊಯ್ದುಕೊಂಡಿರುವ ನಿನ್ನ ಕುರುಳನ್ನು 
ಕಟ್ಟಬಾರದೆ?' ಎಂದು ಕೇಳಿದುದು, ಅದಕ್ಕೆ ಬುದ್ಧಿ ಮತಿಕೆಯು " ನಿಮ್ಮ 
ಕುರುಳನ್ನು ಬಿರಿಹೊಯಿಸದೆ ದೇವಿಯು ಕುರುಳು ಕಟ್ಟಯಾಳೆ?” 
ಎಂದುದು ಮೊದಲಾದ ಎಲ್ಲ ವಿಚಾರಗಳೂ ಭೀಮನಿಗೆ ತಿಳಿದುವು. ಅವನಿಗೆ 
ಒಡನೆಯೆ ಚಲವೇರಿ ಉಕ್ಕಿಬಂದಿತು. ಪಾಂಚಾಲಿಯನ್ನು ಕುರಿತು, 
«ದೇವಿ, ಹೆಚ್ಚಾಗಿ ಹೇಳಿ ಪ್ರಯೋಜನವೇನು, ಇದೊ ಈ ಪ್ರತಿಜ್ಞೆಯ 
ನ್ನಾಲಿಸು: ಚಂಡ ಗದಾಭಿಘಾತ ಸಂಘಟ್ಟಿ ನದಿಂದ ಪುಡಿ ಪುಡಿಯಾಗುವ 
ಸುಯೋಧನನ ಊರುಯುಗಳದ ಕೆನ್ನೆತ್ತರ ಪ್ರವಾಹದಲ್ಲಿ ಅದ್ದಿ ತೆಗೆದ 
ಈ ನನ್ನ ಕರಗಳಿಂದ ನಿನ್ನ ಕುರುಳು ಕಟ್ಟುವೆನು ! ಶೋಕಿಸದಿರು?? 
ಎಂದು ವಿಜೃಂಭಿಸಿದನು. 

ಚಂಡ ಭೀಮನ ಈ ಪ್ರಚಂಡ ಪ್ರತಿಜ್ಞೈೆಯು ಪಾಂಚಾಲಿಯ 
ಮನಸ್ಸಿಗೆ ಹರ್ಷ ತಂದಿತು. ಅದರೊಡನೆಯೆ ಧರ್ಮನಂದನನೊಪ್ಪುವನೆ 
ಎಂಬ ಸಂಶಯವೂ ಮೂಡಿತು. ಅದು ತಾವೆಲ್ಲರೂ ಒಪ್ಪಿದ 
ವಿಷಯವೆಂದೇ ಸಹದೇವನೂ ನುಡಿಯಲು, ಅದಕ್ಕೆ ಪಡಿನುಡಿಯೊ 
ಎಂಬಂತೆ, ಅವರೆಲ್ಲರ ಉತ್ಸಾಹವನ್ನು ಕೆರಳಿಸುವಂತಹ ಕೋಲಾಹಲ 
ಧ್ವನಿಯು ಆಗಲೆ ಕೇಳಬಂದಿತು. 

ದುರ್ಯೋಧನನು ಕರ್ಣ, ಶಕುನಿ ಮೊದಲಾದ ದುರ್ಮಂತ್ರಿ 
ಗಳೊಡನೆ ಕೃಷ್ಣನ ವಿಷಯದಲ್ಲಿ ""ಇವನೇ ಪಾಂಡವರಿಗಿರುವ ಬಲ; 
ಇವನನ್ನೇ ಹಿಡಿದುಹಾಕಿದರೆ ಹಲ್ಲು ಮುರಿದ ಹಾವುಗಳಂತೆ ಪಾಂಡವರು 
ಒರಗುತ್ತಾರೆ?' ಎಂದು ದುರಾಲೋಚನೆ ಮಾಡಿ ಅವನನ್ನು ಬಂಧಿಸಲು 
ಪ್ರಯತ್ನಿಸಿದನು. ಅನಿತಮಹಿಮನಾದ ಶ್ರೀ ಕೃಷ್ಣನು ಸಭೆಯಲ್ಲಿಯ 
ವಿಶ್ವರೂಪವನ್ನು ಮೆರೆದು, ವೀರಾಧಿವೀರರನ್ನೂ ಮರುಳುಗೊಳಿಸಿ, 
ಪಾಂಡವರ ಪಾಳೆಯಕ್ಕೆ ಮರಳಿ, ರಣದುಂದುಭಿಯನ್ನು ಮೊಳೆಯಿಸಿದನು. 
ಅದರ ಮಹಾನಾದವೇ ಆ ಕೋಲಾಹಲ. ಏನಿರಬಹುದೆಂದು ಭೀಮನು 
ಯೋಚಿಸುತ್ತಿರುವಂತೆಯೆ ಕಂಚುಕೆಯು ಅಲ್ಲಿಗೆ ಬಂದು ನಡೆದ ಸಂಗತಿ 
ಯನ್ನು ಅರುಹಿದನು. ಭೀಮನಿಗೆ ಆಶ್ಚರ್ಯ ಖೇದಗಳೆರಡೂ ಏಕ 
ಕಾಲದಲ್ಲಿಯೆ ಸಮಸಿಸಿದುವು. ಒಡನೆಯೆ, ಆ ವಿಷಯದಲ್ಲವನಿಗೆ 

ಒಂದು ಬಗೆಯ ವಿರಕ್ತಿಯೂ ಉಂಟಾಯಿತು. "ದುರ್ಯೋಧನನು 
ತಿಳಿನಿಲ್ಲದ ಗಾವಿಲ; ಅಂತಹವನು ಗೋವಿಂದನನ್ನು ಅರಿಯುವ ಬಗೆ 
ಹೇಗೆ??? ಎಂದುಕೊಂಡು, ಮಹಾರಾಜ ಯುಧಿಷ್ಠಿರನ ಉಜ್ಜುಗವನ್ನು 
ಕುರಿತು ಕಂಚುಕಿಯನ್ನು ಪ್ರಶ್ನಿಸಿ, ತಾನೇ ಅಲ್ಲಿಗೆ ಹೋಗಿ ತಿಳಿಯ 
ಬೇಕಾಗಿದ್ದುದರಿಂದ ಹೊರಡುವುದರಲ್ಲಿರಲು ಮತ್ತೆ ಕಲಕಲ ಧ್ವನಿಯೂ 
ಅದರೊಡನೆ "" ಮಹಾರಾಜ ಯುಧಿಷ್ಠಿರನ ಕೋಪವಲ್ಟ ವಿಜೃಂಭಿಸಿದೆ?? 
ಎಂಬ ಮಾತೂ ಕೇಳಬಂದಿತು. ಭೀಮನ ಸಡಗರ ಸಂತೋಷಗಳಿಗೆ 
ಮೇರೆಯೆ ಇಲ್ಲವಾಯಿತು. * ಶತ್ರುವಿನ ಮಧ್ಯದಲ್ಲಿ ಮಹಾರಾಜನ 
ಕೋಪನನ್ನು ತಡೆಯಿನ್ಸದೆ ವಿಜೃಂಭಿಸಲಿ?' ಎಂದು ಉದ್ಭ್ರೋಷಿಸಿದನು. 
ಮತ್ತೆಮತ್ತೆ. ಆ ನಾದವೇ ಕೇಳಬರಲು ಉತ್ಸುಕೆಯಾದ ದೃಪದ 
ನಂದನೆಯು ಅದೇನದೇನೆಂದು ಕೇಳಿದಳು. ಭೀಮಸೇನನು, “ದೇವಿ, 
ರಣಯಜ್ಞ ನಡೆಯುತ್ತದೆ. ನಾವು ನಾಲ್ವರೂ ಖುತ್ತಿಜರು, ಪೂಜ್ಯನಾದ 
ಶ್ರೀ ಕೃಷ್ಣ ಪ್ಲನೇ ಕರ್ಮೋಪದೇಶಕನಾದ ಆಚಾರ್ಯನು. ಮಹಾರಾಜ 
ಯುಧಿ "ನೇ ದೀಕ್ಸಿತನು. ಪತ್ಲಿಯಾದ ನೀನೇ ಗೃಹೀತವ್ರತೆ. 
ಕೌರವರೇ ಬಟು ಪ್ರಿಯಾಸರಿಭವಕ್ಲೇಶೋಷಶಾಂತಿಯೇ ಈ 
ಯಜ್ಞದ ಫಲ. ರಾಜ ಮಂಡಲವೆಲ್ಲವನ್ನೂ. ಆಹ್ವಾನಿಸ ಸಲೋಸುಗನೇ 
ಈ ರಣದುಂದುಭಿಯು ಮೊಳಗುತ್ತಿದೆ? ಎಂದು “ಕಣಯಜ್ಞವನ್ನು 
ಅವಳ ಕಣ್ಣ ಮುಂದೆ ಚಿತ್ರಿಸಿದನು. 

ಈ ವೀರಾಲಾಪವನ್ನು ಕೇಳಿ ದ್ರೌಷದಿಯು ಮನದುಂಬಿ ಹರ್ಷಿಸು 
ತ್ರಿರುವಂತೆಯೇ ಅಣ್ಣನ ಆಣತಿ ಪಡೆದು ಸಮರಭೂಮಿಗೆ ನುಗ್ಗಿ 
ಪರಾಕ್ರಮವನ್ನು ಮೆರೆಯಹೋಗೋಣವೆಂದು ಸಹದೇವನು ಅರಿಕೆ 
ಮಾಡಲು, ಭೀಮಸೇನನು ಪಾಂಚಾಲಿಯನ್ನು ಮತ್ತೆ ಮನ್ನಿಸಿ ಹೊರಡ 
ಲನುವಾದನು. ಆಗ ಅವಳು ಸಂತೋಷ ಸಂಭ್ರಮಗಳಿಂದ ಅವನನ್ನು 
ಹರಸಿ, " ಆರ್ಯ ಕೌರವರು ನನ್ನನ್ನು ಅಪಮಾನ ಮಾಡಿದ ಕೋಪದಿಂದ 
ನೀನು ರಣರಂಗದಲ್ಲಿ ಮೈಮರೆತು ಸಂಚರಿಸಬಾರದೆಂದು ನನ್ನ ಅರಿಕೆ? 
ಎಂದು ಉಪಚಾರೋಕ್ತಿಯನ್ನು ಹೇಳಿದಳು. ಅದಕ್ಕವನು, ""ಎಲೌ 
ಸುಕ್ಬತ್ರಿಯೆ, ಈ ಭೀಮಸೇನನೂ ಹಗೆಗಳ ಸೇನೆಯಲ್ಲಿ ಜಾಗರೂಕನಾಗಿ 

ಸಂಚರಿಸಬೇಕೆ? ಆನೆ ಕುದುರೆಗಳು ಮಡಿದುರುಳಿ, ಶೇರುಗಳು ಮುರಿದು 
ರಾಸಿಯಾಗಿ ಹಳ್ಳತಿಟ್ಟುಗಳಾಗುವ ಕಳದಲ್ಲಿ ತಡೆಬಡೆಯಿಲ್ಲದೆ ನಡೆಯಲು 
ಪಾಂಡುಪುತ್ರರೆಲ್ಲರೂ ಪಂಡಿತರೆ. ಈ ಚಿಂತೆಯನ್ನು ತೊರೆ? ಎಂದು. 
ಆಶ್ವಾಸನನಿತ್ತು ಸಹೆದೇವನೊಡನೆ ಧರ್ಮರಾಜನನ್ನು ಕಾಣಲು 
ದ್ರೌಪದಿಯ ಬೀಳ್ಕೊಂಡನು. 

ಕೌರವ ಪಾಂಡವರಿಗೆ ಪ್ರಬಲ ಯುದ್ಧವು ಪ್ರಾರಂಭವಾಗಿದೆ. 
ಇತ್ತಂಡದವರೂ ಬಂಧು ನಾಶಕ್ಕೆ ಎಳ್ಳಷ್ಟೂ ಅಳುಕದೆ ಕಲ್ಲೆದೆ ಮಾಡಿ 
ಕೊಂಡು ಕಾದತೊಡಗಿದ್ದಾರೆ. ದುರ್ಯೋಧನನ ಸೇನೆಯಲ್ಲಿ ಆದಿಸೇನಾ 
ಪತಿಗಳಾದ ವೃದ್ಧಪಿತಾಮಹ ಭೀಷ್ಮಾಚಾರ್ಯರು ಹತ್ತು ದಿನಗಳ ಕಾಲ 
ಪಾಂಡವ ವೀರರೊಡನೆ ವೀರವನ್ನು ಮೆರೆದು ಕಾದಿ ಕಡೆಗೆ ಪಾರ್ಥನ. 
ಬಾಣದಿಂದ ನೊಂದು ದುರ್ಬಲರಾಗಿ ಶರತಲ್ಪ ದಮೇಲೆ ಮಲಗಿದ್ದಾರೆ. 
ದುರ್ಯೋಧನನು ಎದೆಗುಂದದೆ ಚಾಪವಿದ್ಯಾಚಾರ್ಯರಾದ ದ್ರೋಣರಿಗೆ 
ಸೈನಾಪತ್ಯವನ್ನು ವಹಿಸಿಕೊಟ್ಟು, ಕಾಳೆಗವನ್ನು ರಭಸದಿಂದ ಮುಂದು 
ವರಿಸಿದ್ದಾನೆ. ಪ್ರಬಲ ಪರಾಕ್ರಮಿಗಳಾದ ದ್ರೋಣರು ದುರ್ಭೆೇದ್ಯ 
ವಾದ ಪದ್ಮವ್ಯೂಹವನ್ನು ರಚಿಸಿ, ಅಸಮಸಮರವನ್ನು ಹೂಡಿದ್ದಾರೆ. 
ಆಗ ಯುಧಿಷ್ಠಿರನ ಆಣತಿಯನ್ನು ಕೈಕೊಂಡು ಪಾರ್ಥನಂದನನಾದ 
ಅಭಿಮನ್ಯುವು ಆ ವ್ಯೂಹವನ್ನು ಭೇದಿಸಿ, ಅರಾತಿಗಳನೇಕರನ್ನು ಸದೆದು 
ಪರಾಕ್ರಮವನ್ನು ವಿಜೃಂಭಿಸಿದನು. ದುರ್ಯೋಧನಾದಿಗಳು ಅವನ 
ಶೌರ್ಯಕ್ಕೆ ಬೆರಗಾಗಿ ಮುಂದುಗಾಣದಾದರು. ಆಗ ಕರ್ಣನೇ ಮೊದಲಾದ 
ಅತಿರಥಮಹಾರಥರು ಒಟ್ಟುಗೂಡಿ ವ್ಯೂಹಮಧ್ಯೇ ಏಕಾಕಿಯಾದ ವೀರ 
ಬಾಲಕನನ್ನು ಕಪಟದಿಂದ ಕೊಂದುಕೆಡವಿದರು. ಈ ಹತ್ಯೆಯು ದುರುಳ 
ದುರ್ಯೋಧನನಿಗೆ ಹಿತವಾದುದು ಮಾತ್ರವಲ್ಲದೆ ಅವನನ್ನು ಸಂತೋಷ 
ಸಾಗರದಲ್ಲಿಯೇ ಮುಳುಗಿಸಿತು. ಅಭಿಮನ್ಯು ಮರಣದಿಂದ ಎಲ್ಲೆಲ್ಲಿಯೂ 
ಶೋಕವೇ ಮುತ್ತಿರಲು ಅವನು ಆ ತನ್ನ ಸಂತೋಷದ ಸಂಗತಿಯನ್ನು 
ಅರ್ಧಾಂಗಿಯಾದ ಭಾನುಮತಿಗೆ ತಿಳಿಸಿ ಅವಳೊಡನೆ ನಲಿದು 
ಆಮೇಲೆ ಕರ್ಣಾದಿಗಳನ್ನು ಅಭಿನಂದಿಸ ಬಯಸಿದನು. 

ಭಾನುಮತಿಗೆ ಹಿಂದಿನ ರಾತ್ರಿ ಮನಸ್ಸನ್ನೇ ಕಲಕಿಬಿಡುವಂತಹ. 

ದುಃಸ್ವಪ್ನ. ಸ್ವಪ್ನದಲ್ಲಿ ನಕುಲವೊಂದು ಒಂದೇ ತಡವೆಗೇ ನೂರು. 
ಹಾವುಗಳನ್ನು ಕಡಿದುಹಾಕಿದ ಭಯಂಕರ ದೃಶ್ಯ. ಅದು ಅನಳಿಗೆ 
" ವಾಮಾನಿಕೆ'ಯನ್ನುಂಟುಮಾಡಿದೆ. ಸಮರ ಸಮಯದಲ್ಲಿ ತನಗಾದ 
ಆ ಕನಸು ಕೌರವರಿಗೆ ಅಮಂಗಳದ ಸೂಚನೆಯೆಂದೇ ಅವಳ ಭಾವನೆ. 
ಅಮಂಗಳ ನಿವಾರಣೆಗಾಗಿ ದೇವತೆಗಳನ್ನು ಆರಾಧಿಸಲು ಅವಳು 
ಬಾಲೋದ್ಯಾನಕ್ಕೆ ಬಂದಳು. 

ವೃದ್ಧ ಕಂಚುಕಿಯಾದ ವಿನಯಂಧರನಿಂದ ಈ ಸುದ್ದಿಯು 
ದುರ್ಯೋಧನನಿಗೆ ತಿಳಿದು, ಅವಳನ್ನು ಕಾಣಲು ಅವನೂ ಬಾಲೋ 
ದ್ಯಾನಕ್ಕೆ ಬಂದನು, ಬರುವಾಗ ದಾರಿಯಲ್ಲಿ ಒಡನಿದ್ದ ವಿನಯಂಧರನನ್ನು 
ಕುರಿತು ಅವನು "" ನೋಡು ವಿನಯಂಧರ, ಶತ್ರುಗಳ ಅಪಕಾರಕ್ಕೆ 
ಪ್ರತ್ಯಕ್ಕವಾಗಿಯೊ, ಪರೋಕ್ಪ್ಸವಾಗಿಯೊ ಹೇಗಾದರೂ ಸರಿಯೆ, ಪ್ರತೀಕಾರ 
ವಾದಕೆ ಮನಸ್ಸಿಗೆ ಎಸ್ಟೋ ಸಮಾಧಾನವಾಗುತ್ತದೆ. ಅಭಿಮನ್ಯುವು 
ಮಡಿದುದು ಈಗ ನನಗೆ ಅಂತಹ ಸಮಾಧಾನವನ್ನು ತಂದಿದೆ?” ಎಂದನು. 
ನಿನಯಂಧರನು ಮಾತು ಬಲ್ಲವನು. "" ಮಹಾರಾಜ, ಆಚಾರ್ಯರ ಅಸ್ತ್ರ 
ಬಲಕ್ಕೆ ಇದೇನೂ ಅಸಾಧ್ಯವಲ್ಲ. ಆದರೂ ಕರ್ಣ ಜಯದ್ರಥರಿಗೆ ಇದೊಂದು 
ಹೆಮ್ಮೆಯೆಂದು ಹೇಳಲಾಗುವುದಿಲ್ಲ'' ಎಂದು ಅರ್ಥವತ್ತಾಗಿ ಮಾತನಾಡಿ 
ದನು. ದುರ್ಯೋಧನನಿಗೆ ಈ ಮಾತಿನ ಅಭಿಪ್ರಾಯವು ಸ್ಪಷ್ಟವಾಯಿತು. 
ಅವನ ಮನಸ್ಸೂ ಸ್ವಲ್ಪ ಅಳುಕಿತು. ಆದರದನ್ನು ಹೊರಸಡಿಸದೆ, 
« ಹಲವರು ಸೇರಿ ಹುಡುಗನೊಬ್ಬನನ್ನು ಕೊಂದರೆಂಬ ಅಪಕೀರ್ತಿ 
ಬಂದಿತೆಂದು ಹೇಳುವೆಯಾ ವಿನಯಂಧರ? ಚಿಂತೆಯಿಲ್ಲ ; ಶಿಖಂಡಿಯನ್ನು 
ಮುಂದಿಟ್ಟುಕೊಂಡು ವೃದ್ಧರಾದ ಭೀಷ್ಮರನ್ನು ಹೊಡೆದು ಕೆಡವಿದ 
ಪಾಂಡವರಿಗೆ ಬಂದ ಅಸಕೇರ್ತಿಗಿಂತ ಹೆಚ್ಚೇನೂ ಅಲ್ಲವಲ್ಲ!” ಎಂದು 
ಬುದ್ಧಿವಂತಿಕೆಯ ಮಾತನ್ನಾಡಿದನು. ಈ ಮಾತು ವಿನಯಂಧರನಿಗೆ 
ಸಮಾಧಾನ ತರಲಿಲ್ಲ. ಅವನು, "" ಮಹಾರಾಜ, ತಾವು ಇದನ್ನು ಹೀಗೆ 
ಭಾವಿಸಬಾರದು. ತಮ್ಮ ಪರಾಕ್ರಮವು ಎದುರಿಲ್ಲದುದು. ಅದರಿಂದಲೆ 
ನಾನು ಹೀಗೆ ಅರಿಕೆ ಮಾಡಿದುದು?” ಎಂದು ಹೇಳಿದನು. ಆಗ 
ದುರ್ಯೋಧನನಿಗೆ ಕೋಪ ಬಂದಿತು. ದುರ್ವಿಧಿಜೋದಿತನಾಗಿ 

ತಾನಾಡುವುದನ್ನು ತಾನೇ ಅರಿಯದೆ, "" ಅದು ಹೀಗೆಯೇ ವಿನಯಂಧರ; 
ಒಡಹುಟ್ಟಿದವರು, ಗೆಳೆಯರು, ಪರಿವಾರದವರು, ಬಂಧುಮಿತ್ರರು-ಎಲ್ಲ 
ಕೊಡಗೂಡಿದ ದುರ್ಯೋಧನನನ್ನು ಪಾಂಡುಸೂನುವು ಮೃತಿಯೊಂದಿಸದೆ 
ಬಿಡನು?” ಎಂದು ವ್ಯತ್ಯಸ್ತವಾಗಿ ಹೇಳಿದನು. ಸ್ವಾಮಿ ಭಕ್ತನಾದ 
ನಿನಯಂಧರನು ಅಪಶಕುನವಾಯಿತೆಂದು ನಡುಗಿದನು. ದುರ್ಯೋಧನ 
ನಿಗೆ ತಾನಾಡಿದ ಮಾತಿನ ಅರ್ಥವು ಆಗ ಹೊಳೆಯಿತು. ಆದರೂ 
ದುರಭಿಮಾನವನ್ನು ಬಿಡದೆ, ತಾನಾಡಿದ ಅವಾಚ್ಯಕ್ಕಳುಕದೆ, 
ಭಾನುಮತಿಯು ಎಂದಿನಂತೆ ತನ್ನೊಡನೆ ಸವಿನುಡಿಯಾಡದೆ ಶಯ್ಯಾಗೃಹ 
ವನ್ನು ಬಿಟ್ಟು ಹೊರಟುಹೋಗಿದ್ದುದರಿಂದ ತನ್ನ ಮನಸ್ಸು ಕದಡಿ ಮಾತು 
ಹಾಗೆ ಹೊರಳಿತೆಂದು ಸಮಾಧಾನ ಹೇಳಿ, ರಥವನ್ನು ಸಿದ್ಧಗೊಳಿಸೆಂದು 
ವಿನಯಂಧರನನ್ನು ಕಳುಹಿಸಿ, ಉದ್ಯಾನದಲ್ಲಿ ಗೆಳತಿಯರೊಡನೆ ಕುಳಿತಿದ್ದ 
ಮಡದಿಯನ್ನು ಕಂಡು, ತಾನು ಆಕಡೆ ಹೋದನು. 

ಭಾನುಮತಿಯನ್ನು ಸಮಾಪಿಸುವ ವೇಳೆಗೆ, ಅವಳು ದುಃಸ್ವಷ್ಟ 
ವನ್ನು ಗೆಳತಿಯರಿಗೆ ಹೇಳುತ್ತಿದ್ದಳು. "" ಲೋಕದಲ್ಲಿ ಗೆಳೆಯರು ಅಪ್ರಿಯ 
ವನ್ನುಪ್ರಿಯವಾಗುವಂತೆ ಹೇಳುವರು ; ಹೇಳಿದರೇನಂತೆ”' ಎಂದುಕೊಂಡು 
ಗೆಳತಿಯರು, "ದೇವಿ ಈ ಸ್ವಪ್ನ ಶುಭಸೂಚಕವಾಗಿಲ್ಲ. ಕನಸಿನಲ್ಲಿ 
ಮುಂಗಸಿ, ನೂರು ಹಾವುಗಳ ಮರಣ-ಇವನ್ನು ಕಾಣಬಾರದೆಂಬ ಸಂಗತಿ 
ಶಾಸ್ತ್ರೋಕ್ತವೆಂದು ನಾವು ಕೇಳಿಬಲ್ಲೆ ಪು. ದೇವ ಬ್ರಾಹ ಣರನ್ನು ಆರಾಧಿಸಿ 
ಶಾಂತಿ ಗಳಿಸುವುದು ಲೇಸು?' ಎಂದರು. ದುರ್ಯೋಧನನಿಗೆ ದೂರ 
ದಿಂದಲೆ ಈ ಮಾತುಗಳು ಕೇಳಿಸಿದುವು. ಶುಭಾಶುಭ ಸೂಚಕವಾದ 
ಸ್ವಪ್ನಗಳು ಲೋಕದಲ್ಲಿ ಯಾರಿಗಾದರೂ ಬೀಳಬಹುದು. ಆದರೂ 
“ನೂರು? ಎಂಬ ಈ ಸಂಖ್ಯೆ ನಮ್ಮನ್ನೇ ಕುರಿತಂತಿದೆ ಎಂದು ಅನನು 
ಯೋಚಿಸುತ್ತಿದ್ದಂತೆಯೆ ಎಡಗಣ್ಣದುರಿತು; ಮನಸ್ಸು ಕ್ಸೋಭೆಗೊಂಡಿತು. 
ಆದರೂ ಅವನು ಸಹಜವಾದ ತನ್ನ ಗರ್ವದಿಂದ " ದುರ್ನಿಮಿತ್ತಗಳು 
ಎಲ್ಲಿಯೋ ಕಾಕತಾಳೀಯವಾಗಿ ಒಂದೊಂದು ವೇಳೆ ಫಲಿಸುತ್ತವೆ ಎಂದು 
ಅಂಗಿರಸನು ಹೇಳಿರುವನು. ಅಂಜುಕುಳಿಗಳನ್ನು ಹೆದರಿಸುವ ಈ 
ದುರ್ನಿಮಿತ್ತಗಳಿಗೆ ದುರ್ಯೋಧನನು ಅಳುಕುವನೆ??' ಎಂದು 

ಧೃತಿದುಂಬಿ, ಭಾನುಮತಿಗೂ ಧೈರ್ಯ ಹೇಳಿ ಸಂತಯಿಸಲು 
ಮುಂದುವರಿದನು. 

ಈ ಹೊತ್ತಿಗೆ ಸೂರ್ಯಭಗವಂತನು ಉದಯಗಿರಿ ಶಿಖರಾಂತರ 
ಮುಕ್ತರಥನಾಗಿ, ವಿಗಳಿತ ಸಂಧ್ಯಾರಾಗ ಪ್ರಸನ್ನತರಾಲೋಕಮಂಡಲ 
ನಾಗಿ ಮೇಲಕ್ಕೆ ಬಂದನು. ಪೂಜಾಕಾಲವಾದ್ದರಿಂದ ಭಾನುಮತಿಯು 
ರಕ್ತಚಂದನ ರಕ್ತಪುಷ್ಪ ಮಿಶ್ರಿತವಾದ ಅಘಣ್ಯವನ್ನಾತನಿಗಿತ್ತು ಇತರ 
ದೇವತೆಗಳಿಗೂ ಪೂಜೆ ಸಲ್ಲಿಸಲು ಪುಷ್ಪ ಪಾತ್ರೆಯನ್ನು ತಾಕೆಂದು ಸಖಿಗೆ 
ಬೆಸಸಿದಳು. ದುರ್ಯೋಧನನು ಇದೇ ಸಮಯವೆಂದು ಮುಂದಕ್ಕೆ 
ಹೋಗಿ, ಸಖಿಯರನ್ನು ಸಂಚ್ಞೆಯಿ ೦ದಲೇ ದೂರ ಕಳುಹಿಸಿ, ಆ ಪಾತ್ರೆ 
ಯನ್ನು ತಾನು ತೆಗೆದುಕೊಂಡು ಭಾನುಮತಿಯ ಬಳಿಸಾರಿದನು. 
ಅವಳು ಹೂ ಕೊಳ್ಳುವಾಗ ಸುಖಸ್ಪರ್ಶದಿಂದವನಿಗೆ ರೋಮಾಂಚನವಾಗಿ, 
ಕೈಯಲ್ಲಿದ್ದ ಪುಷ್ಟ ಪಾತ್ರೆಯು ಕೆಳಕ್ಕೆ ಬಿದ್ದುಹೋಯಿತು. ದುಃಸ್ವಸಪ್ಪಫಲ 
ನಿವಾರಣೆಯ ಪ್ರಯತ್ನದಲ್ಲೆ ಮತ್ತೆ ಅಪಶಕುನ! ಭಾನುಮತಿಯು 
ತಲ್ಲಣಿಸಿ ಹೋದಳು. ಜೇಟಯ ಅಜಾಗರೂಕತೆಯು ಇದಕ್ಕೆ ಕಾರಣವೆಂದು 
ಹಿಂತಿರುಗಿ ನೋಡಲು, ಎದುರಿಗಿದ್ದವನು ಆರ್ಯಪುತ್ರನೇ. ಏಕಕಾಲ 
ದಲ್ಲಿಯೆ ಅವಳಿಗೆ ಭಯ ಲಜ್ಜೆಗಳುಂಟಾದುವು. ಏನು ಹೇಳುವುದಕ್ಕೂ 
ತೋರಲಿಲ್ಲ. ಬಹಳ ಕಷ್ಟದಿಂದ “ ಆರ್ಯಪುತ್ರ, ಅನುಮಾನವು ಬಲವಾಗಿ. 
ಬಾಧಿಸುತ್ತಿದೆ. ಈಗ ನಾನು ನಿಯಮದಲ್ಲಿದ್ದೇನೆ. ಅದನ್ನು ನೀನೂ 
ಪಾಲಿಸಬೇಕು?” ಎಂದಳು. ದುರ್ಯೋಧನನು ಅವಳ ಸ್ವಪ್ನವೃತ್ತಾಂತ 
ವೆಲ್ಲವನ್ನೂ ತಾನು ತಿಳಿದ ಬಗೆಯನ್ನು ವಿವರಿಸಿ, ಅವಳ ಅನುಮಾನವನ್ನು 
ಪರಿಹರಿಸಲೆತ್ಲಿಸಿದನು. ಭಾನುಮತಿಯು "ಆರ್ಯಪುತ್ರ, ನಿನ್ನ ಮನೋರಥ 
ಸಿದ್ಧಿಗಾಗಿಯೇ ನಾನು ನಿಯಮವನ್ನು ಪಾಲಿಸುತ್ತಿರುವುದು?' ಎಂದರೂ 
ಅವನು, “ದೇನಿ, ದುರ್ಯೋಧನ ಕೇಸರೀಂದ್ರನ ಗೃಹಿಣಿಯಾದ ಕೀನು 
ಹೀಗೆ ಅನುಮಾನಸಡುವಂತಾದಕೆ ನಾಲ್ಕು ದಿಕ್ಕುಗಳನ್ನೂ ವ್ಯಾಪಿಸಿರುವ 
ನಮ್ಮ ಅಕ್ಟೋಹಿಣೀಸೇನೆಗಳಿದ್ದೇನು ಫಲ? ಆಚಾರ್ಯ ದ್ರೋಣ 
ರಿದ್ದೇನು, ಅಂಗರಾಜನಾದ ಕರ್ಣನ ಕೂರಂಬುಗಳಿಗೆ ಪ್ರಯೋಜನ 
ವೇನು? ಅನುಮಾನವನ್ನು ತೊರೆ. ನಿನ್ನೊಡನೆ ಸ್ವೇಚ್ಛೆಯಾಗಿ 

ಇರಬೇಕೆಂಬುದಲ್ಲದೆ ನನಗೆ ಬೇರಾವ ಮನೋರಥವೂ ಇಲ್ಲ? ಎಂದು 
ಹೇಳಿದನು. 

ಭಾನುಮತೀ ದುರ್ಯೋಧನರು ಹೀಗೆ ಮಾತನಾಡುತ್ತಿರುವಂತೆಯೆ 
ಅಪಶಕುನದ ಅಸರಾವತಾರವೊ ಎಂಬಂತೆ ಸುಂಟುರುಗಾಳಿಯು ರಭಸ 
ದಿಂದ ಬೀಸಿ ಬಂದಿತು. ದಿಸೆ ದೆಸೆಯಲ್ಲಿದ್ದ ಹೆಮ್ಮರಗಳನ್ನು ಪೆಳಗಿಸ್ಕಿ 
ದೂಳೆಬ್ಬಿಸಿ, ಹುಲ್ಲು ಮಣ್ಣುಗಳನ್ನು ಗಗನಕ್ಕೆ ತೂರಿ, ದಂಡಾಕಾರವಾಗಿ 
ನಿಂತು ತಿರುಗುತ್ತ, ಶಾತ್ಕಾರ ಶಬ್ದಮಾಡುತ್ತಿರುವ ಆಚಂಡ 
ಸಮಾರನ ಆಟೋಪಕ್ಕೆ ಭೀರುವಾದ ಭಾನುಮತಿಯು ಬಹಳವಾಗಿ ಭಯ 
ಗೊಂಡಳು. ದುರ್ಯೋಧನನು ಅವಳನ್ನು ಮಂದಾರಪರ್ವತ ಪ್ರಸಾದಕ್ಕೆ 
ಕರೆತಂದನು. ಅಲ್ಲಿ' ಸಂಟುರುಗಾಳಿಯ ಬಿರುಸು ಅಷ್ಟಾಗಿರಲಿಲ್ಲ. 
ಭಾನುಮತಿಯು ಸ್ವಲ್ಪ ಚೇತರಿಸಿಕೊಂಡಳು. ಇನ್ನೂ ಭಯದ ಸೋಕು 
ಹೋಗಿಲ್ಲದ ಅವಳನ್ನು ತೊಡೆಯಮೇಲೆ ಕುಳ್ಳಿರಿಸಿಕೊಳ್ಳುವುದರಲ್ಲಿರಲು, 
*" ದೇವಾ, ಮುರಿಯಿತು, ಮುರಿಯಿತು?” ಎಂದುಕೊಂಡು ಕಂಚುಕಿಯು 
ಓಡಿಬಂದನು. ಮುರಿದುಹೋಗಿದ್ದುದು ದುರ್ಯೋಧನನ ರಣ ರಥದ 
ಧ್ವಜ. ಅದು ಹೇಷ್ಯಕ್ಕೆಂದು ಕಂಚುಕಿಯು ಹೆದರಿ ಸ್ವಾಮಿಭಕ್ತಿಯಿಂದ 
ಆ ಸುದ್ದಿ ತಿಳಿಸಲು, ದುರ್ಯೋಧನನು ರೇಗಿ, ಒಡನೆಯೇ ಸಮಾಧಾನ 
ವನ್ನೂ ತಂದುಕೊಂಡು, ಸುಮಿತ್ರನಿಗೆ ಹೇಳಿ ಸರಿಪಡಿಸಿ ಶಾಂತಿ ಮಾಡಿ 
ಸೆಂದು ಕಂಚುಕಿಯನ್ನು ಬೀಳ್ಕೊಟ್ಟನು. 

ಕಂಚುಕಿಯು ಹಾಗೆ ಹೊರಟುಹೋಗುತ್ತಲೆ ಹೀಗೆ ದುರ್ಯೋಧನನ 
ತಂಗಿ ದುಶೈಲೆಯೂ ಅವಳ ಅತ್ತೆಯೂ ಬಂದಿರುವುದಾಗಿ ಪ್ರತೀಹಾರಿಯು 
ಅರಿಕೆಮಾಡಿದನು. ಸಮರಾಂಗಣದಲ್ಲಿ ಅಭಿಮನ್ಯುವಿನ ಮರಣಕ್ಕೆ 
ದುಶ್ಶೆಲೆಯ ಗಂಡನಾದ ಸೈಂಧವನೇ ಮುಖ್ಯ ಕಾರಣನೆಂದು ತಿಳಿದ 
ಅರ್ಜುನನು ಅವನನ್ನು ಸೂರ್ಯಾಸ್ತದೊಳಗಾಗಿ ಸಂಹರಿಸುತ್ತೇನೆಂದು 
ಮಾಡಿದ ಪ್ರತಿಜ್ಞೆಯನ್ನು ಕೇಳಿ ಅವರಿಬ್ಬರೂ ಹೆದರಿ ರಕ್ಷಣೆಗಾಗಿ 
ದುರ್ಯೋಧನನಲ್ಲಿ ಮೊರೆಯಿಡಲು ಬಂದಿದ್ದರು. ದುರ್ಯೋಧನನೂ 
ಈ ವಿಷಯವನ್ನು ಮೊದಲೆ ಊಹಿಸಿದ್ದನು. ಅವರನ್ನು ಕರೆಯಿಸಿಕೊಂಡು, 
ದುಶ್ತಿಲೆಯನ್ನು ಕುರಿತು, “ ತಂಗಿ, ದುಃಖಿಸಬೇಡ. ಅರ್ಜುನನು ಈ 

ಪ್ರತಿಜ್ಞೆಯನ್ನು ಖಂಡಿತವಾಗಿಯೂ ಈಡೇರಿಸಿಕೊಳ್ಳಲಾರ. ಅದರಿಂದ 
ಅನನೇ ಮಡಿಯುತ್ತಾನೆ. ಅವನೊಬ್ಬನು ಮಡಿದರೆ ಉಳಿದೆಲ್ಲ 
ಪಾಂಡವರೂ ಮಡಿದಂತೆ. ಇದು ಸಂತೋಷಪಡಬೇಕಾದ ವಿಷಯ; 
ದುಃಖಸಬಾರದು?'' ಎಂದು ಸಮಾಧಾನಸಡಿಸಿದನು. ಆಗ ಭಾನುಮತಿಯು 
« ಆರ್ಯಪುತ್ರ, ಅರ್ಜುನನ ಪ್ರತಿಜ್ಞೆ ಯಾದುದರಿಂದ ಸಂದೇಹಕ್ಕೆಡೆ 
ಯುಂಟು” ಎನ್ನಲು ದುರ್ಯೋಧನನು ಕೆರಳಿ, “ ಅಹಹ! ಪಾಂಡವರೂ 
ನನಗೆ ಸಂದೇಹಸ್ಥಾನವೆ? ಮೊದಲಿಂದಲೂ ಪಾಂಡವರ ಪ್ರಭಾವ 
ವನ್ನರಿತೇ ಇರುವ ನೀನೂ ಹೀಗೆ ಭಯಸಡುವುಡೆ? ಈ ವರೆಗೆ ಅವರು 
ಇಂತಹ ಎಷ್ಟೊಂದು ಪ್ರತಿಜ್ಞೆ ಗಳನ್ನು ಮಾಡಿಲ್ಲ? ದುಶ್ಶಾಸನನ ರಕ್ತ 
ವನ್ನು ಹೀರುವೆನೆಂದರು; ಈ ದುರ್ಯೋಧನ ತೊಡೆಗಳನ್ನು 
ಮುರಿಯುವೆವೆಂದರು. ಈಡೇರಿಸಿಕೊಂಡರೆ? ಆ ಪ್ರತಿಜ್ಞೆ ಗಳೊಂದಿಗೆ 
ಇದೂ ಒಂದು; ಇರಲಿ” ಎಂದು ಅಲ್ಲಗಳೆದು, ಅರ್ಜುನನ ಪ್ರತಿಜ್ಞೆ 
ಯನ್ನು ಭಂಗಗೊಳಿಸಲು ಆಗಲೆ ಸಿದ್ಧವಾಗಿದ್ದ ಜೈತ್ರರಥವನ್ನೇರಿ 
ರಣರಂಗಕ್ಕೆ ತೆರಳಿದನು. 

ಇತ್ತ ರಣಾಂಗಣದಲ್ಲಿ ದುರ್ಯೋಧನ ಸಕ್ಸಪಾತಿಗಳಾದ ದ್ರೋಣರು 
ಸೈಂಧವನನ್ನು ಅರ್ಜುನನ ಕಣ್ಣಿಗೆ ಕಾಣಿಸದಂತೆ ವ್ಯೂಹಮಧ್ಯದಲ್ಲಿ ನಿಲ್ಲಿಸಿ 
ತಾನೇ ಸೇನಾಮುಖದಲ್ಲಿ ನಿಂತು ಶತ್ರುವೀರರನ್ನು ಎದುರಿಸಿ ಕಾದಿದರು. 
ಅರ್ಜುನನೂ ಸಹ ಗುರುಗಳ ಸರಾಕ್ರಮಕ್ಕೆ ಹಿಂಜರಿಯದೆ ಮುನ್ನುಗ್ಗಿ 
ಪ್ರತೀಕಾರಮಾಡುತ್ತ ವ್ಯೂಹದ ನಾಲ್ಕೂ ಕಡೆಗಳಲ್ಲಿ ಸಂಚರಿಸಿ 
ಜಯದ್ರಥನನ್ನು ಹುಡುಕಿಯೂ ಕಾಣದೆಹೋದನು. ತನ್ನ ಪ್ರತಿಜ್ಞೆಗೆ 
ಭಂಗಬರುವುದೆಂದು ಅವನಿಗೆ ತಿಳಿಯಿತು. ಶರಣ್ಯನಾದ ಶ್ರೀ ಕೃಷ್ಣನೇ 
ಅವನಿಗೆ ಆಗಲೂ ಶರಣು ಕೊಟ್ಟನು. ಅವನ ಕಪಟಿದಿಂದ ಒಳಗಡಗಿದ್ದ 
ಜಯದ್ರಥನು ಬಹು ಸುಲಭವಾಗಿ ಅರ್ಜುನನ ಕಣ್ಣಿಗೆ ಬಿದ್ದು ಯಮಾಲಯ 
ವನ್ನು ಸೇರಿದನು. 

ಹೀಗೆ ಅರ್ಜುನನು ತೀರ್ಣಪ್ರತಿಜ್ಞನಾದನು. ಅವನ ಈ ವಿಜಯ 
ದಿಂದ ಪಾಂಡವರು ಉತ್ಪಾಹಿತರಾಗಿ ಘಟೋತ್ಥಚನ ಮೂಲಕ 
ರಾತ್ರಿಯುದ್ಧವನ್ನೂ ಹೂಡಿದರು. ಗಗನಜಚಾರಿಯಾಗಿ ಪರಾಕ್ರಮವನ್ನು 

ಮೆರೆಯುತ್ತಿದ್ದ ಘಟೋತ್ಕಚನನ್ನು ಕಂಡು ಕೌರವರು ತತ್ತಳಿಸಿ 
ಹೋದರು. ಆಗ ಮಹಾರಾಜನಾದ ದುರ್ಯೋಧನನು ಅಂಗರಾಜನನ್ನು 
ಪ್ರಾರ್ಥಿಸಿ ಆ ಭೀಮಸೂನುವನ್ನು ಗತಾಸುವನ್ನಾಗಿ ಮಾಡಿಸಿದನು. 
ಅಂತೆಯೇ ಯುದ್ಧವು ಮುಂದುವರಿದು ಪಾಂಡವರ ಕಡೆ ವಿರಾಟ 
ದೃಷದರೇ ಮೊದಲಾದ ನರಾಧಿಸರೂ, ಕೌರವರ ಕಡೆ ಭಗದತ್ತ 
ಭೂರಿಶ್ರವಾದಿಗಳೂ ದೇನಲೋಕವನ್ನು ಸೇರಿದರು. ಹೀಗೆ ಉಭಯ 
ಸೇನೆಗಳಲ್ಲಿಯೂ ರಾಸಿರಾಸಿಯಾಗಿ ಮಡಿದುಬಿದ್ದಿದ್ದ ವೀರರ ಅಸ 
ಜಕ್ಮೀದೋಮಾಂಸಗಳ ಆಸೆಯಿಂದ ಅಸುರ ಮಿಥುನಗಳು ಅಲೆದಾಡ 
ತೊಡಗಿದುವು. 

ಅತ್ತ ಭೀಮಾರ್ಜುನರೂ ಶ್ರೀ ಕೃಷ್ಣನೂ ಜ್ರೋಣರನ್ನು ನಿಗ್ರಹಿಸಿದ 
ಹೊರತು ಕೌರವರ ಬಲವು ಕುಗ್ಗದೆಂದು ಯೋಚಿಸಿ ಸಂಚುಮಾಡಿ 
ಸತ್ಯಸಂಧನೂ ಅಜಾತಶತ್ರುವೂ ಆದ ಧರ್ಮನಂದನನಿಂದ"" ಅಶ್ವತ್ಥಾಮಾ 
ಹತಃ ಕುಂಜರಃ?' ಎಂಬ ಮಾತುಗಳನ್ನಾಡಿಸಿ, "ಕುಂಜರಃ? ಎಂಬ 
ಮಾತು ಅವನ ಬಾಯಿಂದ ಬರುವವೇಳೆಗೆ ರಣದುಂದುಭಿಗಳನ್ನು 
ಮೊಳಗಿಸಿ ಆ ಮಾತನ್ನು ಕೇಳಿಸದಂತೆ ಮಾಡಿದರು. ಪುತ್ರವತ್ಸಲರಾದ 
ದ್ರೋಣರಿಗೆ "ಅಶ್ವತ್ಥಾಮಾ ಹತಃ? ಎಂಬಷ್ಟು ಮಾತು ಮಾತ್ರ 
ಕೇಳಿಸಿ, ಅವರು ಶಸ್ತ್ರತ್ಯಾಗಮಾಡಿ ದುಃಖಿಸುತ್ತಿರುವಲ್ಲಿಯೆ ದೃಷದ 
ಪುತ್ರನಾದ ದೃಷ್ಟದ್ಯುಮ್ಬನು ಅಸಹಾಯರೂ ದೀನರೂ ಆದ ಅವರ 
ಶಿಖೆಯನ್ನು ಹಿಡಿದು ತಲೆಯನ್ನು ತರಿದನು. ಅತಿ ಹೇಯವಾದ 
ಈ ಕಾರ್ಯವನ್ನು ನೋಡಿ ಅಲ್ಲಿದ್ದವರೆಲ್ಲರೂ ಹಾಹಾಕಾರ ಮಾಡಿದರು. 
ರಣಾಂಗಣನೆಲ್ಲವೂ ಭೀಕರ ಧ್ವನಿಯಿಂದ ತುಂಬಿಹೋಯಿತು. 

ಈ ಮಹಾಧ್ವನಿಯು ಸಶಸ್ತ್ರನಾಗಿ ಶಿಬಿರದಲ್ಲಿದ್ದ ಅಶ್ವತ್ಥಾಮನಿಗೂ 
ಕೇಳಿಸಿತು. ಅವನು ತನ್ನ ತಂದೆಯು ದುರ್ಯೋಧನನಲ್ಲಿ ದಯಗೊಂಡು 
ಪಾಂಡವರಲ್ಲಿಯ ಶಿಷ್ಯಪ್ರೇಮವನ್ನು ಬದಿಗಿಟ್ಟು ಅತುಲಪರಾಕ್ರಮವನ್ನು 
ನಿಜೃಂಭಿಸಿರುವುದರಿಂದಲೇ ರಣರಂಗದಲ್ಲಿ ಈ ಮಹಾಧ್ವನಿಯುಂಟಾಗಿರ 
ಬೇಕೆಂದು ಊಹಿಸಿದನು. "" ನಮ್ಮ ತಂದೆ, ದ್ರೋಣರೇನು ಸಾಮಾನ್ಯರೆ? 
ಪರಶುರಾಮರ ಪ್ರಿಯ ಶಿಷ್ಯರಾಗಿ, ಅವರಿಂದ ಮಹಾಸ್ತ್ರವನ್ನು 

ಅನುಗ್ರಹವಾಗಿ ಪಡೆದು, ಎಲ್ಲ ಧನುಷ್ಮಂತರಿಗೂ ಅಧಿಸತಿಗಳೆನಿಸಿ 
ದವರು?'' ಇಂತಹ ಮಹಾವೀರರು ಹಗೆಗಳನ್ನು ಧೂಳೀಸಟಿಲಮಾಡಲು 
ಆರಂಭಿಸಿರುವರೆಂದು ಅವನ ಹೆಮ್ಮೆ ರಥದ ಮಾತಂತಿರಲಿ ಸಶಸ್ತ್ರನೇ 
ಆಗಿರುವುದರಿಂದ ಕೂಡಲೆ ಸಮರಭೂಮಿಗೆ ನುಗ್ಗಲು ಅವನ ಮನಸ್ಸು 
ಓಡುತ್ತಿದ್ದಿತು. ದ್ರೋಣರ ಸ್ಥಿತಿಯು ಅವನಿಗೆ ತಿಳಿಯದು. ಉತ್ಸಾಹ 
ದಿಂದ ಮುಂದುವರಿದು ನೋಡುತ್ತಾನೆ. ಅತಿರಥ ಮಹಾರಥರಾದ 
ಕರ್ಣ ಕೃಪಾದಿಗಳೆಲ್ಲರೂ ಸರಾಜ್ಮುಖರಾಗಿ ಓಡಿಬರುತ್ತಿರುವ ದೃಶ್ಯವು 
ಅವನ ಕಣ್ಣಿಗೆ ಬಿದ್ದಿತು. ತಡೆದು ನಿಲ್ಲಿಸಬೇಕೆಂಬ ಉತ್ಸಾಹವು 
ಅವನಲ್ಲಿ ಮೂಡಿತು. ಕ್ಪಾತ್ರಧರ್ಮಕ್ಕೂ ಕುಲಯಶಸ್ಸಿಗೂ ಕಲಂಕ 
ತಂದುಕೊಂಡ: ಸಲಾಯನವಾಗಿ ಬರುತ್ತಿರುವ ಅವರನ್ನು ಕುರಿತು, 
"ಎಲೈ ಕೌರವ ಸೇನಾಸಂರಕ್ಪಕರಾದ ನರಪತಿಗಳೇ, ಸಾಕು ಸಾಕು. 
ಈ ಸಮರಪರಿತ್ಯಾಗ ಸ ಸಾಹಸವನ್ನು ನಿಲ್ಲಿಸಿರಿ. ಜೀವಿಗೆ ಮರಣವೇ 
ಧ್ರುವವೆಂದರಿತೂ ಕೀರ್ತಿಗೆ ಕಳಂಕ ತಂದುಕೊಳ್ಳುವುದೆ? ಸಕಲ 
ಧಸ್ವೀಶ್ವ ರರಿಗೂ ಗುರುವಾದ ನಮ್ಮ ತಂಜೆ, ದ್ರೋಣರು ಸೇನಾಪತಿ 
ಯಾಗಿರುವಲ್ಲಿ ನೀವು ಹೀಗೆ ಹೆದರಿ Me RET ? ಹಿಶಿತಿರುಗಿರಿ,? 
ಎಂದನು. 

ಇಷ್ಟರಲ್ಲಿ "" ಅಕ್ಕಟಾ, ಇನ್ನೂ ನಿನ್ನ ತಂದೆ ಎಲ್ಲಿರುವರು?'' ಎಂಬ 
ಮಾತು fs ಕಿವಿಗೆ ಬದ್ದ ತು. ಇದು ಭೀರುಗಳಾಡಿದ ನುಡಿಯೆಂದು 
ಅವನಿಗೆನ್ಸಿಸಿತು. ಹಾಗೆ' ನುಡಿದವರ ನಾಲಗೆಯು ಸಾವಿರ ಹೊ!ೆಳಾಗ 
ಲಿಲ್ಲವೇಕೆಂದು ಅವನು ಖತಿಗೊಂಡನು. ಅಷ್ಟು ಹೊತ್ತಿಗೆ ದ್ರೋಣರ 
ಸಾರಥಿಯಾದ ಅಶ್ವಸೇನನು ಅಲ್ಲಿಗೆ ಸಂಭ್ರಾಂತನಾಗಿ | 
ಅಶ್ವತ್ಸ್ಥಾ ಸಮನ ಅಡಿಗೆರಗಿ ರಕ್ಷಣೆ ಬೇಡಿದನು. ಮೂರು ಲೋಕಗಳನ್ನೂ 
ರಕ್ಕಸ ಸಮರ್ಥರಾದ ತಂಜಿ ಜ್ರೋಣರಿಗೆ ಸಾರಥಿಯಾಗಿದ್ದೂ ತನ 
ರಕ್ತ (ಕು ಬೇಡಿದ ಅಶ್ವ ಸೀನನನ್ನು ನೋಡಿದೊಡನೆಯೇ ಅಶ ೈತ್ಥಾಮ 
ನಿಗೆ ತಂದೆಯ ಯೋಗಕ್ಸೆ (ಮುದ ನಿಚಾರದಲ್ಲಿ ಸಂಶಯ ತಲೆದೋರಿತು. 
ಅಕ ಸೇನನು ನಡೆದ ಸಂಗಿತಿಯೆಲ್ಲ ನನ್ನೂ ತಿಳಿಸಿದನು. ಯುಧಿಷ್ಠಿರನಂತಹ 

ತ್ಯವಂತನು ಸಟಿಯಾಡಿ ಆಚಾರ್ಯನ ನಿಧನಕ್ಕೆ ನಿದಾನನಾದುದು 

ತನ್ನ ದೌರ್ಭಾಗ್ಯವೆಂಜೇ ಅವನು ಮನಮರುಗಿ ಮೂರ್ಛೆಹೋದನು. 
ಮತ್ತೆ ಎಚ್ಚರಗೊಂಡು ಭೀಮಾರ್ಜುನರೋ ವಾಸುದೇವನೋ ದ್ರೋಣ 
ರನ್ನು ಆ ಸ್ಥಿತಿಗೆ ತಂದಿರಬಹುಜಿ ಎಂದು ಯೋಚಿಸುತ್ತಿರಲು ಅವರ 
ಪರಾಕ್ರಮವನ್ನು ಮಾರಿದ ತಂದೆಯನ್ನು ದುರ್ಬಲನಾದ ದೃಷ್ಟದ್ಯುಮ್ನನು 
ಎದುರಿಸಿದನೆಂದು ಕೇಳಿದಮೇಲೆ ಅವನ ದುಃಖವಿಮ್ಮಡಿಸಿತು. 
ಅಷ್ಟರಲ್ಲಿಯೆ ಆಚಾರ್ಯ ಕೃಸರು ಸೋದರಳಿಯನಾದ ಅವನನ್ನು 
ಸಮಾಧಾನಗೊಳಿಸಲು ಅಲ್ಲಿಗೆ. ಬಂದರು. ಸುತವತ್ಸಲನಾದ 
ತಂಜಿಯನ್ನೇ ಅನುಸರಿಸುವೆನೆನ್ನುತ್ತ ಮಿತಿಮಾರಿ ದುಃಖಿಸುತ್ತಿದ್ದ 
ಅವನನ್ನು ಕಂಡು ಅವರು, "ವತ್ಸ, ತಂದೆಯನ್ನು ಅನುಸರಿಸುವುದು 
ಹೀಗಲ್ಲ. ಬಾಳಿ ಬದುಕೆ ನಿವಾಪಾಂಜಲಿದಾನದಿಂದಲೂ ಶ್ರಾದೃಕರ್ಮ 
ದಿಂದಲೂ ನೀನಾತನನ್ನು ಅನುಸರಿಸಬೇಕು?” ಎಂದು ಮೊದಲಾಗಿ 
ಉಪದೇಶಿಸಿದರು. ಆ ಹೊತ್ತಿಗೆ ದೃಷ್ಟದ್ಯುಮ್ನನು ದ್ರೋಣರ ಚಂಡಿಕೆ 
ಯನ್ನು ಹಿಡಿದು ತಲೆ ತರಿದು ಶಿಬಿರಕ್ಕೆ ಹಿಂತಿರುಗುತ್ತಿರುವ ಸಂಗತಿಯ 
ಕೂಗು ಸಮರಾಂಗಣದಿಂದ ಕೇಳಬಂದಿತು. ಈ ನೀಚಕಾರ್ಯವನ್ನು 
ವೀರರು ಮಾತ್ರವಲ್ಲದೆ ಶಿಷ್ಯರಾದ ಪಾಂಡವರೂ ಶ್ರೀ ಕೃಷ್ಣನೂ 
ನೋಡಿಯೂ ತಟಸ ರಾಗಿದ್ಳು ದಕ್ಕೆ ಅಕ್ಕತ್ಥಾಮನಿಗುಂಟಾದ ಚ 

ಅಪ್ಪಿ ಷ್ವಲ್ಲ. ಕಡೆಗೆ ಈ ದುಃಖವು ರೋಷವಾಗಿ "ನಂಣಮಿಸಿತು. ಕೂಡಲೆ 
ಆ ಶೃತ್ಯವನ್ನು ಮಾಡಿದ, ಒಪ್ಪಿದ, ನೋಡಿದ, ನಾಚಿಕೆಗೆಟ್ಟ ಮನುಜ 
ಪಶುಗಳನ್ನು ಮಾತ್ರವಲ್ಲದೆ ನ ಧೀಮಾರ್ಣುನರನ್ನೂ ಸ 
ಕೃಷ್ಣನನ್ನೂ ಕೊಂದು ಅವರ ರಕ್ತ ಮೇದಸ್ಸು ಮಾಂಸಗಳಿಂದ ದಿಗ್ಬಲಿ 
ಕೊಡುವುದಾಗಿ ರೇಗಿದನು. ಮೇಲೆಮೇಲೆ ಉಕ್ಕಿಬರುತ್ತಿದ್ದ ಕೋಪ 
ಕೋಷಗಳಿಂದ ಅವನು ರಥವೇರಿ ಕೂಡಲೆ ಸಮರಭೂಮಿಗೆ ಹೋಗುವು 
ದಾಗಿ ಸಂಕಲ್ಪಿಸಿದನು. ಆಗ ಕೃಪರು, "" ವತ್ಸ, ಭೀಷ್ಮ ದ್ರೋಣರಿಬ್ಬರೂ 
ಇಲ್ಲದಿರುವ ಕೌರವ ಸೇನೆಗೆ ಎಲ್ಲ ಬಗೆಯಲ್ಲಿಯೂ ಅವರಿಗೆ ಸಮಾನಬಲ 
ನಾದ ನೀನೇ ನಾಯಕನಾಗಬೇಕು. ಮಹಾರಾಜ ದುರ್ಯೋಧನನೂ 
ನಿನಗೆ ಆ ಪಟ್ಟವನ್ನು ಕಟ್ಟುವುದಕ್ಕೆ ಸಂಭಾರಗಳೆಲ್ಲವನ್ನೂ ಸಿದ್ಧಗೊಳಿಸಿ 
ಕಾದಿರುವನೆಂದು ನನ್ನ ನಂಬುಗೆ. ಉಚಿತವಾದ ಪದವಿಯನ್ನಲಂಕರಿಸಿ 


ನೇಣೀ ಸಂಹಾರ ೧೩೧ 


ನೀನು ಸಮರಕ್ಕೆ ಹೋಗುವುದು ನನಗೆ ಸರಿ ಎನ್ನಿಸುತ್ತದೆ” ಎಂದು 
ತಿಳಿಸಿದನು. ಪರಾಧೀನದ ಆ ಪದವಿಯನ್ನು ಕೋರುವುದು ಅಶ್ವತ್ಥಾಮನ 
ಮನಸ್ಸಿಗೆ ಅಷ್ಟಾಗಿ ಸರಿಬೀಳಲಿಲ್ಲ. ಆದರೂ ಕೃಪಾಚಾರ್ಯರ ಒತ್ತಾಯ 
ದಿಂದ ಅವನು ಕುರುರಾಜನನ್ನು ಕಾಣಲು ಹೊರಟನು, 

ಇತ್ತ ಕುರುರಾಜ ದುರ್ಯೋಧನನು ಅಂಗರಾಜನೊಡನೆ ನ್ಯಗ್ರೋಧ 
ವೃಕ್ಸದ ಕೆಳಗೆ ಕುಳಿತು ದ್ರೋಣವಥೆಯ ವಿಷಯವನ್ನೇ ಮಾತನಾಡುತ್ತಿ 
ದ್ದನು.  "“ಎಂತಹವನನಾದರೂ ವಿಪತ್ತು ಒದಗಿದಾಗ ಆಯುಧವನ್ನು 
ಹಿಡಿದು ಅಪಕಾರಿಗೆ ತಕ್ಕ ಪ್ರತೀಕಾರ ಮಾಡಿ ದುಃಖವನ್ನು ತೀರಿಸಿ 
ಕೊಳ್ಳುವುದು ಲೋಕದಲ್ಲಿ ಸಹಜ, ದ್ರೋಣರು ಅಂತಹ 
ಸಮಯದಲ್ಲಿ ಶಸ್ತ್ರಪರಿತ್ಯಾಗಮಾಡಿದರು. ಬ್ರಾಹ್ಮಣರಾದುದರಿಂದ 
ದುಃಖವೇ ಮಾರಿಬಂದು ಏನು ಮಾಡುವುದಕ್ಕೂ ತೋರದೆ ಕಠಿನನಾದ 
ಶ್ಪಾತ್ರಧರ್ಮವನ್ನು ತೊರೆದು ಅವರು ತಮ್ಮ ಹುಟ್ಟುಗುಣವಾದ 
ಮಾರ್ದವವನ್ನು ಹೊಂದಿರಬೇಕು; ಯಾರಾದರೇನು? ಹುಟ್ಟುಗುಣ 
ವನ್ನು ಬಿಡಲಾದೀತೆ?'' ಎಂದು ದುರ್ಯೋಧನನು ಕರ್ಣನಿಗೆ ಹೇಳಿದನು. 
ಕರ್ಣನು, "" ಮಹಾರಾಜ್ಕ ಹಾಗಲ್ಲ. ಆಚಾರ್ಯರ ಶಸ್ತ್ರಪರಿತ್ಯಾಗಕ್ಕೆ ಬೇರೆ 
-ಕಾರಣವುಂಟು, ಅಶ್ವಾತ್ಥಾಮನಿಗೆ ರಾಜ್ಯಾಭಿಷೇಕಮಾಡಬೇಕೆಂಬುದು 
ಅವರ ಅಭಿಪ್ರಾಯವಾಗಿದ್ದಿತು. ಅವನು ಸತ್ತನೆಂಬ ಸುದ್ದಿ ಕೇಳಿ, 
ತಮ್ಮ ಮನೋರಥ ಚಕ್ರವು ಮುರಿಯಿತೆಂದು ಕೊರಗಿ ಯುದ್ಧ 
ಮಾಡದೆ ಅಸ್ತ್ರವನ್ನು ಕೆಳಗಿಟ್ಟು ಸುಮ್ಮನಾದರು. ಈ ಸಂಗತಿಯನ್ನು 
ನಾನೊಬ್ಬನೇ ಅಲ್ಲದೆ ತಿಳಿದವರೆಲ್ಲರೂ ಹೀಗೆಯೆ ಭಾವಿಸುತ್ತಾರೆ. 
ಹಾಗಲ್ಲದಿದ್ದಕೆ ಅವರು ಸೈನಾಪತ್ಯುವನ್ನು ವಹಿಸಿಯೂ ತಮ್ಮ ಕಡೆಯಲ್ಲಿ 
ಪ್ರಧಾನಪುರುಷರ ಕೊಲೆಯಾಗುತ್ತಿದ್ದರೂ ಉಪೇಕ್ಸೆಯಿಂದಿರುತ್ತಿದ್ದರೆ?? 
ಎಂದು ಮೊದಲಾಗಿ ಅಲ್ಲಸಲ್ಲದ ಮಾತುಗಳನ್ನೆಲ್ಲ ಹೇಳಿ ಮೊದಲೆ 
ದ್ರೋಣರ ವಿಷಯದಲ್ಲಿ ಅಸಡ್ಡೆ ತಾಳಿದ್ದ ದುರ್ಯೋಧನನ ಮನಸ್ಸನ್ನು 
ಮತ್ತಷ್ಟು ಕೆಡಿಸಿದನು. ಇನ್ನೂ ಒಂದು ಹೆಜ್ಜೆ ಮುಂಡೆಹೋಗಿ, ಅವನು 
« ಮಹಾರಾಜ, ಇನ್ನೊಂದು ಸಂಗತಿಯೂ ಉಂಟು. ದ್ರುಸದನೂ 
ಈ ದ್ರೋಣರ ಅಭಿಪ್ರಾಯವನ್ನು ಬಾಲ್ಯದಿಂದ ಬಲ್ಲವನು. ಇಬ್ಬರೂ 


ಬಷಿ೨ ಸಂಸ್ಕೃತ ನಾಟಕ ಕಥೆಗಳು 


ಸಹಾಧ್ಯಾಯಿಗಳು. ಅಂತಹವನು ಇವರ ಅಭಿಪ್ರಾಯವನ್ನು ಕಂಡೇ 
ಇವರನ್ನು ತನ್ನ ರಾಷ್ಟ್ರದಲ್ಲಿ ಇಟ್ಟುಕೊಳ್ಳಲಿಲ್ಲ > ಎಂದು ಹೇಳಿದನು. 
ದುರ್ಯೋಧನನಿಗೆ ಹೌಡೆನ್ನಿಸಿತು. ಹಾಗಲ್ಲದಿದ್ದರೆ ಅತಿರಥರಾದ ಅವರು 
ಸಿಂಧುರಾಜನಿಗೆ ಅಭಯಕೊಟ್ಟು ಕಿರೀಟಿಯು ಅವನನ್ನು ವಧಿಸುತ್ತಿದ್ದರೂ 
ಅದನ್ನು ಉಪೇಕ್ಸಿಸುತ್ತಿದ್ದರೆ? ಎಂದುಕೊಂಡನು. 

ಹೀಗೆ ಕರ್ಣದುರ್ಯೋಧನರು ಮಾತನಾಡಿಕೊಳ್ಳುತ್ತಿರುವಂತೆಯೆ. 
ಕೃಪಾಶ್ವತ್ಥಾಮರು ಅಲ್ಲಿಗೆ ಬಂದರು. ದುರ್ಯೋಧನನು ಮಹಾ ತಂತ್ರಿ. 
ಅಂತರಂಗವನ್ನು ತೋರ್ಪಡಿಸಿಕೊಳ್ಳದೆ ದಿಗ್ಗನೆದ್ದು ಅವರಿಗೆ ಗೌರವ 
ವನ್ನು ತೋರಿದನು. ಕೃಪರಿಗೆ ನಮಸ್ಕರಿಸಿ, ವಿಶ್ವಾಸದಿಂದ ಅಶ್ವತ್ಥಾಮ 
ನನ್ನು ಆಲಿಂಗಿಸಿ, “ ಗುರುಪುಶ್ರ, ಆಚಾರ್ಯರ ನಿಧನದಿಂದುಂಟಾದ 
ಈ ದುಃಖವು ನಮ್ಮಿಬ್ಬರಿಗೂ ಸಮಾನವಾಗಿದೆ. ಅವರು ನಿನಗೆ ತಂದೆ 
ಯಾದರೆ ನನಗೆ ನನ್ನ ಪೂಜ್ಯಪಾದರ ಗೆಳೆಯ. ನಮ್ಮಿಬ್ಬರಿಗೂ ಅವರೇ ಶಸ್ತ್ರ 
ಗುರು? ಎಂದು ಮೊದಲಾಗಿ ಸಾಂತ್ವ ವಚನವನ್ನಾಡಿದನು. ದೊರೆಯ 
ಅಂತರಂಗವೇನು ಗೊತ್ತು ಅಶ್ವತ್ಥಾಮನಿಗೆ! « ಮಹಾರಾಜ, ನೀನು 
ನನ್ನಲ್ಲಿ ಇಷ್ಟೊಂದು ಪ್ರೇಮವನ್ನಿಟ್ಟಿರುವಾಗ ತಂಡೆಯ ಮರಣಕ್ಕಾಗಿ 
ನಾನು ಖತಿಗೊಳ್ಳಬೇಕಾಗಿಲ್ಲ. ಆದರೂ ಈ ನಾನು ಜೀವಿಸಿರುವಂತೆಯೆ 
ತಂದೆಯ ಚಂಡಿಕೆಯನ್ನು ಅನಾಮಥೇಯನೊಬ್ಬನು ಹಿಡಿವಂತಾಯಿತು 
ಎಂದಮೇಲೆ ಪುತ್ರರನ್ನು ಸಡೆದವರು ಇನ್ನು ಮುಂದೆ ಅವರ ನೆರವು 
ತಮಗುಂಬೆಂದು ನೆಚ್ಚುವರೆ ಎಂದು ನನಗೆ ಅತಿ ದುಃಖವಾಗಿದೆ? 
ಎಂಬುದಾಗಿ ಅಶ್ವತ್ಥಾಮನು ಮರುಗಿದನು. ಈ ಮಾತನ್ನು ಕೇಳಿ 
ಕರ್ಣನು ವ್ಯಂಗ್ಯವಾಗಿ, "ಏನು ಮಾಡಲಾದೀತು? ಅಂತಹವರೇ 
ಶಸ್ತ್ರವನ್ನು ಕೆಳಗೆ ಹಾಕಿ ತಮ್ಮನ್ನು ತಾವೇ ಆ ದುರ್ದಶೆಗೆ ತಂದುಕೊಂಡ 
ಕೆಂದಮೇಲೆ?' ಎಂದು ನುಡಿದನು. ಈ ಮಾತು ಕಿನಿಗೆ ಬಿದ್ದಕೂಡಲೆ 
ಅಶ್ವತ್ಥಾಮನ ಮನಸ್ಸಿನಲ್ಲಿ ಹುದುಗಿದ್ದ ರೋಷಾಗ್ತಿಯು ಪ್ರಜ್ವಲಿಸಿತು. 
«ಏನು ಮಾಡಲಾಗುವುದೆಂದು ಹೇಳಿದೆಯ, ಕೇಳು ಕೇಳು. ಪಾಂಡವರ 
ಸೇನೆಯಲ್ಲಿ ತೋಳತೀಟಿಯಿಂದ ಯಾರು ಯಾರು ಶಸ್ತ್ರವನ್ನು 
ಹಿಡಿದು ನಿಂತಿರುನರೊ, ಪಾಂಚಾಲನ ಕುಲದಲ್ಲಿ ಕಿರಿಯನಾಗಲಿ 


ನೇಣಿೀ ಸಂಹಾರ ಬಿಪಿಪ್ಲಿ 


ಹಿರಿಯನಾಗಲಿ ಗರ್ಭಶಯ್ಯೆಯಲ್ಲಿರುವವನಾಗಲಿ ಯಾರು ಯಾರು 
ಇರುವರೊ, ನಮ್ಮ ತಂಜೆಗೊದಗಿದ ಅಪಮಾನವನ್ನು ಯಾರು ಯಾರು 
ಕಣ್ಣಾರ ಕಂಡರೊ, ಯಾರು ಯಾರು ಕೊಬ್ಬಿ ರಣಾಂಗಣದಲ್ಲಿ ನನ್ನ 
ಕಣ್ಣಮುಂದೆ ಚರಿಸುವರೊ ಅವರೆಲ್ಲರಿಗೂ ಕ್ರೋಧಾಂಧನಾದ ನಾನು 
ಸಾಕ್ಸಾತ್‌ ಯಮನಂತೆ. ಯಮನಿಗೂ ಯಮನಂತೆ--ಎಂಬುದನ್ನು 
ತಿಳಿ” ಎಂದು ವಿಜೃಂಭಿಸಿದರು. ಅನನ್ಯ ಸಾಧಾರಣವಾದ ಪರಾಕ್ರಮ 
ವುಳ್ಳ ಅಶ್ವತ್ಥಾಮನು ಅಂತಹನನೆಂದೇ ದುರ್ಯೋಧನನಿಗೂ ಗೊತ್ತು. 
ಆದರೂ ಅವನು ಮೇಲೆಮಾತ್ರ ತಲೆತೂಗಿ ಸುಮ್ಮನಾದನು. ಅಷ್ಟ 
ರಿಂದಲೆ ಕೃಪರು ಸೈನಾಪತ್ಯದ ಸುದ್ದಿಯನ್ನು ಎತ್ತಿ ಆ ಅಧಿಕಾರವನ್ನು 
ಅಶ್ವತ್ಥಾಮನಿಗೆ ಕೊಡಬೇಕೆಂದು ಹೇಳಿದರು. ದುರ್ಯೋಧನನು 
ಮುಚ್ಚುಮರೆಯಿಲ್ಲದೆ ತಾನು ಮೊದಲೆ ಕರ್ಣನಿಗೆ ಆ ಅಧಿಕಾರವನ್ನು 
ಕೊಟ್ಟಿರುವುದಾಗಿ ತಿಳಿಸಿದನು. 

ದಾಕ್ಸೆಣ್ಯವಿಲ್ಲದೆ ಅಂಗರಾಜನಲ್ಲಿಯೆ ಪಕ್ಸಪಾತನನ್ನು ತೋರಿಸಿ 
ಅಶ್ವತ್ಥಾಮನನ್ನು ಉಪೇಕ್ಸಿಸಿದುದು ಕೃಪಾಚಾರ್ಯರ ಮನಸ್ಸಿಗೆ 
ಸರಿಬೀಳಲಿಲ್ಲ. ಅವರ ಮಾತೂ ವಿಫಲವಾಯಿತು. ಅಶ್ವತ್ಥಾಮನ 
ಮನಸ್ಸಿಗೂ ವ್ಯಥೆಯಾಯಿತು. ಅವನು ಮತ್ತೊಮ್ಮೆ ಪ್ರಯತ್ನಿಸೋಣ 
ವೆಂದು, ಮಹಾರಾಜದುರ್ಯೋದಧನನು ಸುಖಶಯ್ಯೆಯಲ್ಲಿ ನಿರಾತಂಕ 
ವಾಗಿ ನಿದ್ರಿಸಿ ನಂದಿಮಾಗಧರ ಸ್ತೋತ್ರಪಾಠಗಳಿಂದ ಎಚ್ಚರಗೊಳ್ಳು 
ವಷ್ಟರಲ್ಲಿ ಕೇಶವನಾಗಲಿ ಸಾಂಡವರಾಗಲಿ ಸೋಮಕರಾಗಲಿ ಉಳಿಯದಂತೆ 
ಮಾಡಿ, ತಾನು ಒಂದೇ ಇರುಳಿನಲ್ಲಿಯೆ ಬಾಹುಶಾಲಿಗಳ ರಣಕಥೆಯನ್ನು 
ಅಳಿಸಿ ಭೂಭಾರವನ್ನೇ ಕಳೆಯುವುದಾಗಿ ದುರ್ಯೋಧನನಿಗೆ ಆಶ್ವಾಸನ 
ವಿತ್ತನು. ಶೋಕರೋಷಗಳು ಮಿತಿಮಾರಿ ಅವನಿಂದ ಹೊರಟ ಈ ಮಾತು 
ಮಾನಿಯಾದ ವೀರ ಕರ್ಣನಿಗೆ ಕೋಪವನ್ನು ತಂದಿತು. "ಆಡು 
ವುದಕ್ಕೆ ಬಹು ಸುಲಭ. ಮಾಡುವುದು ಮಾತ್ರ ಕಷ್ಟ. ಕೌರವ ಬಲದಲ್ಲಿ 
ಈ ಕಾರ್ಯವನ್ನು ಮಾಡಲು ಅನೇಕರುಂಟು” ಎಂದು ಮೂದಲಿಸಿ 
ನುಡಿದನು. ತಾನಾಡಿದುದು ಹೆಚ್ಚಾಯಿತೆಂದು ಅಶ್ವತ್ಥಾಮನಿಗೆ 
ಗೊತ್ತಾಗಿ, "" ಅಂಗರಾಜ, ನೀನು ಹೇಳಿದ್ದು ನಿಜ. ನಾನು ದುಃಖದಿಂದ 

ದುಡುಕಿ ನುಡಿದೆ, ವೀರರನ್ನು ಅಲ್ಲಗಳೆಯಬೇಕೆಂದಲ್ಲ'' ಎಂದು ತನ್ನ 
ಅನುತಾಪವನ್ನು ಸೂಚಿಸಿದನು. ಕರ್ಣನಿಗೆ ಅಷ್ಟರಿಂದ ತೃಪ್ತಿಯಾಗ 
ಲಿಲ್ಲ. " ದುಃಖಿತನಾದರೆ ಕಣ್ಣೀರಿಡಬೇಕು; ಕುಪಿತನಾದರೆ ರಣರಂಗ 
ಕೈಳಿಯಬೇಕು. ಈ ವಿಧವಾದ ಜೊಳ್ಳುಮಾತುಗಳೇಕೆ ?'' ಎಂದು. 
ಚುಚ್ಚಿ ನುಡಿದನು. ಆ ವರೆಗೂ ಮುನಿಸನ್ನು ಮೆಟ್ಟದ್ದ ಅಶ್ವತ್ಥಾಮನು. 
ಮುಳಿದುನಿಂತು, "" ಎಲಾ ಸೂತಾಪಸದ, ಅಶ್ವತ್ಥಾಮನಾದ ನನಗೂ. 
ದುಃಖದಿಂದ ಪ್ರತಿಕ್ರಿಯೆಯನ್ನು ಸೂಚಿಸುತ್ತಿರುವೆಯಾ, ಶಸ್ತ್ರದಿಂದಲ್ಲವೆ? 
ಎಲವೊ, ಗುರುಶಾಪದಿಂದ ದೂಷಿತವಾದ ನಿನ್ನ ಆಯುಧದಂತೆ ನನ್ನ 
ಆಯುಧವೇನಾದರೂ ಬಲಗುಂದಿದೆಯೇ? ಪ್ರಕೃತದಲ್ಲಿ ನಿನ್ನ ಹಾಗೆ 
ನಾನೇನಾದರೂ ಹೆದರಿ ಹಿಂಜರಿದು ಕಳವನ್ನು ಬಿಟ್ಟು ಪಲಾಯನ 
ವಾಗಿ ಬಂದಿದ್ದೇನೆಯೆ? ಇಲ್ಲವೆ ನಿನ್ನಹಾಗೆ ನಾನು ಸ್ತೋತ್ರ 
ಪಾಠಗಳನ್ನೂ ಪಾರಂಪರ್ಯೆಗಳನ್ನೂ ಚೆನ್ನಾಗಿ ಹೇಳಲು ಕಲಿತಿರುವ 
ಸಾರಥಿಗಳ ಕುಲದಲ್ಲಿ ಹುಟ್ಟಿಬ್ಬೇನೆಯೆ ? ಕೇವಲ ನೀಚನಾದ ಶತ್ರುವು 
ಮಾಡಿದ ಅಸಕಾರಕ್ಕೆ ನಾನು ದುಃಖದಿಂದ ಪ್ರತೀಕಾರಮಾಡಬೇಕೆ? 
ಶಸ್ತ್ರದಿಂದಲ್ಲವೊ?”” ಎಂದು ಬಹು ಬಿರುಸಿನಿಂದ ಕೆರಳಿ ಮಾತನಾಡಿ 
ದನು. ಆಗ ಕರ್ಣನು, " ಎಲವೊ ಬಾಯಾಳಿ, ಶಸ್ತ್ರವನ್ನು ಹಿಡಿದಿದ್ದೇನೆಂಬ 
ಮಾತ್ರದಿಂದಲೆ ನೀನೀರೀತಿ ಕೊಬ್ಬಿ ಮಾತನಾಡಿದೆ, ನನ್ನ ಆಯುಧವು 
ನಿರ್ನೀರ್ಯವೊ ಸನೀರ್ಯವೊ ಏನಾದರೂ ಆಗಲಿ, ಮಹಾಪರಾಕೃ್ರಮ 
ಶಾಲಿಯಾದ ನಿನ್ನ ತಂದೆಯಂತೆ ನಾನದನ್ನು ಪಾಂಚಾಲಭೀತನಾಗಿ 
ತ್ಯಜಿಸಲಿಲ್ಲವಷ್ಟೆ. ಇದೂ ಅಲ್ಲದೆ, ಎಲವೊ, ನಾನು ಸೂತನೊ ಸೂತ 
ಪುತ್ರನೊ, ಅವನೊ ಇವನೊ, ಯಾವನೋ ಆಗಲಿ, ಕುಲದಲ್ಲಿ ಹುಟ್ಟು 
ಎಂಬುದು ಪೈವಾಯತ್ತವಾದುದು. ಪೌರುಷ ಎಂಬುದು ಮದಾಯತ್ತ 
ವಾದುದು’? ಎಂದನು. ಅಶ್ವತ್ಥಾಮನಿಗೆ ಸಹಿಸಲಾಗಲಿಲ್ಲ. "ಎಲಾ 
ರಥಕಾರಕುಲಕಲಂಕನೆ, ರಾಧಾಗರ್ಭಭಾರಭೂತ, ಆಯುಧಗಳ ಮರ್ಮ 
ಗಳನ್ನರಿಯದನನೆ! ನಮ್ಮತಂದೆ ಅಂಜುಗುಳಿಯೊ ಶೂರನೊ ಎಂಬುದನ್ನು 
ಈ ವಸುಧೆ ಬಲ್ಲುದು. ಆತನು ಶಸ್ತ್ರಗಳನ್ನೇಕೆ ತ್ಯಜಿಸಿದನೆಂಬುದಕ್ಕೆ 
ಪೃಥಾಸೂನುವಾದ ಯುಧಿಸ್ಮಿರನೇ ಸಾಕ್ಷಿ, ಆಗ ರಣಭೀರುವಾದ 

ನೀನೆಲ್ಲಿದ್ದೆ??? ಎಂದು ಮಾತಿಗೆ ಮಾತು ಬೆಳೆಸಿದರು. ಹೀಗೆಯೆ 
ಮಾತಿಗೆ ಮಾತು ಬೆಳೆದು ಇಬ್ಬರಿಗೂ ಕಾವೇರಿತು. ಅಶ್ವತ್ಥಾಮನು 
ಕರ್ಣನನ್ನು ಎಡಗಾಲಿನಿಂದ ಒದೆಯಲು ಹೋದನು.. ಕರ್ಣನು ಖಡ್ಗ 
ವನ್ನು ಹಿರಿದು `ಆ ಕಾಲನ್ನೇ ತುಂಡರಿಸಲು ಮುನ್ನುಗ್ಗಿ ದನು. ಕೃಪ 
ದುರ್ಯೋಧನರಿಬ್ಬರೂ ಅಡ್ಡಬಂದು ಅವರನ್ನು ತಡೆದು ನಿಲ್ಲಿಸಿದರು. 
ಅಶ್ವತ್ಥಾಮನು ರೋಸಿ, ಕರ್ಣನಿರುವವರೆಗೂ ಶಸ್ತ್ರವನ್ನು ತೊಡೆನೆಂದು 
ಅದನ್ನು ಕೆಳಕ್ಕೆ ಹಾಕಿದನು. ಕರ್ಣನು ಆಗಲೂ ಅಪಹಾಸ್ಯ ಮಾಡಿದನು. 
ಅಷ್ಟರಲ್ಲಿ ಅತ್ತ ರಣಭೂಮಿಯಲ್ಲಿ ಭೀಮಸೇನನು ದುಶ್ಯಾಸನನನ್ನು ಹಿಡಿದು 
ಕೆಡವಿ ನೀರಾಲಾಪವನ್ನು ಮಾಡಿದುದು ಕೇಳಬಂದಿತು. ಎಲ್ಲರೂ 
ಬೆಚ್ಚಿದರು. ಆಗ ಅಶ್ವತ್ಥಾಮನು ಕರ್ಣನನ್ನು ಕೊಂಕು ನುಡಿಗಳಿಂದ 
“ ಅಂಗರಾಜಾ, ಸೇನಾಪತಿ, ಜಾಮದಗ್ಗಿ ಪ್ರಿಯಶಿಷ್ಯ, ದ್ರೋಣೋಪ 
ಹಾಸಿ, ಭುಜಬಲ ಸಂರಕ್ಷಿತ ಸಕಲಲೋಕ! ನಾನು ಆಯುಧವನ್ನು 
ಹಿಡಿದಿರುವ ವರೆಗೂ ಇತರ ಆಯುಧಗಳಿಂದೇನು? ಎಂದು ಮೊದಲಾಗಿ 
ಆಗ ಹೇಳಿದೆಯಲ್ಲವೆ? ಇದೊ ಈಗ ನಿನ್ನ ಆಯುಧದ ವಿಜೃಂಭಣೆಗೆ 
ತಕ್ಕ ಸಮಯವಾಗಿದೆ. ಭೀಮಸೇನನ ತೋಳತಿಕ್ಕೆಯಲ್ಲಿ ಸಿಕ್ಕಿ 
ಬಿದ್ದಿರುವ ದುಶ್ಯಾಸನನನ್ನು ರಕ್ಷಿಸು ಹೋಗು'' ಎಂದನು. ಕರ್ಣನು, 
« ಯುವರಾಜ, ಹೆದರಬೇಡ, ಇದೊ ಬಂದೆ?” ಎಂದು ಹೊರಟನು. 
ಅಶ್ವತ್ಥಾಮನು, “ಭೀಷ್ಮ ದ್ರೋಣರಿಲ್ಲದ ಕೌರವ ಬಲವನ್ನು 
ಭೀಮಾರ್ಜುನರು ಕಲಕುತ್ತಿದ್ದಾರೆ.  ರಾಧೇಯನಾಗಲಿ ಇವನಂತಹ 
ಮತ್ತಾರೇ ಆಗಲಿ ಅವರನ್ನು ತಡೆಗಟ್ಟಲು ಸಾಧ್ಯರಲ್ಲ. ಆದುದರಿಂದ 
ತಮ್ಮನನ್ನು ರಕ್ಷಿಸಲು ನೀನು ಹೋಗು?” ಎಂದು ದುರ್ಯೋಧನನಿಗೆ 
ಹೇಳಿದನು. ಅಂತೆಯೆ ದುರ್ಯೋಧನನೂ ತೆರಳಿದನು. ಅಷ್ಟರಲ್ಲಿಯೆ 
ಕಲಕಲಧ್ವನಿ ಕೇಳಬಂದಿತು. ಭೀಮನು ದುಶ್ಶಾಸನನ ರಕ್ತವನ್ನು 
ಕುಡಿದನೆಂದೇ ಅಶ್ವತ್ಥಾಮನಿಗೆ ಸ್ಪಷ್ಟವಾಯಿತು. ಅರ್ಜುನನು ಕರ್ಣ 
ದುರ್ಯೊೋಧನರಿಬ್ಬರನ್ನೂ ಅಂಬುಮಳೆಯಿಂದ ಅಟ್ಟ ಬರುತ್ತಿರುವುದನ್ನು 
ಅವನು ಊಹಿಸಿದನು. ಹೇಗಾದರೂ ಮಾಡಿ ದುಶ್ಯಾಸನನನ್ನು ಉಳಿಸ 
ಬೇಕೆಂದು ಅವನಿಗೆ ಕಾಂಕ್ಸೆ ಹುಟ್ಟಿತು. ""ಸಟಿಯು ಸಟಿಯೆ, ದಿಟಿಕ್ಕಿಂತಲೂ 

ಸಟಿಯೇ' ಎಷ್ಟೋವೇಳೆ ಶ್ರೇಯಸ್ಸನ್ನು ಸಾಧಿಸುವುದು. ಸ್ವರ್ಗವು 
ಹಾಳಾಗಲಿ. ನನಗೆ ನರಕವೇ ಬರಲಿ, ಭೀಮನಿಂದ ದುಶ್ಶಾಸನನನ್ನು 
ಬಿಡಿಸಿಕೊಳ್ಳುವುದಕ್ಕೆ ನಾನು ಶಸ್ತ್ರವನ್ನು ತೊರೆದಿದ್ದರೂ ತೊರೆಯ 
ದಿದ್ದಂತೆಯೆ, ಶಸ್ತ್ರ! ಶಸ್ತ್ರ!” ಎಂದು ಉತ್ಸುಕನಾಗಿ ಶಸ್ತ್ರವನ್ನು 
ಕೈಕೊಳ್ಳಲು ಬಾಗಿದನು. ಅಷ್ಟರಲ್ಲಿಯೆ "" ಮಹಾತ್ಮ, ಸತ್ಯವಚನ 
ವನ್ನು ಮಾರುವುದು ಭಾರದ್ವಾಜಸೂನುವಾದ ನಿನಗೆ ಕ್ರೇಯವಲ್ಲ?' 
ಎಂದು ಅಶರೀರವಾಣಿ ಕೇಳಿಸಿತು. ಅಶ್ವತ್ಥಾ ಮನೇನೂ ಮಾಡಲಾರ 
ದಾದನು. "ಎಲ್ಲ ವಿಧಗಳಲ್ಲಿಯೂ ದೇವತೆಗಳೂ ಪಾಂಡನಸಕ್ಸಪಾತಿ 
ಗಳಾಗಿ ಹೋಗಿದ್ದಾರೆ. ದುಶ್ಯಾಸನನ ರಕ್ತವನ್ನು ಭೀಮನು ಹೀರುತ್ತಿ 
ದ್ಹಾಗಲೂ ಔದಾಸೀನ್ಯವನ್ನು ವಹಿಸಿದುದಾಯಿತು. ಇನ್ನು ದುರ್ಯೋಧನ. 
ನಿಗೆ ಈ ಕಾಳೆಗದಲ್ಲಿ ಬೇರಾವ ಪ್ರಿಯನನ್ನು ಮಾಡಿಯೇನು?'' ಎಂದು 
ವ್ಯಥೆಸಟ್ಟು ಅಶ್ವತ್ಥಾಮನು, ಮಹಾರಾಜನ ಬೆಂಗಾವಲಿಗೆ ಕೃಸರನ್ನು 
ಕಳುಹಿಸಿ ಕರ್ಣನಮೇಲಿನ ಕ್ರೋಧದಿಂದ ತಾನೆಸಗಿದ ಶಸ್ತ್ರ ತ್ಯಾಗದ 
ಅನ್ಯಾಯಕ್ಕೆ ಕೊರಗುತ್ತ ಶಿಬಿರಕ್ಕೆ ಹೋದನು. 

ದುರ್ಯೋಧನನು ಯುದ್ಧ ಭೂಮಿಗೆ ನುಗ್ಗಿ ಬಂದು, ಕರ್ಣಾ 
ರ್ಜುನರಿಬ್ಬರೂ ಭಯಂಕರ ಯುದ್ಧಕ್ಕೆ ತೊಡಗಿರುವುದನ್ನು ಕಂಡು 
ಕರ್ಣನ ಸಹಾಯಕ್ಕೆಂದು ಹೋಗುವಷ್ಟರಲ್ಲಿಯೆ ಅರ್ಜುನನ ನಿಶಿತ 
ಶರಪೊಂದು ಅವನಿಗೆ ತಾಕಿ ರಥದಲ್ಲಿಯೆ ಮೂರ್ಛೆ ಹೋದನು. ಅವನ 
ಸಾರಥಿಯು ತನ್ನ ಸ್ವಾಮಿಯ ಆ ಸ್ಥಿತಿಯನ್ನು ಕಂಡು ದುಃಖಿಸಿ 
ಆತನನ್ನು: ರಕ್ಷಿಸುವ ಆಸೆಯಿಂದ ರಥವನ್ನು ಹಿಂದೋಡಿಸಿಕೊಂಡು 
ಬಂದನು. ಆಗಲೆ ದುಶ್ಯಾಸನನ ರಕ್ತವನ್ನು ಹೀರಿ ಭೀಮನು ಶರೀರಾ 
ದೃಂತವೂ ಆ ರಕ್ತವನ್ನು ಲೇಪಿಸಿಕೊಂಡು ಭಯಂಕರವಾಗಿ ತೋರು 
ತ್ರಿದ್ದುದು, ವೀರರೆಲ್ಲರೂ ಆ ಅಸಹ್ಯದೃಶ್ಯವನ್ನು ಕಂಡು ದಿಕ್ಕುದಿಕ್ಳು 
ಗಳಿಗೂ ಓಡಿಹೋಗುತ್ತಿದ್ದುದು, ಕೃಪಾಚಾರ್ಯರು ಅವರಿಗೆ ಧೈರ್ಯ 
ಹೇಳಿ ದೇಹದ ಆಸೆಯನ್ನೆ ತೊರೆದು ಕಾದುತ್ತಿದ್ದ ಕರ್ಣನಿಗೆ ಸಹಾಯ 
ಮಾಡುತ್ತಿದ್ದುದು ಅವನಿಗೆ ಗೊತ್ತಾಯಿತು. ಅಷ್ಟರಲ್ಲಿ ಕೃತಪ್ರತಿಜ್ಞನಾದ 
ಭೀಮನ ವೀರಾಲಾಪವನ್ನು ಕೇಳಿ, ಅವನು ಸಮಾಪಿಸುತ್ತಿರುವುದನ್ನು 

ಕಂಡು, ಅರಸನಿಗೆ ವಿಸತ್ತಡಸುವುದೆಂದು ಬೆದರಿ, ಬೇಗಬೇಗನೆ ರಥವನ್ನು 
ಓಡಿಸಿಕೊಂಡು ಬಂದು, ರಣರಂಗದ ಸಮಾಪದಲ್ಲಿಯೆ ಇದ್ದ ಆಲದ 
ಮರವೊಂದರ ಅಡಿಯಲ್ಲಿ ನಿಲ್ಲಿಸಿದನು. 

ಸ್ವಲ್ಪ ಹೊತ್ತಾದಮೇಲೆ ದುರ್ಯೋಧನನಿಗೆ ಮೂರ್ಛೆ ತಿಳಿಯಿತು. 
ಕೂಡಲೆ ಅವನು, "ವತ್ಸ, ಹೆದರಬೇಡ?” ಎಂದು ಘೋಷಿಸಿ, ರಥವನ್ನು 
ಭೀಮನಿರುವೆಡೆಗೆ ನಡೆಯಿಸೆಂದು ಆಜ್ಞಾಪಿಸಿದನು. ತಾನಿನ್ನೂ 
ರಣರಂಗದಲ್ಲೆ ಇರುವುದಾಗಿಯೂ, ತಮ್ಮನಾದ ದುಶ್ಯಾಸನನ ಸಾಹೆ 
ಕ್ಯಾಗಿಯೆ ಮುಂದುವರಿಯುತ್ತಿರುವುದಾಗಿಯೂ ದುರ್ಯೋಧನನ ಎಣಿಕ, 
ಸಾರಥಿಯು ನಿರ್ವಾಹವಿಲ್ಲದೆ. ಬಂದು, ಭೀಮನು ಕೃತಪ್ರತಿಜ್ಞ ನಾಗಿ 
ಮುನ್ನುಗ್ಗಿ ಮೂರ್ಛೆ ಸಂದಿದ್ದ ದುರ್ಯೋಧನನ ಮೇಲೆ ಬೀಳಬಹು 
ದೆಂಬ ಶಂಕೆಯುದಿಸಿ ತಾನು ರಣರಂಗದಿಂದ ರಥವನ್ನು ಅಲ್ಲಿಗೆ 
ತಂದುದಾಗಿ ತಿಳಿಸಿದನು. ತಮ್ಮನಾದ ದುಶ್ಶಾಸನನ ಮೃತಿಯಿಂದ 
ಒಂದು ಕಡೆ ದುಃಖ, ವೀರರೊಡನೆ ವೀರನಾಗಿ ಕಾದುತ್ತಿದ್ದ ತಾನು 
ದೈವವಶಾತ್‌ ಮೂರ್ಛೆಗೊಂಡಿದ್ದ ಮಾತ್ರಕ್ಕೇ ಮಾನಾಸಮಾನಗಳ 
ಪರಿವೆಯೆ ಇಲ್ಲದೆ, ಸಾರಥಿಯು ರಥವನ್ನು ಹಿಂತಿರುಗಿಸಿಕೊಂಡು 
ಬಂದನಲ್ಲ ಎಂಬ ರೋಷವೊಂದುಕಡೆ-- ಮಾನಧನನಾದ ದುರ್ಯೋಧನನ 
ಮನಸ್ಸು ಕಲಕಿಬಿಟ್ಟವು. ಸಾರಥಿಯಮೇಲೆ ಕೆರಳಿ ಬಗಬಗೆಯಾಗಿ 
ಅವನನ್ನು ಹೀಯಾಳಿಸಿದನು. ನಡೆದ ಸಂಗತಿಯೆಲ್ಲವನ್ನೂ ಇದ್ದುದನ್ನು 
ಇದ್ದಂತೆ ಅರಿಕೆಮಾಡಿ, ಎಷ್ಟು ಸಮಾಧಾನಗೊಳಿಸಿದರೂ ಅವನು ಉಕ್ಕಿ 
ಬರುತ್ತಿರುವ ದುಃಖದಿಂದ "" ಹಗೆಯೊಡನೆ ಹೋರಾಡಿ ಮೂರ್ಛೆ 
ಗೊಂಡಿರುವಾಗ ಅವನ ಬಳಿಯಲ್ಲಿಯೇ ಇದ್ದು ಅವನ ಶಸ್ತ್ರ ಪ್ರಹಾರ 
ಗಳಿಂದಲೆ ನನಗೆ ಮೂರ್ಛೆ ತಿಳಿದಿದ್ದಿದ್ದಕೆ ನನ್ನ ಮನಸ್ಸಿಗೆ ಎಷ್ಟೋ 
ಸಮಾಧಾನವನಾಗುತ್ತಿದ್ದಿತು?' ಎಂದು ಮರುಗಿ, « ಅಕ್ಕಟಾ! ನನಗೆ 
ಸಾವು ಸಮ್ಮತವಾದರೂ ಭೀಮನ ಗದಾಘಾತದಿಂದ ಬರುವ ಸಾವಲ್ಲ. 
ನಂಟರೆಲ್ಲ ನಾಶಗೊಂಡಮೇಲೆ ಜಯದೊರೆತು ರಾಜ್ಯವು ರೂಢ 
ಮೂಲವಾದರೂ ಅದರಿಂದ ನನಗಾವ ಫಲವುಂಟು? ಎಂದು 
ಉತ್ಕಂಠನಾಗಿ ಪ್ರಲಪಿಸಿದನು. ದುರ್ಯೋಧನನು ಹೀಗೆ ದುಃಖದಲ್ಲಿ 

ಮುಳುಗಿದ್ದಂತೆಯೆ ಅವನು ಮತ್ತೊಂದು ದುಃಖವಾರ್ತೆಯನ್ನು ಕೇಳ 
ಬೇಕಾಗಿ ಬಂದಿತು. 

ದುಶ್ಯಾಸನನ ವಥೆಯಾದ ಬಳಿಕ ಕರ್ಣನು ಬಹಳವಾಗಿ ಕೆರಳಿ 
ಭೀಮನ ಮೇಲೆ ಅಸ್ತ್ರವರ್ಷವನ್ನೇ ಕರೆಯುತ್ತ ಪ್ರಚಂಡ ರಣನನ್ನು 
ಹೂಡಿ ನಿಂತನು. ಭೀಮುನಾದರೊ ಉತ್ಸಾಹದ ಉದ್ರೇಕದಿಂದ 
ಮೈಮರೆತು ರಣರಂಗದಲ್ಲಿ ಸಂಚರಿಸುತ್ತಿದ್ದಾನೆ. ಕಡುಗಲಿಗಳೂ ಅವನ 
ತುಳಿತಕ್ಕೆ ಒರಗಿ ಬೀಳುತ್ತಿದ್ದಾರೆ. ಕಡೆಗೆ ಕರ್ಣ ಭೀಮರಿಬ್ಬರಿಗೂ 
ತುಮುಲ ಯುದ್ಧ ಘಟಸಿತು. ಆಗ ಅರ್ಜುನನು, ತನ್ನ ಅಗ್ರಜನು 
ಕರ್ಣನಿಗೆ ಸೋತನೆಂದು ಶಂಕಿಸಿ ರಥವನ್ನು ಕರ್ಣನಿದ್ದ ಕಡೆಗೆ ಬಿಟ್ಟು 
ಕೊಂಡು ಬಂದು ಸಿಂಹ ಗರ್ಜನೆ ಮಾಡಿದನು. ಆಗ ಕರ್ಣಪುತ್ರನಾದ 
ವೃಷಸೇನನು ತಂದೆಯಮೇಲೆ ಎರಗಬರುತ್ತಿದ್ದ ಅರ್ಜುನನಮೇಲೆ 
ಕೂರಂಬುಗಳನ್ನು ಎಸೆದು ಘಾತಿಸಿದನು. ಅರ್ಜುನನಿಗೆ ಆ ಬಾಲಕನ 
ಮೇಲೆ ಯುದ್ಧಮಾಡುವ ಬಯಕೆ ಇರಲಿಲ್ಲ. ಆದರೂ ವೃಷಸೇನನ 
ಕೈ ಚಳಕವನ್ನೂ ಅವನ ಸರಾಕ್ರಮವನ್ನೂ ಕಂಡು ಮುಗ್ಧನಾಗಿ, 
ನಿರ್ವಾಹವಿಲ್ಲದೆ ಬಂದು ಅವನ ರಥ ತುರಗಗಳನ್ನೂಧನುಸ್ಸಿನ ನಾರಿಯನ್ನೂ 
ತುಂಡರಿಸಿ ಕೆಡವಿ, ಕರ್ಣನು ನೋಡುತ್ತಿರುವಂತೆಯೆ ಅವನನ್ನು ಕೊಲ್ಲ 
ಬಯಸಿ, "ಕರ್ಣ, ನಾನು ಬಳಿಯಿಲ್ಲದಾಗ ನೀವೆಲ್ಲರೂ ಸೇರಿ ನನ್ನ 
ಅಭಿಮನ್ಯುವನ್ನು ಕೊಂದಿರಿ. ಇದೊ ನಾನು ನಿನ್ನೆದುರೇ ನಿನ್ನ 
ಮಗನನ್ನು ಕೊಲ್ಲುವೆನು?” ಎಂದು ನುಡಿದು ಮರ್ಮಭೇದಕವಾದ 
ಶರವನ್ನೆಸೆದು ಆ ಬಾಲಕನನ್ನು ಬೀಳಿಸಿದನು. ಈ ವೃತ್ತಾಂತವೆಲ್ಲವನ್ನೂ 
ರಣರಂಗದಿಂದ ಹಿಂತಿರುಗಿದ ಸುಂದರಕನು ದುರ್ಯೋಧನನಿಗೆ ತಿಳಿಸಿದ್ದೂ 
ಅಲ್ಲದೆ ಪುತ್ರವಥೆಯಿಂದ ಕೋಷಸೂರಿತನಾಗಿ ರಕ್ಲಾನರಣವನ್ನೇ 
ಕಿತ್ತೊಗೆದು ಪಾರ್ಥನೊಡನೆ ಸೆಣಸಿ ನಿಂತು ಕಾದಿ ಕಡೆಗೆ ಸಮರಭೂನಿಗೆ. 
ತನುವನ್ನರ್ಪಿಸಿದ ಕರ್ಣನ ಶೌರ್ಯವನ್ನು ವರ್ಣಿಸಿದನು. 

ದುರ್ಯೋಧನನು ಪ್ರಾಣ ಸಖನಾದ ಕರ್ಣನ ಮತ್ತು ಅವನ 
ಮಗನ ನಿಧನ ವಾರ್ತೆಯನ್ನು ಕೇಳಿ ಪರಿತಪಿಸುತ್ತಿರುವಂತೆಯೆ ಅವನ 
ತಾಯಿತಂದೆಯರಾದ ಗಾಂಧಾರೀಧೃತರಾಷ್ಟ್ರರು ಅವನನ್ನು ಕಾಣಲು. 

ಬಂದರು. ಸಂಜಯನು ಆ ಅಂಧ ದಂಪತಿಗಳನ್ನು ಕರೆದುತಂದನು. 
ಮಕ್ಕಳೆಲ್ಲರೂ ಪರಲೋಕವನ್ನು ಸೇರಿ, ಜ್ಯೇಷ್ಠನಾದ ದುರ್ಯೋಧನ 
ನೊಬ್ಬನೇ ಉಳಿದಿದ್ದುದರಿಂದ ಅವನನ್ನಾದರೂ ಸಂಧಿಗೆ ಒಡಂಬಡಿಸಿ 
ಯುದ್ಧವನ್ನು ಸಾಕುಮಾಡಬೇಕೆಂದು ಉಪದೇಶಿಸಲೋಸುಗವೇ ಅವರು. 
ಅಲ್ಲಿಗೆ ಬಂದಿದ್ದುದು. ಸಂಜಯನೂ ಅವರೂ ಎಷ್ಟು ಬಗೆಯಲ್ಲಿ ಉಪದೇಶ 
ಮಾಡಿದರೂ ದುರ್ಯೋಧನನು ಒಪ್ಪ ಲಿಲ್ಲ. ನೂರುಮಂದಿ ತಮ್ಮಂದಿರು. 
ಪಿತಾಮಹರು ಗುರುಗಳು ಸಾಮಂತ ನರೇಶ್ವರರು ಮೊದಲಾಗಿ ಎಲ್ಲರೂ 
ಸಭೆಯನ್ನಲಂಕರಿಸಿದ್ದಾಗ ಧರ್ಮರಾಜನ ಸಂದೇಶವನ್ನು ಕೈಕೊಂಡು 
ಕೃಷ್ಣನೇ ಸಂಧಾನ ನಡೆಯಿಸಿದಂದು ಸಂಧಿಗೆ ಒಪ್ಪದಿದ್ದ ತಾನು ಈಗ 
ಒಪ್ಪಿದರೆ ತನ್ನ ಮಾನಕ್ಕೆ ಹಾನಿತಟ್ಟುವುಡೆಂದು ಅವನು ಉತ್ತರ 
ಹೇಳಿದನು. ಅಷ್ಟರಲ್ಲಿಯೆ ಭೀಮಾರ್ಜುನರು ಅವನನ್ನೇ ಹುಡುಕುತ್ತ 
ನೀರಾಲಾಸಗಳನ್ನು ಘೋಷಿಸುತ್ತ ಬರುತ್ತಿರುವ ಸಂಗತಿಯು ಅವನಿಗೆ 
ತಿಳಿಯಿತು; ಧೀರನಾಗಿ ತಾನಲ್ಲಿರುವ ಸಂಗತಿಯನ್ನು ಸೂತನೊಡನೆ 
ಅವರಿಗೆ ಹೇಳಿಕಳುಹಿಸಿದನು. ಸೂತನು, ಭೀಮಾರ್ಜುನರಿಗೆ, "" ಅಯ್ಯಾ, 
ಮಹಾರಾಜನು ತಾಯಿ ತಂದೆಯಕೊಡನೆ ಈ ನ್ಯಗ್ರೋಧ ವೃಕ್ಸಚ್ಛಾಯೆ 
ಯಲ್ಲಿ ಕುಳಿತಿರುವನು?' ಎಂದು ಅರಿಕೆ ಮಾಡಿದನು. 

ಪಾರ್ಥನು ಇದನ್ನು ಕೇಳಿದೊಡನೆಯೇ ಪುತ್ರಶತ ನಿಧನದಿಂದ 
ಕೊರಗುತ್ತಿರುವ ಗಾಂಧಾರೀಧೃತರಾಷ್ಟ್ರರ ಸಮ್ಮುಖದಲ್ಲಿ ದುರ್ಯೋಧನ 
ನನ್ನು ಕಾಣುವುದು ಉಚಿತವಲ್ಲವೆಂದು ಹಿಂತಿರುಗುವುದರಲ್ಲಿರಲು, 
ಭೀಮನು, "" ಮೂಢ, ಸಮುದಾಚಾರವನ್ನು ಮಾರಬಾರದು; ಗುರು 
ಜನರನ್ನು ಕಂಡು ನಮಸ್ಕರಿಸಿ ಮರಳೋಣ?? ಎಂದು ಹೇಳಿ, ಅವರ 
ಬಳಿಗೆ ಹೋದನು. ಭೀಮಾರ್ಜುನರು ಗಾಂಧಾರೀಧೃತರಾಷ್ಟ್ರರಿಗೆ 
ನಮಸ್ಕರಿಸುವಾಗ ತಮ್ಮ ವಿಜಯ ಪ್ರಶಂಸೆಯನ್ನು ಮಾಡಿಕೊಂಡುದನ್ನು 
ಕೇಳಿ ವೃದ್ಧದಂಪತಿಗಳಿಗೆ ಬಹಳ ದುಃಖವಾಯಿತು. ಧೃತರಾಷ್ಟ್ರನು 
ಭೀಮನನ್ನು ಕುರಿತು, “ನೀನು ಸುಮ್ಮನೆ ಹೊಗಳಿಕೊಳ್ಳುವುದರಿಂದ 
ಪ್ರಯೋಜನವಿಲ್ಲ. ಶತ್ರುಗಳನ್ನು ಸಂಹರಿಸುವುದಾಗಲಿ ಅವರಿಂದ 
ಸಂಹೃತನಾಗುವುದಾಗಲಿ ರಾಜನಾದವನಿಗೆ ಸಹಜವೆ. ನೀನು ಮಾಡಿದ 

ಈ ಕಾರ್ಯವು ಹೊಸದೇನೂ ಅಲ್ಲವಲ್ಲ?” ಎಂದು ಅಸಹನೆಯಿಂದ ಮುನಿದು 
ನುಡಿದನು. ಆಗ ಭೀಮನು ಅವನನ್ನು ಮತ್ತಷ್ಟು ನೋಯಿಸುವ 
ಮಾತುಗಳಿಂದ ಹೀಗೆ ಮಾತನಾಡಿದನು. " ತಂದೆಯೆ, ನಾನು ಸ್ವಭುಜ 
ಬಲಶ್ಲಾಘನೆಗಾಗಲಿ ದರ್ಪಕ್ಕಾಗಲಿ ವಿಜಯವನ್ನು ನಿನ್ನಲ್ಲಿ ಹೇಳುತ್ತಿಲ್ಲ. 
ಮೊದಲಿಂದಲೂ ಎಲ್ಲರೂ ಮಾಡಿದ ಎಲ್ಲ ಕಾರ್ಯಗಳಿಗೂ ನೀನೇ 
ಸಾಕ್ಸಿಯಾಗಿದ್ದುದರಿಂದ ಈಗ ನಾನೆಸಗಿದ ಕಾರ್ಯವನ್ನು ನಿನ್ನಲ್ಲಿ 
ಹೇಳಿಕೊಳ್ಳದಿರುವುದು ಅಸರಾಧನಾದೀತು ಎಂದು ನುಡಿದೆನು.?' 

ಈ ಮಾತನ್ನು ಕೇಳಿದೊಡನೆಯೆ ದುರ್ಯೋಧನನ ರಕ್ತವು 
ಕುದಿಯಿತು. ಅವನು ತನ್ನನ್ನು ಗೆಲ್ಲದೆ ಹಾಗೆ ಪೌರುಷವನ್ನು ವಿಜೃಂಭಿಸ 
ಕೂಡದೆಂದ್ಕೂ ಅದರಲ್ಲಿಯೂ ವೃದ್ಧ ದಂಪತಿಗಳ ಮುಂದೆ ಅತ್ಮಶ್ಲಾಘಕನೆ 
ಮಾಡಿಕೊಳ್ಳ ಕೂಡದೆಂದೂ ಜರೆದನು. ಅಷ್ಟರಲ್ಲಿಯೇ ಯುಧಿಷ್ಠಿರನು 
ಭೀಮಾರ್ಜುನರಿಗಾಗಿ ಹೇಳಿಕಳುಹಿಸಿದ್ದ ಸುದ್ದಿಯು ತಿಳಿಯಲು ಅವ 
ರಿಬ್ಬರೂ ರಣರಂಗದಲ್ಲಿ ಮಡಿದುರುಳಿದ್ದ ಬಾಂಧವರನ್ನು ಹುಡುಕಲು 
ಹೊರಟುಹೋದರು. 

ಅವರು ಅತ್ತ ಹೊರಟುಹೋಗುತ್ತಲೆ, ಇತ್ತ ತನ್ನ ಪ್ರತಿಜ್ಞೆ ಯಂತೆ 
ಮತ್ತೆ ಆಯುಧವನ್ನು ತೊಟ್ಟು ಮಹಾರಾಜನಾದ ದುರ್ಯೋಧನನಿಗೆ 
ಸೇವೆಯನ್ನು ಸಲ್ಲಿಸಲು ಅಶ್ವತ್ಥಾಮನು ಅಲ್ಲಿಗೆ ಬಂದನು. ಗಾಂಧಾರೀ 
ಧೃತರಾಷ್ಟ್ರರಿಬ್ಬರೂ ಭೀಷ್ಮದ್ರೋಣ ಕರ್ಣರು ಆದಮೇಲೆ ಅವರಿಗೆ 
ಸಮಸಮನಾಗಿ ಶೌರ್ಯವನ್ನು ಮೆರೆಯಬಲ್ಲವನೆಂದಕೆ ಅಶ್ವತ್ಥಾಮನೇ 
ಎಂಬುದನ್ನು ಚೆನ್ನಾಗಿ ಬಲ್ಲವರಾಗಿದ್ದುದರಿಂದ ಅವನನ್ನು ಉಚಿತರೀತಿ 
ಯಿಂದ ಕಂಡು ಮರ್ಯಾದಿಸಬೇಕೆಂದು ದುರ್ಯೋಧನನಿಗೆ ತಿಳಿಸಿದರು. 
ದುರ್ಯೋಧನನು ಕರ್ಣನ ವಥೆಯನ್ನೇ ಕೋರಿ ಕಾದಿದ್ದ ಅವನನ್ನು 
ಸತೃರಿಸಲು ಸಮ್ಮತಿಸಲಿಲ್ಲ. ಅಶ್ವತ್ಥಾಮನು ರಾಜನ ಮನಸ್ಸನ್ನು ಅರಿತು, 
ಕುಗ್ಗಿದ ಮನಸ್ಸಿನಿಂದ, ಆ ತಿರಸ್ಕಾರವನ್ನು ಹೇಗೆಹೇಗೆಯೋ ಸಹಿಸಿ 
ಕೊಂಡು ಮಂಗಳವಾಗಲೆಂದು ಹರಸಿ ಹೊರಟುಹೋದನು. ಗಾಂಧಾರೀ 
ಧೃತರಾಷ್ಟ್ರರೂ ತಮ್ಮ ದೌರ್ಭಾಗ್ಯಕ್ಕೆ ಮರುಗಿ ಶಲ್ಯನ ಶಿಬಿರಕ್ಕೆ 
ಹಿಂತಿರುಗಿದರು. 


ವೇಣೀ ಸಂಹಾರ ೧೪೧ 


ಎಲ್ಲರೂ ಹೊರಟುಹೋದ ಬಳಿಕ ಮಾನಧನನಾದ ದುರ್ಯೋಧನನ 
ಮನಸ್ಸಿನಲ್ಲಿ ಬಗೆಬಗೆಯ ಯೋಚನೆಗಳು ಸುಳಿದಾಡಿದವು. ಭೀಮನು 
ತಾನು ಮಾಡಿದ ಪ್ರತಿಜ್ಞೆಯಲ್ಲಿ ಮುಕ್ಕಾಲು ಭಾಗವನ್ನು ಸಾಧಿಸಿಕೊಂಡಿ 
ರುವ ಸಂಗತಿಯನ್ನು ಅವನು ಮನಸ್ಸಿಗೆ ತಂದುಕೊಂಡು ತನ್ನನ್ನು 
ಹೇಗಾದರೂ ಅವನು ಕೊಲ್ಲುವನೆಂದು ನಿರ್ಧರಿಸಿ ಕಡೆಗೆ ಯಾರಿಗೂ 
ಗೊತ್ತಾಗದಂತೆ ಬಳಿಯಲ್ಲಿದ್ದ ಒಂದು ಸರೋವರದಲ್ಲಿ ಜಲಸ್ತಂಭನಮಾಡಿ 
ಅಡಗಿಕೊಂಡನು. ಈ ಸುದ್ದಿಯು ಕಾಡಿನ ಬೇಡನೊಬ್ಬನಿಂದ ಭೀಮನಿಗೆ 
ತಿಳಿಯಿತು. ಕೂಡಲೆ ಅವನು ಕೃಷ್ಣಾರ್ಜುನರೊಡನೆ ಆ ಸರೋವರದ 
ಬಳಿಗೆ ಹೋಗಿ ಗದಾಘಾತದಿಂದಲೇ ಅದನ್ನು ಉಲ್ಲೋಲಕಲ್ಲೋಲ 
ಗೊಳಿಸಿ, ಎಲವೊ ದುರ್ಯೋಧನನೆ, ಮಾಡಬಾರದ ಕಾರ್ಯ 
ಗಳೆಲ್ಲವನ್ನೂ ಮಾಡಿದೆ. ಕುಲವೆಲ್ಲವನ್ನೂ ನಾಶಗೊಳಿಸಿದೆ. ನಿನ್ನ 
ದುಷ್ಕಾರ್ಯಗಳೆಲ್ಲಕ್ಕೂ ನೆರವಾಗಿದ್ದ ಕರ್ಣ ದುಶ್ಕಾಸನರು ಮಡಿದುರುಳಿ 
ದರು. ಈಗ ನನ್ನ ಭಯದಿಂದ ಸರೋವರವನ್ನು ಹೊಕ್ಕು ಮೈಮರೆಯಿಸಿ 
ಕೊಂಡಿರುವೆಯಾ? ಧೀರನಾದರೆ ಹೊರಗೆ ಬಾ?” ಎಂದು ಆರ್ಭಟಸಿ 
ದನು. ಕೆಚ್ಚೆದೆಯ ದುರ್ಯೋಧನನು ಕೂಡಲೆ ಮೇಲಕ್ಕೆ ಬಂದು, 
«ಎಲವೊ ಭೀಮ, ಈ ದುರ್ಯೋಧನನು ನಿನಗೆ ಭಯಪಟ್ಟು ಅಡಗಿ 
ಕೊಂಡನೆಂದರಿತೆಯಾ? ತಿಳಿಗೇಡಿ, ನಾನು ಪಠಿಂಡವರನ್ನು ಮುಗಿಸದೆ 
ಹೊರಗೆ ಬರಲು ನಾಚಿ, ಪಾತಾಳಮೂಲದಲ್ಲಿ ವಿಶ್ರಮಿಸಿಕೊಳ್ಳುತ್ತಿ 
ಜ್ಹಿನು'” ಎಂದು ಹೇಳಿದನು. ಆಗ ಕೃಷ್ಣನು “ ನೀರಿನಲ್ಲಿ ಕಾಳಗವು 
ಉಚಿತವಲ್ಲ'' ಎಂದು ಅವನನ್ನು ಹೊರಗೆ ಬರಮಾಡಿದನು. 

ದುರ್ಯೋಧನನು ಗತ್ಯಂತರವಿಲ್ಲದೆ ಹೊರಗೆ ಬಂದು, ಗದೆಯನ್ನು 
ಕೆಳಗಿಟ್ಟು ನೂರುಮಂದಿ ತಮ್ಮಂದಿರ, ಆನೆ ಕುದುರೆ ಪದಾತಿಗಳ 
ಕಳೇಬರಗಳ ಮೇಲೆರಗಿ ಕುಳಿತಿರುವ ಖಗಮೃಗಗಳ ಗುಂಪೊಡಗೂಡಿದ 
ಕಾಳೆಗದ ನೆಲವನ್ನೊಮ್ಮೆಯೂ, ವಿಜಯೋತ್ಕರ್ಷದಿಂದ ಸಿಂಹನಾದವನ್ನು 
ವಿಜೃಂಭಿಸಿ ತೂರ್ಯರವದಿಂದ ತುಂಬಿತುಳುಕುತ್ತಿರುವ ಪಾಂಡವ 
ಸೇನೆಯನ್ನೊಮ್ಮೆಯೂ ನೆಟ್ಟನೆ ನೋಡಿನೋಡಿ ಬಿಸಿಯುಸಿರಿಟ್ಟನು. ಅವನ 
ಅಭಿಪ್ರಾಯವು ಭೀಮನಿಗೆ ಸಂಪೂರ್ಣವಾಗಿ ಮನವರಿಕೆಯಾಯಿತು. 


ಇಳಿತ ಸಂಸ್ಕೃತ ನಾಟಿಕ ಕಥೆಗಳು 


*"ಕುರುರಾಜ, ದುಃಖಿಸಬೇಡ. ಅಸಹಾಯನೆಂಬ ಯೋಚನೆಯು 
ನಿನಗಿಲ್ಲದಿರಲಿ. ನಮ್ಮ ಐವರಲ್ಲಿ ನಿನಗೆ ಯಾರೊಡನೆ ಕಾಳೆಗಮಾಡುವ 
ಬಯಕೆಯುಂಟೊ ಅವನೊಡನೆಯೇ ಕಾಳೆಗ ನಡೆಯಲಿ?” ಎಂದು 
ಹೇಳಿದನು. ಆಗ ದುರ್ಯೋಧನನು ಅನುಜನಾದ ದುಶ್ಯಾಸನನನ್ನು 
ಮಡುಹಿದ ಭೀಮನೂ, ಮಿತ್ರನಾದ ಕರ್ಣನನ್ನು ಕೊಂದ ಅರ್ಜುನನೂ 
ಇಬ್ಬರೂ ತನಗೆ ಸಮಶತ್ರುಗಳಾದರೂ ಸಾಹಸಸ್ರಿಯನಾದ ಭೀಮನೇ 
ತನಗೆ ಸರಿಯಾದ ಪ್ರತಿಸ್ಪರ್ಧಿಯೆಂದು ನಿಶ್ಚಯಿಸಿ ಅನನೊಡನೆ ಗದಾ 
ಯುದ್ಧಕ್ಕೆ ತೊಡಗಿದನು. 

ಭೀಮ ದುರ್ಯೋಧನರಿಬ್ಬರೂ ಗದಾ ಯುದ್ಧದಲ್ಲಿ ತೊಡಗಿರಲು 
ಆ ಯುದ್ಧದಲ್ಲಿ ಭೀಮನೇ ಗೆಲ್ಲುವನೆಂದು ಚೆನ್ನಾಗಿ ತಿಳಿದಿದ್ದ ಕೃಷ್ಣನು 
ಪಾಂಚಾಲದೇಶದನನೊಬ್ಬನನ್ನು ಕರೆದು ಧರ್ಮರಾಜನ ಪಟ್ಟಾಭಿಷೇಕ 
ಕ್ಕಾಗಿ ಎಲ್ಲ ಸಲಕರಣಗಳನ್ನೂ ಸಿದ್ಧಗೊಳಿಸಬೇಕೆಂದು ಹೇಳಿಕಳುಹಿಸಿ 
ದನು. ಅಂತೆಯೆ ಎಲ್ಲೆಲ್ಲಿಯೂ ಆ ಮಹೋತ್ಸವದ ಕಾರ್ಯಗಳು 
ನಡೆಯತೊಡಗಿದುವು. ಇಷ್ಟರಲ್ಲಿ ದುರ್ಯೋಧನನ ಗೆಳೆಯನಾದ 
ಚಾರ್ವಾಕನೆಂಬ ರಾಶ್ಚಸನೊಬ್ಬನು ಯಾನರೀತಿಯಿಂದಲಾದರೂ ಪಾಂಡ 
ವರನ್ನು ಮೋಸಗೊಳಿಸಿ, ತನ್ನ ಗೆಳೆಯನಿಗೆ ವಿಜಯವನ್ನು ದೊರಕಿಸಿಕೊಡ 
ಬೇಕೆಂಬ ಉದ್ದೇಶದಿಂಡ ಮುನಿನೇಷವನ್ನು ಧರಿಸಿ ಯುಧಿಷ್ಠಿರನ ಶಿಬಿರ 
ಹ್ಯಾರಕ್ಕೆ ಬಂದು, ಬಹಳ ಬಾಯಾರಿಕೆಯಾಗಿದೆ, ನೀರು ನೆರಳುಗಳನ್ನಿತ್ತು 
ಪಕ್ಸಿಸಬೇಕು?' ಎಂದು ಕೂಗಿದನು. ಒಳಗಿದ್ದ ಯುಧಿಷ್ಠಿರನು ಅವನನ್ನು 
ಕಂಡು ಮುನಿಯೆಂದೇ ಭ್ರಮಿಸಿ, ಒಳಕ್ಕೆ ಬರಮಾಡಿಕೊಂಡು ಗೌರನಿ 
ಸಿದನು. ಚಾರ್ವಾಕನು ಅವನಿತ್ತ ಜಲವನ್ನು ಕೊಂಡು ಕಾಲುಗಳನ್ನು 
ಮಾತ್ರ ತೊಳೆದುಕೊಂಡು ಏನೋ ಆಲೋಚಿಸಿದವನಂತೆ ನಟಿಸಿ, ಕ್ಷತ್ರಿಯ 
ತೆಂಬ ವ್ಯಾಜದಿಂದ ಜಲಪಾನಮಾಡದೆ ನೆಳಲೇ ಸಾಕೆಂದು ಕುಳಿತನು. 
ತಾನು ಭೀಮ ದುರ್ಯೋಧನರ ಗದಾ ಯುದ್ಧವನ್ನು ನೋಡಿಬಂದ 
ಸಮಾಚಾರವನ್ನು ತಿಳಿಸುತ್ತ ಅವರ ಉತ್ಸಾಹವನ್ನು ಉಕ್ಕಿಸಿ, ಕಡೆಗೆ 
ಮಯರಯ್ಯೋಧನನಿಂದ ಭೀಮನು ಉರುಳಿದನೆಂಬ ಸುಳ್ಳು ಸುದ್ದಿಯನ್ನು 
ಅರುಹಿದನು. ಅಲ್ಲಿದ್ದ ದ್ರೌಪದಿಯು ತನ್ನ ಆಶೋತ್ತರಗಳೆಲ್ಲವೂ 


ವೇಣೀ ಸಂಹಾರ ೧೪೩ 


ನಾಶವಾದುದಕ್ಕಾಗಿ ದುಃಖಿಸಿ ಮೂರ್ಛಿತೆಯಾದಳು, ಯುಧ್ಧೆಷ್ಮಿರನೂ 
ಶೋಕಭರವನ್ನು ತಾಳಲಾರದೆ, ಅರ್ಜುನನೂ ಭೀಮನೊಡನೆ ಯುದ್ಧ 
ವನ್ನು ಆರಂಭಿಸಿದನೆಂದೂ, ಬಲರಾಮನು ಅರ್ಜುನನು ಸೋಲುವನೆಂದು 
ನಿರ್ಧರಿಸಿ ಕೃಷ್ಣನೊಡನೆ ದ್ವಾರಕಾಪಟ್ಟಣಕ್ಕೆ ಹೊರಟುಹೋದನೆಂದೂ 
ಹೇಳಿದ ಚಾರ್ವಾಕನ ಮಾತುಗಳನ್ನು ಬಹು ಕಷ್ಟದಿಂದ ಕೇಳಿ ಕಡೆಗೆ 
ದ್ರೌಪದಿಯನ್ನು ಎಚ್ಚರಗೊಳಿಸಿ ಸಂತಯಿಸಿದನು. ಬಳಿಕ ಅವರಿಬ್ಬರೂ 
ಅಗ್ನಿಪ್ರವೇಶಮಾಡುವುದಾಗಿ ನಿರ್ಧರಿಸಿದುದನ್ನು ಕಂಡು ಚಾರ್ವಾಕನು 
ಮೆತ್ತಗೆ ನುಸುಳಿಕೊಂಡು ಅಲ್ಲಿಂದ ಹೊರಟುಹೋದನು. 

ಅಷ್ಟರಲ್ಲಿಯೆ ಕಡುಗಲಿಯಾದ ಭೀಮನು ದುರ್ಯೋಧನನ 
ಊರುಭಂಗ ಮಾಡಿ ಅದರಿಂದ ಚಿಮ್ಮಿದ ರಕ್ತವನ್ನು ಮೈಗೆ ಲೇಪಿಸಿ 
ಕೊಂಡು ವಿಜಯಿಯಾಗಿ "" ದುರ್ಯೋಧನ ದುಶ್ಯಾಸನರಿಂದ ಅವಮಾನ 
ಗೊಂಡ ದ್ರೌಸದಿಯೆಲ್ಲಿರುವಳು?' ಎಂದು ಕೂಗುತ್ತ ಅಲ್ಲಿಗೆ ಬಂದನು. 
ದ್ರೌಪದೀ ಯುಧಿಷ್ಠಿರರಿಬ್ಬರೂ ದುರ್ಯೋಧನನೇ ಅಲ್ಲಿಗೆ ಬಂದನೆಂದು 
ನಿಶ್ಚಯಿಸಿದರು. ದ್ರೌಪದಿಯ ದುಃಖಕ್ಕೆ ಪಾರವೇ ಇಲ್ಲವಾಯಿತು. ಆಗ 
ಯುಧಿಷ್ಠಿರನು ಅವಳನ್ನು ಸಮಾಧಾನಗೊಳಿಸಿ ತಾನು ಮುನ್ನುಗ್ಗಿ 
ಹೋಗಿ ಅವನನ್ನು ಬಿಗಿಯಾಗಿ ಹಿಡಿದು "" ಎಲವೊ ದುರಾತ್ಮನೆ, ನಿನ್ನನ್ನು 
ಕೊಲ್ಲದೆ ಬಿಡುವೆನೆ??' ಎಂದು ಕೆರಳಿದನು. ಆಗ ಭೀಮನು ತಾನು 
ದುರ್ಯೋಧನನಲ್ಲವೆಂದೂ ಅಣ್ಣನು ಹಾಗೆ ನಿಷ್ಕುರನಾಗಕೂಡದೆಂದೂ 
ಹೇಳಿದುದನ್ನು ಕೇಳಿ ಬಳಿಯಲ್ಲಿದ್ದ ಕಂಚುಕಿಯು ಅವನೇ ಭೀಮ 
ನೆಂದರಿತು ಆ ವಿಷಯವನ್ನು ಯುಧಿಷ್ಠಿರನಿಗೆ ಅರಿಕೆ ಮಾಡಿದನು. 
ಸ್ವಲ್ಪ ಹೊತ್ತಿನಮೇಲೆ ಮಾತಿನಿಂದಲೂ ಆಕಾರದಿಂದಲೂ ಅವನನ್ನು 
ಭೀಮನೆಂದು ಗುರುತಿಸಿ ಯುಧಿಷ್ಠಿರನು ಆನಂದಭರಿತನಾಗಿ, ದ್ರೌಪದಿ 
ಯನ್ನು ಕಂಡು ಅವಳ ದುಃಖವನ್ನು ದೂರಮಾಡೆಂದು ಅವನಿಗೆ 
ಆಜ್ಞಾಪಿಸಿದನು. 

ಅಂತೆಯೆ ಭೀವನು ದ್ರೌಪದಿಯನ್ನು ಕಂಡು ಭಯದಿಂದ ನಡುಗು 
ತ್ತಿದ್ದ ಅವಳಿಗೆ ಧೈರ್ಯ ಹೇಳಿ, ರಕ್ತಸಿಕ್ತವಾದ ತನ್ನ ಕೈಗಳಿಂದ ಬಹು 
ಕಾಲದಿಂದಲೂ ಬಿಚ್ಚಿಹೋಗಿದ್ದ ಕುರುಳನ್ನು ಕಚ್ಚಿದನು. ತಾನು 


ಮಾಡಿದ್ದೆ ನೇಣೀಸಂಹಾರದ ಪ್ರತಿಜ್ಞೆಯು ಹೀಗೆ ಸಾಂಗವಾಗಿ ಈಡೇರಿ 
ದುದಕ್ಕೆ ಅನನ ಆನಂದಕ್ಕೆ ಪಾರವೇ ಇಲ್ಲವಾಯಿತು. 

ಇಷ್ಟರಲ್ಲಿಯೆ ಶ್ರೀ ಕೃಷ್ಣನು ಅರ್ಜುನನೊಡನೆ ಅಲ್ಲಿಗೆ ಬಂದು 
ಯುಧಿಷ್ಠಿರನ ಸತ್ಕಾರವನ್ನು ಸ್ವೀಕರಿಸಿ, "" ಧರ್ಮರಾಜ, ನಿನ್ನ ಮನೋರಥ 
ಗಳೆಲ್ಲವೂ ಈಡೇರಿದುವು. ನಿನ್ನನ್ನು ಮೋಸಗೊಳಿಸಲು ಬಂದಿದ್ದ 
ಆ ಚಾರ್ವಾಕ ರಾಕ್ಬಸನೂ ನಕುಲನ ಕೈಗೆ ಸಿಕ್ಕಿ ಶಿಕ್ಸೆಗೊಳಗಾದನು. 
ನೀನು ನಿಜಯಿಯಾದೆ. ಇನ್ನು ನೀನು ಪಟ್ಟಾಭಿಸೇಕಮಹೋತ್ಸವ 
ವನ್ನನುಭವಿಸು. ವ್ಯಾಸಾದಿ ಮಹರ್ಷಿಗಳೆಲ್ಲರೂ ಅಭಿಷೇಕ ಸಂಭಾರಗಳೆಲ್ಲ 
ವನ್ನೂ ಸಿದ್ಧಗೊಳಿಸಿ ಕಾದಿರುವರು?' ಎಂದನು. ಆಗ ಧರ್ಮರಾಜನು 
ಎಲ್ಲಕ್ಕೂ ಕಾರಣಭೂತನಾದ ಶ್ರೀ ಕೃಷ್ಣನು ತಮ್ಮ್ರೈನರಲ್ಲಿಯೂ 
ಇಟ್ಟಿರುವ ಬಂಧುಪ್ರೀತಿಗಾಗಿ ತನ್ನ ಅಮಿತಾನಂದವನ್ನು ತೋರ್ಪಡಿಸಿ. 
ನಮಸ್ಕರಿಸಿದನು. 

ಹೀಗೆ ಪಾಂಡವರು ಶತ್ರುಗಳೆಲ್ಲರನ್ನೂ ಜಯಿಸಿ ಚಿರಾಭಿಲಸಿತ 
ವಾದ ರಾಜ್ಯವನ್ನು ಪಡೆದು, ಚಂದ್ರವಂಶದ ಕೀರ್ತಿಯನ್ನು ಬೆಳಗುತ್ತ 
ಬಹುಕಾಲ ರಾಜ್ಯಭಾರಮಾಡಿಕೊಂಡಿದ್ದರು. 


ಅಕೃಪಣಮತಿಃ ಕಾಮಂ ಜೀವ್ಯಾಜ್ಞನಃ ಪುರುಷಸಾಯಂಷಂ | 
ಭನತು ಭಗವನ್‌ ಭಕ್ತಿರ್ದ್ಯೈಧಂ ವಿನಾ ಪುರುಷೋತ್ತಮೇ॥ 
ದಯಿತ ಭುವನೋ ವಿದ್ವದ್ಧಂಧುರ್ಗುಣೇಷು ವಿಶೇಷನಿತ್‌ | 


ಸತತ ಸುಕೃತೀಭೂಯಾತ್‌ ಭೂಪಃ ಪ್ರಸಾಧಿತ ಮಂಡಲಃ ॥ 


643. ಬೆಂಗಳೂರು ಸಿಟಿ ಬೆಂಗಳೂರು ಸ್ರೆಸ್ಸಿ ನಲ್ಲಿ ಸೂಪರಿಂಟಿಂಡೆಂಟರಾದ 
ಜಿ. ಶ್ರೀನಿವಾಸರಾಯರವರು ಮುದ್ರಿ ಸಿರುವರು 


ಅಚ್ಚಿನಲ್ಲಿದೆ 


ಸಂಸೃತ ನಾಟಕ ಕಥೆಗಳು 
(ಎರಡನೆಯ ಭಾಗ) 
೧. ಭಾಸ; 


೨. ಶೂದ, ಕ: 


೩. ಕಾಲಿದಾಸ: 
ವಿಕ್ರನೋರ್ವಶೀಯ 


೪. ವಿಶಾಖದತ್ತ: 
ಮುದ್ರಾರಾಕ್ಸಸ 


೫. ಭವಭೂತಿ: 
ಉತ್ತರರಾಮಚರಿತ 


ಪುಸ್ತಕ ದೊರೆಯುವ ಸ್ಥಳ:- 


ಎಸ್‌. ಎಸ್‌. ಎನ್‌. ಬುಕ್‌ ಡಿಪೋ 
ಹೊಸ ಮಾರ್ಕೆಟ್‌, ಬೆಂಗಳೂರು ಸಟ 


ಬೆಂಗಳೂರು ಪ್ರೆಸ್‌ 


